

IN 13968

योगिनौतन्त्रम् ।
R.E. 43991

TANT
390

पण्डितकुलपतिना

वि, ए, उपाधिधारिणा

जीवानन्दविद्यासागरभट्टाचार्येण

संस्कृतं प्रकाशितम् ।

द्वितीयसंस्करणम्



कलिकातानगरे

कलिकाता यम

सुदितम् ।



पंडितकुलपतिः

श्रीजीवानन्दविद्यासागर वि, ए,

PANDIT KULAPATI

JIBANANDA VIDYASAGARA, B. A.

Superintendent, Free Sanskrit College, Calcutta.

कोटिकोटिकलानाथविगलन्मुखमण्डलाम् ।
 अमाकलासमुल्लासकिरीटोज्ज्वलमण्डलाम् ॥
 शवहयकर्णभूषां नानामणिविभूषिताम् ।
 सूर्यकान्तेन्दुकान्तौघप्रोल्लसत्कर्णभूषणाम् ॥
 स्रुतहस्तसहस्रेस्तु कृतकाञ्चीं हसन्मुखात् ।
 स्रुतहयगलद्रक्तधाराविस्फुरिताननाम् ॥
 खड्गमुण्डवराभीतिसंशोभितचतुर्भुजाम् ।
 दन्तुरां परमां नित्यां रक्तमण्डितविग्रहाम् ॥
 शिवप्रेतसमारूढां महाकालीपरिस्थिताम् ।
 वामपादं शवहृदि दक्षिणे लोकाञ्छितम् ॥
 कोटिसूर्यप्रतीकाशं समस्तभुवनोज्ज्वलम् ।
 विद्युत्पुञ्जसमानाभज्ज्वलज्जटविराजितम् ॥
 रजताद्रिसमं देवं स्फटिकाचलविग्रहम् ।
 दिगम्बरं महाकोरं चन्द्रार्कपरिमण्डितम् ॥
 नानालङ्कारभूषाढ्यं भास्वत्स्वर्णतनुरुहम् ।
 योगनिद्राधरं शम्भुं स्मेराननसरोरुहम् ॥
 विपरीतरतासक्तां महाकालेन सन्ततम् ।
 अशेषलङ्कारभूषणप्रकाशितमहोज्ज्वलम् ॥
 शिवाभिर्धरिरावाभिर्वेष्टितां प्रलयोदिताम् ।
 कोटिकोटिकलानाथविगलन्मुखमण्डलाम् ॥
 दुधापूर्णमोर्धहस्तयोगनीभिर्विराजिताम् ।
 अरक्तसूक्तमयाभिर्मेक्षाधिरक्षितां तथा ॥
 धाररूपमहानादैश्चण्डतापैश्च भिरवैः ।
 स्रुतहयगलङ्गालजयशब्दपरायणैः ॥
 नृत्यद्विर्वादनपरैरनिशञ्च दिगम्बरैः ।
 स्मयानालयमध्यस्थां ब्रह्माद्युपनिषेविताम् ॥

प्रथमः पटलः ।
 अधुना शृणु देवेशि ! तन्वराजं सुदुर्लभम् ।
 कथयामि तव स्नेहात् न प्रकाशं कथञ्चन ॥
 अतोव स्नेहबद्धेन भक्त्या दासोऽस्मि ते प्रिये ! ।
 गुरुमूलमिदं शास्त्रं गुरुमूलमिदं जगत् ॥
 गुरुरेव परं ब्रह्म गुरुरेव शिवः स्वयम् ।
 गुरुर्यस्य वशीभूतो देवास्तं प्रणमन्ति च ॥
 अपि व्याधिगलत्पादप्रक्षालनजलं यदि ।
 पिवेदस्रुतभावेन यः स देवीपुरं व्रजेत् ॥
 सुरां यद्यप्यसंस्कारां गुर्वनुज्ञाविधः पिवेत् ।
 प्रायश्चित्तं न तत्रापि वेदेऽपि स्थित एव हि ।
 अपि तन्त्रविरुद्धं वा गुरुणा कथ्यते यदि ।
 अथवा स्वमतं वेदैर्महारुद्रवचो यथा ॥
 सर्वं गुर्वान्नया कार्यं तत्त्वस्यागमनं विना ।
 अद्वैतं देवतैश्चर्यं नाद्वैतं गुरुणा सह ॥
 नाद्वैतं प्लवते कार्यं न ममास्तीह भुवने ।
 गुरुर्गतिगुरुर्देवो गुरुर्देवो तथा प्रिये ! ॥
 स्वर्गलोके मर्त्यलोके नागलोके च वर्त्तते ।
 अल्पज्ञोऽनल्पविज्ञो वा गुरुरेव सदागतिः ॥
 गुरुवत्तत्त्वज्ञेन गुरुवत्तत्त्वतादिषु ।
 गुरुपत्नी महेश्वरिणी गुरुरेव न संशयः ॥
 गुरुच्छिष्टं महेश्वरं पिये ! तत्त्वतोऽच्छिष्टमेव च ।
 भोजनीयं न सन्देहो विकारश्चेदधीगतिः ॥
 गुरुच्छिष्टं महादेवि ! ब्रह्मादीनां सुदुर्लभम् ।
 गुरुच्छिष्टं तथा प्रोक्तं महापूतं परात् परम् ॥
 गुरुणा गुरुपत्न्या वा गुरुपुत्रेण वा प्रिये ! ।
 भुक्त्वा न मुष्टिमात्रं वा योऽग्नौयादहर्षविंशति ॥

चिरजीवी जरारोगविमुक्तोऽन्ते शिवो भवेत् ॥
 गुर्वन्तिके यदि वसेत् पञ्चाशद्वर्षमुत्तमे ॥
 भैरवाचारसम्पन्नस्तत्पादपरिचारकः ।
 इह भुक्त्वा वरान् भोगान् अन्ते देवीगणो भवेत् ॥
 रूपयौवनसम्पन्नैः रुद्रकन्यागणैः सह ।
 असौ विहरति वीरो यावच्चन्द्रार्कतारकम् ॥
 प्रातरुत्थाय यो मर्त्यो गुरौ दण्डनतिं चरेत् ।
 तत्सुतं तत्तनयां वा प्रणमेद्विधिपूर्वकम् ॥
 स सिध्यति वरारोहे ! नात्र कार्या विचारणा ।
 यत्राशयां गुरोः स्थानं नित्यं प्रातश्च तन्मुखः ॥
 गुरुं तद्वयितापुत्रपुत्रीरुद्दिश्य मानवः ।
 प्रणमेद्वक्तिसंयुक्तः स सिद्धो नात्र संशयः ॥
 गुरोः स्थानं हि कैलासं गृहं चिन्तामणैर्गृहम् ।
 वृक्षालो कल्पवृक्षाली लता कल्पलता स्मृता ॥
 जलखातश्च सर्वं हि मङ्गातुल्यं प्रकीर्तितम् ।
 गुरुगृहे स्थिता दास्यो भैरव्यः परिकीर्त्तिताः ॥
 मृत्यान् भैरवरूपांश्च भावयेत् मतिमान् सदा ।
 प्रदक्षिणं कृतं येन गुरोः स्थानं महेश्वरि ॥
 प्रदक्षिणोक्ता तेन समसोपा वसुधरा ॥

त्रिदेवः । गुरुः को वा महादेव । यद् मे कुरुष्वभय

मर्त्योऽधिक एवायं गुरुश्रवया प्रकीर्त्तितः ॥

शिव उवाच । यदि त्वं महादेवि ! महाकालो हि यः स्मृतः

गुरुः स एव देवेशि ! सर्वमन्त्रेऽधुना परः ॥

शैवे शाक्ते वैष्णवे च गणपत्ये तथैन्दवे ।

महाशैवे च सौरि च स गुरुर्नात्र संशयः ॥

मन्त्रवक्ता स एव स्यात् नापरः परमेश्वरि ॥

मन्त्रप्रदानकाले हि मानुषे नगनन्दनि ! ॥
 अधिष्ठानं भवेत्तत्र महाकालस्य शङ्करि ! ।
 अतस्तु गुरुता देवि ! मानुषे नात्र संशयः ॥
 मन्त्रदाता शिवः पद्मे यज्ज्ञानं कुरुते गुरोः ।
 तज्ज्ञानं कुरुते देवि ! शिष्योऽपि शीर्षपङ्कजे ॥
 अतएव महेशानि ! एक एव गुरुः स्मृतः ।
 अधिष्ठानं भवेत्तस्य मानुषस्य महेश्वरि ! ॥
 माहात्म्यं कीर्त्तितं तस्य सर्वशास्त्रेषु शङ्करि ! ।
 विशेषं मनु वक्ष्यामि माहात्म्यं गुरुगोचरम् ॥
 पशुमन्त्रप्रदाने तु मर्यादा दश पौरुषी ।
 वीरमन्त्रप्रदाने तु पञ्चविंशति पौरुषी ॥
 महाविद्यासु सर्वासु पञ्चाशत् पौरुषी मता ।
 ब्रह्मयोगप्रदाने तु मर्यादा दश पौरुषी ॥
 ब्रह्मयोगो महादेवि ! भेरुण्डायां प्रकीर्त्तितः ।
 गुरुपादोदकं पुण्यं सर्वतीर्थावगाहनम् ॥
 सर्वतीर्थावगाहे तु यत् फलं प्राप्नुयाद्भरः ।
 तत्फलं प्राप्नुयान्मर्त्यो गुरुपादकणाजलात् ॥
 स स्नातः सर्वतीर्थेषु योऽभिषेकं समाचरेत् ।
 पीतं पूतञ्च कुरुते सर्वपापेभ्य एव हि ।
 विशेषतो महामाये ! तत्क्षणाच्छिवतां व्रजेत् ।
 गुरोः पादरजो मूर्द्ध्नि धारयेद् यस्तु मानवः ॥
 सर्वपापविनिर्मुक्तः स शिवो नात्र संशयः ।
 तेनैव रजसा देवि ! तिलकं यस्तु कारयेत् ॥
 चतुर्भुजो न सन्देहः स वैकुण्ठपतिर्भवेत् ।
 तद्रजो भक्षते येन एकस्मिन् दिवसेऽपि च ॥
 कोटिमहायज्ञफलं लभते स न संशयः ।

इति ते कथितं देवि ! रहस्यं गुरुगोचरम् ॥

गोपनीयं प्रयत्नेन स्वकौयं कुलपौरुषम् ॥

इति श्रीयोगिनोत्तमे सर्वतन्त्रोत्तमस्य देवीश्वरसंवादे चतुर्विंशतिसाहस्रं

प्रथमः पटलः ।

द्वितीयपटलः ।

श्रीदेव्युवाच । परमानन्दसन्दोह ! चराचरजगद्गुरो ॥

श्रुतं ते गुरुमाहात्म्यं गुह्याद् गुह्यतरं हि यत् ॥

मयात्र श्रोतुमिच्छामि कालीं सकलतारिणीम् ॥

कथिता सा महाविद्या सिद्धविद्या च यामले ॥

महामहाब्रह्मविद्या चामुण्डा तन्त्रगोचरे ।

आज्ञापय महादेव ! रहस्यं कृपया शिव ! ॥

ईश्वर उवाच । महामहाब्रह्मविद्या विद्येयं कालिका मता ।

यामासाद्य च निर्वाणमुक्तिमिति नराधमः ॥

अस्या उपासकाश्चैव ब्रह्मविष्णुशिवादयः ।

रहस्यं कथ्यते देवि ! सर्वलोका उपासकाः ॥

कालिकायाः प्रसादेन सर्वे मुक्त्यादिभागिनः ।

सा कालिनां सहस्राणि जप्यानाञ्च हि कोटिशः ॥

तेषां भाग्यवशेनापि कालिसाधनतत्परः ।

काली च जपतां माता सर्वशास्त्रेषु निश्चिता ॥

कालीमन्त्रं जपेद् यो हि कालिपुत्रो न शयः ।

त्यजसि त्वं परञ्चैतत् पुमांसं परमं तथा ॥

सदृशत्वं क्वचित्काले त्यजसि त्वं जगन्मयि ! ।

कालिविद्यां समासाद्य न त्यजति कदाचन ॥

गतं शूद्रस्य शूद्रत्वं ब्राह्मणानाञ्च विप्रता ।

मन्त्रग्रहणमात्रे तु सर्वे शिवसमाः किल ॥

नगरी निर्वाणस्या गङ्गां प्राप्य यथैव ताः ।

कालीमन्त्रग्रहादेव सर्वे शिवसमाः किल ॥

अपि चेत् त्वत्समा नारी मत्समः पुरुषोऽस्ति चेत् ।

तस्यैव जननो धन्या पिता तस्य सुरोत्तमः ॥

तस्यैव पितरः स्वर्गं यान्ति यस्मात् सुदुर्लभम् ।

येन भाग्यवशादेवि ! काली सा वा समाश्रिता ॥

आशंसन्ति हि पितरो नराणां पुण्यकर्मणाम् ।

कदास्माकं कुले पुत्रः कालीमन्त्रमुपाश्रयेत् ॥

तदा मुक्तिपुरीं प्राप्य विरराम सदैव हि ।

काली तारा तथा चिह्ना गुरुश्च भूपतिस्तथा ॥

एकत्वेन च बोद्धव्यं भिन्नत्वे नरकं व्रजेत् ।

ताराशिष्यस्त्यजेत् कालीं कालीशिष्यस्तु तारिणीम् ॥

हिन्नमर्हषमर्दन्त्याः कदाचित् पूजनं स्मृतम् ।

यदि वा पूज्यते देवि ! नान्यद्देव न प्रपूजयेत् ॥

कालीत्वेन च संभाव्य अन्यत्र पूजयेत् शिवे ! ।

या काली परमा विद्या सैव तारा न संशयः ॥

एतयोर्भेदभावेन नानामन्त्रा भवन्ति हि ।

उक्तं तत्कालिकाकल्पे ताराकल्पे च ते मया ॥

श्रीदेव्युवाच । नानाविधानं देवेश ! कथयस्व प्रियंवद ! ।

विशेषतो महादेव ! रहस्यं जपमन्त्रं ॥

ईश्वर उवाच । वर्णमाला शुभा प्रोक्ता सर्वमन्त्रप्रदोपनी ।

तस्याः प्रतिनिधिर्देवि ! महाशङ्खमयौ शुभा ॥

महाशङ्खं करे यस्य तस्य सिद्धिरदूरतः ।

तदभावे वीरवन्द्ये ! स्फाटिकौ सर्वसिद्धिदा ॥

मणिसंख्यां महादेवि ! मालायाः कथयामि ते ।

पञ्चविंशतिभिर्मोचं पुष्टिस्तु सप्तविंशतिभिः ॥

त्रिंशद्भिर्धनसिद्धिः स्थात् पञ्चाशन्मन्त्रसिद्धये ।
 अष्टोत्तरशतैः सर्वा सिद्धिरेव महेश्वरि ! ॥
 एतत् साधारणं प्रोक्तं विशेषं कामिनां शृणु ।
 दन्तमाला जपे कार्या गले धार्या शुभा नृषु ।
 दशनैर्यदि कर्त्तव्या दन्तसंख्या तथा प्रिये ! ॥
 सर्वसिद्धिप्रदा माला राजदन्तेन मेरुणा ।
 अन्यत्रापि च देवेशि ! मेरुत्वेनैवमादिशेत् ॥
 सङ्कल्पवाक्ये तु यत्संख्या संख्या तु जपहोमयोः ।
 तत् शृणुष्व महेशानि ! क्रमेण कथयामि ते ॥
 शतं सहस्रमयुतं लक्षं कोटिस्तथैव च ।
 सर्वत्र परिसंख्येयमविशेषं महेश्वरि ! ॥
 विशेषे तु महेशानि ! विशेषमाचरेत् क्वचित् ।
 शतादि प्रतिसंख्यायामष्टोत्तरं जपेत् प्रिये ! ॥
 आद्यन्तपर्वद्वितयं हित्वा चाष्टकपर्वभिः ।
 जपान्ते च तथा मालां शिवस्य धारयेत्ततः ॥
 रक्तपुष्पाभ्यर्च्य जीवेन घटवाद्यपुरःसरम् ।
 देव्यै समर्पयेद्भोमान् फलं तज्जपकर्मणः ॥
 साङ्गोपाङ्गेन देवेशि ! रहस्यं जपकर्मणः ।
 उक्तं सरस्वतीतन्त्रे तस्माज्जानीहि कामिनि ! ॥
 करमाला महेशानि ! शिवशक्तिक्रमेण च ।
 शृणुष्व परमेशानि ! सर्वतन्त्रप्रसिद्धये ॥
 अनामामध्यमारभ्य कनिष्ठादित एव च ।
 तर्जनीमूलपर्यन्तं प्रजपेद्दशपर्वभिः ॥
 मध्यमाया मूले पर्वणि मेरुत्वेन समाचरेत् ।
 अष्टोत्तरं जपेद्देवि ! आद्यन्तद्वितयं त्यजेत् ॥
 शिवमाला समाख्याता शक्तिमालां शृणुष्व मे ।

अनामामध्यमारभ्य कनिष्ठादित एव च ॥
 तर्जनीमूलपर्यन्तं प्रजपेद्दशपर्वेषु ।
 मध्यमाद्वितयं पर्वं तर्जन्याः परमेश्वरि ! ॥
 मेरुं जानीहि देवेशि ! तद्वयं न स्पृशेत् क्वचित् ।
 अष्टोत्तरजपे पर्वं आद्यन्तद्वितयं त्यजेत् ॥
 नित्यं जपं करे कुर्यात् न तु काम्यं कदाचन ।
 काम्यमपि करे कुर्यान्मालाभावे च मत्प्रिये ॥
 नित्यकर्माधितजपो नित्यजापः स ईरितः ।
 स्नानं सतर्पणं होमोवलिस्तृप्तिश्च नित्यभाक् ॥
 अनुलोमविलोमेन सर्वमालासु संजपेत् ।
 केवलञ्चानुलोमेन प्रजपेत् करमालया ॥
 पुंमन्त्रं प्रजपेद्देवि ! शिवसम्भवमालया ।
 शक्तिमन्त्रं जपेद्देवि ! शक्तिसम्भवमालया ॥
 चन्द्रमन्त्रं विना देवि ! सावित्रीं वेदमातरम् ।
 सावित्रीं प्रजपेद्देवि ! करेण शिवमालया ॥
 चन्द्रमन्त्रं जपेद्देवि ! करेण शक्तिमालया ।
 सावित्री जपने शस्ता सर्वदा करमालया ॥
 स्फाटिकी मौक्तिकी कौपी शस्तापि शङ्खसम्भवा ।
 वैष्णवे तुलसीमाला गजदन्तैर्गणेश्वरे ॥
 त्रिपुराजपने शस्ता रुद्राक्षै रक्तचन्दनैः ।
 श्मशानधुस्तूरवीजैः शस्ता धूमावतीजपे ॥
 करपर्वसमुद्भूता नाड्या संग्रथिता सती ।
 शस्ता च वगलामुख्याः सत्यं सत्यं महेश्वरि ! ॥
 असङ्कल्पिते सत्यं यन्नूनाधिकमथापि वा ।
 न सम्यक् फलभागभूयात् तस्मान्नियममाचरेत् ॥
 ताम्रपात्रं सद्रवञ्च सतिलं जलपूरितम् ।

सकुशं सफलं देवि ! गृहीत्वाचम्यं कल्पतः ॥
 अभ्यर्च्य च शिरःपद्मे श्रीगुरुं करुणामयम् ।
 यक्षाशावदनो वापि देवैर्नृवदनोऽपि वा ॥
 मासं पक्षं तिथिञ्चैव देवपर्वादिकं तथा ।
 प्राद्यन्तकालमुच्चार्य गोत्रं नाम च कामिनाम् ॥
 क्रियाद्वयं करिष्येऽहमेशान्यामुत्सृजेत् पथः ।
 चान्द्रः सौरस्तु सर्वत्र चान्द्रः स्यात्तिथिचोदने ॥
 चान्द्रोऽपि मुख्यः सर्वत्र गौणस्तु क्रूरकर्मणि ।
 ऋणदाने तथादाने पौष्टपद्यादिषु प्रिये ॥
 स्नानदाने तथा दाने पौष्टपद्यादिषु प्रिये ॥ इति पाठान्तरम्
 मासो नाक्षत्रिकः प्रोक्तः सावनो वर्षपर्वणि ।
 एवं युगे युगे प्रोक्तः कलौ सौरस्तु सर्वतः ।
 सौरे मासि शुभा दीक्षा न चान्द्रे न च तारके ॥
 न सावनो महेशानि ! यस्मात् सा विफला भवेत् ।
 क्रियावती वेदमयी चान्द्रमासेऽपि शस्यते ॥
 शुक्लपक्षे शुभं सर्वमशुभञ्च सितेतरि ।
 प्रातःकालं समारभ्य यावन्मध्यन्दिनं रवेः ॥
 तावत्कर्माणि कुर्वीत यः सम्यक् फलमौहते ।
 क्रूरकर्माणि कुर्वीत शेषेऽपि परमेश्वरि ! ॥
 गते तु प्रथमे ग्रामे तृतीयप्रहरावधि ।
 कालो नक्तं जपस्योक्तं पूजाकालमिति शृणु ।
 सार्द्धयामे गते नक्तं सार्द्धयामे स्थिते सदा ।
 पूजाकालो भवेद्यामश्चतुर्वर्गप्रदः सदा ॥
 श्लिष्टे द्वे घटिके ये तु रात्रेर्मध्यमयामयोः ।
 सा महारात्रिरुद्दिष्टा तत्कृतं चाक्षयं फलम् ॥
 यद्यज्जप्तं हुतं यद्यत् कृतञ्च मोक्षसाधनम् ।

तत्सर्वमक्षयं याति तथानन्ताय कल्पते ॥
 न नक्तं वैष्णवे सौरे महासौरे च पैतके ।
 न मध्याह्ने विना देवि ! शशाङ्कग्रहणादिना ॥
 दीक्षा कार्या प्रयत्नेन शुक्लपक्षविभेदतः ।
 मुक्तिकामः कृष्णपक्षे मुक्तिकामः सिते तथा ॥
 भूतिकामे च कर्तव्यः कृष्णस्यापञ्चमादिनात् ।
 शुभे काले शुभं सर्वमशुभञ्चार्त्तिभिश्चरेत् ॥
 उपरामे महातीर्थे कालदोषो न विद्यते ।
 वाराणस्यां विशेषेण सर्वदा सर्वमाचरेत् ॥
 सदाकृतयुगं तत्र सर्वदा उत्तरायणम् ।
 विशेषश्च दिवारात्री सन्ध्यायाञ्च महानिशि ॥
 प्रत्यक्षं दृश्यते वङ्गो मूर्त्यावर्त्ते पुनः शिवे ! ।
 काश्याञ्च नोदेति कदा सन्धियोगाद्वरानने ! ॥
 द्विभिर्भ्यां क्रोशतः काशी पञ्चक्रोशौ भवान्तरे ।
 आयामप्रस्थतो देवि ! नित्येयं नित्यदा शुभे ! ॥
 इयं निर्वाणनगरी परं ज्योतिर्मयी शिवे ! ।
 ब्रह्माण्डं स्थापयेत्तत्र सकूटं वस्तुमानवम् ॥
 यत्र भ्रमणतो देवि ! चानिर्वाणमवाप्नुयात् ।
 सर्वस्वेनापि कर्तव्यं वाराणस्यां द्विजार्पणम् ॥
 वाराणस्यां द्विजस्थानं ब्रह्मयोगारतिस्तथा ।
 निष्कामे कर्मबन्धश्च सर्वं निर्वाणकारणम् ॥
 गङ्गादिमुक्तिचेतादौ ज्ञानादियोगतस्तथा ।
 मृतं पूतं नयेत् काश्यां मुक्तो ममोपदेशतः ॥
 न वासोऽन्यत्र ये यस्मान्न मुक्तिः कालिकां विना ।
 तत्र यद्यत् कृतं कर्म तदनन्तफलं लभेत् ॥
 अक्षयं हि भवेत् सर्वं दृढां सिद्धिमवाप्नुयात् ।

तत्र सांयोगिकं पुण्यं तत्र चैव विमुच्यते ॥
 तत्राहं तत्स्वरूपेण पुण्यमि नान्यथा शिवे ! ।
 स्वल्पत्वे तिथिकालत्वे क्रियाकालगतिर्भवेत् ॥
 काले खलु समारभ्य अकालेऽपि समापयेत् ।
 सन्ध्यायां पतितायान्तु गायत्रीं दशधा जपेत् ॥
 ततः कालोचितां सन्ध्यां कृत्वा कर्म समापयेत् ।
 इत्येवं कथितं तुभ्यं यत् पृष्टं गिरिसम्भवे ! ।
 इतः परतरं किञ्चित् तद्ब्रूयां तव मानसे ॥

इति योगिनीनन्दे सर्वतन्त्रोत्तमोत्तमं देवीश्वरसंवादे षतुविंशतिसाहस्रे

द्वितीयः पटलः ।

तृतीयः पटलः ।

श्रीदेव्युवाच । भगवन् ! प्रमथाधीश ! देवदेव ! जगद्गुरो ! ।

युद्धस्य वारणं देव ! ज्वरादिवारणं तथा ॥

क्षिप्रं भवेत् कथं नाथ ! कृपया परया वद ।

नाशं ताता च जगतां त्वां विना परमेश्वर ! ॥

ईश्वर उवाच । कथयामि तव स्नेहात् कवचं वारणं महत् ।

युद्धस्य च ज्वरादेश्च क्षिप्रं हि नगनन्दनि ! ॥

प्राकृतेनेव वाक्येन कथयामि शृणुष्व तत् ॥

ॐ नमो भगवति ! वज्रशृङ्खले ! हन्तु भक्षयतु खादतु रक्तं
 पिव कपालेन रक्ताक्षि ! रक्तपटे ! भस्माक्षि ! भस्मलिप्तशरीरे !
 वज्रायुधप्रकारनिचिते ! पूर्वां दिशं बन्धतु दक्षिणां दिशं बन्धतु
 पश्चिमां दिशं बन्धतु नागार्थं धनाय ग्रहपतीन् बन्धतु नागपतिं
 बन्धतु प्रेतभूतगन्धर्वादयो ये ये केचित् पुत्रकास्तेभ्यो रक्षतु ऊर्ध्वं
 रक्षतु अधो रक्षतु खनिकां बन्धतु जलमहाबले ! ह्येहि कोटि-
 कोटिश्रुताबलिवज्राग्निवज्रप्रकरे ! इं फट् क्लीं क्लीं श्रीं फट्

इं हुं कूं फं फं सर्वग्रहेभ्यः सर्वदुष्टोपद्रवेभ्यो क्लीं अशेषेभ्यो
 मां रक्षतु ।

इतीदं कवचं देवि ! सुरासुरसुदुर्लभम् ।

ग्रहज्वरादिभूतेषु सर्वकर्मसु योजयेत् ॥

न देयं यत्र कुत्रापि कवचं मन्मुखात् च्युतम् ।

दत्ते च सिद्धिहाणिः स्यात् योगिनीनां भवेत् पशुः ॥

दद्याच्छान्ताय वीराय सत्कुलीनाय योगिने ।

सदचाररताय च त्रिजिताशेषशत्रवे ॥

श्रीदेव्युवाच । श्रुतं हि कवचं दिव्यं त्वन्मुखाभोजनिर्गतम् ।

इदानीं श्रोतुमिच्छामि जगद्दृश्यकरं परम् ॥

ईश्वर उवाच । शृणु देवि ! प्रवक्ष्यामि जगन्मोहकरं महत् ।

नारदेन पुरा पृष्टं मयि कैलासमूर्धनि ॥

कथितं कवचं तस्मै सर्वमोहकरं मया ।

तेनैव कवचेनैव नारदो ब्रह्मसम्भवः ॥

मोहयामास तैलोक्यं भित्त्वा हि कलहप्रियः ।

तदसम्भवमालोक्य विष्णुराह विधेः सुतम् ॥

कथं वा मोहितं सर्वं बद्ध मे कारणं मुने ! ।

तत्सर्वमभवद्विष्णीं विष्णुराह समुद्रजाम् ॥

कैलासशिखरासीनं महादेवं जगद्गुरुम् ।

पप्रच्छ नारदो धीमान् सर्वलोकान्तरैः रतः ॥

नारद उवाच । कालिकाया महाविद्यां श्रूयतां महतीं प्रभो !

किमेतस्याः फलं देव ! किमेतन्मोहनं भवेत् ।

केनोपायेन समरे त्राणं मे वद शङ्कर ! ॥

ईश्वर उवाच । त्रिकाले गोपितं देवि ! कलिकाले प्रकाशितम् ।

काली दिगम्बरी देवी जगन्मोहनकारिणी ।

तच्छृणुष्व मुनिश्रेष्ठ ! तैलोक्यमोहनस्त्रिदम् ॥

अस्य कालभैरव ऋषिरनुष्टुप्छन्दः श्मशानकाली देवता
सर्वत्र मोहने विनियोगः । ऐं क्लीं हुं क्लः स्वाहा विवादे पातु
मां सदा । क्लीं दक्षिणकालिकादेवतायै सभामध्ये जयप्रदा ।
क्लीं क्लीं श्यामाङ्गि ! शत्रुं मारय मारय क्लीं क्लीं त्रैलोक्यवश-
मानय क्लीं श्रीं क्लीं मां रक्ष रक्ष विवादे राजगृहे च द्वाविंशत्य-
क्षरा परा ।

ब्रह्मराक्षसे वेताले सर्वत्र रक्ष मां सदा ।
कवचैर्वर्जितं यत्र तत्र मां पातु कालिका ॥
सर्वत्र रक्ष मां पातु देवी ममाग्रस्वरूपिणी ।
एतेषां परमं मोहं भवद्भाग्ये प्रकाशितम् ॥
सदा यस्तु पठेद्वापि त्रैलोक्यं वशमानयेत् ।
इदं कवचमज्ज्ञात्वा पूजयेद्दीरकामिनीम् ॥
सर्वदा स महाव्याधिपीडितो नात्र संशयः ।
अल्पायुः स भवेद्दौर्गो कथितं तव नारद ! ॥
धारणं कवचस्यास्य भूर्जपत्रे विशेषतः ।
समन्तकवचं धृत्वा इच्छासिद्धिः प्रजायते ॥
शुक्लाष्टस्यां लिखेन्मन्त्री धारयेत् स्वर्णपत्रके ।
कवचस्यास्य माहात्म्यं नालं वक्तुं महामुने ! ॥
शिखायां धारयेद् योगी फलार्थी दक्षिणे भुजे ।
इदं कल्पद्रुमं देवि ! तव स्नेहात् प्रकाशयते ।
गोपनीयं प्रयत्नेन पठनीयं महामुने ! ॥

विष्णुर्वाच । इत्येवं कवचं नित्यं महालक्ष्मीः प्रापय्यताम् ।

अवश्यं वशमायाति त्रैलोक्यं ते चराचम् ॥

शिवेन कथितं पूर्वं नारदे च फलेप्सिते ।

तत्पाठान्नारदेनापि मोहितश्च चराचरम् ॥

श्रीदेवुवाच । पुरामुने ! जगद्वन्द्य ! प्रमथेश ! वरप्रद ! ॥

नराणामुपकाराय ब्रूहि योगं सुविस्तरम् ॥
येनाशु लभते राज्यं येनाशु लभते सुतम् ।
येनाशु लभते ज्ञानं येनाशु लभते धनम् ।
येनाशु लभते कीर्तिं येनाशु लभतेऽखिलम् ॥
ईश्वर उवाच । शृणु देवि ! प्रवक्ष्यामि यन्मां त्वं परिपृच्छसि ।
उक्तं फेल्कारिणीतन्त्रे नीलतन्त्रे च विस्तरम् ॥
इदानीं विस्तराद्देवि ! कथयामि शुचिस्मिते ! ।
उदेति पश्चिमे भानुश्चन्द्रो वा पतते भुवि ॥
यदि शुष्यति पाथोधिर्न मिथ्या च कदाचन ।
योगराजो महेशानि ! अव्यर्थोऽयं सदैव हि ॥
विष्णुचक्रं यथाऽव्यर्थं त्रिशूलश्च यथा मम ।
कुलिशं देवराजस्य तथा योगो मयोदितः ॥
यथैव निश्चितं देवि ! ब्रह्मणः कमलासनम् ।
तथैव निश्चितो देवि ! योगोऽयं नात्र संशयः ॥
कल्पवृक्षो यथा देवि ! आकाङ्क्षापरिपूरकः ।
अयं योगवरो देवि ! तथैव परिकीर्तितः ॥
राज्यार्थञ्च कुलार्थञ्च सुतार्थं स्वर्णपत्रके ।
आयामप्रस्थितो देवि ! षोडशाङ्गुलसम्मिते ॥
यज्ञार्थञ्च धनार्थञ्च कीर्त्तार्थं राजते शुभे ।
तथा मानमिति देवि ! तद्वत्ताम्रे किन्तश्चने ॥
स्वर्णे वा परमेशानि ! अन्यार्थं भूर्जपत्रके ।
लिखेन्मन्त्रं वरारोहे ! तारिण्याः सर्वसिद्धिदम् ॥
राज्यार्थी च धनार्थी च पुत्रार्थी कीर्त्तिकाभ्युक्तः ।
वृद्ध्यर्थी विलिखेद्देवि ! लिखन्त्या सुमनोहरम् ॥
स्वर्णयष्ट्याष्टाङ्गुलायाः कनिष्ठायाः प्रमाणतः ।
ज्ञानार्थं कुशमूलेन चान्यार्थं दूर्वया लिखेत् ॥

आचम्य पुरतो देवि ! नत्वा च गुरुपादुकाम् ।
 उत्तराशामुखो भूत्वा पूजयित्वा च तारिणम् ॥
 कुङ्कुमं रोचना जटामांसी चन्दनमेव च ।
 काश्मीरं कस्तुरीं लाक्षां सिन्दूरञ्च वरानने ! ॥
 सर्वमेकीकृतेनादौ षट्कोणचक्रमालिखेत् ।
 तन्मध्ये विलिखेत्तारां सार्धवेदाक्षरीं पराम् ॥
 सार्धपञ्चाक्षरीं वापि तन्मध्ये वेदमध्यगम् ।
 साध्यं लिखेत्तच्च साध्यं शृणुष्व शम्भुवक्त्रभे ! ॥
 अमुकस्यामुकं वाक्यं वशीकुरु च कुर्विति ।
 अमुकस्यामुकं ज्ञानं सिद्धिं कुरु च कुर्विति ॥
 अमुकीनां शुभं पुत्रमुत्पादयोत्पादयेति च ।
 अमुकस्यामुकं धनं देहि देहौति कामिनि ! ॥
 एवमेव क्रमेणैव साध्यं संलिख्य यत्नतः ।
 क्लीवहीनान् दीर्घवर्णान् षट्कोणे षट् समालिखेत् ॥
 वृत्तमष्टदलं पद्मं सृष्टुं सुमनोहरम् ।
 अष्टपत्रं लिखेत्तत्र किञ्चल्युगलं युगम् ॥
 अष्टपत्रे अष्टवर्णान् वक्ष्यमाणान् लिखेत्ततः ।
 वाग्भवं भुवनेशानीं कामं हुं प्रणवं तथा ॥
 मायामन्त्रं ततः स्वाहा पूर्वादिक्रमतो लिखेत् ।
 चतुरस्रं चतुर्द्वारमेवं यन्त्रं समालिखेत् ॥
 ज्ञानाक्षी च सिद्धयोऽपि अन्यत्र त्वमृतोदये ।
 गुरौ शुक्रे तथा सोमो मङ्गले वा वुधेऽङ्गि च ॥
 तारायां सानुकूलायां भजेन्मन्त्रं समाहितः ।
 पीतवस्त्रेण संवेष्ट्य जतुना परिवेष्टयेत् ॥
 पटवस्त्रेण रक्तेन बन्धीयात् साधकोत्तमः ।
 स्वर्णपीठेषु संस्थाप्य संख्यानमाचरेत् कृती ॥

भूमिस्थं न तत् कुर्यात् न निर्माल्येन संसृतम् ।
 विदीर्णं लङ्घितं वापि नैव कुर्यात् कदाचन ॥
 आयामे प्रस्थितो देवि ! षोडशाङ्गुलमानतः ।
 घटं कुर्यात् प्रयत्नेन सर्वदृष्टिमनोहरम् ॥
 राज्यार्थी काञ्चनेनैव पुत्रार्थी रजतेन च ।
 ताम्नेन चैव युद्धार्थी सृदान्यत्र घटञ्चरेत् ॥
 तत्र मुक्तां प्रवालञ्च मणिं रजतकाञ्चने ।
 धान्यं चिन्ता मुखं तंश्च पल्लवैः प्रतिपादयेत् ॥
 क्षौमयुग्मेन रक्तेन प्रच्छाद्य प्रयतः सुधीः ।
 अष्टाङ्गुलस्वर्णपत्रे चतुरस्रं समन्ततः ॥
 तत्र मन्त्रं लिखित्वैव घटे संस्थाप्य यत्नतः ।
 चतुःषष्ठ्युपचारेण यजेत्तारां परां शिवाम् ।
 राजके पुष्पके देवि ! षोडशाच्छादनं कुले ॥
 किञ्चल्युगलं मण्डितं देवि ! बलिमादाय पूर्ववत् ।
 निवेदयेन्महाभक्त्या बलिमन्त्रेण मन्त्रवित् ॥
 पञ्चासृतेः पञ्चगव्यैः स्नापयित्वा च पूजयेत् ।
 अष्टोत्तरसहस्रान्तु हुत्वा साधकसत्तमः ॥
 तत्पुटोपरि देवेशि ! पुष्पाक्षतं विनिक्षिपेत् ।
 भूमिं ग्राममितां दद्यादुराज्यमिच्छति कामुकः ॥
 दक्षिणां युद्धकामी च काञ्चनाखौ महेश्वरि ! ।
 शालग्रामशिलामेकां स्वर्णरेखाद्यलङ्घ्यताम् ॥
 ज्ञानसिद्धौ प्रदद्यात् अन्यत्र गाञ्चं काञ्चनम् ।
 भोजयेद् ब्राह्मणान् धीरः कुमारोः कल्पपल्लवैः ॥
 ततस्तु साधयेद् यन्त्रं पुरुषो दक्षिणे भुजे ।
 नारी वामभुजे चैव शिशुश्च कण्ठगोचरे ॥

इत्येवं कथितं रम्यं न देयं प्राणशङ्कटे ।

इति योगिनौतन्त्रे महात्मनो देवीश्वरसंवादे चतुर्विंशतिसादृशे

तृतीयः पटलः ।

चतुर्थपटलः ।

देव्युवाच । देवदेव ! जगद्वन्द्य ! सुरासुरनमस्कृत ! ।

इदानीं श्रोतुमिच्छामि वीरषट्कर्मसाधनम् ॥

धन्यं पुण्यवतां राज्ञां राज्यादिकवयोजुषाम् ।

स्त्रियास्तु सिद्धसंस्थानां सर्वभोगविलासिनाम् ॥

श्रीईश्वर उवाच । शन्तिवश्यस्तत्त्वानि विदेषोच्चाटने तथा ।

मारणं परमेशानि ! षट्कर्मदं प्रकीर्तितम् ॥

तारिणीं कालिकां क्रूरामधिकृत्य जगत्प्रिय ! ।

कथयामि तव स्नेहात् अतः सिद्धिकरं परम् ॥

रतिर्वाणी रमा ज्येष्ठा मातङ्गी कुलकामिनी ।

दुर्गा चैव भद्रकाली कर्मादौ कर्मसिद्धये ॥

षोडशैरुपचारैश्च यजेद्दीरः स्वशक्तिः ।

शून्यागारं महारण्ये देवतायतनेऽपि वा ॥

पञ्चकर्मं प्रकुर्वीत मारणन्तु शवोपरि ।

तदभावे पितृभूमौ वासांसि कथयामि ते ॥

मुख्यं दिगम्बरं ज्ञेयं द्वीपचर्म द्वितीयकम् ।

तदभावे रक्तक्षीमं नान्यद्वस्त्रं प्रकल्पयेत् ॥

स्वर्णमादौ द्वितीये च राजतं स्तम्भे शिला ।

विदेषोच्चाटने ताम्रं कपालं मारणे शुभम् ॥

विप्रान्योऽपि नरः प्रोक्तो युवा च क्षणवर्णकः ।

अदुर्भिक्षाव्याधिमृतो माला तस्य शुभावहा ॥

अभावे स्फाटिकी जप्या इन्द्राक्षैर्वा जपेत् प्रिये ! ।

मृदौ वा कोमले वापि विष्टरे वा सुरेश्वरि ! ॥

मुण्डे वा योनिर्देवि ! त्वचि व्याघ्रस्य वा प्रिये ! ।

एकहस्ते द्विहस्ते वा चतुर्हस्ते समन्ततः ॥

स्थिरासनश्चरेत् सम्यक् स्वाभयं तत्र चिन्तयेत् ।

भये जाते महेशानि ! भैरवोक्तमनुं जपेत् ॥

विषयुग्मं वज्रजाले हनयुग्ममतः परम् ।

सर्वभूतानतः कूर्चमन्त्रान्तो भैरवो मनुः ॥

ततो भूतवलिं दद्यात् साधको धर्मसम्पत्तये ।

अश्वत्थेन महेशानि ! तद्वर्मकीलकश्चरेत् ॥

सूर्यवारादियोगेन पञ्च कर्म समाचरेत् ।

शनी च मारणं देवि ! निश्चितं वीरवन्दिते ! ॥

रात्रियुगे च कर्त्तव्यं सर्वकर्म शुचिस्मिते ! ।

प्राग्विद्वान् प्रजपेत् सम्यक् स्वमन्त्रमयुतं शवे ॥

प्रयोगस्य फलावाप्तौ स्वस्वरचाकरं महत् ।

ततः साध्यदिने मन्त्रो याममात्रे गते निशि ॥

मादिभिः पञ्चभिर्द्रव्यै यजेत् कुलविनाशिनीम् ।

दिग्वासा गलिताशेषचिकुरः कुलकौलिकः ॥

शक्तियुक्तो जपेद्दद्यात् सदा त्वां मनसा स्मरेत् ।

लक्षसङ्घं महेशानि ! शक्तिपूजा पुरःसरम् ॥

प्रत्यहं भोजयेद्दिप्रान् कौलिकाद्यान् दिनान्तरे ।

मांसं मद्यं तथा मत्स्यं हुनेद्द्विजै शतं शतम् ॥

दक्षिणां गुरवे दद्यात् गुरुरूपेण शम्भवे ! ।

एवमुक्तविधानेन दिग्भ्यो वा वीरपुङ्गवः ॥

यदि कुर्यात् महेशानि ! देवानपि तथा नयेत् ।

नापेक्षा जायते कान्ते ! चावश्यं फलभाग्भवेत् ॥

महाप्रयोगे देवेशि ! क्षणच्छागं वलिं हरेत् ।

पूजान्ते सततं देवि ! तन्मांसैर्वह्निमर्चयेत् ॥
 विधिः सर्वत्र कथितो दिव्यवीरपशुक्रमात् ।
 क्रमेण फलमाप्नोति व्यत्यये पातकी भवेत् ॥
 इत्येवं कथितं तुभ्यं सम्यक् षट्कर्मगोचरम् ।
 गोपनीयं खले दुष्टे पशुपामरसन्निधौ ॥
 श्रीदेव्युवाच । सुराद्याः किंविधा देव ! शक्तिर्वा कीदृशी शुभा ।
 षट्कर्मसु यथायोग्यं वद मे करुणानिधि ! ॥
 ईश्वर उवाच । माध्वी शान्तिकरी प्रोक्ता वैश्ये च स्फाटिकी शुभा
 स्तम्भने डाकिनौ ज्ञेया विद्वेषे पैष्टिकी मता ॥
 उच्चाटने तथा गौडौ मारणे भैरवौ मता ।
 एतासां लक्षणं देवि ! कथितं कुलमोहने ! ॥
 पद्मिनौ शान्तिदा प्रोक्ता वश्ये च शङ्खिनौ मता ।
 स्तम्भनोच्चाटने देवि ! प्रशस्ता नागवल्लभा ॥
 मारणे च तथा शस्ता डाकिनौ शत्रुमृत्युदा ।
 गौराङ्गी दीर्घकेशी या सदा चामृतभाषिणी ॥
 रक्तनेत्रा सुशीला च पद्मिनौ साधने शुभा ।
 मन्त्रसिद्धिकरौ ह्येषा शङ्खिनौ सापि भाविनि ! ॥
 दीर्घाङ्गी सा शङ्खिनी स्याज्जगद्रञ्जनकारिणी ।
 समाङ्गी शूद्रदेही च न खर्वा नातिदीर्घका ॥
 दीर्घकेशी शक्तिपुष्टा मृदुभाषा च नागिनी ।
 कणाङ्गी च कशाङ्गी च दन्तुरा मदतापिता ॥
 रक्तकेशी दीर्घघोणा सदा निष्ठुरवादिनी ।
 सदा क्रुद्धा दीर्घदेहा महारावपरायणा ॥
 निर्लज्जा हास्यहीना च निद्रालुर्बहुभक्षिका ।
 इयं सा डाकिनौ प्रोक्ता मृत्युयोगि प्रशस्यते ॥
 एतास्तु शक्तयो देवि ! सर्वजातिसमुद्भवाः ।

सापत्याश्च सुराद्यश्च जातपुत्रादिकाः शुभाः ।
 ग्राह्या कुलरसैः पूज्या भक्तिभावेन कामिनी ॥
 देव्युवाच । केन केन च मन्त्रेण मन्त्री षट्कर्मभाग्यवेत् ।
 तत्तन्मात्रं महेशान ! यद्यहं तव वल्लभा ॥
 ईश्वर उवाच । एकाक्षरं कालिकायास्तारायास्तु त्रिवीजकम् ।
 वज्रवेरोचनीयो यो मनुरेकादशाक्षरः ॥
 सर्वतेजोऽपहारी च मनुराख्यात एव च ।
 बहुनात्र किमुक्तेन शृणु मत्प्राणवल्लभ ! ॥
 केवलं शक्तियुक्तश्च जपेद्देवीं समाहितः ।
 अवश्यं फलमाप्नोति नान्यथा वीरवन्दि ! ॥
 खलो यदि फलप्राप्तः सफलो यदि निष्फलः ।
 भवेदेतत् महेशानि ! तदा सर्वं वृथा भवेत् ॥
 अहं धाता तथा पाता रक्षाम्युद्योगिनः शिवे !
 तथापि न हि सिद्धिः स्यात् चित्रमेतन्नगात्मजे ! ॥
 एवन्तु मारणं देवि ! विशेषात् कथयामि ते ।
 सान्तं वल्लिसमायुक्तं वामनेत्रविभूषितम् ॥
 क्रीं हुं हुं अमुकं मारय मारय स्वाहा । कूर्चयुग्मं ततो
 देवि ! अमुकं मारय मारय ।

चतुर्दशाक्षरो मन्त्रः स्वाहान्तः शत्रुनाशकः ।
 खादिराङ्गारमादाय कुजाष्टम्यां विप्रेषतः ॥
 लेखयेत् पुत्तलीं शत्रुस्वरूपां लौहपात्रके ।
 निशायां मस्तके नेत्रे ललाटे हृदये करे ॥
 नाभौ गुह्ये कटी पृष्ठे क्रमोक्तेन पदद्वये ।
 मन्त्रवर्णान् समालिख्य प्रतिष्ठां तत्र कारयेत् ॥
 संहारमुद्रां बध्ना तु ध्यायेद्देवीं जयप्रदाम् ।
 दीर्घाकारां कृष्णवर्णां सदोर्ध्वस्तनमस्तकाम् ॥

नृमुण्डयुगलं हस्ते चर्चयन्तीं दिगम्बरीम् ।
 शत्रुनाशकरीं देवीं ध्यायेच्छत्रुक्षयाय च ॥
 एवं ध्यात्वेष्टकाचूर्णैर्वामहस्तेन शङ्करि ! ।
 ॐ शत्रुनाशकत्रै नम इति दत्त्वा महेश्वरि ! ॥
 हरिद्राचूर्णमहितां धारां दद्यादनेन तु ।
 अमुकस्य शोणितं पिब पिबेति तत्परम् ।
 मांस खादय खादय क्लृप्तं नम इति मन्त्रतः ॥
 मध्याह्ने मध्यरात्री तु पूजयित्वा शताष्टकम् ।
 जपेदेकादशाहे च रोगः स्यात् नात्र संशयः ॥
 दण्डाधिकैकविंशाहे मृत्युरेव रिपोर्ध्रुवम्
 अथवान्यप्रकारेण शत्रुक्षयमहं वदे ॥
 पुङ्गोशक्तं समादाय पूजयेदुणावारिणा ।
 विपरीतक्रमेणैव जपपूजादिकं चरेत् ॥

महादेवाय नम इति पुङ्गोशक्तं समाहरेत् । शिवाय
 नम इति मन्त्रेण गठनञ्च समाचरेत् । पशुपतये नम इति
 प्राणान् संस्थापयेत्ततः ।

लौहपात्रे महेशानि ! खादिराङ्गारयोगतः ।
 शत्रुप्रतिकर्तुं लिख्य तत्र संस्थापयेच्छिवम् ॥
 ततो ध्यायेत् महारुद्रं ध्यानं शृणु समाहितः ।
 शत्रोर्वक्षः ~~सुखं~~ रुद्रं ज्वलदग्निसमप्रभम् ॥
 वामहस्तधरं केशं दक्षिणप्राणकर्षणम् ।
 नरचर्माखरं देवं महाव्यालादिवेष्टितम् ।
 पिनाकधृगिहागच्छ इत्यादिना आवाह्य यत्नतः ।
 शूलपाणये नम इति स्नापयेत् साधकोत्तमः ।
 महेश्वराय नम इति पाद्यादिना प्रपूजयेत् ।
 ईशानादिं तथा भूर्त्तं व्युत्क्रमेण प्रपूजयेत् ।

अग्निर्कोणादिपर्यन्तं सूर्यरीत्या महेश्वरि ! ॥
 यः शिवः मनन ॐ मूलमष्टाविंशति संजपेत् ।
 हुं क्षमयेति वामेन करेण तु विसर्जयेत् ।
 अजित केशव विष्णो हरे सत्य जनार्दन ! ।
 हंस ! नारायण ! स्वाहा मन्त्रमेव सकृज्जपेत् ॥
 हुं नमो भगवते वासुदेवाय स्वाहा इति यः शिवः नम

इत्यपि सकृज्जपेत् ।

एवमेकादशाहेन शत्रून्मादनमञ्जसा ।
 अवश्यं जायते देवि ! सत्यं सत्यं त्रिलोचने ! ॥
 कथयामि महादेवि ! वैरस्तन्मनमुत्तमम् ।
 कुम्भकारस्य पयनादानयेत् पिठरं जनम् ॥
 एकः स्वयं द्विकः स्फुटं यत् कृतं साधकोत्तमः ।
 आनीय च ऊखामध्याह्नस्म पर्युसितं तथा ॥
 निःक्षिप्य पिठरे शुष्कनालिकापत्रविस्तरम् ।
 भस्मोपरि च संस्थाप्य वाटिकायाः सुरेश्वरि ! ॥
 ऐशान्यां विवरं कृत्वा शनेर्वारे महेश्वरि ! ।
 पुनर्मध्याह्नकाले च निर्जने सति भाविनि ! ॥
 चतुर्दिक्षु वाटिकाया गत्तस्य निकटात् प्रिये ! ।
 तत्तावतीमहं भूमिं चौरिभ्यो रक्षयामि च ॥
 प्रफुल्लमनसा देवि ! भूमौ परिग्रहञ्चरेत् ।
 तावतीञ्च ततो भूमिं वामावर्त्तेन भाविनि ! ॥
 परिक्रम्य पुनस्तत्र गत्तस्य निकटं व्रजेत् ।
 तत्रैव निर्जने गत्तं शलाकां लौहनिर्मिताम् ॥
 रोपयित्वा तदुपरि पिठरं सशरावकम् ।
 संस्थाप्य मृद्धिः संपूर्य्य तद्गत्तं गृहमाव्रजेत् ॥
 शलिस्तन्म भवेद्देवि ! चौरादीनां तथा खलु ।

अयं योगवरो देवि ! दुर्लभो वसुधातले ॥
 पिशाचभृतवेतालकुष्माण्डब्रह्मरक्षसाम् ।
 दानवानां तथान्येषां गतिस्तत्र प्रजायते ॥
 धनपुत्रसमृद्धिस्तु वर्द्धतेऽहर्निशं तथा ।
 दिने दिने धर्मवृद्धिर्जायते नात्र संशयः ॥

इति योगिनोत्तरे देवीश्वरसंवादे चतुर्विंशतिसाहस्रे चतुर्थः पटलः ।

पञ्चमः पटलः ।

श्रीदेव्युवाच । भगवन् सर्वधर्मज्ञ ! लोकानुग्रहकारक ! ।
 साधनं सर्वमन्त्रस्य सर्वाशापरिपूरकम् ॥
 श्रद्धायां साधनमादौ वक्ष्येऽहं परमाद्भुतम् ।
 सार्द्धयामगतायान्तु निशायां साधकोत्तमः ॥
 भूत्वा दिग्गम्बरः सम्यगाचम्य विधिवत्तदा ।
 अभ्युक्ष्य भूलमन्त्रेण श्रद्धायां तत्र संविशेत् ॥
 गुरुं परगुरुञ्चैव परापरगुरुं तथा ।
 परमेष्ठिगुरुञ्चैव वामेऽभ्यर्च्य गणेश्वरम् ॥
 दक्षिणे च भ्रुवोरुर्ध्वं श्मशानवासिने नमः ।
 ततो मायमासनाय नम इत्यर्चयेच्छिवे ! ॥
 श्रद्धां श्रद्धातले देवि ! प्रणवं वाग्भवञ्च फट् ।
 लिखित्वान्तर्यामिनेन स्वमन्त्रोक्तविधानतः ॥
 प्रणवं मणिधराञ्चैव वज्रिणि चेन्महापदम् ।
 प्रतिसरे रत्न रत्न मां हुं फट् स्वाहया युतम् ॥
 अनेन मनुना देवि ! शिखां बध्वा विधानतः ।
 अङ्गन्यासकरन्यासौ मातृकान्यासमेव च ॥
 भूतशुद्धादिकं कृत्वा हृत्पद्मे परमां शिवाम् ।
 ध्यात्वा भक्त्या सप्तभ्यर्च्य सानसैः साधकोत्तमः ॥

श्रद्धातले प्रणीयतां मन्त्रोपरि वरानने ! ।
 प्रणवञ्च ततो देवि ! वटुकेभ्यो नमस्तथा ॥
 इति मन्त्रेण मनसा वटुकं पाद्यादिभिर्यजेत् ।
 ततस्तु वज्रिवीजेन समन्ताज्जलधारया ॥
 वज्रिप्राचीरमाचिन्य सङ्कल्पञ्च समादरात् ।
 जपं कृत्वा समर्प्य विधिना परमेश्वरि ! ॥
 पुनः सङ्कल्प्य देवेशि ! कुर्यात् सर्वकर्मं शिवे ! ।
 होमञ्च तर्पणञ्चैव अभिषेकं ततः परम् ॥
 विप्रस्य भोजनञ्चैव अभावे द्विगुणं जपेत् ।
 काञ्चनं दक्षिणं दत्त्वाच्छिद्रावरणञ्चरेत् ॥
 संप्रोच्य वटुकं देवि ! क्षमस्वेति विसर्जयेत् ।
 एवमुक्तं महादेवि । श्रद्धासाधनमुत्तमम् ॥
 मन्त्रसिद्धिकरं शीघ्रमस्मत्सायुज्यदायकम् ॥
 अथ शृणु त्रिवाटस्य चतुर्वाटस्य साधनम् ।
 गत्वा तु त्रिपथं वापि चतुष्पथं वरानने ! ॥
 पुण्यमेष्टु गुरुमभ्यर्च्य मणिधरीति च मन्त्रतः ।
 बध्वा ग्रन्थिन्तु वज्रान्ते निर्भयः साधकोत्तमः ॥
 श्मशानवासिनो ये ये देवा देव्यश्च भैरवाः ।
 दयां कुर्वन्तु ते सर्वे सिद्धिदाश्च भवन्तु मे ॥
 प्रणमेत् प्रणवाद्येन मनुनानेन भक्तितः ।
 ततः पूर्वमुखो वापि उत्तराशामुखोऽपि वा ॥
 उपविश्य समाचम्य स्वस्तिवाच्य महेश्वरि ! ।
 स्थानं सम्मार्ज्यं तत्रैव प्रेतवीजं लिखेत् सुखीः ॥
 वीजोपरि महादेवि ! विहितासनमास्त्ररेत् ।
 तत्रोपविश्य देवेशि ! हृदीष्टदेवतां स्मरेत् ॥
 ग्रथेष्टमनसाराध्यमष्टाशु च बलिं हरेत् ।

काल्यादिभ्यो महेशानि ! पूजयित्वा विधानतः ॥
 कालौ कपालिनौ कुक्कुटां कुरुकुक्कुटा विरोधनी ।
 विप्रचित्ता तथा नीला वलाका च मुनिद्विषः ।
 प्रणवाद्या डेनमोऽन्ताः पूजाबल्यादिकाः स्मृताः ॥
 सङ्कल्पग्राष्टीत्तरशतं जप्त्वाच्छिद्रावधारणम् ।
 कृत्वा स्थानं परित्यज्य देवीं स्मृत्वा गृहं व्रजेत् ॥
 एवमुक्तं साधनं ते सर्वसिद्धिनिषेवितम् ।
 यस्मै कस्मै न दातव्यं साधकानां परं हितम् ॥
 अतः परमहं वक्ष्ये विल्वमूलस्य साधनम् ।
 विल्वमूलं महेशानि ! समन्तात् षोडशं करम् ॥
 'मम जटास्वरूपं हि पूर्णं जानीहि सुन्दरि ! ।
 ऋग्यजुःसामसदृशं पत्रत्रयं वरानने ! ॥
 शाखा हि सर्वशास्त्राणि जानीहि मीनलोचने ! ।
 कल्पवृक्षसमो विल्वो ब्रह्मविष्णुशिवादयः ।
 महालक्ष्मीर्विल्ववृक्षो जातः श्रीशैलपर्वते ॥
 श्रीदेव्युवाच । कथं सा विष्णुवनिता विल्ववृक्षो बभूव ह ।
 वृत्तान्तं परमाश्चर्यं वद मे करुणामय ! ॥
 श्रीईश्वर उवाच ।
 शृणु देवि ! प्रवक्ष्यामि वृत्तान्तं परमाद्भुतम् ।
 सत्ये तु पूजयामास लिङ्गं रामेश्वराभिधम् ॥
 ज्योतीरूपं मूर्दीयांशं प्रार्थ्य ब्रह्मादिभिः सह ।
 तत्र मेऽनुग्रहात् वाणी सर्वेषां प्रियतां गता ॥
 विष्णोरतिप्रिया नित्यं साभूत् सरस्वती सदा ।
 तादृक् प्रीतिर्न लक्ष्म्याश्च जायते केशवस्य च ॥
 इति चिन्तापरा लक्ष्मीर्ययौ श्रीशैलमुत्तमम् ।
 प्राप्तं मल्लिङ्गमेकान्ते तपस्तेपेऽतिदारुणम् ॥

तथापि यदि नैवाभूत् कृपा मे परमेश्वरि ! ।
 तदा सा वृक्षरूपेण स्थिता लिङ्गाग्रतः सती ॥
 पत्रैः पुष्पैः फलैः स्त्रीयैः पूजयामास सन्ततम् ।
 कोटिवर्षे महेशानि ! ततो मेऽनुग्रहोऽभवत् ॥
 तेनैवानुग्रहेणैव विष्णोर्वृक्षः स्थिता भवेत् ।
 सदैव परमेशानि ! विहरेत् सा सदैव हि ॥
 अतस्तु कारणादेवि ! तद्रूपेण हरिप्रिया ।
 सदैवापूजयत् मां सा मङ्गला सातुला शिवे ! ॥
 अतस्तु वृक्षमास्थाय तिष्ठामि च दिवानिशम् ।
 सर्वतीर्थमयो देवि ! सर्वदेवमयः सदा ॥
 श्रीवृक्षः परमेशानि ! अतएव न संशयः ।
 तत्फलैस्तत्प्रसूनैर्वा तत्पत्रैर्यः प्रपूजयेत् ॥
 तत्काष्ठचन्दनैर्वापि स मे भक्तः स मे प्रियः ।
 तत्काष्ठचन्दनं भाले यो धारयति संभ्रमात् ॥
 तत्तनू शिवबुद्ध्या वा न मेहे वि ! मुदान्विता ।
 अतस्तच्चन्दनं देवि ! धारयेन्न कदाचन ॥
 तत्पत्रं तत्प्रसूनं वा कदापि धारयेन्न हि !
 विल्वमूले महेशानि ! प्राणांस्थजति यो नरः ॥
 रुद्रदेहो भवेत् सत्यं पापकोटियुतो हि सः ।
 अतस्तत्साधनं देवि ! सर्वेषां प्रियकारकम् ॥
 यत्र गत्वा विल्वमूलं प्राग्गद्गुरुचतुष्टयम् ।
 अभ्यर्च्य यत्नतो देवि ! क्षेत्रपालं प्रपूज्य च ॥
 क्षेत्रपाल ! महाभाग ! श्मशानाधिप ! सुव्रत ! ।
 सिद्धिं देहि जगत्कर्ता देहि स्थानं नमोऽस्तु ते ॥
 अनेन प्रणवाद्येन मनुना प्राणमेततः ।
 ततः स्थानन्तु संपूज्य लिखेत्तत्र वरानने ! ॥

वाग्भवं प्रेतवीजञ्च पुनर्वाग्भवमेव च ।
 तदन्ते मूलमन्त्रञ्च विलिखेत् साधकोत्तमः ॥
 पूजयित्वा च कात्याद्याः पूर्ववत् परमेश्वरि ! ।
 संकल्पग्राष्टोत्तरयुतं जप्त्वाच्छिद्रावधारयेत् ॥
 परित्यज्य ततः स्थानं गुरुं स्मरन् गृहं व्रजेत् ॥
 इत्येवं कथितं तुभ्यं सारात् सारं परात् परम् ॥
 गोपनीयं सदा भद्रे ! विशेषात् पशुसंकुले ।
 इदानीं शृणु देवेशि ! मुण्डसाधनमुत्तमम् ॥
 यत् कृत्वा साधको याति महादेव्याः परं पदम् ।
 नरमहिषमार्जारमुण्डत्रयं वरानने ॥
 अथवा परमेशानि ! नृमुण्डत्रयमादरात् ।
 शिवासर्पसारमेयनृणां भवा महेश्वरि ! ॥
 नरमुण्डं तथा मध्ये पञ्चमुण्डानितोरिताद् ।
 अथवा परमेशानि ! नराणां नरमुण्डकान् ॥
 तथा शतं सहस्रं वाऽयुतं लक्षं तथैव च ।
 नियुतञ्चाथवा कोटिं नृमुण्डान् परमेश्वरि ! ॥
 नरमुण्डं स्थापयित्वा प्रोथयित्वा धरातले ।
 वितस्तिप्रमितां देवीं तस्योपरि प्रकल्पयेत् ।
 आयामप्रस्थितो देवि ! चतुर्हस्ती समाचरेत् ॥
 सहस्रं लक्षपर्यन्तं षोडशीं हस्तसन्मिताम् ।
 ततः परं मरुदेवि ! शतहस्तमिताञ्चरेत् ॥
 तस्यासु भूतनाथादीन् चतुर्दिक्षु समर्चयेत् ।
 पूर्वोक्तभूतनाथाय नमो मन्त्रेण देशिकः ॥
 पाद्यादिभिः पूजयित्वा वलिं दद्यात् प्रयत्नतः ।
 एवन्तु दक्षिणे देवि ! श्मशानाधिपमादरात् ॥
 तद्वच्च पश्चिमे भागे कालभैरवमुत्तमम् ।

श्मशानमुत्तरे तद्वत् पूजयित्वा वलिं ददेत् ॥
 वेदीमध्ये प्रेतवीजं फट्कारं तदनन्तरम् ।
 पाद्यादिभिरनैनैव कुण्डेभ्यः पस्पिपूजयेत् ॥
 नैर्ऋत्यां क्रौं चण्डिकायै वीजं विलिख्य साधकोत्तमः ।
 तत्रैव पूजयेद्भक्त्या भारतीं स्वस्वविग्रहाम् ॥
 वाग्मेवता ड्युता च नमोऽन्तर्वाग्भवादिना ।
 अनेन मनुनाभ्यर्च्य वलिं तस्यै निवेदयेत् ॥
 हे वीर ! शवदेवेश ! मुण्डरूप ! जगत्पते ! ।
 दयां कुरु महाभाग ! सिद्धिदो भव मज्जपे ॥
 वेदिकोपर्यनेनैव पुष्पाञ्जलित्रयं क्षिपेत् ।
 शवं कुर्याद् वज्रसंस्थं पाशमिन्दुकलान्वितम् ॥
 मायावीजं कूर्चवीजं फट्कारं तदनन्तरम् ।
 पाद्यादिभिरनैनैव कुण्डेभ्यः परिपूजयेत् ॥
 नैर्ऋत्यां क्रौं चण्डिकायै नमो मन्त्रेण देशिकः ।
 वायव्ये क्रौं भद्रकायै नमो मन्त्रेण तत्परम् ॥
 ईशाने क्रौं दयायै नमो मन्त्रेण शान्भवि ! ।
 अग्नी क्रौं चण्डोगायै नमो मन्त्रेण साधकः ॥
 पूजयित्वा वलिं दत्त्वा उल्थाय संमुखे ततः ।
 श्मशानवासिनो ये ये देवा देव्यश्च भैरवाः ॥
 दयां कुर्वन्तु ते सर्वे सिद्धिदास्ते भवन्तु मे ।
 अनेन प्रणवाद्येन पुष्पाञ्जलित्रयं क्षिपेत् ॥
 ततः स्थानन्तु संस्थश्च वशी भव वदेदिति ।
 विष्टरासनमास्तीर्थ्य उपविश्य महेश्वरि ! ॥
 अष्टाधिकायुतं जपं कृत्वाच्छिद्रावधारयेत् ।
 स्थानं परिस्थित्य नत्वा देवीं ध्यायन् गृहं व्रजेत् ॥
 पुरश्चर्याविधौ देवि ! शेषं शृणुष्व शान्भवि ! ।

कीलकं नैव कुर्यात्तु त्रिमुण्डोपरि कर्हिचित् ॥
 शून्यागारे नदीतीरे पर्वते वा चतुष्पथे ।
 विल्वमूले श्मशाने वा निर्जने चैकलिङ्गके ॥
 एतेषु प्रोथयेन्मुण्डान् सर्वकामार्थसिद्धये ।
 एवं वा प्रोथयित्वा च नारं मुण्डं विधानतः ॥
 अनेन सर्वसिद्धीशो बहुभिः किमु सुव्रते ! ।
 इत्येवं कथितं देवि ! मुण्डानां साधनं शिवे ! ।
 यत् कृत्वा सर्वसिद्धानामधिपो भुवि जायते ॥
 इति योगिनीतन्त्रे सर्वतन्त्रोत्तमोत्तमे देवीश्वरसंवादे
 चतुर्विंशतिसाहस्रे पञ्चमः पटलः ।

अथ षष्ठः पटलः ।

देव्युवाच । भगवन् ! सर्वधर्मज्ञ ! सर्वांगमविशारद ! ।
 गुरुस्त्वं सर्वमन्त्राणां करुणामयसागर ! ॥
 सर्वधर्मकृता यूयं योगिहृत्पद्मभास्कराः ।
 दिव्यभावो वीरभावो महत्वेन प्रदर्शितः ।
 त्वया तत्र विशेषेण वद मे चन्द्रशेखर ! ॥
 ईश्वर उवाच । दिव्यवीरविभेदेन योगद्वयं समीरितम् ।
 तदुयोगादभवत् कीलो दिव्यवीरो महेश्वरि ! ॥
 तदुयोगं हि विना देवि ! तत्कर्म यः समाचरेत् ।
 समायोगी यजेद्देवि ! मुमुक्षुः कुलकामिनि ! ॥
 तावच्च ते प्रवक्ष्यामि श्रुत्वा कर्णेऽवतंसय ।
 आत्मानं परमं ब्रह्म चिन्तयेद्यथा न चेत् ॥
 आत्मदेहं स्वरूपं सदैव परिचिन्तयेत् ।

ब्रह्माण्डञ्च तथा सर्वं स्वरूपं विभावयेत् ।
 दिव्ययोगमिदं देवि ! सावधानेन गोपय ॥
 वीरयोगं शृणुष्वेमं सर्वदेवनमस्तुतम् ।
 विन्दुत्रयं कलाक्रान्तं प्रथमं परिचिन्तयेत् ॥
 तत्तस्माद्भावयेज्जातं स्त्रीरूपं षोडशाब्दिकम् ।
 वालार्ककोटिसंज्योतिः प्रकाशितदिगम्बरम् ॥
 मूर्द्धादि स्तनपर्यन्तमूर्द्धं विन्दोः समुद्रवम् ।
 विन्दुयावन्मध्यदेहं कण्ठादिकटिशीर्षकम् ॥
 स्तनद्वयेन भासन्तं त्रिवलीपरिमण्डितम् ।
 योन्यादिकञ्च पादान्तं कामान्तं परिचिन्तयेत् ॥
 नानालङ्कारभूषाढ्यं ब्रह्मेशविष्णुवन्दितम् ।
 एवं कामकलारूपं स्वात्मदेहं विचिन्तयेत् ॥
 सदैव परमेशानि ! वीरयोगमिमं शृणु ।
 संचेपात् कथयिष्यामि तयोराचारमुत्तमम् ॥
 मद्यं मांसं तथा मत्स्यं मुद्रा मैथुनमेव च ।
 इदमाचरणं देवि ! पशोर्न दिव्यवीरयोः ॥
 स देवप्लारवान् भूयात् दिव्यो वीरो महेश्वरि ! ।
 यदि देवात् महेशानि ! मद्यादि च न लभ्यते ॥
 कस्मिन्नहनि देवेशि ! तदात्मानं समाचरेत् ।
 तथापि न हि वक्तव्यमिदमाचमनं शिवे ! ॥
 महामद्यं विना कीलः क्षणादूर्ध्वं न तिष्ठति ।
 तस्मात् मद्यादिकं देवि ! सेवितव्यं दिने दिने ॥
 अनुष्ठानविधिं वक्ष्ये शृणु त्वं पर्वतात्मजे ! ।
 गुरुणा दीक्षितो भूत्वा कीलन्यासं समाचरेत् ॥
 तद्विधिश्चोत्तरे तन्त्रे एतत् स्यात्तु कुलार्णवे ।
 मयोक्तं तत्क्रमेणैव अभिषेकद्वयं चरेत् ॥

नाम लब्ध्वा गुरोश्चापि वृणयाद् योगमुत्तमम् ।
 दिव्यं वा वीरयोगं वा यथा कर्मानुसारतः ॥
 तत्क्षणात् प्रियतामित्युक्तो भवति कालतः ।
 यस्तु दिव्यो भवेत् सत्यं स विष्णुर्नात्र संशयः ॥
 यो रुद्रो भविता शेषे वीर एव न संशयः ।
 यत्र देशे नरस्तिष्ठेद् दिव्यो वा वीरपुङ्गवः ॥
 तत्तत्कुलं वा देवेशि ! स देशः क्षितिराट् स्वयम् ।
 सिद्धिचेतः समुद्दिष्टं समन्ताद्दृश्योजनम् ॥
 तत्रैव सर्वतीर्थानि तत्र गङ्गा सरिद्धरा ।
 योगिनीदुर्लभाप्येतद्भाकिनौभिः सरीसृपैः ॥
 ब्रह्मराक्षसवेतालैः कुष्माण्डैर्भैरवैः शिवैः ।
 गुह्यकैर्दानवैर्वापि मारीभिर्यक्षकिन्नरैः ॥
 रोगैर्दुष्टमृगैश्चैव दुर्भिक्षैः सर्पसंकुलैः ।
 अवश्यं मङ्गलं तत्र तत्पुरीपरिवर्द्धनम् ॥
 सुभिच्यं क्षेममारोग्यमेवं ते धर्मकोषकः ।
 स्फुरन्ति सर्वशास्त्राणि सर्वस्मादपि नित्यशः ॥
 ब्रह्मविष्णुशिवादीनां सुप्रियः साधकोत्तमः ।
 तरवोऽपि हि जीवन्ति पशुः पक्षी स जीवति ॥
 कुलधर्मे मनो यस्य स्वधर्मश्च व्यवस्थितः ।
 यत्र कुत्र मृतो देवि ! दिव्यो वा वीरपुङ्गवः ॥
 तत्रैव परमं ज्ञानं कर्णमूले ददाम्यहम् ।
 कुलधर्ममिमं देवि ! संसेव्यं सनिरन्तरम् ॥
 कुलधर्मपरा देवि ! सर्वे च त्रिदिवौकसः ।
 मुनयो मानवो नागाः सिद्धगन्धर्वकिन्नराः ॥
 ऋषयो वसवो देव्या येऽपि स्युः कुलपुङ्गवाः ।
 कुलधर्मप्रसादेन ते सर्वे कुलनायकाः ॥

इन्द्राद्याः खैचरारूढा भवेयुश्चिरजीविनः ।
 धे यथा मां प्रपद्यन्ते ते तथा फलभागिनः ॥
 ब्राह्मणः क्षत्रियो वैश्यो ब्रह्मचारी गृही तथा ।
 वानप्रस्थो यतिश्चैव भवेयुस्ते कुलानुगाः ॥
 तेषां विधिं शृणुष्वायमतस्त्वं कुलनायिके ! ।
 गुडार्द्रकरसेनैव सुरा तु ब्राह्मणस्य च ॥
 नारिकेलोदकं कांस्ये क्षत्रियस्य वरानने ! ।
 वैश्यस्य माक्षिकं प्रोक्तं कांस्यस्य वरवर्णिनि ! ॥
 मांसं मत्स्यन्तु सर्वेषां लवणार्द्रकमीरितम् ।
 भर्जधान्यादिकं यदयश्चर्वणीयं प्रचक्षते ॥
 सा मुद्रा कथिता देवि ! सर्वेषां नगनन्दिनि ! ।
 ब्राह्मणी ब्राह्मणस्यैव क्षत्रिया क्षत्रियस्य च ॥
 वैश्या वैश्यस्य देवेशि ! मैथुने यदिधिः स्मृतः ।
 वैश्या वा ब्राह्मणी क्षत्र्यात्रिवर्णानां महेश्वरि ! ॥
 क्षत्रिया ब्राह्मणस्यापि कथिता वरवर्णिनि ।
 शूद्रा वा ब्राह्मणादीनां त्रिवर्णानामभावतः ॥
 ब्रह्मक्षत्रविशाञ्चैव आश्रमिणामिदं स्मृतम् ।
 त्रिवर्णविहितानाञ्च यतीनां शृणु सम्प्रति ॥
 सहस्रारोपरि बिन्दौ कुण्डल्या मेलनं शिवे ! ।
 मैथुनं परमं द्रव्यं यतीनां परिकीर्तितम् ॥
 अवधूताश्रमी यो हि तस्य वक्ष्ये विधिं शृणु ।
 पौष्टिकादीनि सर्वाणि मद्यानि तस्य शाश्वति ! ॥
 मत्स्यं मांसं तस्य देवि ! जलभूचरखेचरम् ।
 पूर्वोक्ता च भवेन्मुद्रा देवता सादरान्विता ॥
 मातृयोनिं परित्यज्य मैथुनं सर्वयोनिषु ।
 क्षतयोनिस्ताडितव्या अक्षतां नैव ताडयेत् ॥

अक्षताताडनादेव ! सिद्धिहानिः प्रजायते ।
 द्वादशाब्दाधिका योनिर्यावत् षष्टिः प्रजायते ॥
 तावत्तु मैथुनं तस्या यावत्तु स्यात् स्वयम्भवा ।
 अवधूतसमाचाराः शूद्रे सर्वाः प्रकीर्त्तिताः ॥
 विशेषं मैथुने तस्य कथयामि शृणुष्व मे ।
 ब्राह्मणीं क्षत्रियां वैश्यां त्यक्त्वा तु सर्वजातिषु ॥
 मैथुनं प्रचरेद्भीमान् देवताभाववेष्टितम् ।
 गृहमेधी भवेच्छूद्री नान्याश्रमी भवेत् कदा ॥
 शूद्रवदन्यजातीनामाचारोऽयं प्रकीर्त्तितः ।
 गुरुवद्दे चिक्वर्णं तु तथा मातामहे कुले ॥
 मैथुनं सुसमुद्दिष्टं भवधूताश्रमेऽपि च ।
 काली तारा किन्नमस्ता सुन्दरी भैरवी तथा ॥
 मातङ्गी च तथा विद्या धूमावती तथा ।
 एतासां साधकाचार आधूतसमः स्मृतः ॥
 सर्वाश्रमे सर्ववर्णे सर्वयोगे तथा शिवे ! ।
 सर्वस्थानेषु सर्वत्र न विशेषं कचिद्भवेत् ॥
 आनन्दं ब्रह्मणो रूपं तच्च देहे व्यवस्थितम् ।
 एवं विप्रो देवतायै स्वगात्ररुधिरं ददेत् ॥
 शक्तिनाशविकारोऽस्ति स्वदेहरुधिरार्पणे ॥
 तस्याभिव्यञ्जनं द्रव्यं दीयते कालयोगिभिः ।
 शुद्धादि सकलं देवि ! व्यञ्जकस्यापराङ्मकम् ॥
 केवलेनाद्ययोगेन साध्यः काल्याद्युपासकः ।
 भैरवाय द्वियोधेन शिवत्वञ्च तृतीयकम् ॥
 चतुर्थे सर्वसिद्धीश-शिव-मेतन्नगात्मजे ! ।
 परेण परतां याति मम तुल्यो न संशयः ॥
 सेविते कुलतत्त्वे तु कुलतत्त्वसुदर्शिनः ।

जायन्ते न भैरवास्ते च वेशास्तत्समदर्शिनः ॥
 तमःपरिवृतं वेश्म यथा दीपेन हन्यते ।
 तथा मायावृत्ते वृत्ते ज्ञानदौपेन दृश्यते ॥
 निरस्तभेदवस्तु स्यान्मेध्यामिध्यादिवस्तुषु ।
 जीवन्मुक्तो देहभावो देहान्ते क्षेममाप्नुयात् ॥
 पीत्वा कुलरसं वीरो ब्रह्मध्यानमुपाश्रयेत् ।
 ब्रह्मध्यानं महेशानि ! ब्रह्मनिर्वाणकारणम् ॥
 तच्छृणुष्व महेशानि ! सारासारं परात्परम् ।
 स्वकीयजीवदेहादि ब्रह्माण्डोऽनन्त एव च ॥
 एवं हि सकलं देवि ! देहे महार्णवादि यत् ।
 न चिन्तनीयं तत् सर्वं नास्तीति परिभावयेत् ॥
 मातृस्वीयकं महातेजश्चैतन्यव्यापकं यथा ।
 अहमेव जालरूपसाधारदेहवर्जितः ॥
 आत्मानमपि देवेशि ! तदभेदेन चिन्तयेत् ।
 ब्रह्मध्यानमिदं प्रोक्तमेतत् स्थिरतराय च ॥
 भुवन्ते योगिनो द्रव्यं नान्यथा तु कदाचनं ।
 क्षणं ब्रह्माहमस्मीति यः कुर्यादात्मचिन्तनम् ॥
 तत्र दद्यात् फलं देवो तस्यान्ते नैव गम्यते ।
 मया वा ब्रह्मणा वापि विष्णुनपि कथञ्चन ॥
 अतएव महेशानि ! नित्यकर्म न लोपयेत् ।
 द्रव्याभावे महेशानि ! जलेनापि समाचरेत् ॥
 अथवा मनसा नित्यं कुलयोगं समाचरेत् ।
 वक्ष्येऽयुतविधिं भद्रे ! शृणुष्व कमलानन ! ॥
 कुण्डल्या मिलनादिन्दोः स्रवते यत् परास्मृतम् ।
 पिवेद्योगी महेशानि ! सत्यं सत्यं शिवः स्वयम् ॥
 कुलयोगं महापानमिदमेव स्मृतं ध्रुवम् ।

पापपुण्यं पशुं हत्वा ज्ञानखड्गेन शान्भवि ! ॥
 परमात्मनि नयेच्चित्तं पलानीति निगद्यते ।
 मनसा सेन्द्रियं सर्वं संघम्यात्मनि योजयेत् ॥
 मत्स्याशी स भवेद्योगी मुक्तबन्धु स्तव प्रिये ! ।
 अशेषब्रह्माण्डभाण्डं परब्रह्मणि संनयेत् ॥
 परशक्त्यात्मसंयोगो न वीर्य्यं मैथुनं मतम् ।
 एवं ते कथितं देवि ! सारात्सारं परात्परम् ॥
 गोपनीयं गोपनीयं मम सर्वस्वसाधनम् ॥

इति योगिनीतन्त्रे महातन्त्रराजे देवीश्वरसंवादे
 चतुर्विंशतिसाहस्र्ये षष्ठः पटलः ।

अथ सप्तमः पटलः ।

श्रोदेयुवाच । नमस्तुभ्यं महादेव ! संसारार्णवतारक ! ।
 जायाशेष ! जगन्नाथ ! भक्तवत्सल ! ईश्वर ! ॥
 परमानन्दसन्दोह ! कारणानाञ्च कारण ! ।
 दिव्यवोरप्रभेदेन श्रुतं योगद्वयं मया ॥
 इदानीं श्रोतुमिच्छामि विद्यां स्वप्नावतीं शुभाम् ।
 मृतसञ्जीवनीं विद्यां तथा मधुमतीमपि ।
 आसफलं साधनञ्च वद मे परमेश्वर ! ॥
 श्रीईश्वर उवाच ।

शृणु देवि ! प्रवक्ष्यामि यन्मां त्वं परिपृच्छसि ।

ओं ह्रीं स्वपुरावाहि कालि स्वप्ने कथयामुकस्यामुक्तं
 देहि क्रीं स्वाहा ।

प्रणवं पूर्वमुद्धृत्य मायावीजं तदन्तरम् ।

तदन्ते स्वपुरावाहि कालि सम्बोधनद्वयम् ॥
 स्वप्ने कथय तत्पञ्चादमुक्तस्यामुक्तं ततः ।
 देहिपदात् कालीबीजमन्त्रे वङ्गिबधून्तथा ॥
 इयं स्वप्नावतीविद्या त्रैलोक्ये चातिदुर्लभा ।
 महाचमत्कारकरो महाकालेन भाषिता ॥
 अष्टोत्तरशतं नित्यं जपेद्वर्षचतुष्टयम् ।
 ततः सिद्धा भवेद्विद्या स्वप्ने तिष्ठति नित्यशः ॥
 स्वप्ने दर्शयते सर्वे यद्यन्मनसि कल्पते ।
 मृतसञ्जीवनीं विद्यामृतः शृणु नगात्मजे ! ॥
 अमृतं बीजमाभाष्य मृतसञ्जीवनीति च ।
 स्वसन्धातं ततः पञ्चाभृतमुत्थापय द्वयम् ॥
 वृहद्भानुबधून्मन्त्रे त्रैलोक्ये चापि विश्रुता ।
 ससुप्तेयं महाविद्या सारात्सारतरं स्मृतम् ॥
 नित्यमष्टोत्तरशतं जपमात्रेण शान्भवि ! ।
 सिद्धिदा सा भवेद्विद्या मृतसञ्जीवनी ततः ॥
 कालालयं गतो यो वा चिताधूमागतोऽपि वा ।
 मन्त्रं जपन् स्पृशेच्छवं तदा देवि ! वरानने ! ॥
 चिरजीवी भवेत् सत्यं नात्र कार्या विचारणा ।
 वच्चे मधुमतीं विद्यां सर्वरञ्जनकारिणीम् ॥
 श्रीमधुमति इत्युक्त्वा स्थावरजङ्गमाकर्षिणीति च ।
 ठ ठ स्वाहा महाविद्या वसुचन्द्राक्षरी परा ।
 त्रैलोक्याकर्षिणी विद्या प्रोक्त्यं देवदुर्लभा ॥
 एकवर्षं जपेन्नित्यं शतमष्टोत्तरं नरः ।
 ततः सिद्धा महाविद्या सर्वज्ञानप्रकाशिनी ॥
 आकर्षयेत् सुमेरुश्च दिशः सागरमेव च ।
 नदीं रत्नानि च पुरीं स्त्रियः शैलान् वनस्पतीन् ॥

अलभ्यानि च द्रव्याणि पातालादिस्थितान्यपि ।
 पुरस्थानञ्च वृत्तान्तं राज्ञाञ्च विद्विषामपि ॥
 नक्तं तल्पशतजपात् सिद्धिं प्राप्नोति साधकः ॥
 श्रीदेव्युवाच । देवदेव ! जगद्धाम ! प्रसीद सुमुख ! प्रभो !
 यत् पृष्टं यच्छ्रुतं नाथ ! श्रोतुमिच्छामि सम्प्रति ।
 पद्मावतीमहाविद्यां सर्वविद्याविनोदिनीम् ॥
 श्रीईश्वर उवाच ।
 कथयामि वरारोहे ! विद्यां पद्मावतीं शुभाम् ।
 प्रणवं पूर्वमुद्धृत्य मायाबीजं तदन्तरम् ॥
 पद्मावतीपदं देवि ! सम्बुद्धान्तं समुद्धरेत् ।
 त्रैलोक्यवार्त्तामन्त्रे च कथय हन्वमुच्चरेत् ॥
 स्वाहान्तेयं महाविद्या कथिता कल्पवल्ग्वरी ।
 अष्टोत्तरशतं नित्यं जपेद्वर्षद्वयं प्रिये ! ॥
 ततः सिद्धा महाविद्या सर्वं वदति साधके ।
 तल्पे स्थित्वा नक्तयोगे जपेत् मन्त्रं शताष्टकम् ॥
 जगद्धितस्य वृत्तान्तं तज्जानाति दिने दिने ।
 ब्रह्मविष्ण्वादिकानाञ्च त्रैलोक्यस्यापि शङ्करि ! ।
 वृत्तान्तं कथयेत् स्वप्ने विद्या पद्मावती शुभा ॥
 श्रीदेव्युवाच । श्रुतञ्च साधनं पुण्यं महाकालेन भाषितम् ।
 इदानीं श्रोतुमिच्छामि वशीकरणमुत्तमम् ॥
 अल्पसाध्यं महादेव ! द्रुतसिद्धिकरं महत् ॥
 श्रीईश्वर उवाच ।
 तवानुरोधाद्देवेशि ! कथयामि शृणुष्व तत् ।
 पुरा ते कथितं देवि ! योगिनां ज्ञानसम्भवम् ॥
 संक्षेपादधुना देवि ! विस्तारात् कथयामि ते ।
 गोपितञ्च प्रयत्नेन सर्वदा पश्यसङ्गले ॥

कुजवारे नक्तयोगे अमायाञ्च तिथौ नरः ।
 शत्रुनाम लिखित्वा तु वामपादतले न्यसेत् ॥
 तत्पादोपरि देवेशि ! वाग्भवं प्रजपेत् सुधीः ।
 अष्टोत्तरशतं देवि ! तदा वादी वशो भवेत् ॥
 अतिमूको भवेच्छत्रुर्विवादे व्यवहारके ।
 तार्क्ष्यं दृष्ट्वा यथा सर्पे जडो भवति कामिनि ! ॥
 तथैव तत् समालोक्य जडो वादी न संशयः ।
 तथान्यत् संप्रवक्ष्यामि वशीकरणमुत्तमम् ॥
 येन योगप्रभावेण भुवनं वशमानयेत् ।
 प्रणवं पूर्वमुद्धृत्य सुन्दरी भैरवी तथा ॥
 योगिनोपदतो देवि ! राजा प्रजा महारथी ।
 वशङ्करि तथा प्रोच्य अं इं उं ऋं तथा वदेत् ॥
 षड्विंशत्यक्षरी मन्त्रः कथितः कल्पपादपः ।
 अनेन मनुना देवि ! तैलञ्च चन्दनञ्च वा ॥
 शताष्टजप्तं तत्तैलं मुखे दद्यात् वरानने ! ।
 तच्चन्दनेन तिलकं भाले दद्यान्नगात्मजे ! ॥
 जगद्व्यक्रियामेतां कृत्वा साधकसत्तमः ।
 चेत्तु पश्यति यं देवि ! स वशो नात्र संशयः ॥
 एवमेव विधानेन देवेन्द्रमपि मोहयेत् ।
 किं पुनर्मानवान् देवि ! सार्वभौमान् नराधिपान् ॥
 अथोच्यते महादेवि ! वशीकरणमुत्तमम् ।
 सर्वेषां जगतां देवि ! मोहनं परमाद्भुतम् ॥
 मन्त्रमादौ प्रवक्ष्यामि सर्वतन्त्रेषु गोपितम् ।
 प्रणवं पूर्वमुद्धृत्य वदेद्राजमुखीपदम् ॥
 पुनाराजमुखी प्रोच्य मायाबीजद्वयं वदेत् ।
 कामबीजं ततः पश्चाद्देवी देवीद्वयं द्वयम् ॥

महादेवीपदं पञ्चाहे वि ! देवाधिदेवी च ।
 सम्बोधनान्तं देवेशि ! पदमेतच्चतुष्टयम् ॥
 सर्वजनस्याभिमुखं मम वशं कुरु कुर्विति ।
 स्वाहान्तोऽयं महामन्त्रः सर्ववश्यप्रदो महान् ॥
 इति मन्त्रेण शय्यास्थः प्रातःकाले महेश्वरि ! ।
 त्रिवारं दक्षहस्तेन मुखं संमार्जयेत् कृती ॥
 एवन्तु प्रत्यहं कुर्याज्जगद्विधाय कामिनि ! ।
 अवश्यं जायते वश्यं जगदेतच्चराचरम् ॥
 श्रीदेव्युवाच । श्रुतमेतत् महादेव ! त्वत्प्रसादात् पुरातनम् ।
 स्वप्नावती च या विद्या कथितावगता मया ॥
 इदानीं श्रोतुमिच्छामि विशेषं तत्र यद्वेत् ।
 तद्वदस्व महादेव ! यदि तेऽनुग्रहो मयि ॥
 श्रीईश्वर उवाच ।
 कथयामि शृणु प्राज्ञ ! विद्यां स्वप्नावतीं पराम् ।
 प्रणवं पूर्वमुद्धृत्य बधूवौजं समुद्धरेत् ॥
 मायावौजं ततः स्वाहा मन्त्रमेतत् नगात्मजे ! ।
 दिवा भुक्ता हविष्यान्नं रात्रौ जम्बा सहस्रकम् ॥
 ततः शुद्धायां शय्यायां तदा स्वप्ने हि पश्यति ।
 मनसा चिन्तितं यद्वयत् तत् सर्वं परमेश्वरि ! ॥
 अथापरं प्रवक्ष्यामि स्वप्नप्रबोधमुत्तमम् ।
 येन विज्ञानमात्रेण सर्वं जानाति निश्चितम् ॥
 प्रणवं प्राक् समुच्चार्य हिलि ङूं शूलपाणये ।
 स्वाहान्तोऽयं महामन्त्रः प्रोक्तस्ते कमलेक्षणे ! ।
 विधानं पूर्ववत् सर्वं जपान्ते प्रार्थनं शृणु ॥
 श्रीं नमो जगन्निनाय पिङ्गलाय महात्मने ।
 वामदेवसुरूपाय स्वप्नाधिपतये नमः ॥

स्वप्ने कथय मे तत्त्वं सर्वं कार्यं शुभाशुभम् ।
 इति मन्त्रेण संप्रार्थ्य सर्वं जानाति भावतः ॥
 एतत्ते कथितं देवि ! स्वप्नबोधमनुत्तमम् ।
 रहस्यं परमं रम्यं वशीकरणमुत्तमम् ॥
 सर्वमेतत् महादेवि ! सर्वज्ञानप्रदायकम् ।
 निरन्तरं महादेवि ! सेवितः सिद्धशङ्करैः ॥
 मधुमत्याः प्रसादेन सर्वोक्तं सर्वयोनिषु ।
 याचन्तं परमेशानि ! तस्मात्त्वां समुपाश्रयेत् ॥
 स्वप्नावत्यादिविद्याया यो जपः कथितः प्रिये ! ।
 वर्षसंख्याक्रमेणैव सिद्धिकामाश्च शाम्भवि ! ॥
 त्वां जपन्तु ततो देवि ! फलसिद्धिः समीरिता ।
 सिद्धविद्याप्रभावेण स्युः सुसिद्धाः सुरासुराः ॥
 इति ते कथितं सम्यग्रहस्यं परमाद्भुतम् ।
 गोपनीयं खले दुष्टे पशुपाभरसन्निधौ ॥
 अन्यथा कुरुते यस्तु स भव्यो डाकिणीगणैः ।
 तस्मात् सर्वप्रयत्नेन गोपनीयं विशेषतः ॥
 दद्याच्छान्ताय दान्ताय सत्कुलीनाय योगिने ।
 भक्ताय पापहीनाय साधकाय महात्मने ॥
 इति योगिनीतन्त्रे महातन्त्रराजे देवीश्वरसंवादे
 चतुर्विंशतिसाहस्रे सप्तमः पटलः ।

अथ अष्टमः पटलः ।

श्रीदेव्युवाच । श्रुतं हि साधनं सर्वं त्वन्मुखाभोजनिर्गतम् ।
 देवदानवगन्धर्वसिद्धचारणसेवितम् ॥
 परमानन्दसन्दोहं सानन्दादिविभूतिदम् ।

परं पारं परं पुण्यं पवित्रं परमं महत् ॥
 योगिन्युत्पत्तिकथनं त्रैलोक्यस्यापि दुर्लभम् ।
 कथयस्व महादेव ! केवलानन्दं हितम् ॥
 ईश्वर उवाच ।
 पूर्वं यदावयोर्वृत्तं सर्वं तद्विस्मृतम् शिवे ! ।
 अत्यन्तगुह्यं परमं देवासुरभयङ्करम् ॥
 प्राचीनमतिगोप्यं हि सारात्सारं परात्परम् ।
 शृणु वक्ष्यामि चार्वाङ्गि ! समासेन शिवप्रिये ! ॥
 गोपनीयं त्वया भद्रे ! योनिः परनरे यथा ।
 ब्रह्माण्डस्यायुषः शेषे सर्वसत्त्वविवर्जितम् ॥
 भूस्यादिपञ्चतत्त्वे तु केवले संस्थिता शिवे ! ।
 त्वां मां विना महेशानि ! नासीत् किञ्चिज्जगच्चय ॥
 एतस्मिन्नन्तरे त्वां वै प्रच्छाहं प्रहासतः ।
 ममाधिका योग्यता वा तवापि वा महेश्वरि ! ॥
 इदानीं परमेशानि ! नभोब्रह्माण्डमण्डले ।
 स्थातुं स्थानं न कुवास्ति कुत्र स्थास्यामि भाविनि ! ॥
 यद्यन्यथा कृतं सर्वं तत् सर्वं गतमेव हि ।
 विविक्तोऽहं सदा दिव्ये भवसंसारकर्मणि ॥
 स्थातुं स्थानमिदानीं त्वं कल्पयस्व महेश्वरि ! ।
 इति श्रुत्वा तदा देवी क्रोधेनारुणलोचना ॥
 उवाच मां सुनिष्ठुरं दुराचारादिदारुणा ।
 यद्यत् कृतं त्वया देव ! मामुपाश्रित्य सर्वदा ॥
 मां विना ते महादेव ! श्रवत्वमिति निश्चितम् ।
 योगे हिते महेशानि ! मया सर्वमिदं ततम् ॥
 कल्पितं वस्वरूपेण योग्यता का तवास्ति ते ।
 कारणावस्थयापन्ना सदाहं धातुरुपिणी ॥

न कार्यं नैव यत् किञ्चित् वक्त्रे वाहं चरं परम् ।
 कार्यभावंसमापन्ना सदा प्रकृतिरुपिणी ॥
 तदा ब्रह्मादयः सर्वे सर्वेऽप्याविर्भवन्ति हि ।
 मम मायामयमिदं विश्वं देवचरांचरम् ॥
 विक्षेपावरणे मासारम्भो मे परमेश्वर ! ।
 इति श्रुत्वा वचस्तेऽहं वञ्चतुल्यं सुदारुणम् ॥
 नोवाच किञ्चित्तां देवीं स्थिरत्वमभवत्तदा ।
 वारितोऽहं सदा देवि ! दुःखेनान्तरजेन च ॥
 ततः स्थिरौकृत्य हृदि उपायं तव निग्रहे ।
 जगाम पश्चिमे भागे ब्रह्माण्डस्य वरानने ! ॥
 गत्वा तत्र महादेवि ! निर्जने दारुणं पुरः ।
 स्वदेहभस्मना दैत्यं प्रागदृष्टं श्रुतं तथा ॥
 दानवेन्द्रं महाघोरं घोरनामानमद्भुतम् ।
 कोटियोजनविस्तीर्णं द्वाविंशलक्षप्रस्थितम् ॥
 कोटिहस्तं महारौद्रं कोटिलोचनमुज्ज्वलम् ।
 पञ्चाशलक्षवदनं ज्वालावलिममाकुलम् ॥
 तस्मै दत्त्वा महासिद्धीरणिमाद्या महेश्वरि ! ।
 सर्वभावैर्मत्सदृशं विधाय तं सुदारुणम् ॥
 उल्लासमनसा देवि ! आगतोऽहं तवान्तिकम् ।
 सोऽपि तस्थौ दानवेन्द्रः शय्यां कृत्वा जलार्णवे ॥
 गण्डुके द्वे विधायैव सुवेलवेलपर्वती ।
 तदा मम मनो ज्ञात्वा त्वमवादीस्व मां प्रति ॥
 इदानीं ब्रह्माण्डभाण्डं जीवहीनं प्रजायते ।
 आज्ञापय महादेव ! पश्यामि सकलं शिव ! ॥
 तदा विहस्य मनसा तवोत्कण्ठाञ्च वड्डयन् ।
 उवाच त्वामहं भद्रे ! आगच्छ पश्चिमां दिशम् ॥

सर्वत्रान्यत्र देवेशि ! दृष्ट्वा पश्चाद् द्रुतं मयि ।
 स्त्रीणां स्वभावो देवेशि ! य एवाधः स्थितो भवेत् ॥
 तत्रैव महती अद्वा दृष्ट्वा ज्ञातुं सदा भवेत् ।
 इति ज्ञात्वा मयोक्तं तन्निषेधवचनं शिवे ! ॥
 ततः प्रयोजनाभावात् तव स्वभावतः शिवे ! ।
 न गतान्यत्र देवेशि ! मम च प्रत्यगन्तिके ॥
 महद्दामे च कान्तारे तत्र केदारकेश्वरः ।
 तत्र गत्वा महादेवी जगन्मोहनकारिणी ॥
 विव्याध दैत्यराजेन्द्रं कामवाणान् सहस्रशः ।
 अत उल्याय दैत्येन्द्रः कामवाणेन विह्वलः ॥

“करान् प्रसार्य सकलान् आह चाटुवचो भृशम् ॥
 घोर उवाच । क्रोडे मे त्वं समागच्छ भव सर्वेश्वरी मुदा ।
 त्राहि मां कामजलधौ निमग्नं स्वाङ्गदानतः ॥
 कञ्चित् कालं न जीवामि त्वां विनाहं कथञ्चन ।
 आलिङ्ग्य पतिभावेन जीवनं रक्ष सुन्दरि ! ॥
 इत्यादि चाटुवाक्यैस्त्वां मुहुर्मुहुर्जगाद च ।
 ततः सा त्वमवादीश्व सकटाक्षं शुचिस्मितम् ॥

श्रीदेव्युवाच ।

त्वं सर्वदैत्येन्द्रः सर्वभोक्ता त्वं वै बली देवनिकाय एव ।
 त्वं वीर्यवान् सर्वविनाशनश्च त्वां वै वरामो यदि तत् करोषि ॥
 मदीयवृत्तान्तमिह शृणुष्व नावस्थितिः कापि भवेन्न यस्मात् ।
 पुरा प्रतिज्ञा हि मया कृता यातां पालय त्वं यदि मां ग्रहीतुम् ॥
 मनस्तु चैवं खलु दैत्यराज ! यो मां विनिर्जित्य रणे स्थितः स्यात् ।
 स मे हि भर्ता न चान्य एव तदादितो युद्धमितः श्रयस्व ॥

ईश्वर उवाच ।

एवं ब्रुवाणां त्वां देवि ! क्रोधेन सहता वत ।

उच्चैर्निर्भर्तुं सयामास प्रंलयाभ्योधिघर्षरम् ॥
 ततः समुत्थितो घोरः कालरुद्रश्च न्यकृतः ।
 समाहर्तुं तदां दैत्यो धावतिस्माखिलं जगत् ॥
 तथापि त्वां गृहीतुं स क्षमो नाभूत् कथञ्चन ।
 तदा बोधेन सहता जप्ता च दानवेश्वरः ॥
 हस्तामर्षवशात्ते च पर्वताः स्पृश्यतां गताः ।
 पादाघातादुपरता मग्नाश्चैव जलार्णवे ॥
 तद्वहभ्रमवातेन प्रोच्छलज्जलमण्डलम् ।
 ऊर्ध्वधश्च कटाहान्तं महाभीमतरङ्गकम् ॥
 ब्रह्माण्डं परिसंव्याप्य भ्रमते स निरन्तरम् ।
 धर्तुं कामो महामायां तां धर्तुं न क्षमोऽभवत् ॥
 अग्रेऽग्रे त्वां पश्यतिस्म केवलं देवपुङ्गवः ।
 यद्यद्युद्धं कृतं तेन कथितुं नैव शक्यते ॥
 यद्यत् क्षिप्तं त्वयि शिवे ! तत् सर्वं भस्मसाद्गतम् ।
 यत्तेजसा महेशानि ! तवापि क्रोधमूर्च्छितः ॥
 अभून्निरन्तरं दैत्यो घोरो घोरपराक्रमः ।
 आश्चर्यं शृणु देवेशि ! युद्धवृत्तं महोज्ज्वलम् ॥
 जलजातात् कटाहात्तु बुद्धिरुत्पद्यते भृशम् ।
 एवमेकाहतो युद्धं कोटिर्वर्षमभूत् तदा ॥
 दिव्यं तत्र महेशानि ! युद्धकाले भयातुरः ।
 अहं योगं समाश्रित्य सूक्ष्मसूक्ष्मतरं वपुः ॥
 विधाय परमेशानि ! त्वामाश्रित्य स्थितः सदा ।
 कथञ्चिदपि न प्राप्य त्वां धर्तुं दैत्यराट् तदा ॥
 चिन्तयामास च खलु त्वां हन्तुं विविधक्रमम् ।
 वर्द्धयित्वा शरीरं स्वं घर्षयित्वा च बाहुना ॥
 कटाहे मारयिष्यामि महादुष्टां च त्वामहम् ।

इति सञ्चिन्त्य मनसा वर्धयित्वा कलेवरम् ॥
 पूरितं तेन ब्रह्माण्डं घोरो हर्षमुपागमत् ।
 उवाच त्वां तदा दैत्यः हता यास्यसि कुत्र वा ॥
 भवती भृशमालोक्य दैत्यं ब्रह्माण्डपूरितम् ।
 त्वयोक्तोऽसौ घोरदैत्यस्तिष्ठ तिष्ठ सुदुर्मते ! ॥
 कथं व्यस्तो भवान् जातो निहन्मि त्वामहं मुदा ।
 अधुनैव महादुष्ट ! जानासि न हि मां कदा ॥
 मत्तः सृष्टिः समुत्पन्ना मय्येव प्रविलीयते ।
 मयैव पात्यते सर्वं मम मायामयं जगत् ॥
 मत्तो नान्यत् किञ्चिदस्ति ब्रह्मैवाहं सनातनः ।
 शृणु मूढवरास्माकं परमं मङ्गलं महत् ॥
 दुष्टभावेन वा दैत्य ! शिष्टभावेन वा पुनः ।
 भजन्ते मां यथा यो हि तथा कामं ददामि ते ॥
 निदानन्तु प्रयच्छामि महाफल मनुत्तमम् ।
 त्वयाहं सेविता दैत्य ! बहुकालं न संशयः ॥
 ममास्मि मेकचित्तेन ममेहा त्वकरोदयतः ।
 शिवोऽसि नात्र सन्देहो मत्कृते यदुभयमस्तु ॥
 इदानीं पश्य मद्रूपं ब्रह्मानन्दं परं पदम् ।
 यद्दृष्टवान् पुनः कोऽपि कदाप्याविर्भवेत् किल ॥
 ध्यात्वा यत् परमं रूपं शिवं न्यूनमिति प्रभो ! ।
 तद्रूपं परमं धाम कालीरूपमिति शृणु ॥
 इतः परतरं रूपं ब्रह्मणो नास्ति कुत्रचित् ।
 इत्युक्त्वाहं तदा देवि ! भवान् भवमोचनी ॥
 ध्यात्वा यत् परमं रूपम् अहं कालीति वादिनी ।
 असकृत् परमेशानि ! जाता त्वं कालिका तदा ॥
 कृष्णवर्णा महाघोरा महाकालीपरिस्थिता ।

मुण्डमालावलीरस्या मुक्तकेशो स्मितानना ॥
 लोलजिह्वा रक्तघोरलोचनतयरांजिता ।
 अमाकलासमुन्नासा किरीटोज्ज्वलविग्रहा ॥
 शिवाकोटिसहस्रैस्तु तेजोमण्डलसम्भवैः ।
 महारावैश्चतुर्दन्तु याता घोरपराक्रमैः ॥
 रश्मिद्वन्द्वसमुद्भूता योगिन्यः कोटिकोटिशः ।
 समन्ताद् घोररूपस्था महायुद्धमहोत्सुकाः ॥
 प्रतिलोमकूपमध्ये ब्रह्माण्डं कोटिकोटिशः ।
 भासन्ते सततं देवि ! सर्वाः सूर्यमयाः पुनः ॥
 एवं तां कालिकां दृष्ट्वा मूर्च्छितो दानवेश्वरः ।
 प्रतोतोऽसौ महाकात्या दृष्ट्वा श्रीमुखमण्डलम् ॥
 तत्क्षणाद्दानवाधौशो ब्रह्मज्ञानमवासवान् ।
 ततस्तं दानवाधौशं ज्ञाने भक्तं सुनिर्मलम् ॥
 जिह्वया लोलया कालौ कर्तयिष्ये रणान्तरे ।
 ब्रह्माण्डसहितं माता चर्वयित्वा मृता क्षणात् ॥
 चकार लोलया कालौ घोरवाद्यमहोत्सुका ।
 नानायन्त्रस्य हहतः पताका व्यापिका सदा ॥
 इति योगिनोत्तमे देवेश्वरसंवादे चतुर्विंशति-
 साहस्रे अष्टमः पटलः ।

अथ नवमः पटलः ।

ईश्वर उवाच ।

तद्दृष्ट्वा तु महाशूर्यं भयविह्वलमानसः ।
 अहं जगाम सहसा तत्र कान्तारमुत्तमम् ॥
 सुषुम्नावर्त्मना देवि ! तत्र गत्वा मया किल ।

संष्टश्च श्रुतं यद्यत् कथितं नैव शक्यते ॥
 सर्वाश्चर्यमयं देवि ! न दृष्टं न श्रुतं क्वचित् ।
 अतोव ब्रह्माकाराः ब्रह्माण्डाः कोटिकोटिशः ॥
 चरन्ति सर्वदा देवि ! कः संख्यातुं क्षमो भवेत् ।
 कोटिकोटिमुखा देवि ! कोटिकोटिभुजा स्तथा ।
 एवञ्च विविधाकारा ब्रह्मविष्णुशिवादयः ॥
 महदैश्वर्यसम्पन्नाः प्रतिब्रह्माण्डवासिनः ।
 सर्वाश्चर्यमयं देवि ! दृष्ट्वा कुशलमानसः ॥
 सर्वं मे विस्मृतं जातं कोऽहं चिन्तापरायणः ।
 अहं कः कुत्र आयातः को न पृच्छति कुत्रचित् ॥
 एवं नानाविधं देवि ! भुवने विस्मृतः सदा ।
 नानास्थानसम्भ्रमञ्च स्मर्यञ्च नास्ति मे कदा ॥
 ततश्च कोटिवर्षान्ते प्राप्तं ते हृदयाम्बुजम् ।
 तत्र गत्वा मया सर्वं दृष्टमाश्चर्यसुन्दरम् ॥
 तत् सर्वं परमेशानि ! कथितुं नैव शक्यते ।
 यदुधर्मार्थोदयं शास्त्रं कारणं सुखमोक्षयोः ॥
 परमात्मागमो वेदा जीवो दर्शनमिन्द्रियः ।
 देहः पुराणमङ्गानि स्मृतयो यानि यानि च ॥
 तत्रैव सर्वशास्त्राणि लोमादीनि वरानने ।
 जोवात्मनो र्यथा भेदस्तथा वेदागमेष्वपि ॥
 पत्राये पत्रमध्यं च पत्रान्ते हृदयाम्बुजे ।
 दृष्ट्वा वर्णावली यातु तीव्रतेजोमयी शुभा ॥
 शिवा कल्पो व्याकरणं निरुक्तश्चन्द एव वा ।
 अन्यानि सर्वशास्त्राणि क्षुद्राणि यानि कानि च ॥
 किन्तु पूर्णबलालोके जातोऽहं कथितं तव ।
 ततो मया श्रुतं देवि ! कर्णिकान्तमहोज्ज्वलम् ॥

कोटिकोटिदिवानाथमिशानाथसमुज्ज्वलम् ।
 कोटिकोटिमहावह्नितेजोमण्डलमण्डितम् ॥
 तन्मध्ये तु मया दृष्टं वर्णपुञ्जं महोज्ज्वलम् ।
 सूर्यकोटिसमाभासं चन्द्रकोटिसुशौतलम् ॥
 बह्मिकोटिमहोज्ज्वलं परं ब्रह्ममयं ध्रुवम् ॥
 सर्वज्ञानमयं देवि ! सर्वाश्चर्यमयं सदा ।
 सर्वयज्ञमयं देवि ! सर्वतीर्थमयं सदा ॥
 सर्वपुण्यमयं देवि ! सर्वधर्ममयं तथा ।
 ब्रह्मज्ञानमयं देवि ! ब्रह्मानन्दमयं तथा ॥
 प्रमाणं सर्वशास्त्राणां वेदादीनां महेश्वरि ! ।
 प्रमाणं सर्वसत्त्वानां ब्रह्मतेजः परं हितम् ॥
 सर्वमायावह्निर्भूतं सर्वमायानिष्कन्तनम् ।
 सर्वानन्दमयं देवि ! ब्रह्मानन्दमयं सदा ॥
 पूर्णानन्दमयं देवि ! ब्रह्मनिर्वाणमुत्तमम् ।
 सर्वमायामयं देवि ! सर्वविद्यामयं पुनः ॥
 सर्वतपोमयं देवि ! सर्वसिद्धिमयं तथा ।
 सर्वसुक्तिमयं देवि ! सर्ववेदमयं तथा ॥
 सर्वलोकमयं देवि ! सर्वभोगमयं तथा ।
 सर्वशास्त्रमयं देवि ! सर्वयोगमयं तथा ॥
 दृष्ट्वागममिमं तत्र मम ज्ञानान्धसागरे ।
 गतशर्वर्यथोऽद्राचं यथा सूर्योदयोज्ज्वलम् ॥
 अभ्यस्तं हि मया सर्वं महाकालीप्रसादतः ।
 दृष्ट्वाभ्यस्तं मया सर्वं तत्क्षणाद्वात्र संशयः ।
 ततः किञ्चलपुञ्जेषु गत्वा दृष्टं मया किल ॥
 वर्णपुञ्जमयं देवि ! सूर्यकान्तिसमप्रभम् ।
 न्यायोमीमांसकं सांख्यं पातञ्जलं तथा पुनः ॥

वैशेषिकं तथा पूर्वं मया ज्ञातं हि तत्क्षणात् ।
 ततो वर्णावलीं दृष्ट्वा कर्णिकाप्रान्तदेशतः ॥
 शतसूर्यसमाभासा सर्वरञ्जनकारिणी ।
 आयुर्वेदभिषग्वेदा मयाभ्यस्ता स्तदैव हि ॥
 तदन्तरे महादेवि ! दृष्ट्वा वर्णावलीं शुभाम् ।
 सहस्रादित्यसङ्काशा शूद्रवर्णा महोज्ज्वला ॥
 स्मृतीतिहासौ देवेशि ! पुराणानि मया पुनः ।
 मयाभ्यस्तं हि तत् सर्वं तत्क्षणाद्वात संशयः ॥
 तथापि भ्रमदेहो मे न शुध्यति कदाचन ।
 तदन्तरे मया दृष्टं सूर्यकोटिसमप्रभम् ॥
 ब्रह्मज्ञानं मया देवि ! ब्रह्मतेजःपरीवृतम् ।
 वेदान्तमिति विख्यातं वर्णपुञ्जमहाप्रभम् ॥
 मयाभ्यस्तं तत्क्षणात्तन्महदेभ्यश्च मोहतः ।
 तदन्तरे मया दृष्टं वर्णपुञ्जसमुज्ज्वलम् ॥
 कोटिसूर्यप्रतीकाशं चन्द्रकोटिसुशीतलम् ।
 सर्वज्ञानमयं देवि ! सर्वतीर्थमयं सदा ॥
 सर्वयज्ञमयं देवि ! सर्वधर्ममयं तथा ।
 प्रमाणं सर्वसत्त्वानां शास्त्रादीनां महेश्वरि ! ॥
 वेदचतुष्टयं सामाथर्वकृत्यजुरुक्तमम् ।
 मयाभ्यस्तं हि तत् सर्वं तत्क्षणाद्वात संशयः ॥
 तथापि न च तस्मिन् जायते न च तत्क्षणात् ।
 सर्वज्ञानसर्वतत्त्वसर्वसिद्धिमयोह्यहम् ॥
 तदा नमस्कृतां देवि ! तै स्त्वां कालीं सनातनीम् ।
 शिवाभिर्योगिनीभिश्च नृत्यन्तीं ब्रह्मरूपिणीम् ॥
 स्थित्वा स्थित्वा संमुखे मे दृष्ट्वा श्रीमुखमण्डलम् ।
 तत उड्डीनमासाद्य द्विदले चागतं मया ॥

आच्चाक्त्रे भुवोर्मध्ये महाकाल्या महेश्वरि ! ।
 तदा मम स्मृतिर्जाता ब्रह्मविष्णुकृते पुनः ॥
 तन्नृत्यसमये काल्या द्वयोश्चिवुकयोश्चितौ ।
 च्युतौ स्वेदौ महेशानि ! ताभ्यां जातौ गुणोचितौ ॥
 ब्रह्मा विष्णुश्च तौ दृष्ट्वा भयकम्पितविग्रहौ ।
 तदा तौ च गतौ तूष्णं नासिकारन्ध्रयोर्द्वयोः ॥
 काल्यास्तदागतो धाता पिङ्गलायां महेश्वरि ! ।
 ईडायाञ्च ततो विष्णु स्तव गत्वा च तौ शुभौ ॥
 महाविडम्बितौ भूतौ दृष्ट्वाश्चर्यमनेकशः ।
 रुदन्तौ सततं देवि ! विस्मृतं किं भविष्यति ॥
 एवमादि रुदन्तौ तौ गच्छन्तौ च इतस्ततः ।
 तावीश्वरौ महेशानि ! महादुःखेन दुःखितौ ॥
 ज्ञात्वा मया महेशानि । प्रागतं विष्णुमन्दिरम् ।
 तस्मै दत्तं मया ज्ञानं मन्त्रं परममङ्गलम् ॥
 तत्क्षणात्तन्म तुल्योऽसौ वामाङ्गे केवलो मम ।
 तस्मै दत्तं सर्वशास्त्रं वाङ्मात्रेणागमं विना ॥
 गरुडस्थो महाविष्णुर्हृष्टपुष्टो बभूव ह ।
 तमादाय गतस्तव ब्रह्माण्डे परमेश्वरः ॥
 गत्वा तस्मै मया दत्तं मन्त्रं परममङ्गुतम् ।
 महाज्ञानी महादेवि ! तत्क्षणात् स पितामहः ॥
 मम तुल्यो जायतेऽसौ दक्षाङ्गे मम केवलः ।
 स विधिः परमेशानि ! मम शासनतस्तदा ॥
 दत्तं तस्मै सर्वशास्त्रं विशारदञ्च विष्णुना ।
 गतव्यथ तदा ब्रह्मा हृष्टः पुष्टः सदैव हि ॥
 अत आदिगुरुत्वं हि वर्त्तसे मम सर्वदा ।
 तदङ्गीकृत्य तज्ज्ञानं सह ताभ्यां महेश्वरि ! ॥

परं काल्या मया यातं तेन तेन पथा तथा ।
 शिवाभिर्योगिनीभिश्च महानृत्यपरायणा ॥
 शतकोटिदिव्यवर्षं नृत्यतिस्म परात्मिका ।
 नानावाद्यमहोक्तासा नानालङ्कारगायिका ॥
 चन्द्रसूर्यवक्त्रसोम्यैर्विचित्रैश्च प्रसूनकैः ।
 उल्लितैः पतितैः पुष्पैर्दिव्यगन्धैर्महोत्सका ॥
 वीक्षणगोचरैर्देवि ! सदानृत्यपरैः रहः ।
 शतशो ब्रह्माण्डसमा पताकाभिश्च रञ्जिता ॥
 विचित्राभिश्च बहुभिर्दृष्टा क्रान्ताभिरिव च ।
 अतस्तोतुं समारब्धा वयं कालीं करालिकाम् ॥
 साशुभ्रतागदगदोक्त्या नतशीर्षाः पुटैः करैः ।
 तदादौ विधिरस्तौषीत् सर्वशास्त्रेण भक्तितः ॥
 कोटिवर्षं महेशानि ! तमुवाच तदा परा ।
 यद्गुणस्त्वमहो धातः ! सर्वशास्त्रार्थविस्मृतः ॥
 अनुसन्धानवेत्तासि सृजकस्त्वं सदा भव ।
 इत्याज्ञप्तस्तुती धाता कृतकृत्योऽभवत्तदा ॥
 ततोऽस्तौषीन्महाविष्णुः सर्ववेदेन शास्त्रवि ।
 दशकोव्ययनानाञ्च ततस्तमब्रवीच्छ्रुत्वा ॥
 वेदज्ञोऽसि महाविष्णो ! मद्भक्तोऽसि गुणालयः ।
 धर्मज्ञोऽसि पालकस्त्वं भव सृष्टेश्च रचकः ॥
 इत्याज्ञाञ्च शिरे कृत्वा कृतार्थोऽसौ जगद्धितः ।
 ततोऽहं परमां नित्यां कालीं ब्रह्मसनातनीम् ॥
 तुष्टाव परया भक्त्या आगमेन महेश्वरि ! ।
 विंशकोटिवत्सराणां मामुवाच तदा तु सा ॥
 काल्युवाच । आगमज्ञो महाप्राज्ञो निर्मायोऽसि सदाशिव ! ।
 सगुणस्त्वं महायोगी सृष्टिसंहारको भव ॥

एवमाज्ञां शिरे कृत्वा पुनस्तुष्टाव तामहम् ।
 पञ्चकोटिदिव्यवर्षं मामुवाच ततस्तु सा ॥
 आगमे संस्तुता तेषां तुष्टा तेषां सदाशिव ! ।
 किं प्रार्थ्यते महादेव ! ददामि नात्र संशयः ॥

ईश्वर उवाच ।

• तिष्ठामि सततं मात स्वदीयचरणाम्बुजे ॥

श्रीकाल्युवाच ।

घोरनाम्ना दानवेन यादृग्युद्धं कृतं मया ।
 तत्कोटिकोव्यं शयुद्धं करिष्यत्येव यो मया ॥
 महिषीगर्भसंभूत स्तव रेतःसमुद्भवः ।
 भविष्यसि त्वं देवेश ! महिषासुरनामधृक् ॥
 आसुरं भावमासाद्य महायुद्धं करिष्यसि ।
 तदा त्वां नाशयित्वाहं भद्रकालीस्वरूपतः ॥
 वामाङ्गुष्ठं पदाब्जस्य स्थापयिष्यामि ते हृदि ।
 इदानीं त्वं महादेव ! मम पादतले सदा ॥
 तिष्ठ त्वं शवरूपेण मम चासनतां व्रज ।
 इत्याज्ञप्ता वयं देव्याः पतिताः पदसन्निधौ ॥
 दण्डवत्प्रणिपातेन लक्षवर्षं गतं तदा ।
 तत्रैवान्तरगात् कालीं चिद्रूपां ब्रह्मनिष्कला ॥
 इत्येवं कथितं तुभ्यं योगिन्युत्पत्तिविस्तरम् ।
 गोपनीयं प्रयत्नेन सर्वेषां साधनोत्तमम् ॥

इति योगिनीतन्त्रे देवीश्वरसंवादे चतुर्विंशति-

साहस्ये नवमः पटलः ।

अथ दशमः पटलः ।

ईश्वर उवाच ।

उत्थाय च पुनर्देवि ! न त्वां दृष्ट्वा वयं पुनः ।
 वदन्तो भृशदुःखार्ता निमग्नाः शोकसागरे ॥
 हा मातस्ते मुखाम्भोजं कोटिचन्द्रार्कन्यकृतम् ।
 कौटुकं चरणरागं ते कृपासागरसञ्चयम् ॥
 विस्तृतं परमं रूपं महामायाविमोहनम् ।
 किंभूतं नखचन्द्राणां ज्योतिः परममङ्गलम् ॥
 कोटिकोटिनिशानाथविगलन्मुखमण्डलम् ।
 किंभूतं किं भवेन्मातः ! क्व यातमिदमद्भुतम् ॥
 हाहा मातरिदं रूपं सच्चिदानन्दमव्ययम् ।
 अस्माकं मातृभावेन न पश्यामः पुनश्च तत् ॥
 मातृतातविहीनाश्च भ्रमन्ति बालका यथा ।
 रुदित्वा च रुदित्वा च वयं सर्वे तथा स्थिताः ॥
 इत्यादि विविधैर्देवि ! विलापैः परमेश्वरि ! ।
 नीता वयं पञ्चलक्षं वर्षाणामखुजेक्षणे ॥
 रुदित्वा पुनरुत्थाय रुदन्तो भृशमुच्चकैः ।
 मातृमातः ! क्व याता त्वम् अस्माकं किं भविष्यति ॥
 वयन्ते कथमुत्थाय निःक्षिप्ता दुस्तरारण्वे ।
 दया नास्ति अहो मातृवयन्ते दीनबालकाः ॥
 न पालयसि चेदस्मान् को वास्मान् पालयिष्यति ।
 त्वां विना जननी नास्ति नास्माकं भाव एव च ॥
 त्वामदृष्ट्वा मरिष्यामः सत्यमेव सुनिश्चितम् ।
 मातृतातविहीनस्य बालकस्य च जीवनम् ॥
 कथं भवति हे मातृजायितां स्वयमेव हि ।

दशमः पटलः ।

५५

निरुत्सुका चिदस्माकं कृपां तस्यां ततः कुरु ।
 सोवाच योगिनी वार्णी महामृतप्रवर्षिणीम् ॥

श्रीकाल्युवाच ।

मा भयार्ता महेशान ! ब्रह्मविष्णुमहेश्वराः ।
 तिष्ठामि सततं तेषामित्याह खलु सा तदा ॥
 सच्चिदानन्दरूपाहं ब्रह्मैवाहं स्फुरत्प्रभम् ।
 मम नाशो नास्ति कदा निःसन्देहास्तु तिष्ठत ॥
 यद्रूपं दृष्टमस्माकं युष्माभिः परमं मतम् ।
 ध्यात्वा तद्रूपं ममलं जपं कुरुत मे मनुम् ॥
 तदेव मङ्गलं तुभ्यं भविष्यति महाप्रभम् ।
 इदानीं ब्रह्मणो देहे विश्वं विष्णो ! स्थिरोभव ॥
 अहो महेश ! देवेश ! ब्रह्मदेहे प्रविश्यताम् ।
 यावत् सृष्टिं करोतीश इमां ज्ञानक्रियामयीम् ॥

ईश्वर उवाच ।

इत्युक्त्वा सा महाकाली ददावस्मासु शाश्वति ! ।
 इच्छाज्ञानक्रियाशक्तीः सर्वकार्यार्थसाधनैः ॥
 इच्छा तु विष्णवे दत्ता क्रियाशक्तिस्तु ब्रह्मणे ।
 मह्यं दत्ता ज्ञानशक्तिः सर्वशक्तिस्वरूपिणी ॥
 तदोवाच महाकाली शृणुध्वं परमेश्वराः ! ।
 अहं विश्वामि युष्मासु पूर्णरूपेण शङ्करेण ॥
 अयमेव गुरुर्देवः श्रीशिवः परमेश्वरः ।
 अयं हि वक्ता शास्त्राणां नाप्यन्योऽपि विधिर्हरिः ॥
 श्रीव्री याहं हि युष्माकं सर्वेषां नात्र संशयः ।
 मोहयिष्यामि ब्रह्माणं विष्णुं वापि महेश्वरम् ॥

ईश्वर उवाच ।

इत्युक्त्वा सा महाकाली अस्मासु प्रविवेश ह ।

अथ च माधवी देहे प्रविष्टो ब्रह्मणस्तदा ॥
 ततस्तं मोहयामास ब्रह्माणं ब्रह्मविग्रहम् ।
 ततो ब्रह्मा स्वयं ज्ञात्वा स्वयं जुहोति चाव्ययम् ॥
 स्वयम्भूरिति विख्यातिं तदा प्राप्नो न संशयः ।
 किं करोमि कं गच्छामि इति चिन्तासमाकुलः ॥
 एवमेव विधातासावुषित्वा परिवत्सरम् ।
 जलमेव ससर्जादौ व्यापकं परमं महत् ॥
 गुणाभिमानं ततोयं कारणार्णवमुल्लङ्घनम् ।
 तत्र स्थित्वा हेमरूपमखजद्वयसञ्चयम् ॥
 तद्वीर्यवुद्बुद्धं यावदनीकं जातमन्तिके ।
 तत्तद्ब्रह्माण्डमाख्यातं प्लवते कारणार्णवे ॥
 तत्तद्ब्रह्माण्डरक्षार्थं ब्रह्माण्डानां वियोगताम् ।
 करोमि सततं देवि ! रुद्रमूर्तिधरः स्वयम् ॥
 शूलपाणिं महादेवि ! प्रतिब्रह्माण्डपार्श्वतः ।
 एकैकरुद्ररूपेण तिष्ठामि सततं शिवे ! ॥
 यथा ब्रह्माण्डं योश्चापि संयोगो जायते न हि ।
 तथा करोमि सततं स्थित्वा तत्कारणार्णवे ॥
 एवमेव वयं सर्वे ब्रह्मविष्णुमहेश्वराः ।
 प्रतिब्रह्माण्डमध्ये तु तिष्ठामो नात्र संशयः ॥
 ततो ब्रह्मा नमोऽहता प्रतिब्रह्माण्डमध्यतः ।
 प्रविश्ये कैकरूपेण अन्यतत्त्वचतुष्टयम् ॥
 भूमिमग्निं तथा वायुमाकाशञ्च ससर्जं सः ।
 एतैस्तु पञ्चभिस्तत्त्वैः सर्वां सृष्टिमकारयत् ॥
 ततस्तु भगवान् विष्णुरिच्छया ब्रह्मणस्तदा ।
 ब्रह्मदेहात् समुद्भूय पालयामास तां सदा ॥
 सृष्टिं ब्रह्माज्ञया देवि ! प्रतिब्रह्माण्डमध्यतः ।

पृथक् पृथक् समास्थाय विष्णुरूपं महाभुजम् ॥
 प्रतिब्रह्माण्डमध्ये तु संहरामि पुनः पुनः ।
 अहं हि परमेशानि ! ब्रह्मदेहं समाश्रितः ॥
 एवं किञ्चिन्न स्मरति ब्रह्मा किञ्चिन्महेश्वरि ! ।
 सर्वकार्यं ममैवैतज्जानाति हि जगन्निधिः ॥
 जलादिसकलं तत्त्वं ब्रह्माण्डादिकविस्तरम् ।
 देवादिसकलं देवि ! दिग्विदिक् च चराचरम् ॥
 कार्यञ्च कारणं देवि ! तथा विष्णोः समुद्भवः ।
 सर्वं जानाति हि ब्रह्मा मत्कृतं मायया पुनः ॥
 किन्तु सर्वं हि मिथ्यैव मातुर्माया हि केवलम् ।
 तां मायां हि भजन्ते ये मायामेतां तरन्ति ते ॥
 तुष्टा चेत् परमा माया मुक्तिमात्रं प्रयच्छति ।
 रुष्टा चेत् सैव माता मे भूमियोगं प्रयच्छति ॥
 भुक्तिर्मुक्तिस्तस्य पादे वश्यैव चाश्रयाचिता ।
 यस्य तुष्टा महादेवि ! मम माता हि कालिका ॥
 श्रीदेव्युवाच ।

श्रुतं हि सकलं देव ! त्वत्प्रसादात् महेश्वरः ।
 अश्रुतं सर्ववृत्तान्तं ब्रह्मादीनां मगोचरम् ॥
 इदानीं श्रोतुमिच्छामि यत् प्रोक्तं कारणार्णवम् ॥
 किमाधारं महादेव ! तदाधारञ्च किं वद ।
 सौमानं वद देवेश ! यदि स्नेहोऽस्ति मां प्रति ॥
 ईश्वर उवाच ।

शृणु देवि ! प्रवक्ष्यामि गुह्याद् गुह्यतरं शुभम् ।
 अतिगोप्यं सुगोप्यं हि ब्रह्मविष्णुाद्यगोचरम् ॥
 महार्णवो भवेत् देवि ! महाकालो महेश्वरः ।
 शून्यरूपं हि क्रीडार्थं भर्तारं पश्येकल्पयत् ॥

सैव काली जगन्माता महाकालतुला तु सा ।
 भूत्वा र्द्धतेजसी रूपा महाकालञ्च बिभ्रती ॥
 शून्यरूपा कृष्णवर्णा मत्ता स्याद्दूर्द्धतेजसी ।
 सीमा पृष्टा त्वया देवि ! सीमा ब्रह्मैव केवलम् ॥
 तेजोरूपं ब्रह्मतेजः प्रकाशरूपकं तथा ।
 तत्प्रकाशं महादेवि ! व्याप्य व्यापकवर्जितम् ॥
 नाधेयञ्चैव नाधारमद्वितीयं निरन्तम् ।
 इदं हि सकलं देवि ! सर्वं मायामयं पुनः ॥
 मिथ्यैव सकलं देवि ! सत्यं ब्रह्मैव केवलम् ।
 इदं हि कथितं तुभ्यं सारात्सारं परात्परम् ॥
 गुह्याद् गुह्यतरं गुह्यं गुह्याद् गुह्यं महेश्वरि ! ।
 इदं हि परमं ज्ञानं सर्वमायानिक्कन्तनम् ॥
 सर्वज्ञानमते भेदं महामार्तण्डविग्रहम् ।
 कोटिकोटिमहादानात् कोटिकोटिमहातपात् ॥
 कोटिकोटिमहाज्ञानात् कोटिकोटिमहाव्रतात् ।
 कोटिकोटिमहातीर्थावगाहाच्च महेश्वरि ! ॥
 बहुजन्मव्यतीते तु यदि शृणोति कर्हिचित् ।
 तदा मुक्तो भवेत् देवि ! संसारे न पुनर्भवेत् ॥
 इत्येवं कथितं तुभ्यं गोपयस्व स्वयोनिवत् ।
 यथान्यो लभते नैवं तथा कुरु प्रयत्नतः ॥
 गोपनीयं प्रयत्नेन मम सर्वस्वमुत्तमम् ।
 दद्याच्छान्ताय धीराय योगिने कुलयोगिने ॥
 ज्ञानिने देवदेवेशि ! अन्यथा नरकं व्रजेत् ।
 कथितं सारभूतं ते खेलत्स्वज्जनलोचने ! ॥
 ब्रह्मज्ञानं मया देवि ! किं भूयः श्रोतुमिच्छसि ।
 नातः परतरं किञ्चित् विद्यते मम मानसे ।

गोपनीयं सदा भद्रे ! पशुपामरसन्निधौ ॥

इति योगिनीयन्त्रे देवीश्वरसंवादे चतुर्विंशतिसाहस्रे

दशमः पटलः ।

अथ एकादशः पटलः ।

श्रीदेव्युवाच । देवदानवगन्धर्वसुरेशपरिपूजित ! ।

गणेशनन्दिचन्द्रे शगोविन्दविधिवन्दित ! ॥

योगीन्द्रवन्दितपद ! सर्वलोकगुरो ! हर ! ।

या प्रोक्ता परमा विद्या काली कलुषनाशिनी ॥

यदुयत् मन्त्रं साधनञ्च पूजनञ्च पुरष्क्रियाम् ।

मुद्रां बलिं तथा होमं भावं स्थानं तथैव च ॥

ध्यानं स्तोत्रञ्च क्वचम् अस्याः श्रुतं पुरा मया ।

इदानीं श्रोतुमिच्छामि स्थानं भेदं महेश्वर ! ॥

कुत्र वा प्राप्यते मोक्षः कुत्र वा सिद्धिरुत्तमा ।

भटित्येव महादेव ! कृपया वद शङ्कर ! ॥

यशस्वितो द्रुतं लोकः स्वकार्यफलभाग्भवेत् ।

प्रयासस्य च बाहुल्यं हित्वा हि परमेश्वर ! ॥

ईश्वर उवाच ।

शृणु देवि ! प्रयच्छामि स्थानं परमदुर्लभम् । ।

द्रुतसिद्धिकारं देवि ! महामोक्षफलप्रदम् ॥

कालिकायाः श्मशानाब्जि नान्यत् स्थानं प्रशस्यते ।

तत्र यदुयत् कृतं कर्म तदन्तफलं लभेत् ॥

तत्र चैका पुरश्चर्या कृता चेत् परमेश्वरि ! ।

न तु मैवं महादेवि ! भावयुक्तः सशक्तिकः ॥

अवश्यं मन्त्रसिद्धिः स्यात् नात्र चित्रं कथञ्चन ।

अनन्तफलदा पूजा सर्वत्रैव जले स्थले ॥
 दिव्यभावेन वा देवि ! धीरभावेन चेद्भवेत् ।
 शक्तं वा वैष्णवं वापि शैवं वान्यं तथा पुनः ॥
 वाराणस्यां जपेद् यो हि मासमात्रं वरानने ! ।
 प्रातःकालं समारभ्य यावन्मध्यन्दिनं भवेत् ॥
 अवश्यं मन्त्रसिद्धिः स्यात् सत्यमेव सुसिद्धिदे ! ।
 निर्वाणं तस्य देवेशि ! अवश्यं जायते शिवे ! ॥
 महाश्मशानं देवेशि ! आनन्दकाननं तथा ।
 अविमुक्तं महादेवि ! तथा गौरीमुखं पुनः ॥
 वाराणसी महाक्षेत्रं कालीरूपं परात्परम् ।
 * तत्र यद्युत्कृतं देवि ! किं तस्य कथयामि ते ॥
 कामरूपे महापूजा सर्वसिद्धिफलप्रदा ।
 नेपालस्य काञ्चनाद्रिं ब्रह्मपुत्रस्य सङ्गमम् ॥
 कारतोयां समाश्रित्य यावद्दिक्रवासिनीम् ।
 उत्तरस्यां कुञ्जगिरिः कारतोयात्तु पश्चिमे ॥
 तीर्थश्रेष्ठादिचुनदी पूर्वस्यां गिरिकन्धके ! ।
 दक्षिणे ब्रह्मपुत्रस्य लाक्षायाः सङ्गमावधि ॥
 कामरूप इति ख्यातः सर्वशास्त्रेषु निश्चितः ।
 ऋणानि त्रीण्यपाकर्तुं यस्य चित्तं प्रसीदति ॥
 स गच्छेत् परया भक्त्या कामाख्यायोनिसन्निधिम् ।
 तीर्थयात्रां समासाद्य यद्येकोऽप्यत्र गच्छति ॥
 पदे पदेऽश्वमेधस्य फलं प्राप्नोति मानवः ।
 त्रिंशदयोजनविस्तीर्णं दीर्घेण शतयोजनम् ॥
 कामरूपं विजानीहि त्रिकोणाकारसुत्तमम् ।
 ईशाने चैव केदारो वायव्यां गजशासनः ॥
 दक्षिणे सङ्गमे देवि ! लाक्षाया ब्रह्मरेतसः ।

त्रिकोणमेवं जानीहि सुरासुरनमस्कृतम् ॥
 तत्र ये मानवाः सन्ति ते देवा मात्र संशयः ।
 तत्र यद्यज्जलं देवि ! तत्सर्वं तीर्थमेव हि ॥
 उपवीथिश्च वीथिश्च उपपीठश्च पीठकम् ।
 सिद्धपीठं महापीठं ब्रह्मपीठं तदन्तरम् ॥
 विष्णुपीठं महादेवि ! रुद्रपीठं तदन्तरम् ।
 * नवयोनिरिति ख्याता चतुर्दिक्षु समन्ततः ॥
 तत्र तत्र महापूजा चोत्तरोत्तरफलाधिका ।
 द्विगुणं द्विगुणं भद्रे ! फलमेवं सुनिश्चितम् ॥
 सर्वेषाञ्चैव विद्यानां सर्वमन्त्रस्य शाम्भवि ! ।
 पूजने जपने चैव द्विगुणं द्विगुणं फलम् ॥
 नवयोनिः समाख्याता कामाख्यायोनिमण्डलम् ।
 आयोनिमहिष्यन्तमाविद्यागन्धमादनम् ॥
 पञ्चक्रोशमिदं देवि ! सर्वेषामेव दुर्लभम् ।
 ब्रह्मविष्णुसुरेशाद्यैः सेवितं परमाद्भुतम् ॥
 देवा मरणमिच्छन्ति का कथा मानुषेषु च ।
 येऽनिपीठे महेशानि ! पञ्चक्रोशमि ते शिवे ! ॥
 ये गच्छन्ति शिवाकारा ये मृतास्तेऽपुनर्भवाः ।
 ये च सूर्याकारं क्षेत्रं न प्राप्नुवन्ति कर्हिचित् ॥
 योनिपीठे च निष्पापे ये वसन्ति नरोत्तमाः ।
 ते सर्वे शङ्करा जातास्त्रिनेत्राश्चन्द्रसूर्जजाः ॥
 सर्वेषाञ्चैव विद्यानां सर्वमन्त्रस्य चेश्वरि ! ।
 पूजनं जपनञ्चैव कुरुते साधकोत्तमः ॥
 अणिमाद्यष्टसिद्धीनामाश्रयो जायते नरः ।
 तन्मध्ये च महादेवि ! गिरिर्नीलाचलोच्चलः ॥
 ब्रह्मविष्णुशिवाकारः सर्वशक्तिमयः पुनः ।

तन्मध्ये परमेशानि ! मनोभवगुहा परा ॥
 मनोभवगुहामध्ये रत्नपानीयरूपिणी ।
 कोटिलिङ्गसमाकीर्णा कामाख्या कल्पवल्ली ॥
 तत्तेजसा तु सन्दीप्ता मनोभवगुहा सदा ।
 अस्याः स्पर्शनमात्रेण लौहो याति सुवर्णताम् ॥
 चतुर्हस्तप्रमाणानि समन्तात् पर्वतात्मजे ! ।
 अस्याः स्पर्शनमात्रेण शिवत्वमेति मानवः ॥
 निष्पापो जायते देवि ! तत्क्षणाद्वात्र संशयः ।
 अत्र यद्यत् कृतं कर्म तदनन्तफलं भवेत् ॥
 तन्मध्ये परमेशानि ! समन्ताद्वादशाङ्गुलम् ।
 आपातालाद् ऋदं देवि ! प्रोच्छलज्जलमण्डलम् ॥
 तज्जलं परमेशानि ! ब्रह्मविष्णुशिवात्मकम् ।
 ऐश्वरं तज्जलं देवि ! कारणार्णवसंज्ञकम् ॥
 बहु किं कथ्यते देवि ! तज्जलं परमाद्यतम् ।
 सङ्केतेनैव कथितं मातर्जानौहि सुन्दरि ! ॥
 काङ्क्षन्ति सततं देवि ! तज्जलं च चराचराः ।
 तज्जलस्पर्शमात्रेण तद्भूदस्पर्शनेन च ॥
 तत्क्षणाद्मानवो देवि ! देवो भवति निश्चितम् ।
 पुण्यपापविनिर्मुक्तो जीवन्मुक्तो भवेद्भ्रुवम् ॥
 तद्भूदे पूजयेद् यो हि तज्जलेन महेश्वरि ! ।
 जिह्वाकोटिसहस्रेस्तु वक्त्रकोटिशतैरपि ॥
 वर्णितुं नैव शक्नोमि तत् फलं गिरिनन्दिनि ! ।
 ऋदे हस्तं विनिःक्षिप्य जलमध्ये महेश्वरि ! ॥
 अष्टोत्तरशतजपान्महासिद्धीश्वरो भुवि ।
 मन्त्रसिद्धिर्भवेत्तस्य तत्क्षणाद्वात्र संशयः ॥
 शैवो वा वैष्णवो वापि शाक्तो वा न्यो महेश्वरि ! ।

जपन्ति ये हि मन्त्रं ते सिद्धिमायान्ति तत्क्षणात् ॥
 अष्टोत्तरशतेनापि नात्र कार्या विचारणा ।
 कुशाग्रैरुत्थितं तोयं यः पितृभ्यः प्रयच्छति ॥
 मयाग्राह्यं कृतं तेन नियुताब्दं महेश्वरि ! ।
 एतत्ते कथितं देवि ! कामाख्यायोगिमण्डलम् ॥
 संक्षेपेण महेशानि ! वक्ष्याम्येवं विशेषतः ।
 किन्त्वस्व कथ्यते देवि ! माहात्म्यं ते यशस्विनि ! ॥
 यत्र कोटियोगिनीभिः काली घसति तारिणी ।
 क्षिन्नमस्ता भैरवी सा सप्तसप्तविभेदिता ॥
 धूमा च भुवनेशानी मातङ्गी कमलालया ।
 भगलिन्ना भगाधारा तथा चैव भगन्दरी ॥
 दुर्गा च जयदुर्गा च तथा महिषमर्दिनी ।
 उपविद्याश्च यशः प्रोक्ताः सर्वाभिस्ताभिरेव च ॥
 ब्रह्मविष्णुमहेशाद्यैर्महाकाली वसेत् सदा ।
 ब्रह्मसुखाययं पीठमुग्रताराधिदैवतम् ॥
 तत् पीठं विविधं प्रोक्तं गुप्तं व्यक्तं महेश्वरि ! ।
 व्यक्ताद् गुप्तं पुण्यतरं दुरापं साधकोत्तमैः ॥
 सर्वत्र लभ्यते देवि ! कुलहयविशारदैः ।
 मनोभवगुहावक्त्री देवोशिश्वरमुन्नतम् ॥
 तन्महोद्यममिति ख्यातं पीठं परमदुर्लभम् ।
 सिद्धिकाली ब्रह्मरूपा देवता भुवनेश्वरी ॥
 निवसेत्तत्र या काली घोरदैत्यविनाशिनी ।
 तत्पीठोपरि संविश्य दशधा च जपेन्ननुम् ॥
 तदा मन्त्रविशुद्धिः स्यात् तद्देहेन शिवो भवेत् ।
 यत्क्षणे ते मया प्रोक्तं ऋदमध्ये सुलोचने ! ॥
 पादहीनं तत् फलं स्यात् पूर्णं शिवजपार्चने ।

अर्द्धं जालन्धरे त्रैयमुड्डीयाने तदर्धकम् ॥
 अवश्यं तन्त्रसिद्धिः स्यान्नेपाले तिथिवासरात् ।
 नीलकण्ठसमीपे तु नात्र कार्या विचारणा ॥
 जपेन देवदेवेशि ! कथितं ते मया मुदा ।
 त्रयोदशाहे महासिद्धिरिह कामानने तथा ॥
 दशलक्षेण गङ्गायां सिद्धिरावश्यकं शिवे ! ।
 राढ़ायां विकटाक्षायां द्रुतञ्च पर्वतात्मजे ॥
 लक्षत्रयेण सिद्धिः स्यात् सत्यमेव सुसिद्धिदे ! ।
 पुष्कराख्ये च लक्षेण प्रयागे विंशलक्षतः ॥
 कोटिजपाद्गोणगिरौ ज्वालायाञ्च द्विलक्षतः ।
 तथैव विरजे क्षेत्रे लक्षद्वादशतः शिवे ! ॥
 हिमालये त्रिलक्षेण केदारि पञ्चलक्षतः ।
 कैलासे दशलक्षेण जयन्त्यां पञ्चलक्षतः ॥
 उज्जयिन्यां दशाहेन मासेन मन्दिराचले ।
 अवश्यं मन्त्रसिद्धिः स्याज्जपनात् पूजनाच्छिवे ! ॥
 इत्येवं कथितं तुभ्यं यत् पृष्टं गिरिसम्भवे ! ।
 मातृजारसमं देवि ! सर्वदा परिगोपयेत् ॥
 इति योगिनीतन्त्रे देवीश्वरसंवादे चतुर्विंशतिसाहस्रं
 एकादशः पटलः ।

अथ द्वादशः पटलः ।

श्रीदेव्युवाच । भोः स्वामिन् ! परमानन्द ! योगिनामभयप्रद !
 कामाख्यायोनिमाहात्म्यं यदुक्तं मे त्वया शिव ! ॥
 सत्यं सत्यं न सन्देह आश्चर्यं सर्वमेव हि ।

सत्त्वेन तन्त्रया ज्ञातं कलौ किं न सुसिद्धिदम् ॥
 न पश्यामो वशिज्ञानं मन्त्रसिद्ध्यन्तयेव च ।
 किमेतत् कारणं नाथ ! वद मे करुणामय ! ॥

ईश्वर उवाच ।

नरकासुरनामा तु विष्णुवीर्यसमुद्भवः ।
 पृथिवीगर्भसम्भूतो दानवानामधीश्वरः ॥
 तस्मै विष्णुर्ददौ राज्यं कामरूपं महाफलम् ।
 पृथिवीवचनात् सोऽपि दानवो युद्धदुर्धरः ॥
 किरातैर्वटितं जित्वा रणे कामन्तपोऽभवत् ।
 पुनश्च भगवान् तस्मै निवासाय ददौ मुदा ॥
 प्राग्ज्योतिषपुरं ख्यातं कामाख्यायोनिमण्डलम् ।
 जित्वाऽभिषेचनं राज्ये विष्णुः शक्तिं ददावपि ॥
 ततस्तु दर्शयामास मनोभवगुहां हरिः ।
 सुस्नातं नारकं तद्विधेयामास वै तदा ॥

विष्णुरुवाच ।

कामाख्यायाश्च माहात्म्यं सर्ववेदार्थसम्मतम् ।
 ब्रह्मत्वं ब्रह्मणा प्राप्तं विष्णुत्वञ्च मया पुनः ॥
 शिवत्वञ्च शिवेनैव कामाख्यायाः प्रसादतः ।
 तस्माद्योनिं पूजयस्व यत्नात् सर्वात्मभिस्त्वमृम् ॥
 यदा ते सुमुखी माता तदा ते सर्वसम्पदः ।
 यदा ते विमुखी माता तदा ते न शुभं सुत ! ॥
 तदेवाहञ्च त्यक्त्यामि पुत्रत्वं वैष्णवं पुनः ।
 इति ज्ञात्वा पूजयस्व विशेषेण वदामि किम् ॥

ईश्वर उवाच ।

इत्युक्त्वा स ययौ विष्णुर्वैकुण्ठं स्वनिकेतनम् ।
 नरकः पालयामास विष्णूक्तं यद्युदेव हि ॥

एतस्मिन्नन्तरे देवि ! वृत्तान्तं शृणु दारुणम् ।
 ब्रह्मणो मानसः पुत्रो वशिष्ठोऽतीव सद्यतिः ॥
 तारामाराधयामास तदा नीलाचले मुनिः ।
 तत्रैवैकदिने देवि ! जप्तुं चैव सुरेश्वरीम् ॥
 कामाख्यामण्डले तारां पुरद्वारे समागतः ।
 तत्र तं वारयामास नरको ब्रह्मसम्भवम् ॥

नरक उवाच ।

इदानीं तिष्ठ विप्र ! त्वं नागच्छ मण्डलान्तरे ।
 इदानीं पूज्यते देवी पूजान्ते त्वं गमिष्यसि ॥
 इत्युदीरितमाकर्ण्य नरकस्य मुनीश्वरः ।
 हादशादित्यसङ्काशो बभूव क्रोधमूर्च्छितः ॥
 उवाच नरकं विप्रो वशिष्ठस्ताम्रलोचनः ॥

वशिष्ठ उवाच ।

रे पापिष्ठ ! किमुक्तं ते अयोग्योऽहं सुदुर्मते ! ।
 कामाख्यापूजने काले मा लभेम गृहान्तरे ॥
 गन्तुं योन्यन्तरे मूढ ! भूत्वापि ब्रह्मसम्भवः ।
 इदानीं पश्य वीर्यं मे तव नाशकरं महत् ॥
 इत्युक्त्वा च वशिष्ठोऽसौ जग्राह पाणिना जलम् ।
 कमण्डलोर्महादेवीं शशाप दारुणं मुनिः ॥

वशिष्ठ उवाच ।

अहञ्च ब्राह्मणो मातः ! कामाख्ये ! ब्रह्मसम्भवः ।
 हित्वा त्वां हि ब्रजाम्यद्य न किञ्चिद्युच्यते त्वया ॥
 ब्रह्मबधोद्धवं पापं सत्यं तेऽद्य भविष्यति ।
 एवमत्र महापीठे जपनात् पूजनादपि ॥
 सिद्धिर्न जायते कर्हि काले महचनात् पुनः ॥

ईश्वर उवाच ।

दत्त्वेमं दारुणं शापं त्यक्त्वा तज्जलमुत्तमम् ।
 नीलाचलं परित्यज्य गतोऽसौ खाण्डवं गिरिम् ॥
 ततः सा परमा विद्या कामाख्या विश्ववन्दिता ।
 महाज्योतिर्मयी देवी सर्वप्रकाशरूपिणी ॥
 दह्यतेऽहर्निशं तारा तत्रैव स्वाङ्गतेजसा ।
 तत्क्षणात् परिसन्दग्धा गता कैलासमन्दिरम् ॥
 तदैव परमेशानि ! मनोभवगुहा पुनः ।
 महाश्वकारपटलैरावृता तद्वियोगतः ॥
 हाहाकारः सर्वलोके मूर्च्छितो दानवेश्वरः ।
 ततस्तां परमां मायां विषस्वदनां पुनः ॥
 दृष्ट्वाहं परिप्रपच्छ कामाख्यां परिसादरम् ।
 कथं शिवे ! क्षमायाता त्यक्त्वा तद्योनिमण्डलम् ॥
 विषस्वदना भूत्वा कामाख्ये ! वद कारणम् ।
 त्वं देवि ! परमाराध्या स्वीयतां मे हृदि स्वयम् ॥
 सर्वं प्रतिकरोम्येव विषस्वदने ! कथम् ॥

कामाख्या उवाच ।

वशिष्ठो ब्रह्मणः पुत्रस्तारामाराधितुं मुनिः ।
 मद्योनिमण्डले नाथ ! द्वारं मे समुपागतः ॥
 प्रातस्तस्मिन् ब्राह्मणो मामर्चितुं समुपीगतः ।
 द्वारपालोऽभवद्राजा यावन्मे पूजनं भवेत् ॥
 तावत् कोऽपि न क्षमो हि गन्तुं मद्योनिमण्डलम् ।
 एवं नित्यं नियमितं नरकेनासुरेण च ॥
 अतस्तं वारयामास नरको ब्रह्मनन्दनम् ।
 ततस्तेनैव मुनिना शापो दत्तः सुदारुणः ।

शापं शृणु महादेव ! कथने रोदनं मम ॥
 ब्रह्मविष्णुसुरेशाद्यैः काङ्क्षते यत् परं स्थलम् ।
 तत् मम विहतं देव ! को वोपायोऽस्ति मे वद ॥
 हित्वा त्वां हि ब्रजाम्यद्य न किञ्चिदुच्यते त्वया ।
 ब्रह्मबधोद्भवं पापं सत्यं तेऽद्य भविष्यति ॥
 एवमत्र महापीठे जपनात् पूजनादपि ।
 सिद्धिर्न जायते कर्हि काले मद्बचनात् पुनः ॥
 एवमेव मुनेः शापादागताहं त्वान्तिकम् ।
 कमुपायं करिष्यामि वद मे करुणामय ॥

ईश्वर उवाच ।

एवमुक्त्वा रुदन्तीं तामाश्वास्य च पुनः पुनः ।
 आगत्याहं योनिपीठे जजाप कालिकामनुम् ॥
 शापोद्घाराय देवेशौ तस्माच्छापाद्विमोक्षिता ।
 कामाख्यां स्थापयामास पूर्ववदयोनिमण्डले ॥
 ततः सा परमा माया महाहर्षमुपागता ।
 किन्तु कलौ महेशानि ! वर्षाणाञ्च शतत्रयम् ।
 ब्रह्मशापो महेशानि ! फलिष्यति सुनिश्चितम् ॥
 दैव्युवाच । वशिष्ठेन पुरा शप्ता कामाख्या कामवासिनी ।
 नरकस्य प्रसङ्गेन तत् सर्वं कथितं मयि ॥
 इदानीं श्रोतुमिच्छामि शापोद्घारस्य ते कथा ।
 कथं शापस्य ज्ञातव्यस्तस्यापि लक्षणं वद ॥
 यच्छ्रुत्वा साधवः सर्वे दयामिष्यन्ति सर्वदा ॥
 ईश्वर उवाच ।
 कुमतेः पुरभूपस्य राज्यनाशो यदा भवेत् ।
 तद्दिनात् परमेशानि ! ब्रह्मशापः प्रवर्तते ॥
 ततोऽतीव दुराचारो कामरूपे भविष्यति ।

प्रजापीडा रीगकृत्या बहुदोषो भविष्यति ॥
 सदा युद्धं महामायि ! सदा दुर्वृत्तमेव च ।
 देवदानवगन्धर्वाः सदा पीडापरायणाः ॥
 कुपूर्वकुलटाचन्द्रमिते शाके दिवानिशम् ।
 सौमारैश्च कुवाचैश्च यवनैर्युद्धमुख्यम् ॥
 भविष्यति कामपृष्ठे बहुसैन्यसमाकुलम् ।
 ततो रणे च सौमारं जित्वा यवन वाञ्छितम् ॥
 वर्षमेवाकरोद्राज्यं मकारादिर्महीपतिः ।
 तत्सहायं समासाद्य कुवाचः स्वीयराज्यभाक् ॥
 वर्षान्ते यवनं हित्वा सौमारो राज्यनायकः ।
 कुमारीचन्द्रकालेन्दौ गते शाके महेश्वरि ! ॥
 कामरूपे मणेः पृष्ठसंयोगं सम्भविष्यति ।
 कामरूपे तथा राज्यं द्वादशाब्दं महेश्वरि ! ॥
 कुवाचसङ्गतो भूत्वा यवनश्च करिष्यति ।
 षष्ठवर्गपञ्चमादिस्ततः शरीरमिच्छति ॥
 शासितव्यं कामरूपं सौमारैश्च कुवाचकैः ।
 यवनश्च कुवाचश्च सौमारश्च तथा द्वयः ॥
 कामरूपाधिपो देवि ! शापमध्ये न चान्यकः ।
 एवमेव बहुविधं वक्ष्ये लक्षणमेश्वरि ! ॥
 क्रियते सत्कारकरं प्रत्यक्षं परमेश्वरि ! ।
 वशिष्ठस्य तपस्यादावग्निः शाम्यति कामिनि ! ॥
 भविष्यन्ति च तरवः शालाख्यपर्वतोपरि ।
 स्वर्गद्वारे शिलापाते चैके वेपुरसन्निधौ ॥
 कामाख्याया मठे भग्ने उर्वश्या सदृशङ्गमः ।
 ब्रह्मपुत्रस्य देवेशि ! सूक्ष्मधारा तु तस्य च ॥
 षोडशाब्दे गते शाके भूमहीरिपुत्रुल्लके ।

विगतो भविता नूनं सौमारकामपृष्ठयोः ॥
 घणमाषं तत्र सम्पूज्य उत्तराकालकोषयोः ।
 गमिष्यन्ति च राजानः सर्वे युद्धविशारदाः ॥
 कुवाचैर्यवनैश्चान्दैर्वहुसैन्यसमाकुलैः ।
 त्रिभिर्त्वेच्छैः समाकीर्णं महायुद्धं भविष्यति ॥
 अश्वमुण्डैर्नरमुण्डैर्गजमुण्डैर्विशेषतः ।
 लोहित्योरक्तपूर्णैश्च भविष्यति न संशयः ॥
 तदैव परमा माया योगिनीगणवन्दिता ।
 कामाख्या वर्णकश्यामा वलिहस्ता हसन्मुखी ॥
 लोलजिह्वा मुण्डमाला दिग्वस्त्रा परमा स्थिता ।
 पर्वताग्रं समाश्रित्य रक्तपानं करिष्यति ॥
 ततः कुवाचो यवनं हित्वा सौम्यविनाशितः ।
 करतोयानदीं यावत् करिष्यति महद्रणम् ॥
 दशाहं तत्र संस्थाय यास्यति पुनरालयम् ।
 ततो विप्रो नृपो भूत्वा कामरूपनिवासिनः ॥
 करिष्यति जनान् देवो जपपूजादितत्परान् ।
 एवं वर्षत्रयं राज्यं कृत्वा दण्डो द्विजो नृपः ॥
 भविष्यति महामाये ! योनिमण्डलसन्निधौ ।
 ततो द्वादशदले नाभिः कल्पते पूर्वभूमिपः ॥
 ऐशानौमागतः कामानेकच्छत्रं करिष्यति ।
 तद्राज्यं सफलं देवि ! धर्मेण पालयिष्यति ॥
 तत्पत्नी श्यामवर्णा स्यात् सदाराधितपार्वती ।
 सवितं तनयं साध्वी राजानं राजपुत्रकम् ॥
 तज्जन्मदिवसाहेवि ! यावत् स्याद्द्वादशं दिनम् ।
 तावत् स्पर्शचले स्पर्शमणिराविर्भविष्यति ॥
 तेनैव धनिनः सर्वे कामरूपनिवासिनः ।

भविष्यन्ति तदैव स्यादं वशिष्ठशापमोचनम् ॥
 ततस्तेजांसि भूयांसि कामाख्यायोनिमण्डले ।
 कामाख्यासन्निधाने च भविष्यति कलौ युगे ॥
 मन्त्रसिद्धिश्च भविता तदैव योनिमण्डले ।
 यथोक्तफलदा देवि ! कामाख्या हि भविष्यति ॥
 जङ्गीभवद्ब्रह्मशापाद् वर्षाणाञ्च शतत्रयम् ।
 कामाख्या देववन्द्याङ्घ्रिकमला लज्जिता स्वयम् ॥
 पूर्ववत् सकलं देवि ! तत्स्तु सम्भविष्यति ।
 एवं कामपरित्राणं सन्निपात् कथितं मया ॥
 किं श्रोतव्यमितो देवि ! गिरिजे ! कथ्यतां त्वया ॥
 इति श्रीयोगिनीतन्त्रे देवीश्वरसंवादे चतुर्विंशति-
 साहस्रे द्वादशः पटलः ।

अथ त्रयोदशः पटलः ।

श्रीदेव्युवाच । देवेश ! परमेशान ! सर्वज्ञ ! सर्वपूजित ! ।
 क्व गच्छसि मुहुर्नाथ ! रूपया वद शङ्कर ! ॥
 ईश्वर उवाच ।
 को चाख्याने च देशे च योनिगर्तसमीपतः ।
 साध्वी सती ब्राह्मिका हि रेवती जनविश्रुता ॥
 स्नेच्छदेहोद्भवा या तु योगिनी सुन्दरी मता ।
 तत्कुचौ कठिनौ दन्तौ योनौ तस्याश्च पीनता ।
 भिक्षाचारप्रसङ्गेन गच्छामि च दिवानिशम् ।
 तत्सन्निधौ महेशानि ! तया मे रमणं महत् ॥
 देव्युवाच । कुचासीत् किं तपस्तप्तं कथं प्राप्तं महौतलम् ।

त्वया सार्द्धं रतिर्यस्या नात्यस्य तपसः फलम् ॥
तथापि च कृपा तस्यां लब्धते महती मया ।
इदानीं किमभूत् सा हि कृपया परया वद ॥

ईश्वर उवाच ।

नगेन्द्रतनये ! बाले ! शृणु मत्प्राणवल्लभे ! ।
तत् साध्वोचरितं किञ्चित् कथयामि शुचिस्मिते ! ॥
रसक्रीडा कृता सार्द्धमेकास्त्रकानने मुदा ।
वेदाङ्गसम्भवा साध्वी योगिनो सा सुरी मता ॥
नाभूत्तस्याः सुलभिर्मे मत्क्रियायां नगात्मजे ! ।
मामासुमुक्त्वा तप्तमस्मिन् मे चेतुकामदे ॥
एकाम्रगहने देवि ! पर्वते तीर्थसङ्कुले ।
तत्रैको ब्राह्मणो यातो भिक्षार्थं तामुवाच ह ॥
न दत्तमुत्तरं तस्मै भिक्षा तिष्ठतु दूरतः । *
ततः शशाप विप्रस्तां स्नेच्छतां याहि दुर्मदे ! ॥
इत्युक्त्वा स ययौ विप्रो स्नेच्छत्वमाप योगिनी ।
अतोऽर्थिनं समर्थं चेत् याचितं न ददाति चेत् ॥
स दुर्गतिमवाप्नोति समर्थो विनयं चरेत् ।
तस्यास्तु तपसा देवि ! क्रीबोऽहमभयं सदा ॥
अतस्तया रतिर्याता मम कामिनी सर्वदा ।
तस्याः पुत्रो विनुसिंहो मदौरससमुद्भवः ॥
एकेन जितवान् कामान् सौमारान् गौडपञ्चमान् ।
विनिर्जित्य नृपान् सर्वान् एकः श्रौमान् महामतिः ॥
तस्यापि बहवः पुत्राः पृथिवीपरिपालकाः ।
कुवाचा धार्मिकाः सर्वे राजानो युद्धदुर्मदाः ॥
तपः कर्तुं विनुसिंहो योगमाश्रित्य विद्वले ।
तिष्ठत्यव्यक्तरूपेण पद्म-आकल्पमम्बिके ! ॥

कालात् सा माधवी देवी महेहे नीचतां गता ।
यथा जाया नन्दिमाता तथेयं योगिनी मता ॥
यथा पुत्रो भङ्गरीटस्तथा विनुर्ममात्मजः ।
विनुसिंहोऽपि कल्पान्ते परां सिद्धिमवाप्स्यति ॥
तद्वंशजास्तु राजानः सर्वे कैलासवासिनः ।
भविष्यन्ति महात्मानो गणेशाः सर्वशालिनः ॥
रूपयौवनसम्पन्नैर्देवकन्यागणैः सह ।
विहरन्ति सदा देवि ! क्रीडन्ते भैरवा यथा ॥
यदा यदा ब्रह्मशापः कामाख्यायां भवेत् पुनः ।
तदा तदाऽवतीर्यासौ स्वस्य कामस्य पालकः ॥
तथा तद्वंशजाः सर्वे भवेयुः कामपालकाः ।
कल्पान्तमेव देवेशि ! यावच्छापो विमुच्यते ॥
तावदेव महामाये ! तदीर्यं क्रीडति ध्रुवम् ।
कल्पमेव महेशानि ! कलौ वर्षशतत्रयम् ॥
वर्षाणां परमेशानि ! भुक्तिशापं परात्मिका ।
कामाख्या हि महामाये ! तदन्ते सकलं भवेत् ॥
एवन्ते कथितं देवि ! ब्रह्मशापविमोचनम् ।
कामाख्याया महेशानि ! साकल्येन मया ध्रुवम् ॥
तावद्यस्य ब्रह्मशापो निष्कृतिस्तस्य दूरतः ।
तत्क्षणेनापि दष्टस्य प्रतीकारो हि तत्क्षणात् ॥
ब्रह्मशापप्रसक्तस्य कल्पान्ते स्यात् प्रतिक्रिया ।
नरकान्निष्कृतिर्नास्ति तस्याभावान्न संशयः ॥
एवं तद्वंशजाः सर्वे पीड्यन्तेऽहर्निशं प्रिये ! ।
नानाविधमहोत्पातै र्यावत् स्यात् साप्तपौरुषम् ॥
तस्मात्तु ब्राह्मणं देवि ! नावमन्येत कुत्रचित् ।
सर्वदेवमयो विप्रो ब्रह्मविष्णुशिवात्मकः ॥

ब्रह्मतेजःसमुद्भूतः सदा प्राकृतिको द्विजः ।
 ब्राह्मणैर्भुज्यते यत्र तत्र भुङ्क्ते हरिः स्वयम् ॥
 तत्र ब्रह्मा च रुद्रश्च खेचरा ऋषयो मुनिः ।
 पिवरो देवताः सर्वे भुञ्जते नात्र संशयः ॥
 सर्वदेवमयो विप्रस्तस्मात्तं नावमानय ।
 ब्राह्मणश्च कुमारीश्च शक्तिमग्निं श्रुतिश्च गाम् ॥
 नित्यमिच्छन्ति ते देवा पूजार्थं कर्मभूमिषु ।
 पूजितैका कुमारी चेद्वितीयं पूजनं भवेत् ॥
 कुमारीपूजनफलं मया वक्तुं न शक्यते ।
 कुमार्यश्च शक्तयश्च सर्वमेतच्चराचरम् ॥
 एका चेदयुवती देवि ! पूजिता स्वात्मलोकिता ।
 सर्वा एव परा देव्यः पूजिताः स्युर्न संशयः ॥
 द्रुतमेकगुणं वक्त्रो दत्त्वमेकगुणं द्विजे ।
 लभ्यते कोटिगुणितं विश्वासान्नात्र संशयः ॥
 अविश्वासे शतगुणं फलमेव सुनिश्चितम् ।
 गोश्रासं पावमं लोके सर्वपापनिहन्तनम् ॥
 कुमार्यै चैव यदत्तं तथा शक्त्यै महेश्वरि ! ।
 सततञ्चैव तेषाम्बु कल्पकोटिशतायुतैः ॥
 धर्मयोनिर्हि ते देवा धर्मा यज्ञादिको मतः ।
 परलोके महाबन्धुधर्मा नास्त्यत्र संशयः ॥
 कर्मण्येव कृते देवि ! वैदिके बहुजन्मनि ।
 ततश्चागमिके धर्मे धर्मैर्नैव प्रवर्तते ॥
 तत्र सम्प्राप्यते मुक्तिः कर्मबन्धविनाशिनी ।
 ततस्तु बहुजन्मान्ते ज्ञानमासाद्य मुच्यते ॥
 कर्मणा लभते भक्तिं भक्त्या ज्ञानमुपालभेत् ।
 ज्ञानान्मुक्तिर्महादेवि ! सत्यं सत्यं मयोच्यते ॥

ज्ञानभावे समुत्पन्ने सम्प्राप्य ज्ञानकामिनीम् ।
 तदा योगी विमुक्तः स्यादित्याह भगवान् शिवः ॥
 न कर्मणः संसारम्भान्नैकस्यै पुरुषोऽश्नुते ।
 तस्मात् कर्म महाभायि ! सर्वदा समुपाचरेत् ॥
 वैदिकं तान्त्रिकं वापि यदि भाग्येन लभ्यते ।
 न वृथा गमयेत् कालं द्यूतक्रीडादिना सुधीः ॥
 गमयेद्देवतापूजाजपयज्ञस्तत्वादिना ।
 द्विविधञ्चैव तत् कर्म बाह्यान्तरविभेदतः ॥
 बाह्यञ्चान्नियमासक्तं मानसं न तथा पुनः ।
 अशुचिर्वा शुचिर्वापि यत्र कुत्र स्थलेऽपि वा ॥
 गच्छंस्तिष्ठन् स्वपन् वापि यद्वा यद्वा वरानने ! ।
 कुर्याच्च मानसं धर्मं न दोषो मानसे क्वचित् ॥
 सर्वेषां कर्मणां श्रेष्ठं जपज्ञानं महेश्वरि ! ।
 जपयज्ञौ महेशानि । मत्स्वरूपो न संशयः ॥
 जपयज्ञे हि तिष्ठेद्यो वाह्ये वा चान्तरेऽपि वा ।
 सर्वदा परमेशानि ! जीवन्मुक्तो न संशयः ॥
 वैदिकास्तान्त्रिका ये ये धर्माः सन्ति महेश्वरि ! ।
 सर्वे ते जपयज्ञस्य कलां नार्हन्ति षोडशीम् ॥
 ग्रहभूतपिशाचाद्या यत्तत्तद्गोणाश्च ये ।
 व्याघ्राद्या जन्तवो देवि ! तथैव कुपितान्तराः ॥
 डाकिन्यो गुह्यकाश्चैव गन्धर्वाश्च सरीसृपाः ।
 दानवा भैरवा दुष्टा ये वै श्मशानवासिनः ॥
 केऽपि नेक्षन्ति तं देवि ! जापिनं भयविह्वलाः ।
 न स्पृशन्ति च पापानि कदापि साधकं प्रिये ! ॥
 फलमेतद्वाचिकस्य जपस्य परिकीर्तितम् ।
 उपांशुः स्यात् शतगुणः सहस्रो मानसो मतः ॥

मन्त्रमुच्चारयेद्वाचा वाचिकी जप ईरितः ।
 किञ्चित् सुश्रवणोपेत उपांशुः परिकीर्तितः ॥
 निजकर्णागोचरो यो मानसः परिकीर्तितः ।
 वाचिकस्तु जपो बाह्यो मानसोऽभ्यन्तरो मतः ॥
 उपांशुर्मिश्र एव स्यात्त्रिविधोऽयं जपः स्मृतः ।
 जपेन देवता नित्यं स्तूयमाना प्रसीदति ॥
 प्रसन्ना विपुलान् कामान् दद्यान्मुक्तिञ्च शाश्वतीम् ।
 साधनञ्च जपञ्चैव ध्यानञ्चैव वरानने ! ॥
 नाल्पेन तपसा देवि ! केनापि कुत्र लभ्यते ।
 यदि भाग्येन देवेशि ! बहुजन्मार्जितेन च ॥
 प्राप्यते यत्र तच्चैतु जन्मनाप्येकमोक्षभाक् ।
 ब्रह्मज्ञानञ्च यत् प्रोक्तं समाधिस्तत् प्रकीर्त्यते ॥
 इत्येवं कथितं रम्यं समासेन महेश्वरि ! ।
 इतः परं महादेवि ! किं पुनः श्रोतुमिच्छसि ॥
 इति श्रीयोगिनीतन्त्रे देवीश्वरसंवादे चतुर्विंशति-
 साहस्रे त्रयोदशः पटलः ॥

अथ चतुर्दशः पटलः ।

श्रीदेव्युवाच । भो देव ! परमानन्द ! महायोगेश्वर ! प्रभो ! ।
 शृणुषा यत्र मे देव ! कृपया कथ्यतां गुरो ! ॥
 श्रुतं विप्रस्य चरितं रेतसस्ते सनातन ! ।
 प्लवश्च यवनश्चैव सौमारश्च महेश्वर ! ॥
 तेषां रेतःसमुद्भूता स्नेच्छास्ते कामपालकाः ।
 कथं जाता महादेव ! वद मे करुणामय ! ॥

ईश्वर उवाच ।

शाल्वपुत्राश्च वाह्नीका मृताः कौरवसंयुगे ।
 नान्दी वंशधरः कश्चित्तदंशे तु त्रिलोचने ! ॥
 तदा वाह्नीकरमणी कौर्मिर्गुणवती शुभा ।
 युवती सुन्दरी रम्या तपःशीला महामतिः ॥
 पुत्रेच्छया गता काशीं तपस्तेपे दिवानिशम् ।
 स्थित्वा विश्वेश्वरायै तु द्वारे मे मुक्तिमण्डपे ॥
 तदा वलिसुतो वाणी महाकालो महाबलः ।
 तद्धारपाङ्गुको देवि ! शुशुभे तां निरीक्ष्य च ॥
 मदधीकारमादाय भैरवः काममोहितः ।
 कपालमाली मदिरामोदितोन्मत्तवेशवान् ॥
 तपस्विवेशमास्थाय निर्लज्जो रतिनायकः ।
 कोर्मिर्जातो महादेवि ! बन्धुकामलकादिभिः ॥
 भैरवो विपुलस्तत्र ततो जातो महाङ्गुशः ।
 कीर्मैः सुतो महादेवि ! महाकालस्य रेतसः ॥
 वात्सल्यं तत्र दृष्ट्वाहं तत्पुत्रो भैरवस्य च ।
 तयाऽनिशं रतिञ्चापि महाङ्गुशमहाभुजम् ॥
 राज्याप्तिं सह तस्यापि कीर्मिंश्चेष्टाञ्च शाम्भवि ! ।
 कामरूपान्तकं शाल्वं राज्यं दत्त्वा महाङ्गुशे ॥
 कीर्मिर्योनिं समासाद्य कुलाचारपरायणः ।
 समर्चयन् यथा काश्यां तथा तत्रापि सर्वदा ॥
 तत्पूजा तत्र महती भविष्यति दिवानिशम् ।
 महाङ्गुशः समुद्भूय काश्यामास्कन्दनं कृतः ॥
 ततः प्लवतिनामा च जगाम मणिमण्डपम् ।
 एवन्ते कथितं देवि ! चरितं प्लवसम्मतम् ॥
 जीवनं चरितं किञ्चित् कथयामि शृणुष्व तत् ।

आसीत्तेतायुगे राजा बाहुधर्मपरायणः ॥
 महाधीशो ! महायोद्धा सूर्यवंशसमुद्भवः ।
 पितृशत्रून् विनिर्जित्य समद्वीपां वसुन्धराम् ॥
 बुभुजे परमं कामं योगध्यानं सुविस्तृतम् ।
 बहुकाले महामाये ! ततः स्वमदमोहितः ॥
 मत्तोऽधिकोऽधिको राजा नासीद्भूमण्डलेऽधुना ।
 निपात्य पितृशत्रून् यः पितृशत्रुं कृतं हि यत् ॥
 एवं जातः स्वाहङ्कारः सर्वनाशकरो हि यत् ।
 तस्मात् पापसञ्चारो जातस्तस्य महामुजः ॥
 पापात्मा यो भवेद्राजा राजतां न कदाचन ।
 अहङ्कारो युद्धचर्यः सदा नैवाव्यवस्थितिः ॥
 महापापानि सर्वाणि साङ्गान्येतानि निश्चितम् ।
 तस्य तेनैव भावेन राजलक्ष्मोर्विनिश्चयता ॥
 आविर्भूतो हैहयश्च तालजङ्घा नृपोत्तमाः ।
 मन्त्रयित्वा च राजानो लङ्घयित्वाभुधिं तदा ॥
 व्याजतः करदानस्य प्राप्नुतः कोशलम् ।
 आदौ पराजितस्तेभ्यो बाहुर्मासेन निष्क्रमन् ॥
 जितराज्यो बाहुराजः सखीको वनमाययौ ।
 ममार तद्वने बाहुः समस्तं निष्प्रभं तदा ॥
 तेन विसर्जितौ भूपौ तालजङ्घीयहैहयौ ।
 अवसानाद्वशिष्ठस्य चाश्रमं जगमतुस्तदा ॥
 पुनश्च तौ हि राजानौ यवनौ प्राणकातरौ ।
 वशिष्ठं शरणं यातौ रत्नरत्नेतिवादिनौ ॥
 ततस्तान् यवनान् विप्रो वशिष्ठस्त्वभयं ददौ ।
 एतस्मिन्नन्तरे भूपः सगरः खड्गमूर्च्छितः ॥
 तान् नृपान् हन्तुकामस्तु वशिष्ठान्तिकमाययौ ।

तत्तथा भूपमालोक्य वशिष्ठो ब्रह्मसम्भवः ॥
 उवाच सगरं देवि ! धर्मज्ञं बाहुनन्दनम् ।
 मा हिंसीर्बाहुनन्दन ! अभयं दत्तवानहम् ॥
 तच्छ्रुत्वा चकितो राजा बाहुजो भविता कृती ।
 ब्रह्मवाक्यं हृथा न स्वात् प्रतिज्ञा मेऽपि पूर्वजा ॥
 इदानीं किं करोद्यद्य सङ्गतं समुपस्थितम् ।
 इति सञ्चिन्त्य तत् सर्वं वशिष्ठमभ्यवेदयत् ॥
 हनामि मानुषगणान् प्रतिज्ञा मे कृता पुरा ।
 तत्र तद्वचनं श्रुत्वागतोऽस्मि किं करोम्यतः ॥
 तद्वाक्यमन्यथा कर्तुं मया नोक्तं सदा मुने ! ।
 यद्युपायं न करोषि श्रेयो मे मरणं तदा ॥
 एवं श्रुत्वा वशिष्ठोऽसौ सत्वरं प्रत्यभाषत ॥

वशिष्ठ उवाच ।

मा विषादं गच्छ सखे । कर्त्तव्यं यच्छृणुष्व मे ।
 तवारातीनिमान् सर्वान् मुण्डयित्वा शिरांसि तु ॥
 वेदाचारवहिर्भूतान् कारयामास दूरतः ।
 हिमाद्रिपश्चिमे भागे देशे तु यवनो नृपः ॥
 इत्थं मे वचनं तिष्ठेत् प्रतिज्ञापि च ते शिशो ! ।
 शिरसः क्लान्तं यद्वि मुण्डनं तद्वदेव हि ॥
 वेदेऽपि स्थिरमेवं हि समानं समुदाहृतम् ॥

ईश्वर उवाच ।

इत्थं तद्वचनं श्रुत्वा सगरोऽपि तथाकरोत् ।
 तेऽपि वै क्षत्रियाः सर्वे हैहयास्तालजङ्घकाः ॥
 विडम्बिता विहीनास्ते सदा मुण्डितमस्तकाः ।
 सुषस्समुनिमाश्रित्य तदाचारविराजिताः ॥
 सुषस्स्योपदेशात्ते तपस्तेषुः सदाश्रिताः ।

यमाश्रित्य महादेवि । न्नेच्छाचारपरायणाः ॥
 तामसास्ते महादेवि ! तामसं भावमाश्रिताः ।
 संयोगञ्च वियोगञ्च मन्त्राणाञ्च द्विधा गतिः ॥
 सात्त्विको राजसो देवि ! संयोगः फलदायकः ।
 बाह्यान्तरवियोगेन संयोगो हि अनुत्तमः ॥
 तामसे तु वियोगः स्याद् बाह्यः सिद्धिफलप्रदः ।
 तामसः परलोकस्य बाह्यस्तद्धर्म ईश्वरः ॥
 तेषान्तेनैव भावेन प्रसादो मेऽभिजायते ।
 मया दत्तो वरस्तेभ्यो शृणु कामयितुं वरम् ॥
 भुङ्क्ष्वेदानीमिदं राज्यं यवन । तिष्ठ एव च ।
 कालं तथेन्द्रवृष्टनवान् गते शाके कलौ युगे ॥
 पुण्यदेशाधिपा यूयं भविष्यथ सुनिश्चितम् ।
 एवमेव महेशानि ! कामरूपाधिपाः शिवे ॥
 यवनो मत्प्रसादेन तथान्यपुण्यभूमिषु ।
 बहुभूपसमाकीर्णः कलौ भुङ्क्ते महीं मुदा ॥
 एवन्ते कथितं देवि ! वृत्तान्तं यावनं सदा ।
 इदानीं श्रूयतां युद्धे सौमारचरितं तथा ॥
 एकादशरिपुग्रस्तः खाण्डव वनमाययौ ।
 विहाय देवराजानं कौशाङ्गरा सहितः स्वयम् ॥
 गतेषु बहुकालेषु क्रीडया देवभूभुजः ।
 तौर्यत्रिके सम्यगिच्छा जाता बहुविधास्तथा ॥
 रक्षां तिलोत्तमां कार्क्षीं कुरङ्गाक्षीं मनोहराम् ।
 आदिदेश समानीय नृत्यं कर्तुञ्च रक्षया ॥
 ततस्तेन वृताः सर्वा वेश्या जग्मु मुदान्विताः ।
 नानाविधविधानेन इन्द्रं तुतोप्र मोहिनी ॥
 मोहिता चापि कौशाङ्गी देवराजेन सङ्गता ।

तौसां नृत्यप्रगीतेन कामभ्रंशो भविष्यति ॥
 एतस्मिन्नन्तरे देवि ! स्वर्गवेश्यां मनोहरा ।
 तथा रतिं समकरोत् स राजा हृष्टमानसः ॥
 या काली परमा विद्या ब्रह्मरूपा सनातनी ।
 कामाख्या सैव देवेशि ! सर्वसिद्धिविनोदिनी ॥
 श्रीदेव्युवाच ।

कथं काली ब्रह्मरूपा कामाख्याभूक्महेश्वर ! ।
 सर्वं मे कृपया नाथ ! वदस्व चन्द्रशेखर ! ॥
 ईश्वर उवाच ।

यदा सृष्टिः कृता धात्रा स्वयमेव स्वयम्भुवा ।
 तदाहङ्कारदोषेण पूरितोऽसौ पितामहः ॥
 अहङ्कारो नाशकरः सर्वस्यैवेति चेष्टरि ! ।
 तमहङ्कारमादाय स्थितो ब्रह्मा जगन्निधिः ॥
 विस्मृत्य सर्ववृत्तान्तं कालिकोक्तं हि यत् पुरा ।
 केवलाहङ्कारयुतो धात्रा भूतो हि सर्वदा ॥
 सर्वकामालयं विश्वं कस्य वा किं कृतं भवेत् ।
 तथापि मायया देवि ! ब्रह्माहङ्कारमोहितः ॥
 तं तथाभूतमालोक्य ब्रह्मणः परमेश्वरि ! ।
 तद्देहात् कल्पयामास तदहङ्कारतः शिवे ! ॥
 दैत्यं परमदुर्द्धर्षं केशिनामानमुद्धतम् ।
 निःसृत्य ब्रह्मणो देहाद् दैत्यः परमदारुणः ॥
 धारयतिस्म तदा देवि ! ब्रह्माणं शसितुं ततः ।
 ततः पलायनञ्चक्रे विष्णुना स पितामहः ॥
 ततः केशी महादैत्यः पुरश्चक्रं च भारते ।
 केशिपुरमिदं ख्यातं तत्र स्थित्वा हि दानवः ॥
 वृभुजे सकलं देवि ! भूभुवः स्वराचरम् ।

ब्रह्मशब्दजपादेवं सदा ब्रह्माण्डमण्डले ॥
ततो ब्रह्मा जगद्धाता विष्णुना निरहङ्कृतिः ।
अस्तौपीजगतं मातां कालीं विघ्नविनाशिनीम् ॥

ब्रह्मविष्णू जचतुः ।
नमः परमकल्याणीं प्रणवात्मानमौश्वरीम् ।
निजवीजस्वरूपाञ्च कामवीजस्वरूपिणीम् ॥
मुण्डमालावलीरस्यां ललज्जिह्वां सनातनीम् ।
मायावीजस्वरूपाञ्च कूर्चवीजस्वरूपिणीम् ॥
वन्देऽहं जगतां मातां कालीं कमललोचनीम् ।
घोररावां शिवसङ्घीं मुक्तकेशीं दिगम्बरीम् ॥
नमामि कालिकां मातां महाविघ्नविनाशिनीम् ।
प्रणमामि सदा हृद्यां तां मातां भुवनेश्वरीम् ॥

ईश्वर उवाच ।

एवं स्तुता तदा देवी ब्रह्मणा विष्णुनापि च ।
सहसाकाशवाणी वै किमिच्छसि पितामह ! ।
भो विष्णो ! त्वं महाबाहो ! किमिच्छसि च तद्वत्

ब्रह्मविष्णू जचतुः ।

जगद्वैत्यवरदैकः केशिनामा महासुरः ।
आवयोः सकलं नीतं नित्यं तत् तेन मण्डलम् ॥
हत्वेदानीं तमसुरमावां स्थापय पूर्ववत् ।
दिहि दास्यं पदाम्भोजे माहात्म्यं तन्निवेदनम् ॥

श्रीकाल्युवाच ।

शृणु ब्रह्मब्रह्मो वाक्यं अहङ्कारी गतस्तव ।
इदानीं परिसंज्ञातं ते यान्ति च तवाधिकाः ॥
सर्वमायामयं विश्वं किं त्वेवान्यस्य पङ्कजे ।
अहङ्कारासमीक्षित्वा विघ्नं दत्तं दुरासदम् ॥

माया तुभ्यं जगद्धातस्त्वाहङ्कारनिर्मितम् ।
केशिदैत्यस्वरूपोहि हन्मि तन्तुं स्थिरोभव ॥
मा भयं कुरु भो विष्णो ! स्थिरोभव महामते ! ॥

ईश्वर उवाच ।

एवमासाद्य आश्वास्य ब्रह्मविष्णुपरात्मिका ।
हृङ्कारेणैव तं भस्मीचकार दानवोत्तमम् ॥
केशीं महासुरं कालौ विधिमामह ततस्तु सा ॥
काल्युवाच । अहङ्कारात् पातकं ते जातं ब्रह्मन् । महत्तरम् ।

तत्पापस्यावनोदाय क्रियते पर्वतोत्तमः ॥
केशिदैत्यभस्मना च गोघ्रासं बहुना धृतम् ।
तद्घ्रासभस्मना नित्यं गौस्ते पापं क्षयिष्यति ॥
ईश्वर उवाच ।

एकीकृत्य च तद्भस्म केशिदैत्यशरीरजम् ।
कमण्डलुजलक्षेपाच्चकार पर्वतं विधिः ॥
नात्युच्छ्रितं नातिनिम्नं गोघ्रासं बहुना धृतम् ।
तद्घ्रासभस्मना गोश्च तुष्टिः पुष्टिर्भवेद् ध्रुवम् ॥
अतो गोवर्द्धनं नाम पर्वताय ददौ विधिः ।
यथा यथा चात्ति गौश्च तद्घ्रासं पर्वतोत्तमे ॥
तथा तथा क्षयं याति पातकं ब्रह्मणः शिवे ! ।
तावत्तु निष्कृतिर्धातुर्यावद् गोवर्द्धनो गिरिः ॥
तदन्ते निष्कृतिस्तस्य ब्रह्मणः परमेश्वरि ! ।
एवमेवापराधस्ते प्राधान्ये यदि जायते ॥
तत्फलं पौडनं तस्य सर्वेषाञ्च विलोचने ! ।
ततो ब्रह्मा जगद्धाता विष्णुश्च जगतां पतिः ॥
पुनश्च तत्क्रमेणैव अस्तौपीतु परमेश्वरीम् ।
ततः काली जगन्माता तावुवाच किमिच्छथः ॥

ददामि वत्सो ! तत्सर्वं भवन्तो कातरौ कथम् ॥
 ब्रह्मविष्णू ऊचतुः ।
 आवयोर्जगताञ्चैव मङ्गलाय पदाश्रुतम् ।
 महामुक्तिप्रदञ्चैव त्वदीयमतिनिर्मलम् ॥
 अदृश्यमपि गोप्यं हि मातराकारवर्जितम् ।
 कथं तत् पूजयिष्यावः सर्वं मङ्गलदायकम् ॥
 भूमौ स्थानं कल्पयस्व जपितुं त्वत्पदाम्बुजम् ।
 सर्वदा पूजयिष्यावो महामङ्गलकारणम् ॥
 आवयोश्चैव सर्वेषां महामुक्तिफलाय च ।
 तदावयोर्दानवाद्यैरशुभैः किं करिष्यति ॥
 अवश्यं नौ तरिष्यावो दुस्तरात् त्वत्पदार्चनात् ॥
 काल्युवाच । शृणु वत्स ! महाविष्णो ! वचनं परमं महत् ।
 जलहङ्गारवीजेन चकार भस्म दानवम् ॥
 केशीमन्त्रं महावीजं शब्दब्रह्मस्वरूपकम् ।
 महातेजोमयं विद्धि तद्बीजं परमं पदम् ॥
 केशिपुरे च तद्बीजं केशिहन्ता व्यवस्थितम् ।
 आपातालं क्रोगमात्रं तद्बीजं तेजसावृतम् ॥
 अतौ हि पूज्यं तत्स्थानं महातेजोमयं ध्रुवम् ।
 तत्स्थानं त्वं समादाय मां पूजय यदीप्सितम् ॥
 अतिसङ्कृतभावेन ईप्सितं प्राप्यते फलम् ।
 देवदानवगन्धर्वैरन्यैरपि महामते ! ॥
 यथा न ज्ञायते कश्चित् तथार्चनां कुरुस्व मे ।
 सर्वापङ्गाः परित्राणं त्वां करिष्यामि सर्वदा ॥
 क्रीडास्थानमिदं विष्णो ! उक्तं तुभ्यं मया सदा ।
 इच्छाशक्तिस्तु दत्ता वै आद्यञ्चैव मया पुरा ॥
 महालक्ष्मीस्वरूपेण सेवते ब्रह्मसंस्थिता ।

सैव वृन्दास्वरूपेण पुरेऽत्र सम्भविष्यति ॥
 केशिपुं समा व्याप्य ततो वृन्दावनाभिधम् ।
 केशिपुरस्य भविता तथा ते क्रीडनं ध्रुवम् ॥
 भूत्वा वृन्दातरुलक्ष्मीरत्र स्थास्यति सर्वदा ।
 दैत्यविघ्नं हि भविता सर्वदैत्यनिस्सदनौ ॥
 भो ब्रह्मन् ! शृणु वत्सैतद्वचनं मे शुभोदयम् ।
 केशिदैत्यबधार्थाय यत्र मे पूजनं कृतम् ॥
 युवाभ्यां तत्र पश्य त्वं जप्तं मे योनिमण्डलम् ।
 मम तेजःसमुद्भूतं जानीहि योनिमण्डलम् ॥
 सर्वेषामुद्भवस्थानं योनिरेव न संशयः ।
 जानीहि प्रकृतिं देव ! योनिं मे यां तु मामकीम् ॥
 सम्पूज्य योनिं देवेश ! सृष्टिं कुरु यथार्थतः ।
 कुत्रापि च भयं न स्यात् तव क्वापि पितामह ॥
 अधिष्ठानमस्ति मम तत्र पीठे न संशयः ।
 जानीहि तदधिष्ठातृरूपं मेऽति सुशोभनम् ॥
 नित्यं पूजय तद्रूपं कामाख्यायोनिमण्डले ।
 योनिमण्डलमासाद्य कामाख्यां यस्तु पूजयेत् ॥
 सर्वसिद्धीश्वरो भूत्वा परलेशो मोदते ।
 न भयं तस्य कुत्रापि कस्मादपि प्रजायते ॥
 तवान्येषां हितार्थाय स्थापितं योनिमण्डलम् ।
 पृथिव्यां भारते वर्षे कामरूपं महालयम् ॥
 नवयोनिमामकीर्णं महामुक्तिफलप्रदम् ।
 नवयोन्यात्मके ब्रह्मन् ! कामरूपे मनोहरम् ॥
 कामाख्यातेजसा देवि ! दीप्यते योनिमण्डलम् ।
 किन्त्विदानीं भवत्पापं प्रपश्यामि कथञ्चन ॥
 अहङ्कारात् समुत्पन्नं त्रिविधं पातकं तव ।

कायिकं वाचिकञ्चैव मानसञ्च तथा पुनः ॥
तत्पापाद् योनिपीठं मे न पश्यसि कदाचन । ॥
तत्पापं ध्यानधाराभिर्बद्धीभूतं दिवानिशम् ॥
तत्र वाचनिकं पापं गोवर्धनात् प्रकाशयते ।
तत्तयस्य प्रशमनं वदामि तच्छृणुष्व मे ॥
नक्षत्रलोकान्नक्षत्रमेकं तत्र निपात्य च ।
श्रेष्ठतामेहि हे देव ! दृष्ट्वा पीठं तपः कुरु ॥
यावद्राक्षसीज्योतिस्तु मिलितं योनितेजसि ।
तावत् कुरु तपो घोरं तदन्ते पातकद्वयम् ॥
प्रशम्यति न सन्देहो वसतिं कुरु सत्वरम् ।
तत्र तपोवशात् तत्तु केनापि नहि वीक्ष्यते ॥
अपराधाच्छेयसस्तु भवेद्गै गतिरीदृशी ।
नक्षत्रस्थापनात्तत्र पृथक् जातिषु निश्चयम् ।
स्थानं तद्भास्यते वक्षः ! सर्वलोके निरन्तरम् ॥

ईश्वर उवाच ।

इत्युक्त्वा विररामासौ गगनस्था परात्मिका ।
कालीं परमकल्याणीं तां नत्वा विधिकेशवौ ॥
विष्णवाविष्टमनसौ राज्यं तच्चक्रतुस्तु तौ ।
इत्येवं कथितं गुह्यं यत् पृष्टं गिरिसम्भवे ! ।
प्राचीनमतिगोप्यं हि वृत्तान्तं कुलनायिके ! ॥
इति श्रीयोगिनीतन्त्रे देवीश्वरसंवादे चतुर्विंशतिसाहस्रे
चतुर्दशः पटलः ।

अथ पञ्चदशः पटलः ।

ईश्वर उवाच ।

कौशाङ्गी तं समालोक्य मनो दधे तथा तु सो ॥
कामरूपेषु विभ्रान्ता खलिता नृत्यगीतयोः ।
रतिर्धैर्यं तयोर्जातं तस्यास्तत्खलने पुनः ॥
ततस्तस्या मनो ज्ञात्वा कौशाङ्गी क्रोधमूर्च्छिता ।
उवाच निष्ठुरां वाणीं शृणु देवि ! मनोहराम् ॥
भूत्वा वेश्यां महादुष्टा भदविच्छिन्नमानसा ।
अतः प्रचलितं चित्तमावयोरतिकर्मणि ॥
अहो याहि भुवं वेश्ये ! राजानं पतिमाप्नुहि ।
एवमुक्तं दुष्टशापं कौशाङ्गीमुखनिःसृतम् ॥
श्रुत्वा च मूर्च्छिता भूत्वा कौशाङ्गी चरणेऽपतत् ।
विललाप बहुविधं धृत्वा च चरणे मुहुः ।
ततो जगाद कौशाङ्गी द्वाविंशद्वायनं भुवि ।
भुक्त्वा शापं मनोहर ! पुनः सौस्थ्यं गमिष्यसि ॥
मन्दाकिन्यां त्यक्ततनुं ततस्तां मानवीश्रिताम् ।
कङ्कती मोहिनी रम्या धार्तराष्ट्रं पतिं गता ॥
कीरवे च कुरुक्षेत्रे हते नारीशतं स्मृतम् ।
तूर्णञ्च कङ्कती सागाच्चन्द्रचूडं गिरिं भिया ॥
अत्युच्चशिखरे तस्य सा तस्थौ भृशदुःखिता ।
प्राप्यतुं स्वर्गवेश्या सा द्वितीयदिवसे निशि ॥
कामवाणैः सदा विद्धा मूर्च्छिता तापमागता ।
ततो रथे समारूढो गत्वापश्यत् तु सुन्दरीम् ॥
सालङ्काराञ्च कुशदीपात् स्मृत्वा तत्पूर्वकारणम् ।
बोधयित्वा च सर्वं तां कान्तां कामविमोहिताम् ॥

रतिं धृत्वा गतस्तस्याः सुतोऽभूच्च अरिन्दमः ।
 कङ्कल्याः परमेशानि ! पर्वते गन्धमादने ॥
 अतो जग्राह तामिन्द्रो द्वितीयदिवसे ऋतौ ।
 ततः सोऽरिन्दमश्चाभूत् स्नेच्छाचारपरायणः ॥
 व्याधवृत्तिरतो घोरः सर्वदा प्राणिहिंसकः ।
 सर्वमांसादनी देवि ! किरातो घटितो यथा ॥
 सर्वपुण्यबहिर्भूतः सर्वपापसमाकुलः ।
 मयमांसभगामोदौ कदाचारपरायणः ॥
 ईदृशं तं सुतं दृष्ट्वा कङ्कती भृशदुःखिता ।
 तपस्तेपेतिगाढञ्च सारात्सारं चतुष्टयम् ॥
 ततस्तां देवराजोऽसावुवाच तत्पुरस्थितः ॥

इन्द्र उवाच ।

कथं तप्तं तपो वाचं त्वया कङ्कति ! मे वद ।
 तपसा तेऽतिसन्तुष्टो यदिच्छसि ददामि च ॥
 कङ्कती उवाच ।

सुतस्ते ईदृशो जातः सदा पापपरायणः ।
 द्रष्टुं न शक्ता देवेश ! यथेच्छसि तथा कुरु ॥
 देवाधिदेव ! देवेश ! सुतस्तेऽयं सुराधिप ! ।
 भवेत् सत्यं न सन्देहस्त्वयन्तु च नराधमः ॥
 अतस्त्वं देवतानाथ ! पिताऽस्यायं सुतस्त्वव ।
 यथेच्छसि कुरु तथा मां तु नय द्रुतं प्रभो ! ॥
 किङ्करीं त्वत्पार्श्वदेशे किङ्करीत्वे नियोजय ।
 देवाधीश ! एष काम्यो नान्यः काम्यः कदाचन ॥

इन्द्र उवाच ।

शृणु प्रेयसि ! महाकथं शापकालो गतस्तव ।
 त्वरितो नेशाम्यधुना त्वामहं सुस्थिरा भव ॥

पुत्रस्य पापयोगेन वंशनाशकरोऽभवत् ।
 अतः भूताष्टविंशे च पुरुषे क्षयिते सति ।
 सीमारवासिनी भूत्वा वंश्या मे राजपुङ्गवाः ॥
 पुण्यश्लोका धर्ममयाः सदाचारपरायणाः ।
 न्यायबुद्धिमहोत्साहा देवविप्रपरायणाः ॥
 भविष्यन्ति न सन्देहो ब्रह्मत्वन्तु नयाधुना ।
 गच्छन्ति चापि वैकुण्ठे सर्वे स्युर्विष्णुवल्लभाः ॥
 लयमेष्यन्ति तत्रैव यावदाभूतसंभवम् ॥

ईश्वर उवाच ।

ततस्तन्तु समादायागच्छदिन्द्रो निजालयम् ।
 तथा काले तु सीमारः कामरूपाधिपोऽभवत् ॥
 पूर्वभागे च सीमारः कुवाचः पश्चिमे तथा ।
 दक्षिणे यवनस्तद्वदुत्तरे पूव एव च ॥
 एवमेव महादेवि ! ते सर्वे कामपालकाः ।
 एवन्ते कथितं देवि ! सीमारचरितं हि तत् ॥
 इतः किमिच्छसि श्रोतुं यच्चया नैव संश्रुतम् ।

इति श्रीयोगिनीतन्त्रे देवीश्वरसंवादे चतुर्विंशति-
 साहस्र्ये पञ्चदशः पटलः ।

अथ षोडशः पटलः ।

श्रीदेव्युवाच । श्रुतं हि पूर्ववृत्तान्तं सर्वेषामप्यगोचरम् ।

इदानीं श्रोतुमिच्छामि कालीरूपाऽभवत् कथम् ॥

ईश्वर उवाच ।

शृणु देवि ! परं गुह्यं ब्रह्मादीनामगोचरम् ।

सारात् सारतरं देवि ! भक्तिमुक्तिप्रदायकम् ॥
 एकदा ब्रह्मविष्णु तौ विरोधन्तौ परस्परम् ।
 ईश्वरोऽहमीश्वरोऽहमुक्तवन्तौ जलार्णवे ॥
 तयोः शान्धे महेशानि ! प्रादुर्भूतं जलार्णवे ।
 अप्रमेयं महालिङ्गं मदीयं पावनं परम् ॥
 ज्ञानाज्ञानमयं दिव्यं दुर्निरीक्ष्यं भयङ्करम् ।
 तन्मध्येऽहं रुद्ररूपो वभ्राम हृषवाहनः ॥
 तौ दृष्ट्वा तु तदाश्चर्यं भयकल्पितविग्रही ।
 स्तुत्वा च विविधैः स्तोत्रैरुचतुर्मां पुनश्च तौ ॥

ब्रह्मविष्णु ऊचतुः ।

इत्युदीरितमाकर्ण्य स्थगितौ ब्रह्मकेशवौ ।
 निगूढं ध्यानतो ज्ञात्वा सन्तुष्टौ माधवोऽभवत् ॥
 उद्दिग्गमानसो ब्रह्मा ध्यात्वा मन्मानमाप्तवान् ।
 केवलं रुद्ररूपं मां ज्ञात्वाऽसौ कमलासनः ॥
 विचिकित्सापरो भूत्वा विष्णुमाह तदा विधिः ॥

ब्रह्मोवाच ।

भो विष्णो ! मत्कपालाद् यो जातो रुद्रोऽप्यसौ मतः ।

ईश्वर उवाच ।

एवमुक्त्वा चोपहासं कृत्वा धात्रा विगर्हितम् ।
 चकार बहुधा देवि ! विघ्नं दत्तं सुदारुणम् ॥
 मया तस्मै ब्रह्मणे तद्विगर्हितविनिर्मितम् ।
 तद्विघ्नमसुरो भूत्वा मध्याह्नसमये रविः ॥
 जातो देहात् स त्रिपुरनाम्ना च दानवः शिवे ! ।
 सर्वेषां सकलं नीतमिन्द्रादीनां महेश्वरि ! ॥
 तेन दैत्येन देवेशि ! ततो विष्णोर्हि तत् जगत् ।
 गरुडश्च विना लक्ष्मीमन्यत् सर्वं हृतं बलात् ॥

हृतं तेनैव दैत्येन ब्रह्मणः क्रमलासनम् ।
 ततः पलायिता देवा ब्रह्मविष्णुपुरोगमाः ॥
 हिमालयं समासाद्य विष्णुराह तदा विधिम् ॥
 विष्णुर्वाच । शिवनिन्दा कृता धातस्त्वया पूर्वं जलार्णवे ।
 तेनैव चापराधेन वयं सर्वे प्रपीडिताः ।
 ततस्तु परमेशानं स्तोथाम्यत्र गिरौ पुनः ॥
 तदैव मङ्गलं लेभे भूयो मे रोचते हृदि ॥
 ईश्वर उवाच ।

समाश्रित्य तपस्तेषु ब्रह्मविष्णुपुरोगमाः ।

हिमालये तदा देवाः प्रसादो मेऽभवत् तदा ॥

पृथिवीञ्च रथं कृत्वा चक्रे चन्द्रदिवाकरी ।

ब्रह्माणं सारथिं कृत्वा वेदान् रज्जुस्तथैव च ॥

देवान् कृत्वा रथाङ्गानि अश्वाञ्चैव रथान् पुनः ।

धनुः कृत्वा सुमेरुञ्च ज्याञ्च कृत्वा तु वासुकिम् ॥

विश्वञ्च सकलं कृत्वा रथस्थं यच्चराचरम् ॥

वाणं विष्णुं विधायैव त्रिपुरं भस्मसात् कृतम् ।

चराचरेण सहितं देवदैत्यादिभिः सह ॥

मया तत्र महेशानि ! पुनः सृष्टिः कृता ततः ।

यत्र भस्म कृतं देवि ! जगदेतच्चराचरम् ॥

महत् श्मशानन्तु विद्धि सर्वेषां लयकारणम् ।

मृतानां सर्वदेवानां तेजस्तत्र व्यवस्थितम् ॥

पञ्चक्रोशात्मकं भूत्वा तेजस्तु जगतां तथा ।

निर्माय मायया देहं त्रैपुरं तस्य वक्षसि ॥

तत्र मृत्युच्छलेनाहं तुष्टाव परमेश्वरीम् ।

तत्तेजसि महाकात्याः परा चैतन्यरूपिणी ॥

ततस्तेजसि सा काली प्रादुर्भूता परा कला ।

महादीपप्रमाणन्तु तेजः कालीति कीर्तितम् ॥
 मुखमात्रं समादृष्टं महाकाल्यास्तु तेजसि ।
 अतो गिरिमुखं नाम मुनिभिः परिगोयते ॥
 तद्दृष्ट्वा परमेशानि । आनन्दश्चैव जायते ।
 आनन्दकाननं तस्माद् गोयते वेदवादिभिः ॥
 कालीमयं हि तत्तेजः सकलं संवभूव ह ।
 यथा तु सागरे गच्छन् शीकरः सागरो भवेत् ॥
 तथा सूर्यादितेजो हि कालीतेजो वभूव ह ।
 यथा नानाजलं देवि ! गङ्गायां पतितं यदि ॥
 गङ्गैव जायते सर्वं तथा तेजः सुरेश्वरि ! ।
 सर्वं काल्यभवत् पूर्णं नास्ति भेदो महेश्वरि ! ॥
 सर्वं तदस्मृतं देवि ! जानौहि सुरसुन्दरि ! ।
 तामसौमनिशं देवि ! शिरसा धारयाम्यहम् ॥
 ततो हि शङ्करत्वं मे निश्चितं सत्यमेव हि ।
 तां कालीं शिरसाधाय पञ्चक्रोशमयीं सदा ॥
 अहर्निशं पूजयामि परमानन्दहं हितः ।
 अतो विश्वेश्वरत्वं मे सदैव नात्र संशयः ॥
 ब्रह्मविष्णुादिकानाञ्च ईश्वरो यः सुरेश्वरि ! ।
 विश्वेश्वरः स एव स्यान्नापरः परमेश्वरि ! ॥
 केवलानन्दवान् भूत्वा पूजयामि परं सदा ।
 तत्र तस्याः कृपा जाता वाग्भवा याऽशरीरिणी ॥
 श्रीदेव्युवाच । भो देव ! परमानन्द ! ममानन्दः कृतस्त्वया ।
 अतः काशां स्मृतानां त्वमानन्दं देहि सर्वदा ॥
 ईश्वर उवाच ।
 इति श्रुत्वा वचस्तस्या मन्त्रोऽहमस्मृतार्णवे ।
 ददामि परमं ब्रह्म सुप्रभूर्तोः कर्णगोचरे ॥

वाराणस्यां सदा देवि ! स्थित्वा ध्यानपराः शिवे ! ।
 जले स्थले चान्तरीचे वाराणस्यां स्मृतास्तु ये ॥
 ददामि परमं ब्रह्म तेषां हि कर्णगोचरे ।
 हित्वा हि सकलं कर्म सुकृतं दुष्कृतं हि ते ।
 प्राप्स्यन्ति ब्रह्म निर्वाणं ममोपदेशतः क्षणात् ॥
 तत् सर्वं सुकृतं कर्म दुष्कृतं वा महेश्वरि ! ।
 भवेद्ब्रह्म महाकाल्याः प्रसादात् ज्ञानयोगतः ॥
 काशीलङ्गं हि यत्किञ्चित् काशी भवति तत्क्षणात् ।
 काशीस्पर्शमात्रात् ते पूर्णानन्दमयाः सदा ॥
 शूली कर्म दहेत् काशीतेजःस्पर्शात् क्षणात्तथा ।
 तूलराशिं दहेत्त्वग्निः किञ्चित्कालाद्यथा शिवे ! ॥
 तथा दहेत् कर्मराशिं काशीजन्मैकतो नृणाम् ।
 काशीस्थानं पुण्यचयं किं वाहं कथयामि ते ॥
 अपि चेत् त्वत्समा नारी मत्समः पुरुषोऽस्ति चेत् ।
 तदा काशीफलं किञ्चिद् देवि ! वक्तुं क्षमो भवेत् ॥
 अण्डजा उष्मजाश्चैव उद्भिज्जाश्च जरायुजाः ।
 ते सर्वे मुक्तिमायान्ति काश्याच्चेद् भाग्यतो स्मृताः ॥
 इयं वाराणसी देवि ! महातेजोमयी शुभा ।
 युगभेदाज्जनैरेव दृश्यते हि चतुर्विधा ॥
 कृते रत्नमयी काशी त्रेतायां स्वर्णजा स्मृता ।
 हापरे सा शिलारूपा कलौ भूमिमयी शुभा ॥
 नातः परतरं क्षेत्रं त्रिषु लोकेषु विद्यते ।
 सत्यं सत्यं महादेवि ! शपथेन वदामि ते ॥
 संसारवर्त्मना देवि ! मुक्तिमिच्छति यः पुनः ।
 पाषाणेश्वरलोभित्वात् तिष्ठेत् काश्यां स यन्त्रितः ॥
 स एव पण्डितो ज्ञानी स एव कुलपावनः ।

प्राणान्तेऽपि महादेवि ! काशीं न निस्त्यजेद्बुधः ॥
 स एव परमो मूर्खः स एव कुलनाशकः ।
 वृथैव मूर्खलोकेन काशीं प्राप्य समुज्झितम् ॥
 बहुभिर्जन्मभिः पुण्यैर्यदि काशीं लभेत् जनः ।
 तदा नैव त्यजेत् काशीं प्राणान्तेऽपि कदाचन ॥
 अनायासेन संसारसागरं यस्तितीर्षति ।
 स गच्छेदपि यत्नेन मम वाराणसीं पुरीम् ॥
 अन्नं दद्यादन्नपूर्णं ज्ञानं दद्यात् सरस्वती ।
 प्राणान्ते मुक्तिदाताऽहं काश्यां स्थित्वा सदैव हि ॥
 एवन्ते कथितं देवि ! यत् पृष्ठं गिरिजे ! मयि ।
 परमं पावनं मोक्षं किमतः श्रोतुमिच्छसि ॥

इति श्रीयोगिनीतन्त्रे देवीश्वरसंवादे चतुर्विंशति-
 साहस्ये षोडशः पटलः ।

अथ सप्तदशः पटलः ।

श्रीदेव्युवाच । गुरुस्त्वं सर्वलोकानां परमेश ! पुरातन ! ।

जगद्रूढं कलाधीश ! वद कोलानिपातनम् ॥

ईश्वर उवाच ।

शृणु देवि ! प्रवक्ष्यामि कोलासुरनिपातनम् ।

महाकालीप्रसङ्गेन वृत्तान्तमिदमद्भुतम् ॥

पापं जातं ब्रह्मशापाद् विष्णोरतुलतिजसः ।

पीडितस्तेन पापेन तपश्चक्रे स सर्ववित् ॥

हिमालयान्तिके गत्वा तत्पापक्षयकात्मकः ।

अष्टाक्षरीं महाविद्यां महाकात्याः सदा जपन् ॥

दशवर्षसहस्रान्ते तुतोष सा महेश्वरी ।
 तस्याः सन्तोषमात्रेण विष्णोर्हृदयपङ्कजात् ॥
 कोलानामासुरो भूत्वा निर्गतः सहसा हि सः ।
 तेन दैत्येन बलिना सर्वं नीतं दुरात्मना ॥
 इन्द्रादिसकलान् देवान् विनिर्जित्य महासुरः ।
 हृत्वा च वैष्णवं धाम ब्रह्मणः कमलासनम् ॥
 इदानीं रे वत्स ! विष्णो ! हन्मि कोलान् सबान्धवान् ।
 कोलानगुरमास्थाय कुमारीरूपमास्थिता ॥

ईश्वर उवाच ।

एवं श्रुत्वा कोलावाणीं ब्रह्मविष्णादयः सुराः ।

आनन्दजलधौ मग्नाः शिखिवन्नन्तुर्वनात् ॥

अतः काली करालास्या द्विजबालास्वरूपतः ।

गत्वा कोलापुरं देवि ! कोलासुरसमौपतः ॥

तमयाचत तद्भक्ष्यं कुमारी दैत्यपुङ्गवम् ॥

काल्युवाच ।

मादृतातविहीनाहं सहायपरिवर्जिता ।

क्षुधिताहं महाराजन् ! भोज्यं मद्यं प्रदीयताम् ॥

ईश्वर उवाच ।

ततः कोलासुरो देवि ! मायया परिमोहितः ।

दयया तां करे धृत्वा विवेशान्तःपुरं स्वयम् ॥

उवाच भोज्यं दास्यामि तुभ्यं यत्ते स्वमीप्सितम् ।

अत्रोपविश बाले ! त्वं आसने मणिरञ्जिते ॥

इत्युक्त्वासौ ददौ भोज्यं नानाविधमनेकशः ।

भुक्त्वा सा सकलं देवि ! पुनर्देहीतिवादिनौ ॥

पुनर्ददौ बहुतरं तच्चापि बुभुजे स्वयम् ।

ताहं वृत्ता वदन्तो तां कोलोवाच तदाऽसुरः ॥

यथा ढस्तिर्भवेद् बाले ! तावच्च तत्तथा कुरु ।
 इत्युदीरितमाकर्ण्य काली बालास्वरूपिणी ॥
 कोपं हयं हस्तिनञ्च रथं सैन्यं सबान्धवम् ।
 क्षणेन बुभुजे काली कोलासुरं महाबलम् ॥
 कालरुद्रो यथा काले क्षणाद्युगत्रयं नयेत् ।
 तथा कोलापुरं शून्यं कृतं कात्या क्षणाच्छिवे ॥
 इतारयस्ततो देवा ब्रह्मविष्णुमुखास्तथा ।
 निरन्तरं पुष्पवृष्टिं चक्रुस्तो नन्दतुः परम् ॥
 जगुः सुललितं गीतं देवगन्धर्वकिन्नराः ।
 विद्याधरीदेवपत्नीकिन्नरीभिः समन्ततः ॥
 पूजितास्तैः कुमारी सा कुसुमैर्नन्दनोद्भवैः ।
 सर्वलोकैः पूजिता च कुमारी सा गृहे गृहे ॥
 ततः साऽन्तर्हिता देवो कुमारी ब्रह्मविग्रहा ।
 एवं तेऽय मया प्रोक्तं कोलासुरनिस्सदनम् ॥
 ब्रह्मशापो दुराधर्षः कोऽप्यतस्तं न चाचरेत् ।
 वाग्वज्रञ्च ब्राह्मणानां सदा जानीहि कामिनि ! ॥
 अलोऽविद्यः सविद्यो वा ब्राह्मणः सर्वदा भवेत् ।
 सन्तोष्य ब्राह्मणान् देवि ! तुष्टा वयं सदा सुराः ॥
 वितुष्टे ब्राह्मणे देवि ! वितुष्टा वयमेव हि ।
 यद्यकार्ययतं देवि ! ब्राह्मणः स्वयमाचरेत् ।
 आत्मनो हितकामेन तथापि तं न चोत्सृजेत् ।
 नापमानञ्च कर्तव्यः सर्वदा सुरपुङ्गवे ॥
 ब्राह्मणः सर्वदेवात्मा मोक्षतेजःसमो हि सः ।
 अप्रसूतिश्च सा काली कुमारीरूपधारिणी ॥
 ततः प्रभृति देवेशि ! कुमारी पूज्यते सुरैः ।
 ब्रह्मविष्णुमहेशाद्यैः कुमारी पूज्यते सदा ॥

अन्यैः सर्वैः प्रपूज्येत ब्रह्माण्डतलगोचरैः ।
 कुमारीपूजनफलं वक्तुं नार्हामि सुन्दरि ! ॥
 जिह्वाकोटिसहस्रेस्तु वक्त्रकोटिशतैरपि ।
 तस्माच्च पूजयेद् बालां सर्वजातिसमुद्भवाम् ॥
 जातिभेदो न कर्तव्यः कुमारीपूजनै शिवे ! ।
 जातिभेदान्महेशानि ! नरकान्न निवर्तते ॥
 विचिकित्सापरो मन्त्री ध्रुवश्च पातकी भवेत् ।
 देवीबुद्ध्या महाभक्त्या तस्मात्तां परिपूजयेत् ॥
 सर्वविद्यास्वरूपा हि कुमारी नात्र संशयः ।
 एका हि पूजिता बाला सर्वे हि पूजनं भवेत् ॥
 यदि भाग्यवशाद्देवि ! वेश्याकुलसमुद्भवाम् ।
 कुमारीं लभते कान्ते ! सर्वस्वेनापि साधकः ॥
 यन्नतः पूजयेत्तान्तु स्वर्णरौप्यादिभिर्मुदा ।
 तदा तस्य महासिद्धिर्जायते नात्र संशयः ॥
 महासिद्धिर्भवेदस्य स एव श्रीसदाशिवः ।
 लक्षणं तस्य वक्ष्यामि तच्छृणुष्व प्रियंवदे ! ॥
 सक्तस्तस्य महेशानि ! काञ्चन परिजायते ।
 सर्वसिद्धियुतो भूत्वा क्रीडते भैरवो यथा ॥
 स्वर्गं मर्त्यं च पाताले गतिस्तस्य सुनिश्चितम् ।
 हठात् जायते सर्वं यद्यन्मनसि वर्तते ॥
 कायव्यूहं समासाद्य सर्वत्र व्यापको भवेत् ।
 अव्याहताङ्गः सर्वत्र यथा पुरन्दरः शिवे ! ॥
 देवदानवगन्धर्वनागकिन्नरकामिनी ।
 विद्याधरी राजनारी सेवते तं दिवानिगम् ॥
 अन्ते च प्राप्यते तेन परं निर्वाणमुत्तमम् ।
 कुमारीपूजने काले साधकः शिवतां व्रजेत् ॥

कुमारी पूज्यते यत् स देवः चित्तिपावनः ।
 महापुण्यतमं भूयात् समन्तात् क्रोशपञ्चकम् ॥
 कुमारीपूजने तत्र कुर्याच्च परमेश्वरि ! ।
 स्फुरत्येव महज्योतिः प्रत्यक्षं भारते भुवि ॥
 विश्वेश्वरो नाम राजा चैत्रवंशसमुद्भवः ।
 अपूजयत् कुमारीं तां वेश्याकुलसमुद्भवाम् ॥
 काञ्चीनान्नीं कृष्णवर्णां सर्वलक्षणपूरिताम् ।
 पूजाकाले महादेवि ! काञ्ची जाता स्फुरत्प्रभा ॥
 तत्प्रभापटलाच्छन्नो राजा मोक्षमवासवान् ।
 सम्यक् प्रपूरिता तत्र काञ्ची ज्योतिर्मयी प्रभा ।
 भूत्वा नित्या हि तत्स्थाने गृह्णाति पूजनं सदा ॥
 काञ्चीनान्नी पुरी जाता तत्स्थानन्तु महाफलम् ।
 मोक्षदा सा पुरी ज्ञेया पञ्चक्रोशमयी शुभा ॥
 गृहव्यापारादिकञ्च तत्र यद्यत् कृतं भवेत् ।
 तत् सर्वं पूजनं तस्याश्विमेतन्नग्रेन्द्रजे ! ॥
 अथ काञ्चीपुरी देवि ! युता वाराणसी शुभा ।
 एवन्तु पूजिता बाला काम्पिलेन महात्मना ॥
 काम्पिले नगरे पूर्वं तामुद्भूत्य वरानने ! ।
 अद्यापि दृश्यते लोके शिलारूपेण तिष्ठता ॥
 सर्वपुण्यतमं वासं सर्वतीर्थसमाकुलम् ।
 सर्वयज्ञयुतं देवि ! महर्षीणाञ्च वेष्टितम् ॥
 सर्वाश्चर्यसमाक्रान्तं काम्पिले नगरे परम् ।
 ये वसन्ति महादेवि ! काम्पिलनगरे पुरे ॥
 इह भुक्ता वरान् भोगान् मम तुष्टिप्रदायकान् ।
 सर्वसम्पत्समाकीर्णान्ते देव्याः प्रसादतः ॥
 उल्लङ्घ्य ब्रह्मलाकं वे देव्याः स्थानं समाप्नुयुः ।

यदि कामी भवेत् कोऽपि वैकुण्ठं परमं व्रजेत् ॥
 मल्लोकं वा महेशानि ! यथा मे मणिमन्दिरम् ।
 एवं तेऽथ मया प्रोक्तं कुमारीचरितं शिवे ! ॥
 किञ्चिदेव महाभाये ! पुनः किं परिकथ्यते ॥

इति श्रीयोगिनौतन्त्रे देवीश्वरसंवादे चतुर्विंशति-
 साहस्रे सप्तदशः पटलः ।

अथ अष्टादशः पटलः ।

श्रीदेव्यावाच । श्रुतं कुमारीचरितं पूर्वं हि देववाञ्छितम् ।
 इदानीं श्रोतुमिच्छामि कञ्चोलचरितं परम् ॥
 आज्ञापय महादेव ! कृपया परया हि तत् ।
 हितं हि सर्वलोकानां योगिनां हृदयार्थदम् ॥
 ईश्वर उवाच । वेदवेदान्तवेदाङ्गसर्वशास्त्रस्वरूपभाक् ।
 सर्वयागी सर्वतीर्थपूतः सर्वाध्वर्जितः ॥
 सर्वविद्यासर्वमन्त्रकृतां सिद्धऋषीश्वरः ।
 सर्ववर्त्य ऋषिश्चेष्टः परिवभ्राम मेदिनीम् ॥
 चिन्तामवाप महतीमतीवीहिग्नमानसः ।
 सहस्रसूर्यसङ्काशः स एवासीत् पुरा शिवे ! ॥
 चिन्तया परया सोऽभूत् परिव्याप्तो निरन्तरम् ।
 तदाकाशसमुद्भूता श्रुता वाणी महर्षिणा ॥
 कञ्चोल ! याहि पूर्वं त्वं शङ्करं देवशङ्करम् ।
 स गुरुः सर्वसत्त्वानां सकलं ते करिष्यति ॥
 श्रुत्वा तां गागरीं वाणीं परमानन्दसंभूतः ।
 गत्वोवाच कञ्चोलोऽसी वृत्तान्तं सकलं हि तम् ॥

ततस्तस्मै मया दत्ता विद्या काली परा कला ॥
 चन्द्राक्षरी सर्वज्ञानभानवी चिन्मयी शुभा ॥
 दत्तश्च परमाचारः श्रीमदागमसम्मतः ।
 कथितश्च मया तस्मै कहोल ! पुत्र ! तच्छृणु ॥
 अनेनाचारयोगिन गत्वा कालीं दिगम्बरीम् ।
 भावयित्वा पूजयेद् यः सर्वज्ञानविनाशिनीम् ॥
 ततस्ते संशया नष्टा भवेयुर्भुवनेश्वरि ! ।
 इत्याज्ञप्तः कहोलः स ऋषिर्वेदविशारदः ॥
 गत्वा काशीं यजेत् कालीं पञ्चाचारयुतो मुदा ।
 तस्य ते संशया विघ्नाः पलायन्ते दिने दिने ॥
 ऋषेस्तस्य कहोलस्य वेदमूर्तेर्महामतेः ।
 ततस्तस्मिन् कृपा जाता महाकात्या ऋषेः शुभा ॥
 तथा च कृपया देवि ! कहोल ऋषिसत्तमः ।
 आत्मानं कालिकारूपं परं ब्रह्म सनातनम् ॥
 जज्ञौ मायाविनिर्मुक्तमद्वैतं परमं शिवे ! ।
 सर्वमायाविनिर्मुक्तो जातः स ऋषिरुत्तमः ॥
 सर्वं ब्रह्ममयं दृष्ट्वा जगदेतच्चराचरम् ।
 आत्मदेहादिकं किञ्चिज्जानाति न च कर्हिचित् ॥
 तेनैव ब्रह्मज्ञानेन देहकर्मादिकं खलु ।
 भस्मीभूतं महेशानि ! ऋषेस्तस्य महात्मनः ॥
 ब्रह्मभूतः कहोलर्षिमहाकात्याः प्रसादतः ।
 अत्याचारेषु सर्वेषु रतः स्यात् स्फुरते हि सः ॥
 एवमेव महाकात्या कहोल ऋषिरादृतः ।
 चकार दीनं तमृषिं स्त्रीयदेहे तु कारणे ॥
 यं यं भावमुपाश्रित्य यजेत् कालीं हि साधकः ॥
 प्राप्नुयादचिरादेव महाकात्याः प्रसादतः ॥

श्रीदेव्याय नमः । श्रुतं कहोलचरितं पूर्वं विस्मयकारकम् ।
 देवासुरमुनीन्द्राणां मृषीणां भावितात्मनाम् ॥
 इदानीं श्रोतुमिच्छामि गङ्गां त्रैलोक्यपावनीम् ।
 कां विद्यां प्राप्य सा जाता तां वदस्व मयि प्रभो ! ॥
 श्रीईश्वर उवाच ।
 शृणु देवि ! प्रवक्ष्यामि यन्मां त्वं परिपृच्छसि ।
 श्रवणात् सर्वपापानि नाशमायान्ति नान्यथा ॥
 मन्त्रमादौ प्रवक्ष्यामि त्रैलोक्यपावनाभिधम् ।
 महादेव्या महाकात्या महादेवेन भाषितम् ॥
 निजवीजं समुद्धृत्य सम्बोधनपदद्वयम् ।
 पुनश्च निजवीजं हि विद्यायशस्करी परा ॥
 एनां विद्यां समाराध्य गङ्गा त्रैलोक्यपावनी ।
 मम जटातटे स्थित्वा जपेद्द्विद्वामहर्निशम् ॥
 तेन सा पावनी गङ्गा मोक्षदा सर्वदेहिनाम् ।
 सिद्धमन्त्रस्वभावेन कालीतेजोऽतिहं हिता ॥
 अतः सा पावनी भूत्वा मोक्षदा स्यात् शिवे ! सदा ।
 अतो हि सर्वतोर्यानां सा विद्या सर्वपूजिता ॥
 माहात्म्यं किमु वक्ष्यामि गङ्गायाश्च सुरेश्वरि ! ।
 यन्नामस्मरणादेव पापिनो मुक्तिभागिनः ॥
 गङ्गा गङ्गेति यो ब्रूयात् पापिनामपि पातकी ।
 तेषाञ्च पातकं हित्वा स गच्छेद्देवर्षी पुरीम् ॥
 यानि कानि च पापानि प्रोक्तानि ते महेश्वरि ! ।
 प्रायश्चित्तविहीनानि प्रायश्चित्तपराङ्मयि ॥
 तानि सर्वाणि नश्यन्ति गङ्गाजलाभिषेकतः ।
 नगरीं यां सदा देवि ! शुभा गङ्गा प्रवाहयेत् ॥
 सर्वं गङ्गा भवत्वेव मन्त्रमाहात्म्यतः शिवे ! ।

यत्र देशे वसेद्गङ्गा स देशः पुण्यभाजनः ॥
 पुण्यक्षेत्रं समुद्दिष्टं पवित्रं योजनद्वयम् ।
 तत्र यत् क्रियते कर्म गङ्गायां नात्र संशयः ॥
 गङ्गायां यत् कृतं देवि ! तदक्षयफलं भवेत् ।
 सङ्गमं वा विहीनं वा कथितं शम्भुवल्लभे ! ॥
 तत्रस्थाः प्राणिनः सर्वे देवलोकविनिःसृताः ।
 भुक्ता च विविधान् भोगान् कृत्वा च सुकृतं सदा ॥
 अनायासेन यास्यन्ति स्थानं परमदुर्लभम् ।
 यत्र गङ्गाप्रवाहोऽस्ति देवर्षिगणसंस्तुते ! ॥
 गङ्गायां त्यजते प्राणान् यस्तु पुण्यस्वभावतः ।
 ज्ञानतो मोक्षमाप्नोति वैकुण्ठं तत्प्रभावतः ॥
 स्वर्लोकाद्या महेशानि ! गङ्गा पापविनिर्जिता ।
 गङ्गामुद्दिश्य यो गत्वा पथि प्राणान् विमुञ्चति ॥
 विष्णुलोकं बहुगुणं पापी चेत् सोऽपि गच्छति ।
 तत्तीरे यस्त्यजेत् प्राणान् न्यायतोऽन्यायतोऽपि वा ॥
 सोऽपि स्वर्गमाप्नोति सर्वसम्भारसंयुतम् ।
 यावदस्थीनि गङ्गायां निक्षिप्यन्ते मृतस्य च ॥
 तावद्वर्षसहस्राणि स्वर्गलोके महीयते ।
 गङ्गाजलसमायोगान्म्रियते यत्र कुत्रचित् ॥
 सर्वपापविनिर्मुक्तो विष्णुलोके महीयते ।
 गङ्गातौरे चतुर्हस्ते पिण्डं दद्यात् समाहितः ॥
 पितॄणां निष्कृतिं कृत्वा विष्णुलोके वसेन्नरः ॥
 गङ्गायां तर्पणं देवि ! पुण्यवान् यः समाचरेत् ।
 महावृत्तिर्भवेत् सत्यं पितॄणाञ्च शताब्दिकम् ॥
 ऋषीणां देवतानाञ्च तथैव समुदाहृतम् ।
 दिवा वा यदि वा रात्रौ सन्धायां वा महानिधि ॥

स्नानं दानं तपो होमं तर्पणं पूजनं शिवे ! ।
 सर्वं कुर्यात्तु गङ्गायां कालभेदं न चाचरेत् ॥
 कालभेदं समाचरेयं यदि कर्म त्यजेत् शिवे ! ।
 ततस्तु स्थावरो भूयादरण्ये तदनन्तरं ॥
 दावाग्नीनां शिखा तस्य दग्धा मृतन्वनेकधा ।
 तदन्ते परमेशानि ! चाण्डालो नित्यदुःखितः ॥
 जायते सप्तजन्मानि तदन्ते रजको भवेत् ।
 जन्मत्रयं महेशानि ! तदन्ते शूद्रयोनिषु ॥
 दशजन्म महेशानि ! ततो वैश्यत्वमाप्नुयात् ।
 चतुर्जन्मव्यतीते तु क्षत्रियत्वं त्रिजन्मतः ॥
 ब्राह्मणत्वं ततः प्राप्य लभेत् पुण्यगतिं नरः ।
 गङ्गायां हरते यो हि यत्किञ्चित् परमेश्वरि ! ॥
 तस्य मोहान्वतमसो रौरवान्नास्ति निष्कृतिः ।
 आभूतसंज्ञवं देवि ! कथितं ते सुरेश्वरि ! ॥
 तस्यास्तीरे च गङ्गायाः प्रतिगृह्णाति यो नरः ।
 श्वपचो जायते नित्यं दशजन्मानि कामिनि ! ॥
 ततो दारिद्र्यदोषेण परिभ्रमति मेदिनीम् ।
 सप्तजन्म महादेवि ! तदन्ते निष्कृतिं लभेत् ॥
 एवन्ते कथितं तस्या मन्त्रमाहात्म्यमुत्तमम् ।
 कालिकाया महेशानि ! गङ्गामाहात्म्यकारणम् ॥
 इति श्रीयोगिनोतन्त्रे देवीश्वरसंवादे चतुर्विंशति-

अथ ऊनविंशः पटलः ।

श्रीदेव्युवाच । भो देव ! परमानन्द ! करुणामयवारिधे ॥

अपारे घोरसंसारे पतितानां महार्णवे ॥

यो मृतः कः समुद्धर्ता चास्ते ब्रह्माण्डमण्डले ।

गुरुस्त्वं सर्वसत्त्वानां ब्रह्मादीनां यतो भवान् ॥

पृच्छामि त्वामतो नाथ ! कृपया परया वद ।

श्रुतं सर्वं जगन्नाथ ! त्वन्मुखाभोजनिर्गतम् ॥

इदानीं श्रोतुमिच्छामि यत्र मे मानसं गतम् ।

कां विद्यं समुपाश्रित्य करालभैरवः स्वयम् ॥

क्रोधवक्तो भैरवोऽभूत् सर्वसत्त्वभयप्रदः ।

विद्रवन्ति भयात्तां वै यस्माद्देवासुरादयः ॥

स्वां स्वां श्रियञ्च सत्त्वञ्च पलायन्ते इतस्ततः ।

तां विद्यां श्रोतुमिच्छामि वद नाथ ! दिगम्बर ! ॥

ईश्वर उवाच । अतिगुह्या महाविद्या गुह्यादुगुह्यतरा हि सा ॥

ब्रह्मविष्णुशिवादीनां सर्वस्वं जीवनावधि ॥

कथितुं नैव शक्नोमि तां विद्यां परमेश्वरि ! ।

कथ्यते नाममात्रं हि ज्ञायतां कुलभैरवि ! ।

यत्र वै परमेशानि ! सुन्दरी वरदायिनी ॥

विद्या राज्ञी घोरकाली अनिरुद्धसरस्वती ।

गृहीत्वा तां महाविद्यामादिनाथः स भैरवः ॥

महाकालभैरवाद्यैर्यद्गुरोः श्रीसुखाच्छिवे ! ।

प्राप्तिमात्रान्महादेवि ! करालभैरवः सदा ॥

मेने स पूतमात्मानं सर्वस्मादधिकं स्वयम् ।

सर्वसंसारनिर्मुक्तो ब्रह्मादिसुरवन्दितः ॥

स तूदयाचले पूर्वं तपस्तेपेऽतिदुष्करम् ।

भूत्वार्द्धचरणो देवि ! वर्षाणां नियुतद्वयम् ॥

हिमाचले चैकलक्षं लक्षञ्च मन्दराचले ।

कनकाश्रमे तथा लक्षमुड्डीयानि दिलक्षकम् ॥

पञ्चविंशतिलक्षञ्च तथा जालम्बरि शिवे ! ।

पुण्यशैले तथा लक्षं पञ्चविंशतिमानतः ॥

पञ्चविंशतिलक्षञ्च कामाख्यायोनिमण्डले ।

एवं तप्तं तपोह्रस्वं कोटिवर्षं सुदुष्करम् ॥

कष्टेन महता देवि ! करालभैरवेण ते ।

तथापि ते प्रति प्रोता माभूत् काली कदाचन ॥

ततः स भैरवो देवि ! गुरोरन्तिकमन्वगात् ।

निवेदयामास तथा वृत्तान्तं तपसः शिवे ! ॥

श्रुत्वा श्रीमदादिनाथो महाकालो महेश्वरः ।

मन्नाथः परमेशानि ! भावनावशतां गतः ॥

विना च परमाचारं न हि सिद्धिर्भवेत् किल ।

कथं त्वां परमाचारं कथयामि समासतः ॥

स एव परमाचारः कालीहृदयसङ्गतः ।

गुह्यातिगुह्यगुह्येति ब्रह्मादीनामगोचरः ॥

परो मुक्तिप्रदः साक्षात् सर्वसिद्धिवरप्रदः ।

कालीप्रत्यक्षवीजोऽयं मम सर्वस्व एव च ॥

केवलं कथितं सर्वं शिवेन मत्समो भवेत् ।

सत्त्वशान्तो महायोगी गोपितस्तेन यत्नतः ॥

आचारार्थं स्वीयपादं कालरुद्रे समर्पितम् ।

मम स्वस्वपदं शम्भुर्निरुद्धे गोऽप्यचेतसः ॥

परं सङ्गोप्यते नैव तथाचारं समाचरेत् ।

सदाचारस्य निगूढं तत्त्वज्ञानं महामतिः ॥

सर्वेषामधिपो भूतो विश्ववन्द्यः सदाशिवः ।

अजरामरतां प्राप्नो महाशान्तः परेश्वरः ॥
 तदाचाररतं नित्यं शान्तं दृष्ट्वा मया पुनः ।
 पदं मदीयं गुरुतां दत्त्वा तस्मै समासतः ॥
 अहन्तु तस्य देहे वै तिष्ठामि सर्वदा मुदा ।
 सर्वेषान्तु सहस्रारं तिष्ठामि कमले परे ॥
 शिवस्य सकलं प्राप्य तिष्ठामि सर्वदा ह्यहम् ।
 शिवः शिवोऽहन्तु शिवो न भेदः कुत्रचित् सदा ॥
 ब्रह्मविष्णुशिवादीनां गुरुर्यत्र ततः शिवः ॥
 सोऽपि शान्तो महायोगी आचारक्षम एव सः ॥
 नान्यः कश्चित् क्षमः कापि तदाचारः कदाचन ।
 शिवस्य कृपया चैव केवलं साधकः क्षमः ॥
 क्षमा गिरिसुता देवी नान्यः कश्चित् कदाचन ।
 ऊर्ध्वतोऽयं भीमकर्मा करालभैरवः सदा ॥
 तमेव परमाचारं विद्यान्नास्य तमो भवेत् ।
 यथा मे कालिकाराध्या तथाचारोऽयमेव हि ॥
 विद्यारार्त्नीं समारार्थ्या दातुं योग्यः कदाप्यहम् ।
 योग्यो न परमाचारं दातुं कालीहृदङ्गमम् ॥
 इति संश्राव्य मन्त्रायः करालभैरवं प्रति ।
 आज्ञापयामास गच्छ पुत्ति ! त्रिलोचनं प्रति ॥
 देवी शिवं समारुह्य तथापि करुणामयि ! ।
 याता मातुः कालिकायास्ततः स भैरवः स्वयम् ॥
 त्यक्त्वा तपस्तु सकलं भावयन्न्तरालेना ।
 यद्यज्जस्रं तपो ह्येवं यातु यातु वृथा हि तत् ॥
 मम भाग्यवशात् सा हि गुर्वज्ञा विफला भवेत् ।
 अतः शरीरं त्यज्यामि न वक्ष्यामि कदाचन ॥
 प्रतिज्ञामोदशीं कृत्वा देहं सन्त्यक्तुमुद्यतः ।

तदाकाशसमुद्भूता वाणी सेयं समीरिता ॥
 श्रुत्वा तेन करालेन भैरवेण महात्मना ।
 तामाज्ञां कथयामीशे ! श्रुत्वा कर्णे तवांशजम् ॥
 गुर्वज्ञा विफला यातु तव वै भैरवोत्तमः ।
 विनाचारं तपस्तप्तं त्यक्त्वात्मज्ञानतः सदा ॥
 कथं तुभ्यं महासिद्धिं दर्शनं वा ददाम्यहम् ।
 पुनर्याहि महाकालभैरवं भवनाशनम् ॥
 आदिनाथं तव गुरुं वृत्तान्तं कथयेदृशम् ।
 तदावश्यं महाचारं तुभ्यं स तु प्रदास्यति ॥
 तेनैवाचारतो देव ! ममाराधनमुन्नत ! ।
 अचिरात्तं प्रदास्यामि यद्यन्यन्मसि वर्तते ॥
 कालीतारामहामन्त्रं शुभं मन्त्रञ्च वै ध्रुवम् ।
 कुलाचारं विना यो हि जपेत् स नारकी भवेत् ॥
 कथं सिद्धिर्भवेत् तस्य मुक्तिस्तिष्ठति दूरतः ।
 एवमाज्ञां महाकाव्या लब्ध्वा स भैरवोत्तमः ॥
 पुनर्गत्वा च श्रोनाथं आदिनाथं महाप्रभुम् ।
 महाकालं महादेवं शून्यरूपं जगद्गुरुम् ॥
 निवेदयामास तदा यद्यद्वाक्यं समीरितम् ।
 जाता कृपा महाकाव्याः करालभैरवोऽधुना ॥
 इति मत्वा निन्दितः स गुरुणा शून्यरूपिणा ।
 तदा नियमपूर्वं हि करालभैरवोऽवदत् ॥
 कुलाचारं परं गुप्तं कालीतन्त्रोदितं हि यत् ।
 महाकालो जगन्नाथोऽभिषिक्तं तच्चकार ह ॥
 शाक्ताभिषेकविधिना पूर्णाभिषेकतस्तथा ।
 ददौ नाम करालाय क्रोधवक्तोऽतिविश्रुतः ॥
 दिव्यभावं आवयित्वा वीरभावं तदन्तरम् ।

समदिरामत्सुमुद्रान्तु पातं कारणपूरितम् ॥
 ददौ तस्मै महाकालः शून्यरूपी गुरुः स्वयम् ।
 तदानीं शृणुमे सर्वं जगदेतच्चराचरम् ॥
 क्रोधवक्तोऽपि नत्वा श्रीमहाकालीपदाम्बुजम् ।
 महाकालो तदा देवि ! स्मृत्वा श्रीगुरुपादुकाम् ॥
 गुर्वान्नया भावयुक्तः स्वीकृत्य कारणं परम् ।
 नष्टपापः स्थिरमनाः परमानन्दपूरितः ॥
 आनन्दजलधौ देवि ! निमग्नः क्रोधभूपतिः ।
 शक्तिकोपे महेशानि ! भूयो नत्वा गुरोः पदम् ॥
 अस्तीषीत् परया भक्त्या संसारसागरे स्थितः ॥

क्रोधवक्त्रभैरव उवाच ।

नमामि नाथं सुरकल्पितं गुरुं चिदानन्दमहावतारम् ।
 नित्यं हि विज्ञानमानन्दरूपं परात्परं ब्रह्म शिवस्वरूपम् ।
 जगन्निवासं जगदादिमूलमज्ञातमेकं परमात्मसंज्ञम् ।
 तेजोमयं निष्कलतत्त्वभावं क्रियाविहीनं परमं निरञ्जनम् ।
 प्रपञ्चहीनं परिपूर्णभावमाद्यन्तशून्यं प्रकृतेः परस्तात् ।
 अरूपरूपं स्फुटमेव सत्यं कृपावतारं खलु शून्यरूपम् ॥
 अनादिसंसारविनाशबीजं परं पवित्रञ्च ह्यगोचरं गुरुम् ।
 शिवाह्वदः केवलनाममन्त्रात् प्रकाशभावं प्रणमामि नित्यम् ।
 अणोरणीयान्महतो महीयान् प्रपश्यति त्वादिविदेव वर्यः ।
 यज्ज्ञानजं लोचनमेव सत्यं स च प्रविष्टस्त्वयि नाथ ! सत्यम् ।
 संसारसंसारसमुद्रतारं वन्देऽहमाद्यं पुरुषं पुराणम् ।
 तमेव कालीपरमार्थबीजं नमाम्यहं तच्चरणारविन्दम् ॥
 स्तोत्रेणानेन यो भक्त्या त्वां स्तोषति च साधकः ।
 प्रातर्मध्याह्नासायाह्ने तेषां मुक्तिप्रदा भव ॥

महाकालभैरव उवाच ।


स्तोत्रेणानेन सन्तुष्टः सदाहं तव पुत्रक ! ।
 गच्छ शीघ्रं योनिपीठं देवीशिखरमाश्रितः ॥
 भज कालीं कुलाचारभाववेश्यापरायणः ।
 अचिराद्वाञ्छिता सिद्धिर्भविता ते न संशयः ॥
 वेश्यामध्यगतं वीरं कदा पश्यामि साधकम् ।
 एवं वदति सा काली तस्माद्देश्यापरो भव ॥
 मन्त्राचारि हि सर्वतः नि हि दोषः कदाचन ।
 तस्मादभूतिं परित्यज्य कुलधर्मं समाश्रय ॥
 भ्रान्तिस्तत्र न कर्तव्या सिद्धिहानिर्यतो भवेत् ।
 विशुद्धचित्तो भूयाच्चेत् सिद्धिः स्यादपराङ्मगा ॥
 ईश्वर उवाच । ततो नत्वा महाकालीं गुरुं बहुविधं मुदा ।
 योनिपीठं समासाद्य देवीशिखरमाश्रितः ॥
 उर्वशीमेनकारश्चापञ्चचूडातिलोत्तमाः ।
 पञ्चवेशारतो भूत्वा कुलाचारपरायणः ॥
 भावशुद्धां महाविद्यां जजाप क्रोधभूपतिः ।
 विद्याराज्ञीं घोरकालीं अनिरुद्धसरस्वतीम् ॥
 अष्टोत्तरशतेनैव तस्य प्रत्यक्षतामियात् ।
 काली करालवदना तेजोरूपा सनातनी ॥
 तेजसा परिसञ्ख्याद्य ब्रह्माण्डमण्डलं सदा ।
 तद्वद्वा सुमहत्तेजो भैरवो भयविह्वलः ॥
 अनुपायो मूर्च्छितः सन् पपात पर्वताद् भुवि ।
 ततः काली जगन्माता कृपासागरसञ्चया ॥
 आश्वास्योवाच तं क्रोधं वाचाऽस्मृतसमानया ॥
 श्रीकाल्युवाच । समुत्थाय ततो देवीं भैरवः पुलकान्वितः ।
 अस्तीषीत् परया भक्त्या नानाविधविधानतः ॥

मुहुर्मुहुर्ननामासी ततः कालीमुवाच ह ॥
 क्रोधवक्त्र उवाच । परं ब्रह्म परं धाम परमात्मा सनातनी ।
 मनोऽभीष्टं प्रयच्छ त्वं सर्वदा मे मनोमयि ॥
 श्रीकाल्युवाच । ब्रह्मविष्णुादिकानाञ्च ब्रह्माण्डेतरवासिनाम्
 नित्यं निग्राहकस्त्वं हि भव भैरवसत्तम ! ॥
 कुलाचारेण यः कोऽपि मामर्चयति पुत्रक ! ।
 स मे पुत्रत्वमागच्छेत् सत्यं सत्यं न संशयः ॥
 गृह्णातु वक्त्रं दास्यामि ब्रह्माण्डभयदो भवान् ।
 तव वक्त्रं कालरूपं सर्वनिग्राहकं परम् ॥

ईश्वर उवाच ।

वक्त्रं दत्त्वा भैरवाय क्षणात् शान्तिमगात् शिवा ।
 महाकालो भैरवोऽपि वज्रपाणिर्वभूव सः ॥
 करालभैरवं रूपं क्रोधवक्त्रो वभूव सः ।
 वज्रपाणिर्महाकालीप्रसादादीश्वराभिधः ॥
 इति श्रीयोगिनीतन्त्रे पूर्वाङ्गे कथितं मया ।
 गोपनीयं सदा भद्रे ! योनिं परनरे यथा ॥
 इति श्रीयोगिनीतन्त्रे देवीश्वरसंवादे चतुर्विंशति-
 साहस्र्ये ऊनविंशतिः पटलः ।
 इति श्रीयोगिनीतन्त्रे पूर्वखण्डे समाप्तम् ।

उत्तरखण्डम् ।



प्रथमः पटलः ।

ओं कामाख्यायै नमः ।

प्रधानसाधारविकल्पसत्त्वा स्वभावभावाद्भुवनत्रयस्य ।
 सा विद्यया व्यक्तमपीह माया ज्योतिःपरापातु जगन्ति नित्यम् ॥
 श्रीदेव्युवाच । उड्डीयानादिकं पीठं श्रुतं मे प्राणवक्त्रम् ॥
 इदानीं श्रोतुमिच्छामि कामरूपस्य निर्णयम् ॥
 यदुक्तं मे त्वया नाथ ! घोरपापविनाशकम् ।
 कामाख्यासंज्ञकं पीठं व्यक्तं कलियुगे गतम् ॥
 कलिसर्पस्य दंष्ट्राणां विचित्राणां चिकित्सकम् ।
 भेषजं परमं देव ! किं मे तत् कथ्यतां विभो ! ॥
 श्रीभगवानुवाच । उड्डीयानस्य देवेशि ! प्रादुर्भावं कृते युगे ।
 पूर्णशैलस्य समभूतिस्त्रेतायुगमुखेऽभवत् ॥
 हापरे जालशैलस्य कामाख्यस्य कलौ युगे ।
 घोरस्य कलिपापस्य विनाशाय महेश्वरि ! ॥
 प्रतिवर्षं तव पीठमुपपीठं युगं युगम् ।
 त्वयं त्वयं महाक्षेत्रं पुण्यारण्यं त्वयं त्वयम् ॥
 प्रतिपीठे महादेवः प्रतिपीठे चतुर्भुजः ।
 प्रतिपीठे स्थिता गङ्गा पार्वती प्रतिपीठके ॥
 प्रतिपीठं प्रतिक्षेत्रं पुण्यारण्यन्तु पीठके ।
 कलौ गृहात् सदूरे च तीर्थबुद्धिः प्रजायते ॥
 किन्तु तीर्थानि वै सन्ति भावनासिद्धिमन्दिरे ।

प्रतिपीठे पृथग्धर्म आचारस्य पृथक् पृथक् ॥
 देशे देशे कुलाचारो न हन्तव्यस्य हेतुभिः ।
 पृथक् पूजा पृथङ् मन्त्रो मर्त्यं च तारपीठकम् ॥
 भद्रपीठं दक्षिणालये मध्यदेशस्य पार्वति ! ।
 जालन्धरन्तु पाश्चात्ये पूर्णपीठन्तु पूर्वतः ॥
 ऐशान्यां पूर्वभागे च कामरूपं च जानीहि ।
 जालन्धरन्तु वायव्ये कोल्हापूरन्तु उत्तरे ॥
 ईशाने चैव विहारं महेन्द्र उत्तरे कियत् ।
 श्रीहृदमपि पूर्वे च उपपीठान्यथो शृणु ॥
 नौकायानेन देवेशि ! अष्टषष्टिस्तु योजनैः ।
 प्रस्तारे ओङ्गपीठस्य आयामेऽति गुणं भवेत् ॥
 शकटाकारकं पीठं चतुष्कोणं सपीठकम् ।
 चतुर्द्वारसमायुक्तं वायुविम्बेन चिह्नितम् ॥
 तीर्थकोटिद्वययुतं सिन्धुभद्रकपीठकम् ।
 यत्र सोमेश्वरं लिङ्गमादिपीठं तथा परम् ॥
 कामधेनुश्च यत्रैव यत्र चक्रेश्वरो हरः ।
 क्षेत्रं विरजःसंज्ञञ्च एकाग्रं तदनन्तरम् ॥
 भास्करस्य महाक्षेत्रं यत्र मातङ्गशङ्करः ।
 कुशस्थली महापुण्या दन्तकस्य वनं तथा ॥
 सुमन्तश्च तथारण्यं शिवयूपश्च पूर्वतः ।
 पश्चिमे धेनुकारण्ये उत्तरे तु गयाशिरः ॥
 दक्षिणे चन्द्रभागा च ओङ्गपीठं वरानने ! ।
 त्रिशद्वयोजनविस्तीर्णमायामे शतयोजनम् ॥
 यत्र कामेश्वरौ देवौ योनिमुद्रास्वरूपिणी ।
 भूगोलपीठकं नाम यत्र वै गोलकेश्वरः ॥
 धर्मपीठं महापीठं यत्र कामेश्वरो हरः ॥

अविमुक्तं महाक्षेत्रं हंसप्रपतनं तथा ॥
 ब्रह्मयूपस्तु तत्रैव यत्र श्वेतवटः स्थितः ।
 कुरुक्षेत्रन्तु तत्रैव यत्र मायास्वना नदी ॥
 अयोध्यारण्यकं पुण्यं धर्मारण्यं तथा परम् ।
 कचात्मकं महारण्यं यत्र पातालशङ्करः ॥
 गण्डकी च नदी पूर्वे विष्णुयूपश्च पश्चिमे ।
 दक्षिणे वृषभं लिङ्गं उत्तरे कदलीवनम् ॥
 एतन्मध्यतमं पीठं चापाकारं मनोरमे ! ।
 आननाभं तथा पद्मं रक्तवर्णं विभावयेत् ॥
 एकादशशतायामं योजनानां तथा नव ।
 अशीत्यष्टौ च प्रस्तारे त्रिकोणं पीठमुत्तमम् ॥
 प्रवरं पीठकं तत्र पीठं चाशोकमेव च ।
 सीतायाश्च महाक्षेत्रं अगस्त्यस्याश्रमस्तथा ॥
 हरस्य परमं क्षेत्रं क्षेत्रत्रयमिदं प्रिये ! ।
 माधवारण्यकं क्षेत्रं हरस्यारण्यकं तथा ॥
 अरण्यञ्चैव भर्गस्य एतदारण्यकं त्रयम् ।
 उत्तरे ब्रह्मक्षेत्रञ्च दक्षिणे सागरावधि ॥
 पूर्वे तूदयकूटश्च पश्चिमे श्रीपर्वतं प्रिये ! ।
 एतन्मध्यतमं पीठं पुण्याख्यं नाम नामतः ॥
 पादात् पादान्तरं यावन्मध्यहस्तदयान्तरम् ।
 शिवरात्रौ च गमनं सौरमासेन मासकम् ॥
 कामरूपं विजानीयात् षट्कोणास्रप्रगर्भकम् ।
 तत् पुण्यं तत्समं वेत्य नवव्यूहं त्रिमण्डलम् ॥
 पर्वतैर्दशभिर्युक्तं वेदिमध्यं प्रकीर्तितम् ।
 मध्यपीठं महापीठं यत्र कामेश्वरोऽभवत् ॥
 तत्र पीठे हि देवेशि ! यत्र चम्पावती नदी ।

कन्याश्रमं महाक्षेत्रं यत्र रुद्रपदद्वयम् ॥
 एकाक्षकं परं क्षेत्रं यत्र नागाङ्गशङ्करः ।
 मानसं क्षेत्रकञ्चैव यत्र विश्वेश्वरो हरः ॥
 नाटकारण्यकञ्चैव चम्पकारण्यकं तथा ।
 पिच्छिला वा दक्षिणतो गीतमस्य महाबलम् ॥
 पूर्वं स्वर्णनदीं यावत् करतोया च पश्चिमे ।
 दक्षिणे मन्दशैलश्च उत्तरे विहगाचलः ॥
 प्रस्तारे चैव मासार्द्धं योजनानाञ्च पञ्चकम् ।
 अयुतत्रयञ्च तिस्रोतः पञ्चोद्भवं तथा दश ॥
 अष्टकोणञ्च मौषारं यत्र दिक्करवासिनी ।
 तस्मिन् वसति सा देवी ज्ञानादध्यानाद्भवोऽपि वा ॥
 तेषां देव्याः प्रसादेन स्थितिं गच्छन्ति नान्यथा ।
 अथाद्यं मानवं पीठं सौमाराभ्यान्तु कथ्यते ॥
 वसत्यजेयं प्रत्यक्षं यत्र दिक्करवासिनी ।
 दिक्करस्य च वायव्ये नीलपीठं सुदुर्लभम् ॥
 यत्र कामेश्वरी देवी योनिमुद्रास्वरूपिणी ।
 पारिजातं महाक्षेत्रं यत्रादित्यस्तु शङ्करः ॥
 कौषेयस्य पुरं क्षेत्रं तथा चामरकण्टकम् ।
 आरण्यमाश्विनञ्चैव गीतमारण्यकं शिवम् ॥
 अरण्यं शिविनाथस्य शृणु पीठावधि प्रिये ! ।
 पूर्वं सौरशिलारण्यं पश्चिमे स्वर्णदौ शुभा ॥
 दक्षिणे ब्रह्मयूपस्तु उत्तरे मानसं सरः ।
 एतन्मध्यगतं पीठं भुक्तिमुक्तिप्रदायकम् ॥
 सौमाराण्यं महापीठं षट्कोणन्तु विमङ्गलम् ।
 सहस्रयोजनव्यासं हयताम्रञ्च पञ्चमम् ॥
 प्रस्तारे तु व्यासहीनं कोल्हपीठं प्रकीर्तितम् ।

सौमाराण्यं महापीठं शिवतत्त्वञ्च पीठकम् ॥
 वक्रशैविश्वरं लिङ्गं यत्र वै कमला शिला ।
 केदारक्षेत्रं प्रथमं यत्र केदारशङ्करः ॥
 यत्र पिण्डकरं क्षेत्रमरुणो यत्र तिष्ठति ।
 दुर्गारण्यं सौमारण्यं भद्रारण्यं तथैव च ॥
 अश्रीतियोजनं क्षेत्रं षट्त्रिंशद्योजनायुतम् ।
 चौहाराण्यं महाक्षेत्रं यत्र गत्वा न शोचति ॥
 ब्रह्मक्षेत्रं कुलाक्षेत्रं रघुक्षेत्रं तथैव च ।
 नन्दनं पारिजातञ्च शिवारण्यं तथा परम् ॥
 देशारण्यं ततः प्रोक्तं सप्तपीठावधि प्रिये ! ।
 पूर्वं तु हीरिका नाम नदी पुण्यतमा स्मृता ॥
 पश्चिमे नाथकं लिङ्गमुत्तरे किलिपर्वतः ।
 दक्षिणे नाथद्वक्षस्तु पीठन्तु परिकीर्तितम् ॥
 गोयानेन त्रिभिर्मासैस्तथा चैव दिनत्रयम् ।
 मासहीनन्तु प्रस्तारे त्रिपीठं नाम नामतः ॥
 वाराही प्रथमं पीठं द्वितीयं कोलपीठकम् ।
 कुमारक्षेत्रं प्रथमं द्वितीयं नन्दनाह्वयम् ॥
 तृतीयं शाश्वतीक्षेत्रं मातङ्गं प्रथमं वनम् ।
 सिद्धारण्यं द्वितीयन्तु तृतीयं विपुलं वनम् ॥
 कोटिकोटियुतं लिङ्गं कोटिकोटिगलैर्हतम् ।
 पञ्चतीर्थं भवेत् पूर्वं पश्चिमे धनदा नदी ॥
 पत्राख्या दक्षिणे चैव उत्तरे कुरुवकावनम् ।
 एतन्मध्यगतं देवि ! श्रीपीठं नाम नामतः ॥
 इति योगिनीतन्त्रे सर्वतन्त्रोत्तमे द्वाविंशतिसाहस्रे कामरूप-
 पीठाधिकारे प्रथमतमे द्वितीयभागे प्रथमः पटलः ।

अथ द्वितीयः पटलः ।

श्रीभगवानुवाच ।

नित्यं निर्वर्त्य स्वर्गहे पितृन् नान्दीमुखानपि ।
 अभ्यर्च्य विधिवद्भक्त्या पश्चाद् यात्रां समाचरेत् ॥
 उत्तरस्थगते शुक्रे सानुकूले शुभे ग्रहे ।
 गुरुपितृवरनुज्ञाप्य ब्राह्मणानां विशेषतः ॥
 भोजयित्वा द्विजान् सप्त ततो यात्रां समाचरेत् ।
 सिंहे धनुषि मेषे च न गच्छेत् पूर्वपौठकम् ॥
 घटे च मन्त्रये कुम्भे न गच्छेत् पश्चिमं बुधः ।
 वृषेऽङ्गनायां मकरे न गच्छेद्दक्षिणालयम् ।
 कर्कटे कीटमौने च न गच्छेदुत्तरं सुधीः ॥
 चापे गव्यङ्गनायाञ्च न गच्छेद्दक्षिणकोणकम् ।
 मकरे कर्कटे मौने नैर्ऋत्यां परिवर्जयेत् ॥
 वायव्यां कुम्भमेषे च चापे चैव विवर्जयेद् ।
 सिंहे मौने कर्कटे च ऐशान्यां तु न चिन्तयेत् ॥
 एतत् स्थूलं विजानीयाद् योगिनीं शृणु शङ्करि ! ।
 न गच्छेन्मन्दवारे च पूर्वदेशं मम प्रिये ! ॥
 पश्चिमं सवितुर्वारे दक्षिणं बुधवासरे ।
 कुजवारे तथा नादयन्त्रे चापि दिशं भजेत् ॥
 जीववारे तु नैर्ऋत्यां वायव्यां भृगुवासरे ।
 शनिवारे तथैशान्यां सोमे चैव विशेषतः ॥
 पूर्वदेशं महेशानि ! प्रतिपन्नवमी तथा ।
 न गच्छेदुयात्रिको यात्रां योगिनीं सम्मुखा यतः ॥
 चतुर्दशी तथा षष्ठी पश्चिमन्तु विवर्जयेत् ।
 त्रयोदशी पञ्चमी च न गच्छेद्दक्षिणां दिशम् ॥

द्वितीया दशमी चैव वर्जयेद्राक्षसीं दिशम् ।
 पूर्णिमा सप्तमी चैव वायव्यां सर्वथा त्यजेत् ॥
 न गच्छेच्चैव ऐशान्याममावास्यां तथाष्टमीम् ।
 विष्कम्भः प्रीतिरायुष्मान् प्रतिपत्सु विवर्जयेत् ॥
 सौभाग्यं शोभनञ्चैव द्वितीयाञ्चातिगण्डके ।
 सुकर्मा च धृतिश्चैव तृतीयायां विजानीहि ॥
 गण्डो वृद्धिर्भुवश्चैव व्याघातश्च तथैव च ।
 चतुर्थी वर्जयेद्देवि ! पञ्चम्यां हर्षणं तथा ॥
 वज्रं सिद्धिव्यतीपातो षष्ठ्यां जानीहि शङ्करि ! ।
 वरीयान् परिधयैव सप्तम्यां परिवर्जयेत् ॥
 शिवः सिद्धिश्च साध्यश्च वर्जयेदष्टमीतिथौ ।
 नवम्यां शुभशुक्रश्च दशम्यां ब्रह्म एव वा ॥
 एकादश्यां तथेन्द्रस्तु द्वादश्यां वैधृतिं त्यजेत् ।
 उत्तराचयं त्रयोदश्यां विशाखान्तु चतुर्दशीम् ॥
 मघाद्रां भरणीश्चैव पौर्णमास्यां विवर्जयेत् ।
 प्रतिपत्कृतिकायान्तु द्वितीयायान्तु ज्येष्ठके ॥
 न यात्रिके च नक्षत्रे प्रस्थाने न कदाचन ।
 यात्रायान्तु न दुष्टं स्यात् करणस्य विचिन्तनम् ॥
 जन्ममासे जन्मदिने जन्मनक्षत्रके तथा ।
 अष्टम्याञ्च नवम्याञ्च सदाकालेषु वर्जयेत् ॥
 आपत्काले च यात्रायामूषासम्यञ्च पश्चिमे ।
 गोधूलिसमये चैव पूर्वदेशे विजानीहि ॥
 मध्याह्ने दक्षिणे चैव अपराह्णे तथोत्तरे ।
 ऐशान्याञ्च तथा रात्रौ नैर्ऋत्यां सन्ध्ययोर्दयोः ॥
 मध्यन्दिने तथान्ते ये वायव्यां प्रातरेव हि ।
 बारुणादिषु योगेषु यथाकाले समाचरेत् ॥

विना जातं दिनं तत्र अष्टमी नवमीं विना ।
 प्राचीदिशं समागच्छेद् यात्रां कुर्यादुदङ्मुखः ॥
 उत्तरे दक्षिणामुखो यात्रां कुर्यात् सुसिद्धये ।
 कुसुमं यावकः शङ्खो भेरी वाद्यञ्च भूमिपः ॥
 गावः शतं रथं यानं दक्षिणे शुभगाः स्मृताः ।
 सिद्धान्नं मांसपिण्डञ्च भक्तां भाजनजं गुरु ॥
 मत्स्यपिण्डं परा हाराः सर्वाश्च दक्षिणे शुभाः ।
 कन्याः वै मिथुनं वेश्या पूर्णकुम्भाः स्त्रियस्तथा ॥
 चरन्तः पशुखगाश्च वामतः शुभकारकाः ।
 अग्रे दधि फलं यात्रा शुभदा परिकीर्तिता ॥
 तथा क्रौञ्चमयूराश्च शुभं गच्छन्ति गच्छतः ।
 तदा सिद्धिं विजानीयादन्यथा विघ्नमादिशेत् ॥
 गृध्राः श्येनाश्च चित्ताश्च पार्श्वं गच्छन्ति वै यदा ।
 न कुर्याद् यात्रिको यात्रां वायसे वनसंस्थिते ॥
 च्युतं निष्ठुरसम्भाषं गृहगोधारुतं तथा ।
 क्रन्दनं कलहं श्रुत्वा न गच्छेत् कदाचन ।
 गुर्वादित्ये गुरौ सिंहे शुक्रे चास्तमुपागते ॥
 देवतादर्शनं यात्रां प्रतिष्ठां नैव कारयेत् ।
 व्रतारम्भं तथोद्वाहं गृहं प्रासादिकं तथा ॥
 वापीकूपतडागानि यन्त्रस्यारम्भकं तथा ।
 नारोपयेद् यन्त्रवृत्तमारामकरणं तथा ॥
 देवव्रतं वृषोत्सर्गं यन्त्रस्यारम्भकं तथा ।
 कर्णवेधोपनयने स्त्रीणामानयनं त्यजेत् ॥
 प्राग्दर्शनञ्च देवानां न कुर्वीत कदाचन ।
 प्रागारम्भं व्रतानाञ्च यात्रां संवत्सरात् परम् ॥
 तथा व्यालव्रतं यत्तु तथा नित्यं व्रजेच्च वै ।

न कालनियमस्तत्र तथा च रोहिणीव्रते ॥
 शिवरात्रिव्रते चैव प्रयागस्य च सुगुहने ।
 देशदाहे ग्रहाणाञ्च विशुभं कर्म आरमेत् ॥
 उज्जयिन्यामर्कशुद्धिर्मध्यदेशे विधौः शुभम् ।
 कुजशुद्धिस्तु नेपालेऽवन्यां च बुधस्य हि ॥
 गौडे चान्ये गुरोः शुद्धिः कामरूपे भृगोः स्मृता ।
 मथुरायामर्कजस्य राहोरङ्गे च वङ्गके ॥
 धनुर्वाणं तथा तद्वद् ओडुपीठे व्यवस्थितम् ।
 जालन्धरे चतुर्हस्तं ऊर्मिकं हस्तपूर्णके ॥
 पंक्तिहस्तं कामरूपे सौमारे तारहस्तकम् ।
 कोल्हपीठे तुर्यहस्तं चौहारे द्विगुणं भवेत् ॥
 महेन्द्रे तु कलाहस्तं श्रीहृद्वे वङ्गहस्तकम् ।
 उपपीठे च पाताले हस्तमेव विजानीहि ॥
 रत्नपीठे तु षडहस्तं लौहित्यां चैव उत्तरे ।
 बलदेवाश्रमे चैव तथा कन्याश्रमेषु च ॥
 न योगिनीमुखं गच्छेत् स्नानं ध्यानं विवर्जयेत् ।
 यानेनाङ्गफलं विद्यात्तथा च्छत्रे च पादुके ॥
 तीर्थयात्राफलं हन्ति सुरतैर्मांसभक्ष्यैः ।
 तीर्थं प्राप्यानुषङ्गेन तीर्थस्य च फलं लभेत् ॥
 ज्ञानेन तु तदाप्नोति ज्ञानहीने तु निष्फलम् ।
 तीर्थे चाचमनं वर्जेत् पादप्रक्षालनं तथा ॥
 शौचमाचमनञ्चैव अन्यतीर्थप्रशंसनम् ।
 अन्यतीर्थरतिञ्चैव सदा तीर्थेषु दूषणम् ॥
 न मलं निर्वपेत्तीर्थे न केशं निर्वपेत् कचित् ।
 न तीर्थतीरे निवसेद् दक्षिणे तु विशेषतः ॥
 दक्षिणे चैव तीर्थस्य न स्नायाच्च कदाचन ।

तीर्थे तथोत्तरे भागे अष्टकोटिसहस्रशः ॥
 वसन्ति तत्र तीर्थानि पुण्यान्यायतनानि च ।
 दक्षिणे कुण्डतीर्थस्य सरितां वामतः प्रिये ॥
 तीर्थेषु ब्राह्मणं नैव परीक्षेच्च कदाचन ।
 यत्तीर्थं यस्य देवस्य तत्तीर्थस्य द्विजाः सदा ॥
 वन्दितव्याश्च पूज्याश्च तेषां वाक्येन पूतता ।
 न कालनियमः श्राद्धे पिण्डे तु वर्जयेन्मधु ॥
 तीर्थं गत्वा न दूरात्तु वसेत्तीरं विचक्षणः ।
 ग्रहणे चैव तीर्थं च तथा च पितृवासरे ॥
 यज्ञारम्भे समाप्ती च भूकम्पे तु विशेषतः ।
 ब्राह्मणे दानयोग्यं न श्राद्धयोग्यं न तद्भवेत् ॥
 न दीयते महादानं निष्फलं परिकीर्तितम् ।
 नावाहनं च चार्घ्यं च न चाग्नौकरणं तथा ॥
 पवित्रसेचनेनैव तथा च यथाधारणम् ।
 तीर्थश्राद्धे न कुर्वीत वासःसूत्रप्रदापनम् ॥
 ततः सप्तदशान् पिण्डान् पिण्डकालेषु निर्वपेत् ।
 श्राद्धं समाप्य तत् पिण्डं न दद्याच्च कदाचन ॥
 मज्जनं प्रतिकुण्डे च प्रतितीर्थं च मज्जनम् ।
 दिवसे दश त्राष्टौ च पञ्च सप्तत्रयं तथा ॥
 अतः कृत्वाभिषेकश्च तीर्थे च प्रतिपूजयेत् ।
 लौहित्ये चैव शीणे च गयायां विरजेषु च ॥
 कन्याश्रमेष्वगस्त्ये च पारिपात्रे तथैव च ।
 मुकुराङ्गे च एकाम्रे मण्डलञ्च विवर्जयेत् ॥
 पापराशिस्तु केशाग्रे प्रपलाय्य प्रतिष्ठति ।
 तस्मात् शिखां परित्यज्य कर्णमूले च स्थापयेत् ॥
 घाटान्ते चैव मासान्ते षण्मासान्ते च वसरे ।

अष्टावष्टौ समान्ते वा मुण्डनञ्च पुनश्चरेत् ॥
 ततः कुशमयं विप्रं कृत्वा तीर्थं निधाय च ।
 उत्तराभिमुखो भूत्वा बान्धवान् स्नापयेद्बुधः ॥
 कुशो निवृत्ति मन्त्रेण त्रिवारं स्नापयेत् कुशैः ।
 तत्तीर्थस्य तुरीयाङ्गं फलं प्राप्य न संशयः ॥
 गृहीत्वा तु द्विजक्रोडे नामोच्चारणमज्जनम् ।
 कृत्वा तीर्थफलस्यार्द्धं ब्राह्मणस्य विधीयते ॥
 वरं विक्रयणं मातुर्वरं विक्रयणं पितुः ।
 न स्नापयेच्च सगोत्रं न तीर्थं तु प्रतिग्रहम् ॥
 सिद्धक्षेत्रेषु तीर्थेषु नाग्नीः कुर्यात् परस्य च ।
 न गृहीयादितोऽन्यत्र तिलं गाञ्च विशेषतः ॥
 न गृहीयाच्च शूद्रस्य यज्ञे पात्री भवेत् कचित् ।
 यस्य यज्ञस्य यत् पात्रं तस्य पापेन लिप्यति ॥
 तस्मात् सर्वप्रयत्ने न परयत्नं विवर्जयेत् ॥
 इति योगिनीतन्त्रे द्वाविंशतिसाहस्रे कामरूपाधिकारे
 द्वितीयभागे द्वितीयः पटलः ।

अथ द्वितीयः पटलः ।

श्रीभगवानुवाच । कामरूपं महापीठं गुह्याद्गुह्यतमं परम् ।
 सदासौ संस्थितस्ततः पार्वत्या सह शङ्करः ॥
 नचिरात् पूजितो देवस्त्वस्मिन् पीठे प्रसीदति ।
 तत् पीठं प्रवक्ष्यामि शृणु त्वं साम्प्रतं प्रिये ॥
 नदीशतं यात्राकालं लिङ्गकोटिगणहृतम् ।
 वायुकूटस्य चरमे धनुर्हस्तप्रमाणतः ॥

वायुरूपः स्थितश्चन्द्रस्तस्मान्निःसृत्य मारुतः ।
 तन्तु वायुं समभ्यर्च्य वायुलोकमवाप्नुयात् ॥
 पूर्वं वायुगिरेः शैलश्चन्द्रकूट इति स्मृतः ॥
 मध्यतश्चैव गोदन्त ऋष्यक्रान्तस्तु दक्षिणे ।
 माधवश्चन्द्रकूटे तु गोदन्ते च जटाधरः ॥
 परमुखश्च जयन्तश्च अश्वक्रान्ते जनार्दनः ।
 तत्तद्बीजेन मन्त्रेण पूजयेन्मधुपायसैः ॥
 यो वसेद्वायुकूटे तु धनानामधिपो भवेत् ।
 चन्द्रशैले निवासस्तु क्षयी भवति नान्यथा ॥
 पापी भवति गोदन्ते अश्वक्रान्ते तु मुक्तिदः ।
 चन्द्रशैलस्य पूर्वं तु किञ्चिदाग्नेयगोचरे ॥
 लौहित्यमध्ये देवेशि ! धनुस्त्रिंशत्प्रमाणतः ।
 इन्द्रशैल इति ख्यातस्तत्र वासे महाफलम् ॥
 इन्द्रचन्द्रस्य मध्ये तु किञ्चिद्वह्निगोचरे ।
 उत्तरे चन्द्रशैलस्य त्यजेत् षोढा धनुर्बुधः ॥
 धनुस्त्रयञ्च प्रस्तारे धनुषः शतकं मतम् ।
 पञ्चविंशतिदैर्घ्येण चन्द्रकुण्डाद्वयं सरः ॥
 तत्र स्नात्वा च पीत्वा च नरः कैवल्यमश्नुते ।
 चन्द्रतीर्थं महातीर्थं तीर्थं पिण्डारकं समम् ॥
 स्नात्वा चानेन मन्त्रेण ब्रह्महत्यां व्यपोहति ।
 सुधीश्वंशसम्भूत ! माधवप्रीतिदायक ! ॥
 सुधीश्ववर्णजाह्लाद ! पापं हर ! नमोऽस्तु ते ।
 भृगुः प्रायः सर्गयुतं आदिपंक्तिसमन्वितम् ॥
 तद्दूर्ध्वं च भृगुदर्शनी जान्तं शक्तिसुरान्वितम् ।
 नादविन्दुसमायुक्तं पुनर्जान्तं सुभाविकम् ॥
 अष्टाक्षरञ्च कक्षीलमन्त्रेणार्घ्यं समापयेत् ।

मेघे मीने पौर्णमास्यां जपन् काममनुं निशि ॥
 स्नात्वा ब्रह्मत्वमाप्नोति दुर्गतिञ्च न विन्दति ।
 स्नानञ्चैव दिवसे कुर्यान्महापातकनाशनम् ॥
 इत्यनेन तु मन्त्रेण यः स्नायाच्चन्द्रपाथसि ।
 अवच्छिन्नामन्त्रभिस्तु यावत्तिष्ठति मेदिनी ॥
 स एव चन्द्रभवनं भूरो ! याति परं पदम् ।
 तस्य दक्षिणदिग्भागे चतुर्धनुःप्रमाणतः ॥
 मानसं नाम तत्तीर्थं सर्वपापप्रणाशनम् ।
 कार्तिके शुक्लपक्षे तु स्नानं तत्र समाचरेत् ॥
 विष्णुलोकमवाप्नोति मन्त्रेण परमेश्वरि ! ।
 तस्मान्न संशयस्तीर्थं विष्णुतुष्टिप्रदायकम् ॥
 योगज्ञानाप्तये तुष्टिमर्ध्यं हर सरित्पते ! ।
 तस्य दक्षिणदिग्भागे अष्टाविंशद्वनुर्मितम् ॥
 अयुताख्यं सरस्तत्र स्नात्वायुतपदं व्रजेत् ।
 वर्षासु चतुरो मासान् यस्तत्र स्नानमाचरेत् ॥
 स याति ब्रह्मसदनं मध्याह्ने यदि शङ्करि ! ।
 मन्त्रेण स्नानं कुर्यात्तु अर्घ्यभावेन साधकः ॥
 अमृताख्यं महापिण्डं सिद्धं देवाभिवन्दितम् ।
 अमृताधिवासं सर्वं प्राणिनां किल्बिषात् परम् ॥
 तद्वह्निरे दशधनुर्ऋणमोचनकं सरः ॥
 स्वाहाऋणत्रयान्मुक्तेर्भवबन्धो न जायते ।
 भार्द्र ललितसप्तम्यां तत्र स्नात्वा दिवं व्रजेत् ॥
 माघे मासि चतुर्दश्यां स्नात्वा मुक्तिञ्च विन्दति ।
 ऋणग्रस्तनराः सर्वे त्रिभिः कर्मणि बन्धनात् ॥
 ऋणत्रयान्मोचयित्वान्ते ऋणमोचनकं सरः ।
 दक्षिणे अश्वक्रान्तस्य किञ्चिदाग्नेयगोचरे ॥

धनुरर्कप्रमाणेन अश्वक्रान्ताह्वयं सरः ।
 नागलोकादुत्थितश्च कल्किरूपी जनार्दनः ॥
 स्नात्वा तत्रैव विरजे अश्वतीर्थं चकार ह ।
 उत्तरे वापि मार्गस्य तत्र वासं समाचरेत् ॥
 गन्धतोयेन क्षीरेण मन्त्रेणानेन यत्नतः ।
 ब्राह्मणसेविते पुण्ये वाराणस्याः कलाधिके ।
 गृहाणार्घ्यं सस्त्रीकश्च मुक्तिं तत्र ददाम्यहम् ॥
 अश्वक्रमेण सम्भूतपापविच्युतिकारकः ।
 अयुतैकनिदानोऽयमश्वक्रान्ताय ते नमः ॥
 इत्यनेन तु मन्त्रेण स्नात्वा यज्ञफलं लभेत् ।
 अश्वमेधाधिकं पुण्यं मौपलस्नानमात्रतः ॥
 विधिञ्च स्नानमात्रेण राजसूयफलं लभेत् ।
 दानमन्त्रयतां याति पितॄणां तर्पणं तथा ॥
 विशाखस्थो यदा भानुः कृत्तिकासु च पूर्णिमा ।
 स योगः पद्मको नाम अश्वक्रान्ते सुदुर्लभः ॥
 अन्तरीक्षाद्देवतीर्थं ततः पैतामहे शुभे ।
 स्नानं येऽत्र करिष्यन्ति तेषां लोका महोदयाः ॥
 न सृष्ट्वा तेषु पुण्यस्य कृतस्यापत्कृतस्य च ।
 करिष्यन्ति महेशानि ! सत्यमेतदुदाहृतम् ॥
 तीर्थानां परमं तीर्थं लोकैऽस्मिन् त्रिषु विद्यते ।
 कार्तिकी तु विशेषेण पुण्या पापहारा परा ॥
 मन्त्रैर्दानैस्तपोभिश्च यत् कृत्यं जायते द्विजैः ।
 यदा तु स्नानमात्रेण शुभैरपि सुभावितैः ॥
 दर्शनात् सुविनिष्क्रान्ता महापातकिनः प्रिये ! ।
 उपपातकसंसर्गाः स्वयं यान्ति सुसुखया ॥
 तत्रोपवासी यज्ञस्य पुण्डरीकस्य यत् फलम् ।

तत् प्राप्नोति नरः क्षिप्रमल्पयासेन शङ्करि ! ।
 माघे स्नात्वा तिलान् यस्तु प्रयच्छति च सद्भिजे ॥
 यथाशक्त्या च भक्त्या च स विभुर्भुवने वसेत् ।
 तत्रोपवासं स्नानञ्च तत्रैव गव्याशनं तथा ॥
 यः करोति नरः सोऽपि मृतः स्वर्गमवाप्नुयात् ॥
 वसन्ति तत्समीपस्था ये तत्राक्षरजातयः ।
 तेऽपि तस्यानुभावेन स्वर्गं यान्ति न संशयः ॥
 ये यच्छन्ति द्विजेऽप्यर्थं धार्मिके ब्रह्मशान्तितः ।
 ते मृताः स्वर्गमारूढाः पद्मासनचतुर्भुजाः ॥
 ब्रह्मणा सह सायुज्यं प्राप्नुवन्त्यपुनर्भवम् ।
 प्रायोपवेशं ये तत्र प्रकुर्वन्ति नरोत्तमाः ॥
 ते हंसयानेन नरा दिवं यान्त्यकुतोभयाः ।
 नृत्यन्ति पितरस्तेषां तुष्टाश्चैव पितामहाः ॥
 लभन्ते तर्पणात्तृप्तिं पितुर्दानात् त्रिपिष्टपम् ।
 स्पष्टन्तु पापिनस्तत्र मुच्यन्ते भवबन्धनात् ॥
 अवग्राहणाद् ब्रह्मणः स भवत्यनुचरः सदा ।
 अश्वक्रान्तमनुप्राप्य न स्नानेन मनः क्वचित् ॥
 भक्ते वा यदि वाऽभक्ते दिवा वा यदि वा निशि ।
 तत्तीर्थं सर्वतीर्थानां सदनप्रवरं मतम् ॥
 पापघ्नं पुण्यजननं प्राणिनां परिकीर्तितम् ।
 ये पुनर्भावितात्मानस्तत्र स्नात्वा जनार्दनम् ॥
 पूजयन्ति यथाशक्त्या ते प्रयान्ति त्रिपिष्टपम् ।
 ब्रह्मा विष्णुस्तथा रुद्रो नित्यं सन्निहितास्त्रयः ॥
 अश्वतीर्थं महेशानि ! नान्यत् पुण्यतमं भुवि ।
 विरजामलतीर्थं तत् त्रिषु लोकेषु विश्रुतम् ॥
 ब्रह्मलोकस्य यत् स्थानं धन्याः पश्यन्ति तीर्थकम् ।

ये तु वर्षशतं सायं अग्निहोत्रमुपासते ॥
 कार्तिके वामदेशैकतीर्थं ते मुक्तिभागिनः ।
 सर्वयज्ञफलं तुल्यं सर्वतीर्थफलप्रदम् ॥
 सर्वेषाञ्चैव वेदानां समाप्तिस्तैश्च वै कृता ।
 येनैवा ह्यश्वक्रान्ते च सन्ध्या च समुपासिता ॥
 स्वपत्नीहस्तदण्डेन अश्वक्रान्तजनेन तु ।
 भृङ्गारेण करङ्गेण मृगमयेनापि शङ्करि ! ॥
 आनीय तज्जलं पुण्यं सन्ध्यापान्ते विचक्षणः ।
 समाधिना समाधेयात् सप्राणायामपूर्विकम् ॥
 तस्यां कृतायां यत् पुण्यं तत् शृणुष्व वरानन ! ॥
 तेन द्वादशवर्षाणि भवेत् सन्ध्या सुवन्दिता ॥
 अश्वमेधफलं स्नाने पाने दशगुणं तथा ।
 उपवासेऽप्यनन्तञ्च प्राप्नोति सुमहत् फलम् ॥
 तीर्थान्तरे गवां कोटिं विधिवद् यः प्रयच्छति ।
 एकाहं यो वसेत्तीर्थे स तत् पुण्यफलं लभेत् ॥
 अर्द्धपादप्रमाणेन यस्तु स्वर्णं प्रयच्छति ।
 स्वर्णमानफलं तत्र तस्मै दद्यामतः परम् ॥
 चन्द्रशैलं सृशन् धारा जाह्नवी सा प्रकीर्तिता ।
 अश्वतीर्थं सृशन् धारा मज्जनेष्वभिधीयते ॥
 इन्द्रशैलं सृशन् धारा सा विज्ञेया सरस्वती ।
 अश्वक्रान्ते सङ्गमस्तु वर्षासु च प्रदृश्यते ॥
 प्रयागं तद्विजानीयात् कार्तिके च विशेषतः ।
 यस्तत्र मुण्डनं कुर्यात् प्रयागे मुण्डनं फलम् ॥
 अद्यापि दृश्यते देवि ! गयाकुण्डे द्विधारकम् ।
 इह लोके दरिद्रो यो भट्टराज्योऽथवा पुनः ॥
 अश्वक्रान्ते जले गत्वा वैष्णवो मन्त्रं जपेत् ।

कृत्वा पूजोपहारञ्च देवानां पितृतर्पणम् ॥
 कृत्वा पिण्डप्रदानं तु सोऽचिराज्जन्मवर्जितः ।
 एकचक्रो भवेद्राजा सत्यमेतन्न संग्रयः ॥
 इह जन्मनि सौभाग्यं धनं धानं वरस्त्रियः ।
 भवन्ति विविधास्तस्य यैर्यात्रा कार्तिके कृता ॥
 इदं यात्राविधानं यः कुरुते कारयेत् तथा ।
 शृणोति वा स पापैस्तु सर्वैरेव प्रमुच्यते ॥
 अगस्त्यागमनं येन कृतं जानन्ति मानवाः ।
 ब्रह्मक्रियोपलाभेन बहुवर्षशतेन च ॥
 यात्रां चेत्तीर्थां तथा कुर्यादेव संस्कारमाप्नुयात् ।
 किमत्र बहुनोक्तेन न तदस्तीति भाविनि ! ॥
 प्राप्यं संप्राप्यते तेन पापं वा यन्न पश्यति ।
 सर्वयज्ञफलं तुल्यं सर्वतीर्थफलप्रदम् ॥
 सर्वेषाञ्चैव देवानामुपास्तिस्तेन वै कृता ।
 यैर्गत्वा अश्वतीर्थं तु स्नात्वा सकृद् यथाविधि ॥
 पुच्छिण्या वै दुहित्रा वा वसुभिः सहिताः कुले ।
 शिखरिणीञ्च प्रदातृणां युवतीनां न संग्रयः ॥
 मोदते तत् तस्य तु वै सर्वाङ्गं परिपूरितम् ।
 काशीवासे युगान्यष्टौ दिनैकं पुरुषोत्तमम् ॥
 तदेव कोटिगुणितं विरजामुखदर्शने ।
 तत्सदृशं गुणं विद्यादश्वतीर्थे क्षणे क्षणे ॥
 तद्दर्शनेन हि विराजति राजसूयः
 स्नानं जले दशगुणं किल वाजपेयात् ।
 गण्डूषमात्रमपि चाहति चाश्वमेधः
 सर्वक्रतोरधिकमप्यधिकं भवान्भः ॥
 इति योगिनीयन्त्रे द्वितीयभागे तृतीयः पटलः ।

अथ चतुर्थः पटलः ।

देव्युवाच । यदि प्रसन्नो मे नाथ ! तदेवं मे वद प्रभो ! ।
 सुरेशानादिनाम्ना च कस्मिन् स्थाने भवान् स्थितः ॥
 केषु केषु च होमेषु त्वां पश्यन्ति सदा द्विजाः ।
 नाम्ना च कतमं स्थानं शोभते धरणीतले ॥
 भगवानुवाच । पुष्करेऽहं सुरेशानो गयायां वै सुशर्मदः ।
 कान्यकुब्जे वेदगर्भो भृगुकच्छे पितामहः ॥
 कौबेर्यां सृष्टिकर्त्ता च नन्दिपुर्यां बृहस्पतिः ।
 प्रभासे पद्मजन्मा च स्वर्गनद्यां सुरप्रियः ॥
 द्वारवत्यान्तु वाग्देवो नाटके नाटकेश्वरः ।
 नीलाचले च कामेशः पिङ्गलो हस्तिपर्वते ॥
 कुशावर्त्ते तु विजयो जयन्तः पुष्कराचले ।
 भस्माचले भयानन्दश्चन्द्रकूटे च माधवः ॥
 अन्तर्गृहे पद्महस्तो मङ्गलायाञ्च त्र्यम्बकः ।
 भद्रपीठे च दिव्येशो अश्वक्रान्ते जनादर्नः ॥
 अहिच्छत्रे तुल्यानन्दः श्रीशैले तु जगत्प्रियः ।
 पद्मपाणिः कुशहस्ते मानशैले सुनीश्वरः ॥
 श्रीकण्ठे श्रीनिवासश्च काम्पिल्ये सिद्धिदायकः ।
 कन्याश्रमे च रुद्रोऽहं मैनाके विश्वनादकः ॥
 एकाम्ने चैव नागेशो विरजायां महेश्वरः ।
 मूलिकाख्ये तथा विष्णुर्महेन्द्रे भार्गवस्तथा ॥
 कौशिक्यान्तु तथा बोधिरयोध्यायान्तु भार्गवः ।
 मणिकूटे हयग्रीवो वराहो विन्दुपर्वते ॥
 जटाधरस्तु गोदन्ते गोमन्ते जाङ्गलेश्वरः ।
 परमेष्ठो ब्रह्मपुत्रे विश्वशैले तु गह्वरः ॥

चतुर्थः पटलः ।
 चित्रशैले तु चित्रेशो देविकायां चतुर्भुजः ।
 वृन्दावने पद्मपाणिः कुशहस्तस्तु नैमिषे ॥
 मन्दै च महाबोधिर्गोपीन्द्रो हनुपर्वते ।
 भागीरथ्यां पद्मगर्भः काम्पिल्ये कनकाप्रियः ॥
 करणे चैव कामीरः कापोते हव्यवाहनः ।
 वशिष्ठश्चावुर्दे चैव श्वेतनद्यां मनोभवः ॥
 धवलायां पिनाकी च पिच्छिलायां त्रिविक्रमः ।
 यज्ञगर्भस्तु आगस्त्ये ऊर्वश्यां मधुसूदनः ॥
 रुक्मिणीके हरिश्चैव पैत्रिके तु रुचिस्तथा ।
 वामनश्च गोमन्ते च काश्यां विश्वेश्वराह्वयः ॥
 प्रजापतिः प्रयागे च विदर्भायां द्विजप्रियः ।
 गङ्गाधरो मद्रपीठे मातङ्गे चैव त्र्यम्बकः ॥
 त्रिपुरारिर्नन्दशैले पाण्डुशैले त्रिलोचनः ।
 गङ्गाङ्गदे त्रिलोकेशो भित्तिपूर्यां दिवाकरः ॥
 वमटे मिङ्गिलानाथो दारुशृङ्गे कलानिधिः ।
 दारुवने महालिङ्गः अशोके तु विनाशकः ॥
 हरिसेनश्चुल्लुकायां पर्णाटे तु अनन्तकः ।
 मार्कण्डेयो वटे चैव इक्षुदारे दिवाकरः ॥
 गोकर्णे च विकर्णाख्यो मन्दारि मधुसूदनः ।
 अष्टोत्तरशतं स्थानं मया ते परिकीर्त्तितम् ॥
 यत्र वै मम सान्निध्यं नित्यन्तु तव सुव्रते ! ।
 एतेषामपि यस्त्वेकं पश्येत् च भक्तिमान्नरः ॥
 स्नानं विरजः संलब्ध्वा मोदते शाश्वतीः समाः ॥
 मानसं वाचिकञ्चैव कायिकं यच्च दुष्कृतम् ।
 तत् सर्वं वै शमं याति नात्र कार्या विचारणा ॥
 यानि तानि च सर्वाणि गत्वा मां पश्यते नरः ।

भवते मोक्षमार्गी च यत्नाहं तत्र संस्थितः ॥
 पुण्योपहारै धूपैश्च ब्रह्मणानाञ्च तर्पणैः ।
 ध्यानेन च स्थिरैणाशु प्राप्स्यते परमेश्वरि ! ॥
 अश्वक्रान्तस्योत्तरत ऋणमोचनपश्चिमे ।
 द्वाविंशतिधनुर्मानं क्षेत्रं परमदुर्लभम् ॥
 क्षेत्रं द्विपञ्चकं नाम सर्वदेवनमस्कृतम् ।
 पूजयित्वा तत्र रुद्रं ज्योतिर्व्योमफलं लभेत् ॥
 पाण्मास्यं नियताहारो ब्रह्मचर्यासमाहितः ।
 उषित्वा तत्र देवेशि ! प्राप्स्यते परमं पदम् ॥
 कर्ते युगे पुष्कराणि त्रेतायां नैमिषं मतम् ।
 द्वापरं तु कुरुक्षेत्रं अश्वतीर्थं कलौ युगे ॥
 तस्मात् तदुत्तरे तीरे साधयेन्मानसेप्सितम् ।
 द्वापरं तु कुरुक्षेत्रं सर्वपुण्यफलप्रदम् ॥
 दुष्करं पञ्चके दानं पञ्चके सर्वदुष्करम् ।
 यदन्यत्र कृतं पापं तीर्थे याति च लाघवम् ॥
 तत्तीर्थे कृतमन्यत्र क्वचित् पापं व्यपोहति ।
 द्वादशाहं दशाहं वा मासाहं दशमेव वा ॥
 रुद्रस्थार्चासनगता मेरुपृष्ठे यशस्विनी ।
 महादेवं ततो देवी प्रणता परिपृच्छति ॥
 देव्युवाच । जन्मान्तरसहस्रेषु यत् पापं पूर्वसञ्चितम् ।
 कथं तत् क्षयमाप्नोति तन्मासाचक्ष्ण शङ्कर ! ॥
 भगवानुवाच । शृणु देवि ! प्रवक्ष्यामि गुह्याद्गुह्यमनुत्तमम् ।
 सर्वतीर्थेषु विख्यातमश्वक्रान्तमतः परम् ॥
 यस्योत्तरे तु यत् क्षेत्रं मयाप्युक्तं विमुक्तकम् ।
 एतदेव परं ज्ञानमेतदेव परं तपः ॥
 एतदेव परं ब्रह्म एतदेव परं पदम् ।

यथा नारायणः श्रेष्ठो देवानां पुरुषोत्तमः ॥
 यथैश्वर्याणां गिरिशः स्थानानामेतदुत्तमम्
 दत्तं जप्तं हुतं श्रेष्ठं तपस्तप्तं कृतञ्च यत् ॥
 ध्यानमध्ययनं ज्ञानं सर्वं भवति चाक्षयम् ।
 अश्वक्रान्ते परो योगो अश्वक्रान्ते परा गतिः ॥
 अश्वक्रान्ते परो मोक्षस्तीर्थं नैवास्ति तादृशम् ।
 मेरुमन्दरतुल्योऽपि राशिः पापस्य सर्वशः ॥
 अश्वक्रान्तं समासाद्य सर्वो व्रजति संचयम् ।
 अश्वक्रान्तस्थितैः पुण्यैः पांशुभिर्वायुनेरितैः ॥
 यदि दुष्कृतकर्माणो यास्यन्ति परमां गतिम् ।
 न सा गतिः कुरुक्षेत्रे गयाद्वारे च पुष्करे ॥
 या गतिं विहिता पुंसां अश्वक्रान्तनिवासिनाम् ।
 न दानैर्न तपोभिर्न यज्ञैर्नापि च विद्यया ॥
 प्राप्यते गतिरुत्कृष्टा अश्वतीर्थे स लभ्यते ।
 संसर्गाच्च भवेन्मोक्ष इतरासत्परिग्रहात् ॥
 आगस्त्यादपि चाग्न्यादि इदमेव महत्तरम् ।
 ब्रह्महाप्यति यो गच्छेदश्वक्रान्तं कदाचन ॥
 अश्वक्षेत्रस्य माहात्म्याद् ब्रह्महत्या निवर्त्तते ।
 न तस्य पुनरावृत्तिः कदाचिदपि दृश्यते ॥
 उत्तरं दक्षिणं वापि पुण्यद्वारं विचिन्तयेत् ।
 सर्वोऽप्यस्य शुभः काल अश्वक्रान्ते वरानने ॥
 महादानेन तस्माभ्यो यत्फलं लभते नरः ।
 अश्वतीर्थे तु काकिन्यां दत्तायां लभतेऽक्षयम् ॥
 एकाहमुपवासं यः करोतीह मम प्रिये ! ।
 फलं वर्षसहस्रस्य लभते मत्परायणः ॥
 तीर्थान्तरे गवां कोटिं विधिवद् यः प्रयच्छति ।

एकाहञ्च वसेच्चात्र तयोस्तुल्यं फलं लभेत् ॥
 प्रयागे माघमासे तु सम्यक् स्नानेन यत् फलम् ।
 तत्फलं कोटिगुणितं अश्वतीर्थे क्षणे क्षणे ॥
 षष्टिकोटिसहस्राणि षष्टिकोटिशतानि च ।
 सेवनाच्चैव मध्याह्ने अपराह्णे च शङ्करि ! ॥
 मेरुमन्दरतुल्यो हि राशिः पापस्य सर्वशः ।
 अश्वक्रान्तं समासाद्य सर्वो व्रजति संचयम् ॥

कौटाः पतङ्गा मशकाश्च वृक्षा जले स्थले ये विचरन्ति जीवाः ।
 मण्डूकमत्स्याः क्रमशोऽश्वतीर्थे त्यक्त्वा शरीरं शिवमाप्नुवन्ति ॥

यो वसेत् पञ्चके नित्यं स गच्छेत् परमां गतिम् ।
 सर्वेषामेव लोकानां ब्रह्मलोकोपरिस्थितः ॥
 यदीच्छेत् तत् पदं गन्तुं स वसेदत्र दुष्करम् ।
 यथा सुराणां सर्वेषामादिस्तु मधुसूदनः ॥
 तथैव सर्वज्ञे वाणामादिपञ्चकमुच्यते ।
 अनुलोमविलोमाभ्यां तथा व्यस्तसमस्तयोः ॥
 स्नातव्यं पञ्चकं यच्च अश्वतीर्थे वरानने ।
 तथैवोत्तरमारण्यं तदेव फलमश्नुते ॥
 विधिवद्गुह्यमानेषु सर्वतीर्थेषु यत् फलम् ।
 पञ्चकालोक्तनादेव नरः प्राप्नोति तत् फलम् ॥
 दशकोटिसहस्राणि तीर्थानां वै महीतले ।
 सान्निध्यमश्वतीर्थे च मुक्तिद्वारसमीपतः ॥
 यावत्तिष्ठन्ति गिरयो यावत्तिष्ठन्ति सागराः ।
 तावत् पञ्चकस्मृतानां ब्रह्मलोके महीयते ॥
 जन्मान्तरसहस्रैश्च आजन्ममरणान्तिकम् ।
 निर्दहेत् पातकं सर्वं सकृत् स्नात्वा तु शङ्करि ! ॥
 योगाभ्यासेन यस्तिष्ठेत् सम्यग् वर्षत्रयं नरः ।

एकेन जन्मना मुक्तिं योगात्मोचञ्च विन्दति ॥
 ऋणमोचनान्तं देवेशि ! समन्तात् पञ्चकं स्मृतम् ।
 ब्रह्मणः सदनं भद्रे ! प्रशस्तमपि सर्वतः ॥
 यत्र स्नानं जपो होमः आर्द्रं दानादिकं स्मृतम् ।
 एकैकशी महेशानि ! पुनाति सप्तमं कुलम् ॥
 अश्वतीर्थसमचे तत् किञ्चित्पश्चिमगोचरे ।
 धनुरष्टप्रमाणेन सिद्धकुण्डमिहोच्यते ॥
 अत्र स्नात्वा दकं पीत्वा मुच्यते सर्वपातकैः ।
 त्रिरात्रोपैषितेनात्र एकरात्रोपितेन वा ।
 द्विजातीनान्तु कथितं तीर्थानामिह सेवनम् ॥
 यस्य वायुं शशी युङ्क्ते हस्तपादौ च संयतौ ।
 एनोलोपी ब्रह्मचारी तीर्थानां फलमाप्नुयात् ॥
 सिद्धकुण्डं महाभोगं देवताभिः सुसंस्कृतम् ।
 पुनोहि सर्वपापेभ्यस्तीर्थवर्त्य ! नमोऽस्तु ते ॥
 इत्यनेन तु मन्त्रेण वैशाखे कृष्णपक्षके ।
 त्रयोदश्यां स्नानमात्रे पुनात्युभयतः कुलम् ॥
 पश्चिमे तस्य तीर्थस्य किञ्चित्तु मरुगोचरे ।
 चतुःषष्टिधनुर्मानं तीर्थं ब्रह्मसरः स्मृतम् ॥
 तत्र स्नात्वा पितृन् भक्त्या तर्पयित्वा यथाविधि ।
 पापकर्तृ नपि पितृन् तारयेन्नात्र संशयः ॥
 स्नात्वा याति द्विजः सम्यक् ततः संस्कारतां व्रजेत् ।
 स्वयन्तु ब्रह्मणा सृष्टं ईश्वरप्रियकाम्यया ॥
 स्वयन्तु ब्रह्मणा स्नातं तस्मात् नाशय पातकम् ।
 इत्यनेन तु मन्त्रेण स्नानं कृत्वा यथाविधि ॥
 माघे मासि चतुर्दश्यां शुक्लपक्षे विशेषतः ।
 दत्त्वा दानञ्च विधिवद् ब्रह्मलोके महीयते

इन्द्रकूटस्य कौबेरे धनुरशीतिप्रमाणतः ।
 रामक्षेत्रं विजानीयात् तस्य कुण्डं कुले प्रिये ॥
 विन्दुकुन्दप्रमाणन्तु स्नात्वाभ्यर्च्य पितृनपि ।
 तीर्थेभ्यः परमं तीर्थं रामतीर्थं वरानने ॥
 ब्राह्मणानर्चयित्वा तु ब्रह्मलोके महीयते ।
 तव तीरे महाभागे ! श्रीरामेण महात्मना ॥
 पितरस्तर्पिताः सर्वे तीर्थवर्ध ! नमोऽस्तु ते ।
 इत्यनेन तु मन्त्रेण वैशाखे कृष्णपक्षके ।
 तवाभ्यर्च्य महादेवं गोसहस्रफलं लभेत् ॥
 तस्य पूर्वं नवधनुः सीतातीर्थं वरानने ।
 तत्र स्नात्वा दिवं यान्ति सशरीरा द्विजातयः ॥
 कौञ्चश्चापि महाश्राद्धे अक्षयं समुदाहृतम् ।
 सीतया रामभद्रेण निर्मितं तीर्थमुत्तमम् ॥
 तस्मात् पुनीहि मां पापैर्मोक्षं कुरु सुरार्चिते ।
 मौनी भूत्वा त्रयोदश्यां तत्र स्नात्वा महाफलम् ॥
 मन्त्रेणानेन स्नात्वा तु रत्ने नार्घ्यं प्रदापयेत् ।
 मुच्यते सर्वपापेभ्यो ब्रह्मलोके वसेन्मृतः ॥
 दक्षिणे चैव सीताया धनुर्दशप्रमाणतः ।
 तत्राभिषेकमात्रञ्च विजयी सर्वदा भवेत् ॥
 तीर्थानां परमं तीर्थं विजयं नाम शोभितम् ।
 तत्र लिङ्गं महेशस्य विजयं नाम विश्रुतम् ॥
 पश्मासान्नियताहारो ब्रह्मचारी समाहितः ।
 उषित्वा तत्र देवेशि ! मुच्यते सर्वपातकैः ॥
 तीर्थानां परमं तीर्थं योगतीर्थेति विश्रुतम् ।
 सर्वपापहरं शम्भोर्निवासं परमेष्ठिनः ॥
 दृष्ट्वा लिङ्गन्तु देवस्य योगीशं नाम विश्रुतम् ।

ईक्षितान् लभते कामान् रुद्रस्य दयितो भवेत् ॥
 द्वाविंशतु धनुर्मानं मुक्तितीर्थं विजानीहि ।
 वस्त्रमीणेन मन्त्रेण स्नात्वाभ्यर्च्य विनिवेदयेत् ॥
 मोक्षाभिकाङ्क्षिभिर्युक्तेर्वन्द्यते पूज्यतेऽनिशम् ।
 योगकुण्डं महाभागे ! मां पुनात्वमराचिते ! ॥
 तस्यातिदूरे लोकस्य वृत्तं कुण्डमनुत्तमम् ।
 तत्रापि स्नात्वा विधिवत् सन्तर्प्य पिष्टदेवताः ॥
 ब्राह्मणेभ्यः प्रदायाद्य दानानि विविधानि च ।
 स्नात्वा कोलेन वीजेन तत्त्वं नार्घ्यं निवेदयेत् ॥
 पश्चात् कोलेश्वरं दृष्ट्वा मुच्यते भवबन्धनात् ।
 तिथिहस्तमितं कुण्डं देवगन्धर्वसेवितम् ॥
 कुण्डे सितद्वितीयायां ग्रामं धान्यं धनं लभेत् ।
 इन्द्रशैलस्य यामे तु धनुर्द्वादशमानतः ॥
 सूर्यतीर्थमिति ख्यातं तीर्थानां तीर्थमुत्तमम् ।
 अदृश्यमूर्तिं भगवान् तत्र सप्तरथेरितः ॥
 आस्ते लोकहितार्थाय व्यापी योगतनुः स्वयम् ।
 यदा हरश्च निरयनिवासं कृत्तवानिह ॥
 तत्रैव देवताः सर्वास्तस्यां सेव्याः समागताः ।
 भानुवीजेन स्नात्वा तु अर्घ्यं तारेण दापयेत् ॥
 रामक्षेत्रं ततो गच्छेत् साधकः सिद्धिमानसः ।
 दुर्गकूपद्वयं तत्र ब्रह्मयूपश्च तिष्ठति ॥
 दुर्गकूपोदकं पीत्वा माघे मासि चतुर्दशौ ।
 भवेद्भक्त्या गर्भधरामन्त्राणामयुतं जपन् ॥
 यूपं प्रदक्षिणोक्त्य यस्तु श्रावं प्रकल्पयेत् ।
 पितृंश्च तारयेत्तेन ब्रह्मलोके महीयते ॥
 काकिनोच्च न्यसेत् कूपे सुवर्णं रजतं तथा ।

यस्य मितस्य यद्विस्तं शोधयेत् पूर्वजन्मनि ॥
 ततो गच्छेदिन्द्रशैलं दक्षिणाभिमुखेन तु ।
 मणीश्वरं ततः पश्चेन्निरयाञ्च प्रमुच्यते ॥
 बधवन्धनयुक्तोऽपि युक्तो वाप्युपपातकैः ।
 इन्द्रकूटस्थितं दृष्ट्वा मणिनाथं स वायुना ॥
 क्षणेन मुच्यते देवि ! नात्र कार्या विचारणा ।
 चरमे लोमतीर्थस्य धनुःपञ्चप्रमाणतः ॥
 नागतीर्थं ततो जातं पृथिव्यां ख्यातिमागतम् ।
 नागकुण्डेति वैकुण्ठः स्नात्वा नागान् समर्चयेत् ॥
 पुण्यं तत् सर्वतीर्थेषु सर्पाणां विषनाशनम् ।
 स्नानं कुर्वन्ति ये मर्त्या भक्त्या श्रावणपञ्चमीम् ॥
 न तेषां तत्कूले सर्पाः पीडां कुर्वन्ति कर्हिचित् ।
 श्राद्धं पितॄणां ये तत्र करिष्यन्ति नरा भुवि ॥
 ब्रह्मा तुष्टः परं स्थानं दास्यते नात्र संशयः ।
 चन्द्रादुत्तरतः शैलश्चतुःषष्टिप्रमाणतः ॥
 तत्र जले गयाकुण्डं चैत्रं तीरे तदुच्यते ।
 गयाशीर्षं पूर्वभागे धनुर्द्वाविंशमानतः ॥
 यावत्सोहित्यपर्यन्तमुत्तरे ब्रह्मयोनिकम् ॥
 गयातीर्थं परं गुह्यं पितॄणाञ्चातिवल्लभम् ।
 कृत्वा पिण्डप्रदानन्तु न भूयो जायते नरः ॥
 आगस्त्येऽस्मिन् गयायाञ्च तथा नीलाचले शुभे ॥
 यात्राभेदे ददेत् पिण्डं गयायाञ्च सकृत् प्रिये ! ॥
 शोचन्ति पितरस्तस्य वृत्तोऽत्र शापविभ्रमः ।
 गायन्ति पितरो गौतं कीर्त्तयन्ति महर्षयः ॥
 गयां यास्यति यः कश्चित् सोऽस्माकं तारयिष्यति ।
 एष्टव्या बहवः पुत्राः शीलवन्तो गुणान्विताः ॥

तेषां तत्समवेतानां यद्येकेऽपि गयां व्रजेत् ।
 तस्मात् सर्वप्रयत्नेन ब्राह्मणस्तु विशेषतः ॥
 यो दद्याद्विधिवत् पिण्डान् गयां गत्वा समाहितः ।
 धन्यास्तु खलु ते मर्त्या गयायां पिण्डदायिनः ॥
 कुलान्युभयतः सप्त समुद्रस्य स चाप्नुयात् ।
 परं पिण्डप्रदानं स दद्याद्देवायसेन च ॥
 कर्त्तव्यमपिभिर्दृष्टं पिण्याकेन गृहे न तु ।
 तिलपिण्याककैर्देयं भक्तिमद्भिर्नरैः सदा ॥
 श्राद्धन्तु तत्र कर्त्तव्यमर्घ्यावाहनवर्जितम् ।
 मूषिकगृध्रकाकाश्च नानुदृश्यं चरन्ति ते ॥
 श्राद्धं तत्तीर्थकं प्रोक्तं पितॄणां तुष्टिदं परम् ।
 कर्त्तुं तत्र प्रयत्नेन भुक्तिरिवाथ कारणम् ॥
 भुक्त्या तुष्यन्ति पितरस्तुष्टाः कामान् ददन्ति च ।
 आयुः पुत्रान् धनं धान्यं कामानन्यान् प्रयच्छति ॥
 भक्त्या चाराधितं रुद्रं नृणां प्रीताः पितामहाः ।
 अकालेऽप्यथवा काले गयाश्राद्धं सदा नरैः ॥
 प्राप्य चैव सदा स्नानं कर्त्तव्यं पितृतर्पणम् ।
 पिण्डदानञ्च तेनाप्तं पितॄणाञ्चातिवल्लभम् ॥
 पितरो हि निरीक्षन्तो गगनं समुपागताः ।
 आशया परया भक्त्या आशामेषां प्रपूरयेत् ॥
 विलम्बो नैव कर्त्तव्यो न च विघ्नं समाचरेत् ।
 अच्छिन्ना सन्ततिस्तेषां सदाकालं भविष्यति ॥
 पितरः पुत्रदातारो वृद्धिश्राद्धाभिकाङ्क्षिणः ।
 तेन ते सकलास्तुष्टाः पितरश्चैव कर्हिचित् ॥
 अतः श्राद्धं पुरा प्रोक्तं स्वयमेव स्वयम्भुवा ।
 ते सत्वरं तत्तत् कार्यं द्विजैः पितृपरायणैः ॥

तीर्थोऽक्षते गृहे वापि सङ्क्रान्तेऽपि ग्रहेऽपि वा ।
 विषुवे तु तथा वापि जन्मनक्षत्रपीडने ॥
 एते वै आङ्गकालाः स्युः पुरा स्वायम्भुवोऽब्रवीत् ।
 कृते आङ्गे नवे पुंसां पीडा भवति देहजा ॥
 इहामुत्र कृतं वापि सर्वं त्यजति दुष्कृतम् ।
 याम्या न भवते पीडा ग्रहचौरनृपादिका ॥
 दुष्कृतं नश्यते सर्वं परत्र च गतिं शुभाम् ।
 लभते नात्र सन्देहः प्रजापतिवरो यथा ॥
 कामेश्वरः सर्ववेदी अश्वक्रान्तस्तु कार्तिके ।
 मातृमुख्यं गयाआङ्गं पितृमुख्यन्तु अन्यतः ॥
 पिण्डश्च षोडशं दद्याद् बहुलं कारयेत् सुधीः ।
 पातयेत् क्षीरधाराञ्च आरोहेत् सोमपर्वतम् ॥
 साक्षिणः सन्तु मे देवा ब्रह्मविष्णुमहेश्वराः ।
 महागयां समासाद्य आङ्गं कुर्याद्द्विचक्षणः ॥
 ततो भेर्यादिशब्देन आरोहेत् शिविकां नरः ।
 गृहं गत्वा समभ्यर्च्य गृहदेवीं यथाविधि ॥
 ब्राह्मणान् भोजयेत् पश्चात् अन्नय्यमुपधारयेत् ।
 भुञ्जीत ब्राह्मणैः साङ्गं दक्षिणामुपपातयेत् ॥
 अस्मिन् पिण्डप्रदानेन आगस्त्ये विरजेषु च ।
 दशाश्वमेधिकश्चैव तथा विष्णुपदेषु च ॥
 एकत्र पिण्डदः कश्चित् पुनः आङ्गं विवर्जयेत् ।
 पुनराकर्षणं कृत्वा शपः पतति मूर्धनि ॥
 विदिनं पातयेत् पिण्डं गयायाञ्च विशेषतः ।
 ततो मातृगयायाञ्च एकाहमपि पातयेत् ॥
 आगस्त्ये विरजे चैव पातयेच्च दिनत्रयम् ॥
 इति श्रीयोगिनीतन्त्रे द्वितीयभागे चतुर्थः पटलः ।

अथ पञ्चमः पटलः ।

श्रीभगवानुवाच । ततः प्रभाते विमले साधकः सिद्धिमानसः ।
 सोमशैलस्य ऐशान्यां दृष्टिमात्रान्तरे प्रिये ! ॥
 मानशैलं ततो गत्वा गच्छेद्वाराणसीसरः ।
 मणोश्चरस्य ऐशान्ये किञ्चित् पूर्वादिगोचरे ॥
 धनुःसप्तान्तरे चैव कुण्डं वाराणसीयकम् ।
 द्वाविंशद्भनुरायामं सर्वदेवैश्च संयुतम् ॥
 देवी त्रिपथिगा तत्र गोमती च सरस्वती ।
 करतोया दिव्यनदी लोहित्यो घर्घरस्ततः ॥
 सरयू धूतपापा च नर्मदा च महानदी ।
 दृशद्गती देविका च तथा चर्मण्वती नदी ॥
 कृष्णवेणी तथा पुण्या शोणः श्येनो महानदः ।
 कावेरी यमुना चैव ये चान्ये नानुकीर्तिताः ॥
 मम प्रीत्यर्थमायान्ति कुण्डं वाराणसीयकम् ।
 उदधिर्गङ्गाश्चैव क्षीरोदश्च तथा पयः ॥
 घृतोदश्चैव मद्योदो दधुदश्चैव सागरः ।
 ऋदाश्च सरितश्चैव तीर्थानि विविधानि च ॥
 मधुमासे चतुर्दश्यां समायान्ति न संशयः ।
 वैशाखस्य तृतीयायां समायान्ति सुमध्यमे ॥
 स्नात्वा तत्र दिवं यान्ति यावदाभूतसंज्ञवम् ।
 जगन्माये ! जगद्बीजे ! जगत्पापप्रणाशिनि ! ॥
 अमृतं देहि मे कुण्डे वाराणसि ! नमोऽस्तु ते ।
 इत्यनेन तु मन्त्रेण अन्येनार्घ्यं निवेदयेत् ॥
 तस्य दक्षिणदिग्भागे धनुःपञ्चप्रमाणतः ।
 द्वाविंशतिधनुर्मानं कुण्डं मणिकर्णिकाद्वयम् ॥

मणिकर्णसमं तीर्थं न भूतं न भविष्यति ।
 सत्यं सत्यं पुनः सत्यं सत्यमेव सुनिश्चितम् ॥
 मणिकर्णसमं तीर्थं नास्ति ब्रह्माण्डगोलके ।
 युगादिषु च सङ्गान्ती उपरागे महेश्वरि ! ॥
 स्नानं मध्यन्दिने कुर्यान्महापातकनाशनम् ।
 मणिकर्ण ! सुरश्रेष्ठे ! मणीश्वरि ! मणिप्रिये ! ॥
 अयं हरकृतावासो मणिकर्ण ! नमोऽस्तु ते ।
 मन्त्रेणानेन स्नात्वा तु प्रणिपत्य विसर्जयेत् ॥
 ऐशान्यां मणिशैलस्य मङ्गला नाम वै नदी ।
 नीर नीर वहन्तीव पापौघानि पुनीहि तौ ॥
 मन्त्रेण स्नात्वा देवेशि ! प्रणिपत्य प्रसादयेत् ।
 मणीश्वरं ततो गत्वा चालयेत् कामसुचरन् ॥
 द्वितीयकेन स्मृष्ट्वा तु तृतीयेनाभिपूजयेत् ।
 कलाहस्तद्वयांशेन सिद्धचेतमिहोच्यते ॥
 हंसोऽर्घ्यासनमारूढो रश्मिविन्दुसमासितः ।
 मन्त्रोऽयं देवदेवस्य ऋषिर्गर्ग उदाहृतः ॥
 कन्दोऽनुष्टुप् भवो देव इष्टार्थं विनियोजयेत् ॥
 उद्यत्किरीटशकलं विमलं स देवो विभर्त्ति वैयाघ्रतनुश्चतुर्भिः ।
 शूलञ्च यो वै स वरञ्च वज्रं रक्तं चिनेत्रं परमं मृगस्थम् ॥
 मध्ये देवं पूजयेत् कृत्तिवासं भीमं देवं तत्पुरस्तात् हरञ्च ।
 भवं देवं शक्रमाद्यं विसंज्ञं पञ्चादेवं वामनं कालसंज्ञम् ॥
 यजेच्छक्तीः पद्मपत्रेषु देवी वाराणसी कौर्त्तिस्तयोः पुरस्तात् ।
 श्रीकण्ठाद्यस्तद्वहिः संयजेद्द्वै गृहान् पश्चात् तत्पुरस्ताद्दिगीशान् ॥
 वामेऽनन्तः पूजितः स्यात् पिनाकी दक्षिणे भागे कमला
 सर्वतश्च ।
 सिद्धेशाख्यादग्रतश्च प्रपूज्याः स्वैः स्वैर्मन्त्रैः स्त्रीयकल्पोदितैश्च ॥

मणिनाथञ्चादिलिङ्गं ब्रह्मपापाणमक्षयम् ।
 ऐशान्यां मङ्गला देवि ! एतन्मध्यतमं प्रिये ! ॥
 क्रीशत्रयमिदं चेन्न मणिपीठं सुरार्चिते ! ।
 दक्षवक्त्रे च कामेशौ हव्योवन्तु पश्चिमे ॥
 उत्तरे कमलं लिङ्गं उत्तरायाः समुद्रवः ।
 पूर्ववक्त्रे च विरजा उत्तरे कीलकोद्भवम् ॥
 अन्यत्र वै कीटिद्वयं सर्वं वामोद्भवं भवेत् ।
 रमणायाः समुद्भूतं कुण्डं पञ्चशतं शतम् ॥
 सार्द्धकोटिस्तथा लिङ्गं त्रिशतञ्च कलौ युगे ।
 भूम्यन्तरस्थं लक्षञ्च सार्द्धलक्षं जले प्रिये ! ॥
 द्विलक्षं पर्वते चैव पञ्चलक्षं गुहासु च ।
 भूमिपीठे सप्तलक्षं हृत्तमूले तु लक्षकम् ॥
 कुण्डमध्यगतं लिङ्गं अर्द्धलक्षं विजानीहि ।
 सन्ध्या सन्ध्यांशके चैव कुण्डं लौहित्यपावनम् ॥
 नवैन्दुशाके देवेशि ! विदितं सर्वमेव तु ।
 त्र्यंशे सन्ध्यांशके चैव यदा शूद्रो भवेन्नृपः ॥
 तदा कामेश्वरौ देवी स्फुटिता मध्यमांशके ।
 अन्ते नैव शाकेश्वरी स्फुटिता मध्यमेऽंशके ॥
 अन्यांशे च शाके च देवी अव्यक्ता उर्वशी तदा ।
 भूशाके माधवे व्यक्ते सुधांशे विरजा प्रिये ! ॥
 यत्फलं राजसूयेन पूजनाद्वन्दनात् प्रिये ! ।
 वायव्ये मानशैलस्य वराहो नाम पर्वतः ॥
 तस्य पूर्वदक्षिणे च नरनारायणं सरः ॥
 तत्र पीत्वा च स्नात्वा च विष्णुलोके महीयते ।
 तस्य पश्चिमतीरे च लिङ्गं सोमेश्वरं परम् ॥
 तीर्थं प्रभासनामानं मृतानां मुक्तिदं फलम् ॥

सेवनात् कृतपिण्डानां पापजित् कामदं नृणाम् ॥
 तत्र वैनायकं तीर्थं वायव्ये धनुरष्टकम् ।
 सशतधनुरायामं प्रभासं तीर्थं मुत्तमम् ॥
 वायव्ये तस्य देवेशि ! धनुरर्कप्रमाणतः ।
 तीर्थं विन्दुसरः पुण्यं स्नानात् पातकनाशनम् ॥
 मणिसोमाचलान्तेन सहस्रपञ्चकं धनुः ।
 भूलङ्गे च भवेत् कोटौज्यामुत्र च सरस्वती ॥
 धनुष्कीकिलकः शम्भुर्लक्षकालिरुदाहृता ।
 नाटकाचलपूर्वं तु मतङ्गो नाम पर्वतः ॥
 अग्नौ हयाचलं यावत् शिवस्यान्तर्गहं स्मृतम् ।
 अन्तर्गहं ह्यमृता ये च यान्ति ब्रह्म सनातनम् ॥
 अक्षयं सत्कृतं तत्र यत्कृतञ्च तदक्षयम् ।
 मणिशैले स्थिता ये च ये मृतास्तेऽपुनर्भवाः ॥
 तत्र दानं कुरुच्चैवसमं भवति नान्यथा ।
 अश्वतीर्थेन्द्रमध्ये तु ब्रह्मावधिरुदाहृतः ॥
 वराहस्य मुखे तोयं दृष्ट्वा मत्स्योदरी तदा ।
 आपादे वर्षणे विष्णो र्यदा मत्स्योदरं भवेत् ॥
 तदा सर्वप्रयत्नेन स्नानं कुर्यान्मम प्रिये ! ।
 शतजन्मकृतं पापं स्नानान्नश्यति निश्चितम् ॥
 भाद्रे वा श्रावणे वापि तदाद्वािर्धं लभेत् फलम् ।
 कार्तिके दृश्यते किञ्चित् फलं दशगुणीतरम् ॥
 हस्ताचलस्य पूर्वं तु किञ्चिद्देशान्यगोचरे ।
 भस्माचलं स्थिरं कृत्वा समीचेत् कामसुखरत्नम् ॥
 कीलकाचरमे भागे नाक्रान्तं तत्र पातयेत् ।
 तत्क्षेत्रस्योत्तरे भागे धनुरर्कप्रमाणतः ॥
 उर्वशी सा समाख्याता सर्वकिल्बिषनाशिनी ।

माघे मासि सिते पक्षे द्वादश्याञ्च समाहितः ॥
 स्नात्वाश्वमेधजं पुण्यं लभते सङ्गमेषु च ।
 दिनचये च ग्रहणेन न स्नायाद्वि कदाचन ॥
 नाशोऽपि ज्येष्ठपुत्तस्य धनस्य परमेश्वरि ! ।
 तारं श्रवणशून्यञ्च वाराहं स शिखी स्थितः ॥
 समार्णको वज्रजायाऽनन्तोऽयं परिकीर्तितः ।
 पृथिव्यां यानि तीर्थानि आसमुद्रसरांसि च ॥
 उर्वश्चान्तानि सर्वाणि पापं हर नमोऽस्तु ते ।
 मन्त्रेण विधिवत् स्नात्वा उत्तराशामुखेन तु ॥
 वारुणेन च मन्त्रेण दद्यादध्यं विभूतये ।
 पूर्वाशामज्जनं कृत्वा महालक्ष्मीर्विमुच्यते ॥
 धनं धान्यं प्रजावृद्धिः कुबेराशामिभज्जनात् ।
 तस्याः पूर्वं चार्कधनुरायतांशं तथा परम् ॥
 सूर्यतीर्थं मिति ख्यातं देवानामपि दुर्लभम् ।
 ऋषयः सिद्धगन्धर्वास्तीर्थानि च सरांसि च ॥
 माहात्म्यमण्डलं तस्य सूर्यकुण्डस्य शङ्करि ! ।
 भृग्वन्तं गगनं देवि ! भृगुः स्वर्गान्तिको मनुः ॥
 स्नाने च पूजने चार्घ्यं स्तुतौ च विनियोजयेत् ।
 चैत्रे माघे च मासि च सप्तम्यां रविवासरे ॥
 स्नात्वा स्वर्गमवाप्नोति सूर्यलोकञ्च विन्दति ।
 रक्तांशो ! विश्वसम्भूत ! महापातकनाशन ! ॥
 महाभाग ! हयार्त्तिक ! पापं हर नमोऽस्तु ते ।
 तत्पूर्वं तु पञ्चधनुः कामाख्यं नाम वै सरः ॥
 तत्र स्नात्वा त्रयोदश्यां सर्वान् कामानवाप्नुयात् ।
 धात्रीफलं मुखे कृत्वा यस्तु स्नानं समाचरेत् ॥
 अपुच्छो लभते पुच्छं राजानं पृथिवीपतिम् ।

चैत्रे सितत्रयोदश्यां स्नात्वा राज्यञ्च विन्दति ॥
 वक्ष्यमाणेन मन्त्रेण कामेनार्घ्यं निवेदयेत् ।
 कामकुण्ड ! महाभाग ! स्वयं देवीभिः संस्कृतः ॥
 प्रयच्छ कामान् सकलान् पापाञ्च त्राहि सर्वतः ।
 सूर्यतीर्थं चार्घ्यं दानं यः करोति वराङ्गने ! ॥
 शतमष्टोत्तरञ्चापि सहस्रमयुतं तथा ।
 द्वादशशततथाष्टौ वा अश्वमेधफलं लभेत् ॥
 माघे वा फाल्गुने वापि स्वाहाार्घ्यं सप्तमीदिने ।
 स्नात्वा रव्युदये काले कुण्ठी पापाद्भिमुच्यते ॥
 अपुष्पिता च विंशाहात् या नारी परमेश्वरि ! ।
 तत्राभ्यर्च्यार्घ्यं दानेन सा नारी पुष्पिता भवेत् ॥
 योऽर्घ्यं नु मार्त्तपात्रेण आदित्यस्य च शङ्करि ! ।
 सप्त जन्मनि दारिद्र्यं मृते सा चाभिजायते ॥
 मृतापत्या च या नारी अङ्गि संपूज्य भास्करम् ।
 करवीरेण वार्केण तथा धात्रीफलेन च ॥
 करवीरशतं दत्त्वा नापुत्रो जायते क्वचित् ।
 अभावे करवीरस्य पञ्चाण्यपि निवेदयेत् ॥
 रक्तं रुद्रजटञ्चैव रक्तञ्च करवीरकम् ।
 तथा रक्ततया देवि ! शस्तं भास्करपूजने ॥
 सर्वेषाञ्चैव पुष्पाणां श्रेष्ठञ्च करवीरकम् ।
 एकञ्च करवीरञ्च रक्तपद्मसहस्रकम् ॥
 प्रतिपुष्पे चाश्वमेधफलं सम्यक् प्रजायते ।
 तस्मात् सर्वप्रयत्नेन करवीरेण पूजयेत् ॥
 अभावे करवीरस्य त्रिवारं वागयतः स्मरेत् ।
 उच्चरेत् करवीरेति न तथा कोटिजाप्यतः ॥
 प्रीतिः स्यात् करवीरस्य न तथा याति भास्करः ।

संवत्सरस्य मध्ये तु वारिकं समप्नोव्रतम् ॥
 सूर्यतीर्थं सकृत् कृत्वा पुनरिति सप्तमं कुलम् ।
 अपराह्णं परं कालं परिशानि ! विजानीहि ॥
 न्यूनातिरिक्ते देवेशि ! न सिद्धिर्जायते भुवि ।
 द्विपक्वं वर्जयेद् यस्माद् दृढञ्चैव कलायकम् ॥
 कशेरु शृङ्गवेरञ्च लवणञ्च कषायकम् ।
 अस्त्रञ्चैव तथा तिलं दूषितञ्च न भक्षयेत् ॥
 शिलापात्रेण भोक्तव्यं रौप्यताम्रे कदाच न ।
 मङ्गलस्य दक्षिणभागे धनुःपङ्क्तिप्रमाणतः ॥
 तीर्थं गङ्गासरो नाम तत्र स्नात्वा महत् फलम् ।
 गङ्गातीरे नरः स्नात्वा पितृन् देवांश्च तर्पयेत् ॥
 ब्रह्मलोकं समाप्नोति रविसङ्क्रमणे ग्रहे ।
 विष्णुपादरजःसम्भूते ! गङ्गे ! त्रिपथगामिनि ! ॥
 धर्मद्रवि ! सरित्श्रेष्ठे ! त्राहि मां सर्वपातकात् ।
 तुलायां मकरे चैव शुक्लाष्टम्याञ्च भाविनि ! ॥
 स्नानमात्रेण स नरो विष्णुलोके महीयते ।
 तस्य दक्षिणदिग्भागे धनुरष्टप्रमाणतः ॥
 आगस्त्यं परमं तीर्थं मृतानां भुक्तिमुक्तिदम् ।
 यः श्रुत्वा मज्जयेन्मर्त्यः सर्वज्ञत्वमवाप्नुयात् ॥
 स्वयं देवो महादेवो विष्णुस्तत्र च संस्थितः ।
 कामाख्यायाश्च क्रौडार्यमागस्त्यं कुण्डमुत्तमम् ॥
 सर्वपापहरं शुद्धं विष्णुब्रह्मादिभिर्युतम् ।
 देवदानवविद्याधृग्वन्दितं सर्वकामदम् ॥
 नानारत्नादिभिश्चुन्नं सोपानं सुमनोहरम् ।
 शल्येन्योत्पादितं कुण्डं महादेव्याश्च तुष्टये ॥
 माघे च कार्तिके चैव शुक्लपक्षे वरानने ! ।

दशम्यां स्नानमात्रेण पुष्करस्य फलं लभेत् ॥
 शतजन्मकृतं पापं तत्क्षणादेव नश्यति ।
 सहस्रजन्मजं पापं विषुवे च दिनक्षये ॥
 पौषे च कर्कटे चैव क्षणाष्टम्यां महेश्वरि ! ।
 स्नानञ्च वर्जयेद्देवि ! भार्याहानि भवेद्यतः ॥
 यथा वाराणसी पुण्या तथा पुण्या न संशयः ।
 गुह्यतीर्थं परं देवि ! नात्र कार्या विचारणा ॥
 एतद्गुह्यतमं क्षेत्रमेतद् गुह्यतरं परम् ।
 यत्र गत्वा नरः सद्यो मुच्यते सर्वपातकैः ॥
 यत्र देवो महादेवो यत्र देवी सरस्वती ।
 गङ्गादिसरितः सर्वाः समुद्राः सप्त एव हि ॥
 नदाः शोणादयो यत्र तीर्थानि च सरांसि च ।
 किंवा वामे परीतस्य कुण्डस्य परमेश्विनः ॥
 न शक्यं विस्तराद्वक्तुं मया जलजलोचने ! ।
 यथा चराचरं सर्वं त्रैलोक्यं त्रासयेद्भुज ॥
 तथा त्रायस्व मां नित्यं तीर्थवर्य ! नमोऽस्तु ते ।
 आप्नये तस्य क्षेत्रस्य किञ्चित् पश्चिमगोचरे ॥
 एकविंशदनुर्मानं वासवं नाम तीर्थकम् ।
 वासवे परमे तीर्थं स्नात्वाभ्यर्च्य च वासवम् ॥
 शक्रवीजेन देवेशि ! इष्टस्य सदनं व्रजेत् ।
 वक्ष्यमाणेन मन्त्रेण धरण्यार्घ्यं निवेदयेत् ॥
 वासवाख्यं महातीर्थं सर्वपापप्रणाशनम् ।
 तवाभ्यसि निमज्ज्याथ यथोक्तफलदो भव ॥
 तस्य पश्चिमतो देवि ! नातिदूरे व्यवस्थितः ।
 धनुःसप्तप्रमाणेन रश्मातीर्थं महेश्वरि ! ॥
 रश्मातीर्थं नरः स्नात्वा रूपवानभिजायते ।

सह भर्ता मृता भवति ज्ञानान्नारी पतिव्रता ॥
 रश्मालोकश्च तदनु तदन्ते भवनं हरिः ।
 याति नास्थत्र सन्देहः शेषे च गुरुवासरे ॥
 ब्रह्मकर्मसमुद्भूते ! सर्वकामप्रदे ! शुभे ! ।
 कामद्रवि ! नमस्तेऽस्तु त्राहि मां भवसागरात् ॥
 स्नात्वानेन च रश्मायै मन्त्रेणार्घ्यं निवेदयेत् ।
 क्षेत्रस्य पश्चिमे भागे धनुस्त्रिंशत्प्रमाणतः ॥
 तत्रैव रुक्मिण्योऽकुण्डं स्नात्वा ब्रह्मपुरं व्रजेत् ।
 मुखस्य क्षालनं कृत्वा नारी वा पुरुषोऽपि वा ॥
 रूपवान् परलोके तु जायते नात्र संशयः ।
 स्नानं कन्दर्पवौजेन शृणु क्षालनमन्त्रकम् ॥
 ब्रह्मविष्णुमहेशानैः क्षालितं वदनं त्वयि ।
 रूपवानश्विनो र्याति रूपं सत्येन देहि मे ॥
 वायव्ये तस्य क्षेत्रस्य धनुरष्टासप्तमितम् ।
 पितृणां परमं तीर्थं स्नानादुयाति परां गतिम् ॥
 पितृतीर्थ ! महाभाग ! स्वयं देवाष्टसत्कृत ! ।
 तृप्तिहेतो ! महाभाग ! अघोराभ्यां पुनीहि च ॥
 अत्र स्नात्वा च मन्त्रेण पितृमेधफलं लभेत् ।
 आगस्त्यस्य तु दक्षे च गत्वा स्नात्वा च तर्प्य च ॥
 धनुर्वेदप्रमाणञ्च गवाक्षागतिं वै सरः ।
 तत्र गत्वा च सप्तम्यां पितृणामनृणो भवेत् ॥
 गयातीर्थं महातीर्थं पितृणां नास्ति तत्समम् ।
 पावनः सर्वतीर्थेषु स मां पुनातु पापतः ॥
 अनेन स्नानं कृत्वा तु उत्तीर्थं धीतवाससी ।
 पिषाय तिलकं दद्यात् क्षेत्रं कुर्यात् प्रदक्षिणम् ॥
 कृत्वा दशाश्वक्षेत्रे च पिण्डं दद्यात् समाहितः ।

तत्र देवि ! षोडशके पितृन् समर्चयेद्बुधः ॥
 क्षीरेण मधुना चैव पादापनयनेन च ।
 दक्षिणादिक्रमाच्चात्र एकैकैर्हस्तकं चतुः ॥
 वेदोषोडशकस्तत्र प्रतिवेदीं समर्चयेत् ।
 गयाकूपे नरः स्नात्वा दृष्ट्वा देवमुमापतिम् ॥
 आत्मानं तारयेत् सद्यो दश पूर्वान् दशापरान् ।
 विष्णुर्ब्रह्माद्यरुद्रश्च अगस्त्यश्च शतक्रतुः ॥
 गणेशश्चैव क्रौञ्चश्च कुमारश्च प्रजापतिः ।
 च्यवनः कश्यपश्चैव पुलस्त्यश्च यथाक्रमात् ॥
 अश्वक्रान्तस्य वृद्धैवमागस्त्येऽमृतवासरे ।
 अत्र मातुः पृथक् पिण्डमन्यत्र पतिना सह ॥
 दशाश्वमेधे यः पिण्डं नाम्ना येषान्तु निर्वपेत् ।
 नाकस्थाश्च दिवं यान्ति स्वर्गस्था मोक्षमाप्नुयुः ॥
 येऽस्मत्कुले च पितरो लुप्तपिण्डोदकक्रियाः ।
 ये चाप्यक्तचूडाश्च ये च गर्भाद्विनिःसृताः ॥
 येषां दारा विक्रोयाश्च येऽग्निदग्धास्तथापरै ।
 भूमौ दत्तेन लप्यन्तु तृप्ता यान्ति परां गतिम् ॥
 पिता मातामहश्चैव तथैव प्रपितामहः ।
 माता पितामही चैव तथैव प्रपितामही ॥
 यथा मातामहश्चैव प्रमातामह एव च ।
 ये च सिंहव्याघ्रसर्पप्रहृता निहताश्च ये ॥
 दंष्ट्रिभिः शृङ्गिभिर्वापि तेषां पिण्डं ददाम्यहम् ।
 अग्निदग्धाश्च ये केचिन्नाग्निदग्धास्तथा परै ॥
 विद्युच्चौरहता ये च तेषां पिण्डं ददाम्यहम् ।
 पशुयोनिगता ये च पक्षिकीटसरौष्टपाः ॥
 अथवा वृक्षयोनिस्थास्तेषां पिण्डं ददाम्यहम् ।

असंख्यजनसंस्था ये ये नीता यमशासनम् ॥
 तेषामुद्धरणार्थाय इमं पिण्डं ददाम्यहम् ।
 जात्यन्तरसहस्राणि भ्रमन्ति स्वेन कर्मणा ॥
 मनुष्यान्तर्गतं येषां यातनाशतमाहृतम् ।
 अन्येषां यातनास्थानां प्रेतलोकनिवासिनाम् ॥
 तेषामुद्धरणार्थाय इमं पिण्डं ददाम्यहम् ।
 ये बान्धवाबान्धवा वा येऽन्यजन्मनि बान्धवाः ॥
 तेषान्तु तृप्तिमायान्तु पिण्डदानेन सर्वदा ।
 ये ये पितृकुले जाताः कुले मातुस्तथैव च ॥
 गुरुस्वशुरबन्धूनां ये चान्ये बान्धवाः स्मृताः ।
 ये ये कुले लुप्तपिण्डाः पुत्रदारविवर्जिताः ॥
 क्रियालोपगता ये च जात्यन्धाः पङ्कवस्था ।
 विरूपा वा सगर्भा ये ये च जाताः कुले मम ।
 तेषां पिण्डं मया दत्तमक्षय्यमुपतिष्ठताम् ॥
 ये बान्धवा ये पितृवंशजाता मातुस्तथा ये भवनादिजाताः ।
 कुलद्वये ये मम दासभूता मृतास्तथैवामृतसेवकाश्च ॥
 मित्राणि सख्यः परसख्यश्च वृत्ताः पुण्याश्च दुष्टाश्च कृतोपकाराः ।
 जन्मान्तरे ये मम दासभृत्यास्तेषामिमं पिण्डमहं ददामि ॥
 सूर्यकुण्डस्य वायव्ये धनुर्दण्डान्तरे स्थितः ।
 देवो गदाधरस्तत्र प्रणिपत्य प्रदापयेत् ॥
 साक्षिणः सन्तु मे देवा ब्राह्मणा वसवस्तथा ।
 मया गयां समासाद्य पितॄणां निष्कृतिः कृता ॥
 आगतोऽहं गयां देव ! पितृकार्यं गदाधर ! ।
 स्वमेव साक्षी भगवाननृणोऽहं ऋणत्रयात् ॥
 पितृपिण्डस्य मध्ये तु पिण्डं दद्याच्च षोडश ।
 वर्तुलं कारयेत् पिण्डं क्षीरधारामु पातयेत् ॥

गदाधरस्य वै वामे नातिदूरेण शङ्करि ।।
 तत्र मातृगया देवि ! दक्षिणेन सुतीर्थकम् ॥
 तथा गदाधरं देवं मुक्तिदं पुरुषोत्तमम् ।
 तं प्रणम्य प्रयत्नेन न भूयो जायते नरः ॥
 मौनादित्यं महात्मानं कनकार्कं विशेषतः ।
 दृष्ट्वा मौनेन विप्रर्षिः पितृणामनुगो भवेत् ॥
 ब्रह्माणं पूजयित्वा च ब्रह्मलोकमवाप्नुयात् ।
 उर्वश्या दक्षिणे तीरे या शिला कनकप्रभा ॥
 सा विज्ञेया च गायत्री पूजयेद्गन्धचन्दनैः ।
 गायत्रीं प्रातरुत्थाय उपागम्य तु नामशः ॥
 सन्ध्यां कृत्वा प्रयत्नेन सर्ववेदफलं लभेत् ।
 सावित्रीञ्चैव मध्याह्ने दृष्ट्वा यज्ञफलं लभेत् ॥
 दशाश्वमेधे धनदो देवदेवो जनार्दनः ।
 तत्र पिण्डप्रदानेन तृप्तिर्भवति शाश्वती ॥
 गयायां पितरूपेण देवदेवो जनार्दनः ।
 तं दृष्ट्वा पुण्डरीकाक्षं मुच्यते वै ऋणत्रयात् ॥
 दृष्ट्वा पितामहं देवं सर्वपापैः प्रमुच्यते ।
 मकरे वर्त्तमाने च ग्रहणे चन्द्रसूर्ययोः ॥
 दुर्लभस्त्रिषु लोकेषु आगस्त्ये पिण्डपातनः ।
 आत्मजो वा तथान्यो वा मया कूपेऽश्वमेधिके ॥
 यन्नान्ना पातयेत् पिण्डं तं नयेद् ब्रह्म शाश्वतम् ।
 तद्ब्रह्मकल्पितं स्थानं विप्रा ब्रह्मप्रकल्पिताः ॥
 पूजितैः पूजिताः सर्वे पितृभिः सह देवताः ।
 तर्पयेत्तु गयाविप्रान् हव्यकव्यविधानतः ॥
 स्नानं देहिपरित्यागो गयायान्तु विधीयते ।
 यः करोति महादानं वृषोत्सर्गं करोति यः ॥

दशाश्वमेधिके तीर्थं मुक्तिदे स च मानवः ।
 चतुःषष्टिधनुर्मानं क्षेत्रमागस्त्यमौरितम् ॥
 पञ्चपञ्चाशतं तीर्थमुक्तं तीर्थं सुमध्यमे ! ।
 उर्वशी च तथा सूर्यः कामः पुत्रश्च वासवः ॥
 आगस्त्यश्चाश्वमेधश्च तीर्थसारो गयाविलः ।
 उद्वन्धनमृता ये च गलपाशमृताश्च ये ॥
 पतिदुष्टा च या नारी क्रिया तेषां न विद्यते ।
 नान्येष्टिर्न च दाहश्च नाशौचं तेषु विद्यते ॥
 आगस्त्ये च गयायाञ्च क्रियां कुर्याच्चिरात्कम् ।
 अमायाञ्च समारभ्य कुर्याच्चैव चिरात्कम् ॥
 अन्यत्र च क्रियां तेषां यः करोति सुदुर्मतिः ।
 विफला च क्रिया तेषां चरेच्चान्द्रायणं व्रतम् ॥
 ततः शुद्धिमवाप्नोति अन्यथा पातकी भवेत् ।
 अन्यतीर्थं कृतं पापं गयायान्तु विनश्यति ॥
 गयायां यत् कृतं पापं रामक्षेत्रे विनश्यति ।
 रामक्षेत्रे कृतं पापं मणिकूटे विनश्यति ॥
 मणिकूटे कृतं पापं नीलग्रामे विनश्यति ।
 नीलग्रामे कृतं पापमन्तर्गहे विनश्यति ॥
 अन्तर्गहे कृतं पापं सोमतीर्थे विनश्यति ।
 सोमतीर्थं कृतं पापं मङ्गलायां व्यपोहति ॥
 मङ्गलायां कृतं पापं आगस्त्ये तु विनश्यति ।
 आगस्त्ये यत् कृतं पापं मन्दरे तद्विनश्यति ॥
 मन्दरे यत् कृतं पापं वज्रलेपे विनश्यति ।
 वज्रलेपाच्च यत् पापं अश्वक्रान्ते विनश्यति ॥
 अश्वक्रान्ते कृतं पापं उर्वश्यां तद्व्यपोहति ।
 माहात्म्यश्रवणेनाथ संहिताश्रवणेन वै ।

दिनं नयैन्नहेशानि ! रात्रौ विष्णुविचिन्तनम् ॥
 कृत्वा वासन्तु तत्रैव नक्तं भोक्ष्यं न वर्त्तयेत् ।
 ततोऽन्यदिवसे काल्या आगस्थे स्नानमाचरेत् ॥
 भस्माचलं स्पृशन् धारा सा विज्ञेया सरस्वती ।
 तत्र स्नाहा महेशानि ! अग्निष्टोमफलं लभेत् ॥
 विष्णोर्वक्षःस्थिते ! भद्रे ! मकरन्दप्रिये ! शुभे ! ।
 जन्मजन्मार्जितं पापं हर मे परमेश्वरि ! ॥
 स्नायादनेन मन्त्रेण कार्त्तिकीञ्च विशेषतः ।
 देवस्य पूर्वभागे तु वापी तिष्ठति शोभना ॥
 तस्याः स्वच्छोदकं पीत्वा पुनर्जन्म न विद्यते ।
 आग्नेये भस्मशैलस्य धनुरष्टप्रमाणतः ॥
 पिशाचमोचनं नाम तीर्थं परमकं शुभे ! ।
 पिशाचमोचने तीर्थं पूजयामास शूलिनम् ॥
 इदं देवस्य तस्मिन् कपदीश्वरमुत्तमम् ।
 वायव्ये भस्मकूटस्य धनुर्मदनमानतः ॥
 कपालमोचनं नाम तीर्थं भ्यस्तीर्थमुत्तमम् ।
 पूजनैयं प्रयत्नेन स्तोतव्यं विविधैः स्तवैः ॥
 कपालं पतितं तस्य स्नानस्य मम सुन्दरि ! ।
 तस्मिन् स्नातो वरारोहे ! ब्रह्महत्यां व्यपोहति ॥
 कपालेश्वरमौशनमस्मिन् तीर्थं व्यवस्थितम् ।
 तस्योत्तरे धनुःपञ्च कपिला नाम वै शिवे ! ॥
 तत्र स्नात्वा वरारोहे ! मुच्यते भवबन्धनात् ।
 कपिलाद्भुततीर्थं ऽस्मिन् स्नात्वा संयतमानसः ॥
 वृषभ्वजं शिवं दृष्ट्वा सर्वयज्ञफलं लभेत् ।
 पूर्वाशामिमुखेनैव आरोहेद् भस्मकूटकम् ॥
 वक्ष्यमाणेन मन्त्रेण पूजयित्वा प्रशस्यते ।

वृषाचल ! नमस्तेऽस्तु धर्ममार्गत्रिपिष्टप ! ॥
 आरोहयामि शिखरं भस्मकूट ! नमोऽस्तु ते ॥
 पश्चिमाभिमुखं यस्तु आरोहेत् पर्वतं यदि ।
 दशजन्मकृतं पुण्यं तत्क्षणादेव नश्यति ॥
 उत्तराभिमुखो यस्तु यश्च ऐशान्यसम्मुखः ।
 धनं पुत्रं कलत्रञ्च सर्वं नश्यति तत्क्षणात् ॥
 अन्यद्वारं प्रवक्ष्यामि गुह्याद् गुह्यतरं शुभम् ।
 वृषभ्वजस्य माहात्म्यं शृणु देवि ! वरानने ! ॥
 संयुक्ता होमवारेण अमावस्या भवेद् यदि ।
 तदा भस्माचलं गत्वा देवमभ्यर्च्य यत्नतः ॥
 कुलैकविंशमुद्रित्य स गच्छेत् परमं पदम् ।
 गन्धार्घ्यैः स्नापयेत्स्निग्धं कमलैः सुमनोहरैः ॥
 पञ्चासृतेन तोयेन चन्दनेन विलेपयेत् ।
 महात्मानं ततः कुर्यान्मासान्ते प्रतिपर्वणि ॥
 विल्वपत्रेण सम्पूज्य रत्नतोयेन स्नापयेत् ।
 प्रासादेन तु मन्त्रेण रुद्रपुष्पेण पूजयेत् ॥
 बन्धूकेन जयन्ते न मालूरेण विशेषतः ।
 ध्येयः प्रीतो देवदेवः पिनाकी पांशुनेत्रे दीप्यमानैस्तुतैर्यैः ।
 लोलैः साक्षात् सर्वपापौघहर्ता विभ्रद्रुद्रो यश्चतुरो देवदेवः ॥
 विभ्रदासश्चर्म वैयाघ्रकाण्डं भूत्वा शुभ्रं शशिकान्तं वपुश्च ।
 देव्या गात्रे नीलदेहो मुखञ्च स्पृशन् पाणिं पाणिना सुप्रमत्तः ॥
 पत्रेषु पूजयेद्देता देवताः परमेश्वरिनः ।
 धाम धर्मं तथा सूक्ष्मं विष्णुं नारायणं हरम् ॥
 विजयं विरजं विश्वं मध्यादि प्रतिपूजयेत् ।
 शक्तीः सम्पूजयेच्चैव रामाद्याः प्रोक्तलक्षणाः ॥
 बाह्ये सम्पूजयेद्भक्त्या श्रीकण्ठाद्याश्च तद्बहिः ।

पीठेशांश्च तथा बाह्ये पीठेशांश्चाभ्यर्चयेत् ॥
 त्रैयम्बकेण मन्त्रेण पूजयेत् कमलां विना ।
 नन्दीशं सुकुटश्चैव दिक्पालान् पूजयेत् क्रमात् ॥
 एवं सम्पूज्य देवेशं पूजाभिर्भक्तिमान्नरः ।
 प्रणम्य परमेशानं इदं स्तोत्रमुदाहरेत् ॥
 ओं नमो विश्ववर्णाय हिरण्याय हिरण्यकर्णाय च ।
 हिरण्यकृतमूढाय हिरण्यपंतये नमः ॥
 ईशानवज्रसम्भूत ! हरिकेश ! नमोऽस्तु ते ।
 नमो बालार्कवर्णाय ज्वलद्रूपधराय च ॥
 नमोऽशुद्धाय शुद्धाय सौभाग्याय क्षयाय च ।
 भवाङ्गीकृतकेशाय मुक्तकेशाय वै नमः ॥
 नमः षट्कर्मतुष्टाय त्रिकर्मनिरताय च ।
 वर्णाश्रमेण विधिवत् पृथक् कर्मप्रवर्त्तिने ॥
 नमः शोशोय शोशाय नमः करकणाय च ।
 श्वेतपिङ्गलनेत्राय कृष्णवक्त्रेक्ष्णाय च ॥
 धर्मकर्मार्थमोक्षाय सर्वपापहराय च ।
 नमस्त्रिशूलहस्ताय उमाकान्ताय वै नमः ॥
 ईशानवक्त्रसम्भूत ! हरिकेश ! नमोऽस्तु ते ।
 प्रसीद पार्वतीकान्त ! उमानन्दाय वै नमः ॥
 ततोऽनुज्ञां समादाय कृताञ्जलिपुटः करः ।
 प्रणम्य पूजयित्वा च इमं मन्त्रमुदीरयेत् ॥
 उमानन्द ! नमस्तेऽस्तु पार्वतीप्रौतिवर्द्धन ! ।
 निर्विघ्ना यातु मे सिद्धिर्यस्मात् पूजा कृताऽद्य मे ॥
 जगन्नाथ ! प्रसादेन श्रीमत्कामेश्वरं शिवम् ।
 अर्चयाम्यद्य देवेश ! आज्ञया ते महेश्वरम् ॥
 प्राच्यं तस्य समभ्यर्च्य विश्वकृद्भजनमार्दनम् ।

देवस्य पश्चिमे भागे मातङ्गं नाम जैत्रकम् ॥
 धनुर्द्वाविंशमानेन तत्र वासे न शोचति ।
 तत्र यत् पातकं कृत्वा अन्यद् ब्रह्मवधे समम् ॥
 तत्र तत्र सुकृतं किञ्चित् अग्निष्टोमफलं लभेत् ।
 मातङ्गं पूजयेत्तत्र गङ्गाद्यैर्भक्तिमान्नरः ॥
 मायावोजेन देवेशि ! भावेन सुसमाहितः ।
 तत्रस्थो मन्दिरं पश्येद्दक्षिणाभिमुखेन तु ॥
 स सर्वकुलमुद्गत्य ब्रह्मलोके महीयते ।
 नमो मन्दरशैलाय विष्णुरूपाय वेधसे ॥
 तान् दृष्ट्वाथ च स्वर्गस्थो भवपापं व्यपोहति ।
 वीक्षेत् सन्ध्याचलं पश्चादिमं मन्त्रमुदीरयेत् ॥
 युगकोटिसहस्राणि यत् पापं समुपार्जितम् ।
 क्षपासिगजवक्त्रे च साक्षी भव मतङ्गज ! ।
 ततोऽर्घ्यं भानवे दद्यात्तिलवारिकुशान्वितम् ॥
 उत्थाय प्रणिपातेन दद्यादाचमनीयकम् ।
 आदित्यस्य व्रताङ्गे तु अर्घ्यदाने विशेषतः ॥
 उपविश्य ततो दद्यादन्यतोत्थाय दापयेत् ।
 अधोमुखञ्चार्घ्यपात्रं दत्त्वाऽर्घ्यान्ते विचक्षणः ॥
 तत्र चण्डेश्वरं सूर्यं प्रणिपत्य विसर्जयेत् ।
 दशाश्वमेधनैर्ऋत्ये दक्षिण्ये मम सुन्दरि ! ॥
 इषुक्षेपान्तरे यच्च संस्थितं कलिपर्वतम् ।
 तत्वारोहणमात्रेण सुकृतञ्च विनश्यति ॥
 दुःखितं लिप्यते गात्रे कलिः सृशति नान्यथा ।
 कलिः सृशति यां धारां सा धारा मम वाहिनी ॥
 सर्वं कलिमलं तोयं तथैव परिवर्जयेत् ।
 मन्दरस्य हि चैशान्यां धनुःषोडशकं मितम् ॥

चक्रतीर्थं महातीर्थं सर्वपापप्रणाशनम् ।
 ग्रहापदोषजञ्चैव पातकं यत् कृतं बहु ॥
 कृष्णे शुक्ले चतुर्थ्याञ्च दृष्ट्वा सिंहे च चन्द्रकम् ।
 तद्दोषात् पातकं यच्च सर्वं स्नानाद्दिनश्रुति ॥
 अस्थीनि पातयेद् यस्तु सप्तरात्रौ मम प्रिये !
 चक्राङ्कितं भवेद्देवि ! नात्र कार्या विचारणा ॥
 चक्रतीर्थं स्मृतं सर्वं धारणाद् योऽपि चन्दनम् ।
 तत्फलं प्राप्य तेजस्वी सृते हरिपुरं व्रजेत् ॥
 द्वारकायां समुद्रतः ! द्विजम्भवसागरात् ।
 तीर्थराज ! नमस्तोऽस्तु त्वाहि मां भवबन्धनात् ॥
 मन्त्रेणानेन स्नात्वा तु सवित्रेऽर्घ्यं निवेदयेत् ।
 चक्रतीर्थं नरः स्नात्वा वेधसं यस्तु पूजयेत् ॥
 दश पूर्वान् दश परान् आत्मानञ्चैव तारयेत् ।
 चक्रतीर्थं स्पृशन् शैलं नन्दनं नाम पर्वतम् ॥
 धनुर्दिषष्टिमानञ्च पश्चिमेनैव सुन्दरि ! ।
 जनार्दनञ्च देवेशं कलौ बौद्धस्वरूपिणम् ॥
 तं दृष्ट्वा मुच्यते पापैर्महाघोरैः सुदारुणैः ।
 कर्कशं पीण्डुर्वर्धञ्च या शिलाचक्र उच्यता ॥
 मन्दरस्य च पाश्चात्ये शुभशैलस्य भाविनि ! ।
 जनार्दनस्य त्रिङ्गुञ्च रूपञ्च परिकीर्तितम् ॥
 उत्तरे तस्य शैलस्य ऐशान्यां विरजा तथा ।
 दक्षिणे गजशैलस्य पश्चिमे शैभ्रलिङ्गकम् ॥
 एतन्मध्यतमं क्षेत्रमागस्त्यं नाम वै गया ।
 एवं शतमितं क्षेत्रमसम्भवादिकं स्मृतम् ॥
 एतदाद्यां विजानीयादन्यलोहितमुच्यते ।
 तत्र पिण्डप्रदानेन पितॄणां परमा गतिः ॥

जनार्दनस्य हस्ते च स्वाहापिण्डं समर्पयेत् ।
 एष पिण्डो मया दत्तस्तव हस्ते जनार्दन ! ॥
 परलोकगतं मद्भ्रातॄन् हि दाता भविष्यसि ।
 कलिशेषस्य पूर्वं तु धनुरष्टप्रमाणतः ॥
 सा शिला प्रेतभावेन पितॄणां तरणाय च ।
 तत्र पिण्डप्रदानेन न प्रेतो जायते क्वचित् ॥
 चक्रतीर्थस्य चाग्नेये धनुर्द्वन्द्वप्रमाणतः ।
 लिङ्गं लौलं परं तीर्थं तिलदुग्धैः प्रतर्पयेत् ॥
 जनार्दनं तैतो वीक्ष्य मुच्यते वै ऋणत्रयात् ।
 कलिद्वापरयोः सन्धौ धनुरर्द्धप्रमाणतः ॥
 शुक्लेण स्थापितं लिङ्गं शुक्रेशं नामतः श्रुतम् ।
 देवं शुक्रेश्वरं दृष्ट्वा को न मुच्येत बन्धनात् ॥
 गोलेश्वरं ततो दृष्ट्वा मुच्यते ब्रह्महत्याया ।
 अङ्गारेणश्च सिद्धेशं गयादित्यं गजं तथा ॥
 मार्कण्डेयेश्वरं दृष्ट्वा पितॄणामऋणो भवेत् ।
 गयागोलेश्वरं दृष्ट्वा स्नापयित्वा जनार्दनम् ॥
 एतेन किं न पर्याप्तं नृणाञ्च शुद्धिकारणम् ।
 ब्रह्मलोकं प्रयान्तोऽहं पुरुषा एकविंशतिः ॥
 पृथिव्यां यानि तीर्थानि आसमुद्रसरांसि च ।
 चक्रतीर्थं गमिष्यन्ति वारमेकं दिने दिने ॥
 पृथिव्याञ्च गया पुण्या गयायां कूपकं तथा ।
 कूपादष्टगुणं देवि ! श्रेष्ठा मातृगया शुभे ! ॥
 पुत्रो मातृगयां गत्वा अमृतो भवति क्षणात् ।
 गयायां पिण्डदानेन पितॄणाममृतो भवेत् ॥
 गयान्तं पिण्डदानञ्च गयान्तं तीर्थमेव च ।
 पञ्चकान्तं कामरूपं पिच्छिलान्ता सरित् शुभे ! ॥

जनार्दनस्य हस्ते तु पिण्डं दद्यात् स्वकं नरः ।
 विरजे च तथा चाश्वे कर्णिवामे च सोमके ॥
 जीवत्पिण्डप्रदानेन अल्पायुर्जायते नरः ।
 यत्रागस्थे महाक्षेत्रे स्वकं पिण्डं ददेत्तु यः ॥
 मासद्वयाधिकं वर्षमायुषो वर्धते क्रमात् ।
 स्वहस्ते तु वृषोत्सर्गं यः करोत्यर्धदेहिकम् ॥
 परलोकगते देवि ! अक्षयं तदपि स्मृतम् ।
 पितरोऽप्य जीवतोः पुत्रो न कुर्यादौर्ध्वदेहिकम् ॥
 बहुपुत्रे चैकपुत्रे पुत्रे वा योगसेविते ।
 क्षयकृष्णगते पुत्रे त्रिपुत्रे वा महेश्वरि ! ॥
 चत्वारिंशत्परो देवि ! स्वयमात्मक्रियाच्चरेत् ।
 दानञ्चैव वृषोत्सर्गं कुर्यान्नैव दशाहिकम् ॥
 दम्पत्यो जीवतोः कुर्याद् वृषोत्सर्गद्वयं सदा ।
 एकत्र मण्डले कुण्डे वृषोत्सर्गं पृथक् चरेत् ॥
 मृते कुर्यादेकगुणं जीवितेऽष्टगुणं फलम् ।
 परगोत्रकृते चैव स्वल्पाब्धं फलमाप्नुयात् ॥
 उद्यतस्तु गयां गन्तुं श्राद्धं कृत्वा विधानतः ।
 कृत्वा स्वजनसम्भाषां ग्रामस्यापि प्रदक्षिणम् ॥
 ततो ग्रामान्तरं गत्वा श्राद्धशेषस्य भोजनात् ।
 कृत्वा प्रदक्षिणं गच्छेत् प्रतिग्रहविवर्जितः ॥
 गृहाचारनिमात्रञ्च आगस्थगमनं प्रति ।
 स्वर्गारोहणसोपानः पितृणाम् पदे पदे ॥
 दिवा च सर्वदा रात्रौ आगस्थे श्राद्धकृद्भवेत् ।
 अश्वतीर्थे कृतं श्राद्धं नीलकूटे च पञ्चके ॥
 रामायमे सोमकूटे श्राद्धो स्वर्गं नयेत् पितॄन् ।
 आगस्थे मण्डलं कृत्वा दृष्ट्वा देवं जनार्दनम् ॥

श्राद्धं मन्दरं शैलं पुनाति सप्तमं कुलम् ।
 सांवत्सरं गयाश्राद्धं पार्वणं प्रतिपर्वणि ।
 निरामिषं कृतं श्राद्धं तथाच विषुवद्वये ॥
 सपिण्डाः पितरस्तस्य निराशाः सर्वदा गताः ।
 ग्रामश्राद्धे ग्राममांसं प्रदद्यादविचारतः ॥
 पितरोऽधोमुखगतास्तिष्ठन्ति न मम प्रिये ! ।
 सामिषन्तु कृतं श्राद्धं यस्तु भुङ्क्ते निरामिषम् ॥
 तामिस्रनरकं गच्छेत् पितृभिः सह नान्यथा ।
 दीर्घतन्तुमयं कुर्याद् गृहीत्वा तत्र शङ्करि ! ॥
 श्राद्धाचारं विना कुर्याद् व्रतमेव मम प्रिये ! ।
 निरामिषः कृतो तेन कुर्यात् श्राद्धं निरामिषम् ॥
 भोक्ता निरामिषं भुङ्क्ते सामिषं न कदाचन ।
 सद्यो निमन्त्रयेत् श्राद्धे कर्म कुर्याद्विचक्षणः ॥
 शूद्रेण निन्दिते विप्रे श्राद्धयज्ञे सुरेषु च ।
 ब्राह्मणं भोजयेद् यस्तु भुङ्क्ते विष्ठाञ्च शङ्करि ! ॥
 माहिषं वृहदाजञ्च मेषञ्च चामरं तथा ।
 गोधां कूर्मञ्च शाल्वञ्च शाशकं शौकरं तथा ॥
 वाराहञ्च तथा मेषं श्राद्धे देयानि सर्वशः ।
 अकलौ तु गवां मांसं सारमेयञ्च तत्त्ववित् ॥
 हीनेन्द्रियं कागलञ्च न कथं तस्य वर्जयेत् ।
 कृष्णच्छागस्य मांसिन पितॄन् यस्तु प्रतर्पयेत् ॥
 निराशाः पितरो यान्ति शापं दत्त्वा सुदारुणम् ।
 हीनेन्द्रियं विना कागमांसे र्यस्तु प्रतर्पयेत् ॥
 महाभयकरं प्रोक्तं तस्मात्तत् परिवर्जयेत् ।
 माहिषं द्वादशाब्देन दक्षिर्भवति शाश्वती ॥
 सांवत्सरन्तु आजिनं च्छागैः पार्वति ! षट् सप्ताः ।

चामरेण शतं वर्षं साहस्रं गोधया प्रिये ! ॥
 षण्माषञ्च वरारोहे ! कूर्मेण मासमात्रकम् ।
 वाराहेण तु षण्मासं शाशकेन नवैव तु ॥
 द्वाविंशन्मासकेनैव क्षुद्रवाराहके तथा ।
 शताब्दं चामरेणैव स्थूलमांसन्तु वर्जयेत् ॥
 यत्र वर्ज्यं भवेत् पुंभिश्चतुर्भिः षड्भिरेव च ।
 अतिस्थूलमिति प्रोक्तं तस्मात् तत् पूर्वसूरिभिः ॥
 माहिषस्य च गव्यस्य वराहस्य मम प्रिये ! ॥
 मांसेष्वहदाजस्य स्थूलस्यापि हि शस्यते ॥
 खाद्वं पाञ्चनखं भक्ष्यमभक्ष्यं खड्गसंयुतम् ।
 चतुर्नखं वारिजातं वर्जयेच्च मम प्रिये ! ॥
 गोधिकां स्वर्णखड्गञ्च चामरं कृष्णमेव च ।
 वर्जयेत् कूर्मकं विद्वान् यदि चक्रेण चिह्नितम् ॥
 सिंहशृणुं रोहितञ्च राजीवं चित्रकं तथा ।
 महाशल्कं प्रौष्ठिकञ्च मत्स्यञ्च पर्वतीयकम् ॥
 बृहद्रोहितमत्स्यञ्च बृहत्प्रौष्ठिकमेव च ।
 बृहच्छल्कञ्च चित्रञ्च आदौ यत्नेन योजयेत् ॥
 मत्स्याञ्च शल्कहीनाञ्च सर्पाकाराञ्च वर्जयेत् ।
 शल्कहीनस्य मध्ये तु प्रदेयं कचकद्वयम् ॥
 प्रेताकारादिकं यच्च विकृताकारमेव यत् ।
 सर्पास्थान् पीवराञ्चैव रजनाञ्च विवर्जयेत् ॥
 जीवांशं शेलुकञ्चैव पद्मकं कुङ्कुमं तथा ।
 स्वर्णकं ग्रन्थिवर्णञ्च आदौ यत्नेन वर्जयेत् ॥
 धूम्रञ्च पञ्चकदलं शर्कराकीटसंयुतम् ।
 माहिषस्य घृतं क्षीरमाज्यं आदौ विवर्जयेत् ॥
 नारिकेलञ्च तालञ्च खजूरं पीनकं तथा ।

तक्रं घृतं विना क्षीरं प्रयत्नेन विवर्जयेत् ॥
 दीपं वर्जयेद् रन्ध्रवर्च्या प्रत्यक्षं तैलमेव च ।
 कुसुम्भं नालिकाशाकं मालतीकुसुमं तथा ॥
 वृद्धिआदौ पद्मजञ्च करवीराणि वर्जयेत् ।
 न प्रदद्यात् गाङ्गेयं हयं रक्तजलोद्भवम् ॥
 विना वस्त्रेण यच्छादं विना यन्त्रोपवीतकम् ।
 विना तिलेन देवेति । विना गव्येन निष्फलम् ॥
 अभावे चैव वस्त्रस्य कुशमात्रं निवेदयेत् ।
 अभावे यज्ञसूत्रस्य सूत्रयुग्मन्तु विन्यसेत् ॥
 शूद्रादौ च स्त्रीयादौ यज्ञसूत्रं विवर्जयेत् ।
 तास्त्र्यूलेन विना आदौ पर्णचूर्णेन शङ्करि ! ॥
 अभावे जीवकं दद्यात् पायसं मधुसंयुतम् ।
 एकजातीयपात्रे तु दद्यादन्नं समाहितः ॥
 देवतं प्रथमं दद्यात् पितृपात्रे निवेदयेत् ।
 पितृशेषन्तु दैवे तु पुनरन्नं कदाचन ॥
 निरग्ने रामादौ तु अन्नं न चालयेत् कचित् ।
 वृद्धौ च चालयेदन्नं संक्रमे ग्रहणेषु च ॥
 अष्टमुष्टिप्रमाणेन ब्राह्मणेनैकसंक्रमात् ।
 अतोऽधिकञ्च न्यूनञ्च न दद्यात् आदिकर्मणि ॥
 यः आदौ पद्मपात्रे च करोति सुमनोहरम् ।
 वर्षाणान्तु शतं साग्रं हस्तिर्भवति नान्यथा ॥
 अश्वत्थस्य च्छदे देवि ! ब्रह्मपात्रे च शङ्करि ! ॥
 षण्मासं जायते हस्तिरनन्ताश्वत्थपात्रके ॥
 मासैकं ताम्रपात्रे च रुक्मपात्रे तु वस्सरम् ।
 रौप्ये दशगुणं प्रोक्तं खड्गपात्रे शतीत्तरम् ॥
 एकजातीयपात्रे तु मृताह्ने आदिकर्मणि ।

पार्वणे च तथा वृद्धौ पृथक्जातींश्च योजयेत् ॥
 संवत्सरं भवेत्तावद् व्रीहींश्चैव नियोजयेत् ।
 वर्षाद्भवति यो व्रीहिः प्रेतश्चाह्ने विवर्जयेत् ॥
 धान्यं वर्षासमुद्भूतं तिलं यावानकञ्च यत् ।
 यज्ञादौ च तथा आह्ने द्विःस्विन्नं परिवर्जयेत् ॥
 षष्टिधान्यं राजधान्यं वृद्धधान्यञ्च वल्लभम् ।
 सोमधान्यं शिशुधान्यं वृद्धानि रक्तशालिकम् ॥
 केतकीं कलविङ्कञ्च धान्यं नारायणं तथा ।
 माधवञ्च प्रदीपञ्च विष्णुधान्यञ्च वल्लभम् ॥
 भोग्यधान्यमशोकञ्च नागाक्षं पञ्चकं तथा ।
 धान्यानि आह्नयोग्यानि वेदेषु च नियोजयेत् ॥
 गोधूमैश्च यवैश्चैव अपूपैश्च महेश्वरि ।।
 नीवारांश्च तथा आह्ने देवधान्यं तथा परम् ॥
 वसन्ते रोपितं धान्यं यत्नेन च विवर्जयेत् ।
 तदन्नभक्षणादेव पापं संक्रमते नृणाम् ॥
 भक्षणे आवणान्नस्य दरिद्र्याभिजायते ।
 भक्षणे सोमधान्यस्य व्रतं चान्द्रायणञ्चरेत् ॥
 भक्षणे वृद्धधान्यस्य विभवो जायते किल ।
 राजधान्यं शिशुधान्यं भक्षणादिषु लोकभाक् ॥
 रक्तशाल्योदनं भुक्त्वा विजयश्रीमवाप्नुयात् ।
 नारायणं माधवस्य भोगञ्च मम सुन्दरि ।।
 धान्यन्तु यावत्सं भुक्त्वा नरः ख्यातिमवाप्नुयात् ।
 निमन्वितं ब्राह्मणञ्च यदि आह्ने विवर्जयेत् ॥
 दारुणं नरकं गच्छेद् यावदाभूतसंभवम् ।
 निमन्वितो यदि गृहे भुङ्क्ते विप्रः कथञ्चन ॥
 स गच्छेत् कालसूत्रञ्च शौकरीं योनिमाविशेत् ।

निमन्वितो व्रतस्थश्च ब्रह्मचार्यश्च वा पुनः ॥
 नातिशामिच्च तत् आह्नं न दोषो मधुमक्षणे ।
 सद्योष्टं सदा धान्यं मांसं तैलं तथैव च ॥
 व्रतस्थभक्षणे देवि ! न दोषः पिष्टयज्ञके ।
 गयाश्चाह्ने प्रेतपक्षे तथानुमरणे प्रिये ॥
 ग्रहणे तीर्थश्चाह्ने च न जिघ्रेत् पिण्डकं प्रिये ।।
 मुक्तितीर्थं विना विप्रो नानुगच्छेत् स्वकं पतिम् ॥
 पृथक् क्षितां नानुगच्छेत् क्षुक्तिमार्गेषु सर्वदा ।
 क्रिया कार्या दशाहेन अन्यत्र तु निवारकम् ॥
 उद्वन्धनमृतञ्चैव तथा जलगते शवे ।
 पर्युषिते शवे चैव क्षयकुष्ठिशवे तथा ॥
 ब्राह्मणो नानुगच्छेच्च मुक्तितीर्थादृते प्रिये ।।
 बहुपुत्रा सगर्भा च तथा चैव रजस्वला ॥
 पतिता कुलहा चैव असती न कदाचन ।
 ततोऽनुगमनार्थञ्च एकाहं स्थापयेत् शवम् ॥
 अनुगच्छेत् परेद्युश्च न दोषस्तत्र जायते ।
 विदेशमरणे चैव भर्तुं यद्वस्तु विद्यते ॥
 तद्द्रव्यं हृदये कृत्वा क्षत्त्रादीनामनुव्रजेत् ।
 भावावगुण्डिता वाथ सती शूद्रा भवेत् क्वचित् ॥
 तस्थानुमरणं कुर्याद् वैश्यस्य च विधिः स्मृतः ।
 वृत्तीयायां मृतो भर्ता चतुर्थ्यामप्यनुव्रजेत् ॥
 भर्तुरेव तथैव तस्याः कुर्यात् संवत्सरे बुधः ।
 एकत्र मरणे देवि ! पिण्डमेकत्र निर्वपेत् ॥
 युगपत् कारयेत् श्राद्धं समाप्यैव न तद्भवेत् ।
 दम्पत्योश्चैव पिण्डञ्च वर्तुलं कारयेन्नरः ॥
 वस्त्रेणावरणं कुर्यान्नाधु क्षीरं निपातयेत् ।

न पिण्डेन सह चौरं शुक्लाम् न कदाचन ॥
 न घृतं माहिषाज्यञ्च धात्रिकं लकुचं तथा ।
 दाडिमं वीजपूरञ्च ऊर्वाशुकफलं तथा ॥
 जम्बूफलञ्च पद्माक्षं कदलीं रामकं त्यजेत् ।
 कशेरुञ्च युगानञ्च कपिलाचौरमेव च ॥
 तथा जम्बूफलं पक्वं आढे देयानि यत्नतः ।
 अपक्वं कीटदुष्टञ्च मूलकं करमर्दकम् ॥
 विल्वञ्च तिन्दुकञ्चैव मधुकं मधुरीं तथा ।
 जम्बूफलञ्च पद्माक्षं जीवन्तीञ्च निवेदयेत् ॥
 ब्राह्मणैः क्षत्रियैर्वैश्यैः आढं सुवचसोदितम् ।
 कुलधर्ममनुज्ञाय दातव्यं मन्त्रपूर्वकम् ॥
 त्रिभिर्वर्णैर्वरैः शूद्रैर्देयं विप्रानुशासनात् ।
 मन्त्रवर्जञ्च विधिवद् वज्रिपाकविवर्जितः ॥
 पुष्करादिषु तीर्थेषु पुण्येष्वायतनेषु च ।
 शिखरेषु गिरीन्द्राणां पुण्यदेशे तु शङ्करि ! ॥
 सरित्सु पुण्यतोयेषु सरित्सु च नदेषु च ।
 सङ्गमेषु नदीनाञ्च सागरेषु च सप्तसु ॥
 देवतायतने चैव गोष्ठे च धात्रिमूलके ।
 दिव्यपादपमूलेषु तुलसीमध्यगेषु च ॥
 दशार्णेषु कुमार्येषु मगधेषु कुशेषु च ।
 विरजस्योत्तरे तीरे लौहित्यस्य च दक्षिणे ॥
 दक्षिणे नर्मदायाञ्च आगस्त्यस्य च दक्षिणे ।
 पूर्वेषु करतोयायां न देयं आढमुच्यते ॥
 आढं देयं वदन्तीह मासि मासि उपचये ।
 पौर्णमासीषु आढञ्च कर्त्तव्यमक्षगोचरे ॥
 नित्यं आढं सदैवञ्च मनुजैः सह गीयते ।

नैमित्तिकं सुरैः साहं नित्यं नैमित्तिकं तथा ॥
 काम्यानि यानि आद्यानि प्रतिसंवत्सरं द्विजैः ।
 वृद्धिश्चाद्वच कर्त्तव्यं कर्माकर्मादिकेषु च ॥
 तत्र स्नानं हि जानोहि मातृपूर्वन्तु शङ्करि ! ।
 कन्यागते सवितरि दिनानि दश पञ्च च ॥
 पार्वणेन विधानेन आढं कुर्याद्विचक्षणः ।
 यो ददाति गुडैर्मिश्रान् तिलान् वा आढकर्मणि ॥
 मधुना मधुमिश्राणि चाक्षयं मनुनैव यत् ।
 कृत्तिकासु पितृनार्च्यं मुक्तिमाप्नोति मानवः ॥
 अपत्यकामो रोहिण्यां सौम्यतेजस्वितां लभेत् ।
 मघासु च प्रजां पुष्टिं सौभाग्यं फाल्गुनीषु च ॥
 नक्षत्रेष्वपि चान्येषु कर्त्तव्यं कामचारतः ।
 अपि नः पितरो यस्य मृताः शस्त्रेण वाहवै ॥
 तेन कार्यं चतुर्दश्यां तेषां हस्तिमभीष्टता ।
 यदा पञ्चदश्याहं कर्त्तव्यं काम्यभावतः ॥
 चतुर्दश्यां समेतञ्च षोडश्याहमिष्यते ।
 दशम्यादिकमारभ्य पञ्चम्यादिकमेव च ॥
 तदा वर्ज्यं चतुर्दश्यां त्रिथौ देवान् समाचरेत् ।
 आढं कुर्यादमावस्यां मासि मासि तदा क्वचित् ॥
 सर्वान् कामानवाप्नोति मृते च स्वर्गमश्नुते ।
 नित्यं आढे तर्पणे च सुरार्चा-नित्यपूजने ॥
 भोजने ब्राह्मणानाञ्च दक्षिणा न हि विद्यते ।
 आढाशक्तौ प्रेतपक्षे ब्राह्मणान् भोजयेत् प्रिये ! ॥
 देवेभ्योऽन्नं जलं दद्यादेवञ्चापि निवेदयेत् ।
 पितृभ्यो जीवतो देवि ! यज्ञादौ आढवासरे ॥
 भोजयेद्ब्रह्मभोज्यैश्च फलैश्च विविधैरपि ।

अभोजिते हतो यज्ञः आहञ्चापि हतं भवेत् ॥
 हृदो आह्वे पार्वणे च नित्यं आह्वं विवर्जयेत् ।
 ब्राह्मणानां बह्वनाञ्च भोजने च महेश्वरि ! ॥
 राजसूयाश्च मेधाय यदिच्छेद् दुर्लभं पदम् ।
 गयां गङ्गां गतो गत्वा कुर्यात् आह्वं विधानतः ॥
 अथ स्वशाकमूलात्रैः शक्तुभिर्यावनीयकैः ।
 तावत् पितृपुरी शून्या यावद्विष्णोः प्रबोधनम् ॥
 प्रबोधे समतिक्रान्ते पित्रा वा दैवतैः सह ।
 निश्वस्य प्रतिगच्छन्ति शापं दत्त्वा सुदुष्करम् ॥
 गयां आह्वं गयास्नानं तथा च तिलतर्पणम् ।
 खड्गपात्रेण देवेशि ! जीवत्पित्रादि वर्जयेत् ॥
 सोमवारे त्वमावास्यामीनं स्नानं विवर्जयेत् ।
 यस्य माता मृता देवि ! तस्य मातृगया प्रिये ! ॥
 यदि श्रेष्ठः पिता देवि ! पितृव्यमरणेऽपि वा ।
 मातापित्रो जीवितोश्च न कदापि गयां व्रजेत् ॥
 पितृपिण्डं प्रदद्यात् भोजयेच्च पितामहम् ।
 प्रपितामहस्य पिण्डेऽपि एवं शास्त्रेषु निश्चितम् ॥
 मृतेषु 'पिण्डं' दातव्यं ब्राह्मणांश्चापि भोजयेत् ।
 सपिण्डीकरणं नास्ति न च पार्वणमिष्यते ॥
 दक्षिणापूरणं सिद्धं विविक्तं शुभलक्षणम् ।
 शुचिं देशं विविक्तञ्च गोमयेनोपलेपयेत् ॥
 पावक्ये भूमिभागे च पितृणां नैव निर्वपः ।
 शमनीयग्रहे देवि ! पापागारं विवर्जयेत् ॥
 भिक्षुको ब्रह्मचारो च भोजनार्थमुपस्थितः ।
 उपविष्टेषु आह्वेषु कामभृदपि पूजयेत् ॥
 सह क्रियां देशकालौ द्रव्यब्राह्मणसम्पदः ।

पञ्चैते पितरो घ्नन्ति तस्याङ्गे हेतुविस्तरम् ॥
 अपि वा योजयेदेवं ब्राह्मणं वेदपारगम् ।
 भूयोऽपि देवसन्तुष्ये तत् कार्यं वा करोति यः ॥
 न काम्यं तद् भवेत् आह्वं तन्त्रेणापि समापयेत् ।
 वैश्वदेवस्य चारम्भे तत् आह्वञ्च विवर्जयेत् ॥
 प्रासादीकरणे चैव यात्रायां गृहकर्मणि ।
 न विद्यते श्यामपक्षे तन्त्रस्नानं विवर्जयेत् ॥
 इति योगिनीतन्त्रे सर्वतन्त्रोत्तमे द्वाविंशतिसाहस्रे
 कामरूपाधिकारे द्वितीयभागे

पञ्चमः पटलः ।

अथ पष्ठः पटलः ।

श्रीभगवानुवाच ।

द्वितीयेऽन्यदिने देवि ! यत् कृतं शृणु पार्वति ! ।
 चक्रतीर्थं नरः स्नात्वा भस्मकूटं नमोऽस्तुते ॥
 लौहित्यदक्षिणं गत्वा वायव्ये कोलपर्वतः ।
 तस्य पश्चिमदिग्भागे पाण्डुनाथो महाबली ॥
 तस्य वायव्यभागे तु धनुर्द्वादशकं सरः ।
 ब्रह्मकुण्डमिति ख्यातं सर्वपापप्रणाशनम् ॥
 किं जयैः किं तपोभिश्च किं दानैः किं सुतैरपि ।
 ब्रह्मकुण्डे नरः स्नात्वा सिद्धिं विन्दति तत्क्षणात् ॥
 ईश्वरानुज्ञया पूर्वमुषितं ब्रह्मणा पुरा ।
 स्नानार्थं सम्प्रधावन्ति तत्तीर्थं देवदानवाः ॥
 ऋषयः सिद्धमन्त्रवांस्तीर्थानि च सरांसि च ।
 माहात्म्यमण्डलं तस्य ब्रह्मकुण्डस्य सुन्दरि ! ॥

तीरेण स्नात्वा विधिवद् दानं दद्याद् यथाविधि ।
 मणिकाञ्चनरत्नानि यथाविभवमात्मनः ॥
 सम्भवे सति यो मोहात् न स्नाति स नराधमः ।
 पच्यते नरके घोरे यावदिन्द्राश्चतुर्दश ॥
 तस्य दक्षिणदिग्भागे धनुःपञ्चप्रमाणतः ।
 लौहित्यं नाम तत्तीर्थं स्नानाद्ब्रह्मति पातकम् ॥
 स्नानेन तीर्थराजस्य तथा सर्वाघसंचयः ।
 तीर्थराजसरः पुण्यं सर्वतीर्थफलप्रदम् ॥
 भूतानि यानि तीर्थानि सरितश्च सरांसि च ।
 विशन्ति सर्वतीर्थानि सरितश्च सरांसि च ॥
 राजा समस्ततीर्थानां सागरः सरितां पतिः ।
 तस्मात् समस्ततीर्थेषु श्रेष्ठोऽसौ सर्वकामदः ॥
 तमोनाशं तथा ज्योतिर्भास्करो उदिते प्रिये ! ।
 स्नानेन तीर्थराजस्य तथा सर्वाघसंचयः ॥
 तीर्थराजसमं तीर्थं न भूतं न भविष्यति ।
 अधिष्ठानं सदा यत्र प्रभो नारायणस्य वै ॥
 कः शक्नोति गुणान् वक्तुं तीर्थराजस्य मे प्रिये ! ।
 तिस्रो नवत्यः कोट्यश्च यत्र तीर्थानि सन्ति वै ॥
 तस्मात् स्नानञ्च दानञ्च होमं जाप्यं सुरार्चनम् ।
 यत् किञ्चित् क्रियते पुण्यं चाक्षयं भवति प्रिये ! ॥
 नमस्ते ब्रह्मपुत्राय नमः शान्तनुसूनवे ।
 त्रिजम्बजश्च यत् पापं हर लौहित्यं सर्वदा ॥
 इत्यनेन तु मन्त्रेण स्नात्वा चार्घ्यं निवेदयेत् ।
 पूजयेत् परया भक्त्या मन्त्रेणानेन भाविनि ! ॥
 तीर्थानां परमं श्रेष्ठं हंसं वामाक्षिरं युतम् ।
 ग्रासनं हृदयं वज्रेः प्रिये ! ध्रुववपुः सरः ॥

तस्य दक्षिणतो भागे नातिदूरे च संस्थितः ।
 कुलं धान्वन्तरं यावद् विष्णुकुण्डमिति श्रुतम् ॥
 विष्णुकुण्डं नरः स्नात्वा संवीचेत् पाण्डुशौनकम् ।
 गुरुचारुशिलारूपं अग्रे मञ्जुसमन्वितम् ॥
 पञ्चानामश्वमेधानां फलं प्राप्नोति मानुषः ।
 प्राणस्थः सर्वभूतानां योनिश्च सरितां पतिः ॥
 विष्णुकुण्ड ! नमस्तेऽस्तु त्राहि मां मुच्यते प्रिये ! ।
 स्नात्वानेन वरारोहे ! एकादश्याञ्च फाल्गुने ॥
 सर्वपापविनिर्मुक्तः सर्वदुःखविवर्जितः ।
 वृन्दारकहयः श्रीमान् रूपयौवनगर्वितः ॥
 विमलेनार्कवर्णेन दिव्यगन्धर्वसेविना ।
 कुलैकविंशमुद्धृत्य विष्णुलोकञ्च गच्छति ॥
 तस्य दक्षिणकोष्ठायां किञ्चिन्नैऋत्यगोचरे ।
 एकादशधनुर्मानं शिवकुण्डमिति श्रुतम् ॥
 तत्राभिषेकमात्रेण रुद्रलोकं स गच्छति ।
 शिवकुण्डे चतुर्दश्यां मासि मासि मम प्रिये ! ॥
 स्नात्वारुणोदये काले न प्रेतो जायते भुवि ।
 तीर्थानां परमं तीर्थं विष्णुस्नानसमुद्भवम् ॥
 सरित्पते ! नमस्तेऽस्तु त्राहि मां त्वं शिवप्रियः ।
 स्नात्वा चानेन मन्त्रेण हंसेनार्घ्यं निवेदयेत् ॥
 ततो व्रजेत् पाण्डुशैलं गन्धतोयेन स्नापयेत् ।
 पूजयेत् कमलैः श्वेतैः करवीरैः सितैः शुभैः ॥
 विष्णवे पदमाभाष्य पाण्डुनाथाय सत् पदम् ।
 जवाद्यञ्च नतिः पञ्चादुद्धरेत् जनकादिषु ॥
 चतुर्दशाह्णं बाली यत् शिखान्तं समुदीरितम् ।
 नारदोऽस्य ऋषिः शब्दो गायत्री देवता हरिः ॥

विनियोगश्च सर्वार्थं काम्येषु च विशेषतः ।
 श्वेतश्च द्विभुजं विष्णुं चक्रशङ्खलसत्कारम् ॥
 वरदं देवगन्धर्वसेवितं कामदं सदा ।
 ध्यानं कृत्वाचर्येद्बीमान् पात्रपूर्वादितः क्रमात् ॥
 लक्ष्मीं सरस्वतीं गङ्गां यमुनां नर्मदां शिवाम् ।
 बालाञ्च कमलाञ्चैव तथा सङ्घर्षणादिकम् ॥
 दिक्पतीञ्च ग्रहाञ्चैव विश्वक्सेनं प्रपूजयेत् ।
 लौहित्ये विधिवत् स्नात्वा पाण्डुनाथं प्रपूजयेत् ॥
 सर्वपापविनिर्मुक्तो विष्णुलोके महीयते ।
 मन्वन्तरगतं साग्रं जरासत्यविवर्जितः ॥
 पुण्यक्षयादिहागत्य कुले सर्वगुणान्विते ।
 जायते प्रेतवन्त्रैव धार्मिको याति वैष्णवम् ॥
 मन्वं जपमर्चयेच्च दृष्टमन्त्रेण पूजयेत् ।
 पाण्डुनाथ ! नमस्तेऽस्तु नमस्ते मोक्षकारक ! ॥
 त्राहि मां सर्वलोकेश ! विष्णुरूप ! नमोऽस्तु ते ।
 निर्मलाम्भोद सङ्काश ! नमस्ते पुरुषोत्तम ! ॥
 नमस्ते पुण्डरीकाक्ष ! पाण्डुनाथ ! नमोऽस्तु ते ।
 नमस्ते हेमगर्भा ! नमस्ते गरुडध्वज ! ॥
 ब्रह्मरूप ! नमस्तेऽस्तु नारायण ! नमोऽस्तु ते ।
 नमस्तेऽक्षनसङ्काश ! नमस्ते भक्तवत्सल ! ॥
 पाण्डुनाथ ! नमस्तेऽस्तु त्राहि त्राहि नमोऽस्तु ते ।
 नमस्ते विबुधावास ! नमस्ते विबुधप्रिय ! ॥
 नारायण ! नमस्तेऽस्तु त्राहि मां शरणागतम् ।
 नमस्ते विबुधश्रेष्ठ ! नमस्ते कमलोद्भव ! ॥
 चतुर्मुख ! जगन्नाथ ! पाण्डुरूप ! नमोऽस्तु ते ।
 नमस्ते नीलमेघाभ ! नमस्ते त्रिदशार्चित ! ॥

त्राहि विष्णो ! जगन्नाथ ! पाण्डुरूप ! नमोऽस्तु ते ।
 नरसिंह ! महावीर्य ! त्राहि मां दीप्तलोचन ! ॥
 विष्णुरूप ! नमस्तेऽस्तु पाण्डुनाथ ! नमोऽस्तु ते ।
 देवस्य नैर्ऋते भागे धनुःपञ्चप्रमाणतः ॥
 अश्वत्थचिह्नितं क्षेत्रं धर्मक्षेत्रं विजानीहि ।
 संहितां प्रजपेत्तत्र गीतशास्त्रञ्च सञ्जपेत् ॥
 चतुर्युगेन सञ्जप्यं मन्त्रेणैव च तत् फलम् ।
 लभते नात्र सन्देह एकावर्ते सहस्रकम् ॥
 क्षेत्रस्यारोहणादेवि ! कुरुक्षेत्रफलं लभेत् ।
 देवस्य पूर्वभागे तु धनुःस्त्रावत् प्रमाणतः ॥
 स्रच्छाकतिथारुशिला मां लक्ष्मीः परिकीर्तिता ।
 श्रीबीजेन समभ्यर्च्य मालतीकुसुमैर्यजेत् ॥
 विष्णुकुण्डे ततः स्नात्वा लक्ष्मीं जप्त्वा विधानतः ।
 पौर्णमास्यां तुलार्के तु लक्ष्मीस्तस्य प्रसीदति ॥
 तस्य दक्षिणदिग्भागे नातिदूरे च शङ्करि ! ।
 धनुरष्टप्रमाणञ्च कोलक्षेत्रं विजानीहि ॥
 अश्वत्थमूले देवेशं कृष्णचारुशिलामयम् ।
 लोलं दृष्ट्वाचर्येद्भक्त्या विष्णुलोकं स गच्छति ॥
 ब्रह्मकूटस्य धनदे श्रीकुण्डं नाम वै सरः ।
 धनुर्युग्मप्रमाणेन तत्र स्नात्वा श्रियं लभेत् ॥
 क्षेत्रे शुक्लदशम्याञ्च एकादश्यां सति शिवे ! ।
 मन्त्रेण स्नात्वा श्रीतीर्थं गतिमाप्नोत्यनुत्तमाम् ॥
 श्रीवस्तु भगवच्छ्रेष्ठं आरोग्यविजयप्रदम् ।
 श्रियं देहि यशो देहि पापं हर नमोऽस्तु ते ॥
 तस्याः पूर्वं च द्वाविंशदधनुरेव प्रमाणतः ।
 तीर्थं कनखलं प्रोक्तं महापातकनाशनम् ॥

वैशाखस्य तृतीयायां शुक्लपक्षे विशेषतः ।
 दक्षिणामूर्तिमन्त्रेण स्नात्वा स्वर्गे महीयते ॥
 सरिच्छ्रेष्ठ ! महाभाग ! देवगन्धर्वसेवित ! ।
 दशजन्मार्जितं पापं हर तौर्थ ! नमोऽस्तु ते ॥
 तस्य दक्षिणभागे तु पर्वते च मनोहरे ।
 धनुर्वेदप्रमाणञ्च चम्पकेशं समर्चयेत् ॥
 कनखलं समुपसृश्य शुचिभावसमन्वितम् ।
 मुच्यते सर्वपापैश्च ब्रह्मलोकं व्रजेद् यतः ॥
 तस्य पूर्वं सप्तधनुः शुभे देवि ! प्रमाणतः ।
 तीर्थं त्रैलोक्यविख्यातं ब्रह्मणः परमेश्विनः ॥
 पुष्करं सर्वपापघ्नं स्मृतानां ब्रह्मलोकदम् ।
 मनसा संस्मरेद् यस्तु पुष्करन्तु महेश्वरि ! ॥
 मुच्यते पातकैः सर्वैः शक्रेण सह मोदते ।
 तत्र देवाः सगन्धर्वाः सयक्षोरगराक्षसाः ॥
 उपासते सिद्धसङ्घा ब्रह्माणं पद्मसम्भवम् ।
 तत्र स्नात्वा भवेन्मुक्तो ब्रह्माणं परमेश्विनम् ॥
 पूजयित्वा हि वरदं ब्रह्माणञ्च प्रपश्यति ।
 तदाभिगम्य देवेशं पुरहृतमनिन्दितम् ॥
 स्वरूपो जायते मर्त्यः सर्वान् कामान् समश्नुते ।
 कमलास्य ! महाभाग ! नमस्ते च त्रिपुष्कर ! ॥
 हुं हूं हौं सरितां नाथ ! पापं मे हर पुष्कर ! ।
 अनेन स्नानं कुर्यात्तु अनेनार्थं निवेदयेत् ॥
 पुष्करस्य च नैर्ऋत्ये किञ्चिद्दामे मम प्रिये ! ।
 अष्टाविंशद्भनुर्मानं तीर्थं वदरिकाश्रमम् ॥
 तत्र गत्वाचर्चयेद्देवं नारायणमनामयम् ।
 गोसहस्रफलं प्राप्य स्नात्वाभ्यर्च्य हरे दिने ॥

नारायणस्याश्रमे तु यः कुर्याद्रोहिणीव्रतम् ।
 एकेन शतकोटीनां व्रतस्य फलमाप्नुयात् ॥
 तत्र लिङ्गं महेशस्य विभाण्डकमिति श्रुतम् ।
 प्रासादेन समभ्यर्च्य रुद्रत्वमधिगच्छति ॥
 पञ्चमोदावरं तीर्थं ब्रह्माद्यैः सेवितं परम् ।
 पूजयित्वा तत्र रुद्रं प्रसन्नं परमेश्वरम् ॥
 आराधयामास हरं पञ्चाक्षरपरायणम् ।
 पूजयित्वा नमस्कुर्याद् गोशतानां फलं लभेत् ॥
 पुष्करस्य च पूर्वं तु कुमारं नाम वै सरः ।
 कुमारतीर्थं यः स्नायाद् गाणपत्यञ्च विन्दति ॥
 कुमारतीर्थस्याग्नेये पञ्चाशद्भनुरायतम् ।
 नरमारण्यकं देवि सर्वदेवगणैर्द्वितम् ॥
 कुमारेशपुरे वासो विष्णोः प्रियस्थिते रतः ।
 श्रीं श्रीं ईं ह्रूं जगद्गताः पापं हर कुमारक ! ॥
 अनेन मज्जनं कृत्वा सुरेशार्थं निवेदयेत् ।
 तत्र देवो महादेवः स्थाणुरित्यभिधीयते ॥
 तं दृष्ट्वा सर्वपापेभ्यो मुच्यते तत्क्षणान्नरः ।
 चम्पकेशस्य धनदे धनुर्दिष्टिमानतः ॥
 तद्वनं चम्पकं नाम सिद्धब्रह्मर्षिविन्दितम् ॥
 पुण्यमायतनं विष्णोस्तवास्ते पुरुषोत्तमः ।
 ब्रह्मकूटस्य धनदे शिलापञ्चसमध्यगम् ॥
 दुर्गाकूपं महाकूपं सर्वतोद्धारमेव हि ।
 दशाक्षरेण मन्त्रेण स्नात्वा काममनुं जपन् ।
 दुर्गाकूपे तथाष्टम्यां स्नात्वा काममनुं जपन् ।
 त्रिः कृत्वा पञ्चमं वाथ कृष्णविजयपुष्पकैः ॥
 पूजयित्वा परं देवं नरः श्रुतिधरो भवेत् ॥

काकबन्धा तु या नारी मृतापत्न्या च या भवेत् ।
 सापि तद्व्रतिमाप्नोति शरत्काले विशेषतः ॥
 बन्धूकैः पूजयेत्तत्र देवीं कामेश्वरीं यदि ।
 विष्णुपत्रेण देवेशि ! शाश्वतीं सिद्धिमाप्नुयात् ॥
 साधयेदौसितान् कामान् तत्र सिद्धिञ्च विन्दति ।
 कौलश्च विष्णुशैलश्च शङ्करः परमेश्वरः ॥
 ईशश्च पारिजातश्च कुमारश्च गणेश्वरः ।
 नीलश्वेतोत्थभूभागे उत्तरे संस्थिताचलः ॥
 मध्ये विष्णुस्तथा स्थाणुरथ धर्मबलस्तथा ।
 कमलश्च शिखा चैव कपोतो मरुताचलः ॥
 आग्नेये चाचलो देवि ! हस्तिकर्णो विकर्णकः ।
 अमाचलो दक्षिणे तु मरुवकोऽथ प्रजेश्वरः ।
 द्युमन्तः कनकश्चैव वायव्यो नीललोहितः ॥
 मानशैलः कामाह्वयो वह्निरिन्द्रः शतक्रतुः ।
 लोहितः कमलश्चैव नैर्ऋते निर्ऋतिस्तथा ॥
 गन्धर्वो लक्षणश्चैव पिशाचो विहगाचलः ।
 पश्चिमे ब्रह्मयूपश्च हयमेधो गिरीश्वरः ॥
 उत्तरे उत्तरश्चैव तथा चोत्तरपाण्डुकः ।
 आदित्यो वायुकोणे तु वायु भस्मातकस्तथा ॥
 धनदश्च महीध्रश्च जनकश्च नलस्तथा ।
 ऐशान्यां मण्डलश्चैव अश्वक्रान्तः सचन्द्रकः ॥
 यमश्चित्रवहश्चैव ग्रहश्चैव यथाक्रममात् ।
 ततो गच्छेन्नीलशैलं मध्याङ्गे परमेश्वरि ! ॥
 अष्टम्याञ्च त्रयोदश्यां चतुर्दश्यामथापि वा ।
 विधुवे अयने वाथ रविसंक्रमणे तथा ॥
 पूर्वद्वारि यदा गच्छेत् प्राप्नुयाद्विपुलं धनम् ।

उत्तरे मुक्तिकामस्तु राज्यकामस्तु पश्चिमे ॥
 यदा दक्षिणमार्गेण आरोहेन्नीलकूटकम् ।
 हतरण्यो भवेद्राजा अन्येषां जायते क्षयः ॥
 ऐशान्ये तु तदा गच्छेत् विपुलां श्रियमाप्नुयात् ।
 वायव्ये चाग्निनैर्ऋत्ये महाभयकरं भवेत् ॥
 नीलं दशभुजं शान्तं मणिकुण्डलमण्डितम् ।
 नागहारोत्तरीयश्च वृषभस्थं विचिन्तयेत् ॥
 पूजयेद्वह्निवीजेन नमस्कृत्वा विधानतः ।
 मन्त्रेण ह्युहयेत् शैलं अश्वमेधफलं लभेत् ॥
 पूर्वद्वारे गृहस्थैव आरोहेन्नीलपर्वतम् ।
 नीलश्चैव महाबाहो ! धर्मकामार्थमोक्षदः ॥
 आरोहयामि शिखरं पापं हर प्रसीद मे ।
 दुर्गाकूपे तु पूर्वस्यां देवमास्नातकेश्वरम् ॥
 धनुस्त्रयान्तरे देवि ! पूजयेत् केशवादिना ।
 तस्य देवस्य यास्ये तु धनुरष्टान्तरे प्रिये ! ॥
 गजाकारं कृष्णवर्णं पूजयेद्गणनायकम् ।
 तस्य पूर्वैव धनुः संस्थितश्च त्रिविक्रमः ॥
 तं प्रणम्य नरो भक्त्या सर्वान् कामानवाप्नुयात् ।
 तस्यांशपञ्चकं यावद् धनुरेव प्रमाणतः ॥
 चत्वारिंशद्वस्त्रमानं सौभाग्यं नाम वै सरः ।
 क्रीडापुष्करिणी सा तु कामाख्यायाः सुरेश्वरि ! ॥
 शक्रेणोपासितः पूर्वं सह देवैः प्रजापतिः ।
 तस्य पश्चिमतीरे च स्नात्वा तत्र च मण्डलम् ॥
 कृत्वा सम्यग्विधानञ्च उपवासं समाचरेत् ।
 पञ्चमेऽन्यदिने प्राप्ते जले स्नात्वा विधानतः ॥
 क्रीडापुष्करिणीं गत्वा कामेशीं यस्तु पूजयेत् ।

पितॄन् सन्तारयत्याशु देवीलोके प्रमोदते ॥
 सौभाग्ये सरिदावर्त्तं विमले मानसप्रिये ।
 नमोङ्कारी वषट् स्वाहा पापं हर नमोऽस्तु ते ॥
 मन्त्रेण मज्जनं कृत्वा कामेनार्थं निवेदयेत् ।
 ऐशान्ये तस्य कुण्डस्य लौहित्यो नाम वै सरः ॥
 ध्रुवेण स्नात्वा देवेशि ! मुच्यते भवबन्धनात् ।
 अग्नौ कुण्डं कालहस्तं यामलं नाम वै सरः ॥
 तत्र स्नात्वा च पार्श्वेन रूपवान् जायते भुवि ।
 नैऋत्ये पञ्चकं हस्तं सौभाग्ये परमेश्वरि ! ॥
 गङ्गासरो विजानीयात् सर्वतीर्थोद्भवं जलम् ।
 कोलाभ्यन्तर्गतं कुण्डं सौभाग्यं परिकीर्त्तितम् ॥
 तिस्रः कोट्यर्धकोटो च दिवि भुव्यन्तरीक्षके ।
 सौभाग्ये तानि सर्वाणि मन्दीभूते दिवाकरे ॥
 तस्मात् समाचरेत् स्नानं कर्त्तव्यं मकरे रवौ ।
 तुलाविषुवसङ्क्रान्त्यां यस्तु स्नानं समाचरेत् ॥
 अभार्यो लभते भार्यां देवीलोके प्रमोदते ।
 गोधिकाकाररूपेण व्यक्ताव्यक्तशिला च या ।
 अनन्ताख्यं विजानीयात् कुण्डं तस्योपरि प्रिये ! ॥
 अनन्तः पश्चिमे पार्श्वे पूर्वं क्षणशिला च या ।
 वराहं तं विजानीयात् सर्वतीर्थोद्भवं जलम् ॥
 अभार्यो लभते भार्यां अपुत्रः पुत्रवान् भवेत् ॥
 तुलायां वायु कन्यायां शुक्लाष्टम्यां विशेषतः ।
 स्नात्वा संवीक्ष्य देवीमग्निष्टोमफलं लभेत् ॥
 तर्पयेत् पितृदेवांश्च काम्यान् न्यांश्च तर्पयेत् ।
 सर्वतीर्थेषु देवेशि ! न कुर्यात् काम्यतर्पणम् ॥
 अस्मिन् कुण्डे अश्वत्थान्ते आगस्थे च प्रयागके ।

वाराणसीरुदे चैव भार्गवे मेरुपुष्करे ॥
 गङ्गाङ्गदे ब्रह्मसरे दुर्गाकूपे च भावयेत् ।
 पृथ्वीप्रदक्षिणे यच्च फलं प्रोक्तं महर्षिभिः ॥
 तत् फलं प्राप्यते तस्य कुण्डस्यैव प्रदक्षिणे ।
 कुण्डस्याग्नेयभागे च तुलादूरे व्यवस्थितः ॥
 कम्बलाख्यं शिवं दृष्ट्वा मुच्यते भवबन्धनात् ।
 स्मरेण भावयुक्तेन नत्यन्तेन प्रपूजयेत् ॥
 नमो नमस्ते देवेश ! मन्त्रवत् स विभूषितः ।
 लक्ष्मीकान्त ! नमस्तेऽस्तु अनन्त ! पुरुषोत्तम ॥
 देवदानवगन्धर्वपादपद्मार्चितः शुभः ।
 नमो वरदलिङ्गाय कमलाय नमो नमः ॥
 कृत्वा कतिं विष्णुरूपं नमस्कृत्वा मम प्रिये ! ।
 स्तुत्वा प्रदक्षिणं कृत्वा ततो देवीगृहं व्रजेत् ॥
 गत्वा श्वासनं जप्त्वा वीक्षेत्तारेण शाङ्करि ! ।
 पञ्चाशतेन तोयेन स्नापयेत् सुशुभैर्जलैः ॥
 मूलमन्त्रेण तं देवं तेनपात्रेण मार्जयेत् ।
 कामतन्त्रं कुशीतेन लिप्ते दत्ते मम प्रिये ! ॥
 कामे कामं लिखित्वा तु तत्र पूजां समाचरेत् ।
 देव्यङ्गे चित्रके पुष्टिमणौ खड्गे च शाङ्करि ॥
 श्मशाने च महालिङ्गे प्रतिमायां जले तथा ।
 यन्त्रे तन्त्रे शालग्रामे मण्डलञ्च विसर्जयेत् ॥
 महाहोमे मण्डलञ्च महापातकमाप्नुयात् ।
 न गृह्णाति च तत्पूजां पदं वण्णो ब्रजेत् पुरम् ॥
 न च योन्यन्तरगतं श्मशानस्य च पूर्वतः ।
 महामण्डलकं देव्याः संस्थितस्तत्र पूजयेत् ॥
 सप्ताथीतिधनुर्मानं रक्षोरक्तशिला च या ।

अष्टहस्तं सपुलकं लिङ्गं लक्षार्धसंयुतम् ॥
 चतुर्हस्तसमं क्षेत्रं पश्चिमे योनिमण्डलम् ।
 बहुमात्रमितश्चैव प्रस्तारि द्वादशाङ्गुलम् ॥
 आपातालं जलं तत्र योनिमध्ये प्रतिष्ठितम् ।
 उर्वशी यमुना धारा काविरौ च सरस्वती ॥
 ब्रह्मकुण्डे समुद्भूतं मणिकूटे च निर्मलम् ।
 याति नास्त्यत्र सन्देहो यो विष्णुं पूजयेद् हृदा ॥
 प्रावित्वा मण्डलं देव्या व्यक्तं ब्रह्मसरः प्रिये ॥
 मासत्रयाधिके षष्टिवर्षे शुष्कबला भवेत् ॥
 द्विमासं त्रिदिनं यावत् परमासे तु विपत्करम् ।
 यदा कुल्ये शुष्कधारा बाह्ये विण्मूत्रमादिशेत् ॥
 वर्षे वर्षे यदा शुष्कधारा भवेति शङ्करि ! ।
 बाह्ये भवति दुर्भिक्षं तत्र कश्चिन्न संशयः ॥
 गर्भं शुष्के स्वामिहा च सर्वशुष्के च संश्रुणु ।
 हतराज्यो भवेद्राजा परराष्ट्रसमागमः ॥
 एवमेव भवेद्दोषस्तत्र शान्तिं समाचरेत् ।
 लक्षद्वयं जुहुयाच्च करवीरं घृतान्वितम् ॥
 पङ्कजं वायवीं रक्तं पायसं वायु श्रीफलम् ।
 त्रिमध्वाक्तेन देवेशि ! गोधामांसेन वा सुधीः ॥
 शर्करा मधु मांसञ्च त्रिमधुं परिकीर्तितम् ।
 आवर्त्तितेन क्षीरेण आज्ययुक्तेन होमयेत् ॥
 अनन्तस्य च पाश्चात्ये असिर्नाम स्थिता नदी ।
 तत्पश्चिमे च या धारा वरुणा नाम सा नदी ॥
 तस्याः स्वच्छोदकं पीत्वा न भूयो जायते कश्चित् ।
 सिद्धेश्वरं कीटिलिङ्गं हेरुकां मुक्तिमण्डलम् ॥
 ज्ञेयं धारा शमीक्षेत्रं देव्या अन्तर्गृहं युतम् ।

लिङ्गस्थां पूजयेद्देवीं पुस्तके प्रतिमासु च ॥
 स्थण्डिले पादुके चित्रे खड्गे वज्रौ जलेषु च ।
 लौहित्यं चैव गङ्गायां सागरे तीर्थसङ्गमे ॥
 प्रतिपीठे विल्वमूले विल्वमुखे च शङ्करि ! ।
 यत्र कालशिला चैव पीठं तन्मणिपूरकम् ॥
 अन्तर्गृहं महापीठं मणिपीठं तदुच्यते ।
 शिलायां पर्वतस्थाये तथा पर्वतगह्वरे ॥
 देवीं सम्पूजयेन्नित्यं भक्तिश्रद्धासमन्वितः ।
 वाश्राणस्य यथा पूजा सम्पूर्णफलदायिनी ॥
 ततस्तु द्विगुणा प्रोक्ता पुरुषोत्तमसन्निधौ ।
 सर्वक्षेत्रेषु तीर्थेषु पूजा कालशिलासमा ॥
 कीमारेऽष्टगुणा प्रोक्ता चौहारे चैव तत्समा ।
 आर्यावर्त्ते मध्यदेशे ब्रह्मावर्त्ते तथैव च ॥
 मणिपूरवत् फलदात्री श्रीहृदे च महेश्वरि ! ।
 ततश्चतुर्गुणा प्रोक्ता आगस्त्ये चाश्वमेधिका ॥
 तस्माच्चतुर्गुणा प्रोक्ता जल्लीश्वरस्य सन्निधौ ।
 विराजते यत्र योनौ ततो दशगुणा स्मृता ॥
 ततश्चतुर्गुणा प्रोक्ता एकाम्ने परमेश्वरी ।
 तस्मात् शतगुणं भद्रे ! मणिकूटे महेश्वरि ! ॥
 तस्माद्दशगुणा चैव मणिशैले महेश्वरि ! ।
 ततो दशगुणा प्रोक्ता अश्वतीर्थे जले स्थले ॥
 तत्समा कामरूपे च सर्वत्रैव जले स्थले ।
 सर्वश्रेष्ठा यथा विष्णुर्लक्ष्मीः सर्वोत्तमा यथा ।
 देवीपूजा तथा शस्ता कामरूपे मम प्रिये ! ॥
 देवीक्षेत्रं कामरूपं विद्यतेऽन्यत्र तत्समम् ।
 अन्यत्र विरला देवी कामरूपे गृहे गृहे ॥

कामाख्यायां महामायापूजां यः कृतवान् सकृत् ।
 स चेह लभते कामान् परत्र शिवरूपताम् ॥
 न तस्य सदृशोऽन्यत्तु कृतं किञ्च न विद्यते ।
 वाञ्छितार्थमवाप्येह चिरायुरभिजायते ॥
 स्नानकालेऽर्चरात्रौ च महापूजावसानके ।
 न स्पृशेत्तु महामायां न गच्छेत् सिद्धिमानसः ॥
 महाष्टम्यां निशाभागे तथा चैव दिनक्षये ।
 युगादौ कार्तिके मासि कौमारैर्न विलोकयेत् ॥
 राजानं वीक्षयेद्यस्तु शूद्रो रूपाढ्य एव च ।
 विधवा ब्राह्मणी या च सदा स्नानेन वीक्षयेत् ॥
 स्नानकाले च मध्याह्ने निर्मात्यस्य विसर्जने ।
 न स्त्री देवीं स्पृशेज्जातु युवती च विशेषतः ॥
 पौषाष्टम्यां तथा भद्रे ! नवम्याञ्च त्रयोदशीम् ।
 त्रिदिनं कर्कटस्यादौ न व्रजेत् पार्वतीगृहम् ॥
 स्पृष्ट्वा ददाति शपञ्च दृष्ट्वा चायुःक्षयो भवेत् ।
 दीक्षितेनैव भावेन न चैवादीक्षितेन च ॥
 रक्ताम्बरधरो भूत्वा रक्तचन्दनभूषितः ।
 नागजैस्तिलकं कुर्यान् सृदुचर्मणि संविशेत् ॥
 दीयते ज्ञानमत्यर्थं क्षीयते पाशबन्धनम् ।
 ततो दीक्षेति देवेशि ! कथिता तत्त्वचिन्तकैः ॥
 मनसा कर्मणा वाचा यत् पापं समुपार्जितम् ।
 तेषां विशेषकरणी परमज्ञानदा यतः ॥
 तस्मात् दीक्षेति लोकेऽस्मिन् गीयते शास्त्रकोविदैः ।
 विज्ञानफलदा सैव द्वितीया लयकारिणी ॥
 तृतीया मुक्तिदा चैव तस्माद्दीक्षेति गीयते ।
 निरालम्बा निराधारा दीक्षासिद्धिविधानतः ॥

नित्ये नैमित्तिके काम्ये यस्य स्यादधिकारिता ।
 सा धारु सा हि विज्ञेया मुक्तिदा तु निराशया ॥
 दीक्षा फलवती तत्र कुण्डमण्डलपूर्विका ।
 मनोव्यापारमात्रेण निर्वर्त्तिता सम्प्रता तथा ॥
 अपुत्रो मृतपुत्रश्च कुण्डश्च वामनस्तथा ।
 कुनखो श्यावदन्तश्चाधिकाङ्गः स्त्रौजितस्तथा ।
 आचार्याऽपि हि देवेशि ! एवमेवं विसर्जयेत् ॥
 समूर्त्तिश्च कुलोनश्च ज्ञानाचारगुणान्वितः ।
 तेन देया च दीक्षा स्यात् समाधाचारवित्तया ॥
 पित्रोर्मन्त्रं न गृह्णीयात्तथा मातामहस्य च ।
 स्वप्रलब्धश्च स्त्रौदत्तं संस्कारेणैव शुध्यति ॥
 स्वप्रलब्धश्च कलसे गुरोः प्राणं निवेशयेत् ।
 वटपत्रे कुङ्कुमेन लिखित्वा ग्रहणं तथा ।
 ततः शुद्धिमवाप्नोति अन्यथा विफलं भवेत् ॥
 अयने विषुवे चैव ग्रहणे चन्द्रसूर्ययोः ।
 रवेः संक्रान्तिदिवसे युगाद्यायां सुरेश्वरि ! ॥
 मन्वन्तरासु तिथिषु चतुर्दश्यष्टमौषु च ।
 महापूजादिने वापि शिष्यशुद्धिदिनेषु वा ॥
 गृह्णीयात् प्रयतो भूत्वा भक्तिग्रहासमन्वितः ।
 देवपूजाविधौ यस्तु मनुष्यो भक्तितत्परः ॥
 स एव दीक्ष्यो नान्यस्तु सर्वशास्त्रार्थतत्परः ।
 चेत्त्रे दुःखाय दीक्षा स्याद् वैशाखे सर्वसिद्धिदा ॥
 ज्येष्ठे मृत्युप्रदा सा स्याद् आषाढे बहुवत्सका ।
 आश्विने बहुहानिः स्याद् भाद्रे च दुःखदा मता ॥
 आश्विने सर्वसिद्धौ सा कार्तिके ज्ञानवृद्धिदा ।
 शुभकृन्मागंशोर्ध्वं च पौषे ज्ञानविनाशिनौ ॥

माचि च मेधावृद्धिः स्यात् फाल्गुने सर्वशस्यकृत् ।
 ग्रहणे च महातीर्थे नास्ति कालस्य निश्चयः ॥
 गयायां भास्करस्नेहे विरजे चन्द्रपर्वते ।
 कोङ्कने च च मतङ्गे च तथा कन्याश्रमेषु च ॥
 न गृह्णीयात्ततो दौक्षां तीर्थेष्वेतेषु पार्वति । ।
 कर्त्तव्यं दौक्षितेः शिष्यैर्गुरोः शासनमुत्तमम् ॥
 देवता हृदये यत् स्याद् गुरुपूजापरायणः ।
 पुरश्चरणचारौ स्याद् विशुद्धात्मा जितेन्द्रियः ॥
 मन्त्रयन्त्रपुराणानि भारतोश्च गद्यादिषु ।
 प्राप्तमित्येवमानोऽपि गुरुणां जापितं सदा ॥
 न स्त्रीहिंसा प्रकर्त्तव्या शिष्येणैव महेश्वरि ! ।
 सयवं चक्रवाकञ्च क्रौञ्चं पाराशरतं तथा ॥
 नीलगैलादिशैलञ्च सदा तस्य प्रियो भवेत् ।
 इत्येवं दौक्षितेनेव कर्त्तव्यं दिवसं तथा ॥
 रात्रौ भुक्त्वा तथा यत्नाद् ध्यात्वा सम्पूजयेद्बुधः ।
 तस्यापि पूर्वदिवसं हविष्यं वा निरामिषम् ॥
 भुक्त्वा परास्मिन् दिवसे हविष्यञ्च समाचरेत् ।
 चरुं श्रपित्वा भागाद्वै देवताय निवेदयेत् ॥
 तद्वर्षं गुरवे दद्यात् पूर्णन्तु स्वयमेव हि ।
 भुक्त्वा च गुरुणा सार्धं सर्वदौक्षास्त्रयं विधिः ॥
 मन्त्रं दत्त्वा गुरुश्चैव उपवासी यदा भवेत् ।
 मोहान्धकारनरके क्लमि भवति नान्यथा ॥
 दौक्षां कृत्वा यदा मन्त्रो उपवासं चरेद्यदि ।
 तस्य देवः सदा रुष्टः शपथं दत्त्वा व्रजेत् पुरम् ॥
 इति योगिनीतन्त्रे सर्वतन्त्रोत्तमे द्वाविंशतिसाहस्रे
 द्वीतियभागे षष्ठः पटलः ॥

श्रीभगवानुवाच । शोभने निर्जने देशे निगूढे शुभमण्डले ।
 पुष्पपाकारमङ्गीर्णे गन्धपुष्पादिवासिते ॥
 तृतीयवर्जिते देशे पशुदृष्टिविवर्जिते ।
 फलिकादौ ततो मन्त्रो मन्त्रं तत्र समुद्धरेत् ॥
 विना मन्त्रपमुद्धारं स्वल्पात्फलदं मतम् ।
 यन्त्रे समुद्धरेन्मन्त्रं ताम्बूलं वा प्रपूरितम् ॥
 न भूमौ बिलिखेन्मन्त्रं न तथा पुस्तके लिखेत् ।
 न भूमौ पुस्तके स्थाप्यं नाहरेड्डाकिनीं ततः ॥
 भूकम्पे ग्रहणे चैव अक्षरं वाद्य पुस्तकम् ।
 भूमौ तिष्ठति देवेशि ! जन्मजन्मनि मूर्खता ॥
 तदा भवति देवेशि ! तस्मात्तं परिवर्जयेत् ।
 वंशे नैवाल्लिखेद्वर्णं तस्य हानिर्भवेद्भ्रुवम् ॥
 ताम्रसूच्या हि विभवी जायते न क्षयो भवेत् ।
 महालक्ष्मीप्रदश्चैव सुवर्णस्य शलाकया ॥
 लहलहलस्य सूच्या वा मतिवृद्धिश्च जायते ।
 तथा अग्निमये देवि ! पुत्रपौत्रधनागमः ॥
 रौप्येण विपुला लक्ष्मोः कांक्षेन मरणं भवेत् ।
 अष्टाङ्गलप्रमाणेन दशाङ्गुलमथापि वा ॥
 चतुरङ्गुलसूच्या वा यो लिखेत् प्रस्थकं शुभे ! ।
 तत्तदक्षरसंख्यानां स्वल्पायु र्याति वै दिने ॥
 मानं वक्ष्ये पुस्तकस्य शृणु देवि ! समासतः ।
 मासेनापि फलं विन्द्यादमानि श्रो हंता भवेत् ॥
 हस्तमात्रमुष्टिमात्रमावाह्य द्वादशाङ्गुलम् ।
 दशाङ्गुलं तथाष्टौ च अतो हीनं न कारयेत् ॥

वेधद्वयं मुष्टिहस्ते बाहुमात्रे चिरन्तनम् ।
 समभागे महेशानि ! हस्तादौ रूपबन्धकम् ॥
 अष्टाङ्गुलं परित्यज्य मध्ये वेधं न कारयेत् ।
 प्रादेशादौ भवेद्राजा द्वाङ्गुले वा समाचरेत् ॥
 पुस्तकस्य च आद्यन्ते यस्तु वेधं प्रकल्पयेत् ।
 भार्याहानि भवेदाशु धनानां वा क्षयो भवेत् ॥
 भूर्जे वा तेजपत्रे वा तथा वा तालपत्रके ।
 विना गुरुश्च देवेशि ! पुस्तकं कारयेत् प्रिये ! ॥
 सम्भवे स्वर्णपात्रे च ताम्रपात्रे च शङ्करि !
 अन्ये वृक्षत्वचि देवि ! तथा केतकिपत्रके ॥
 मृत्ताम्रपात्रे रौप्ये वा वटपत्रे वरानने ! ।
 अन्यपत्रे वसुदले लिखित्वा यः समभ्यसेत् ॥
 स दुर्गतिमवाप्नोति धनहानि भवेद्भुवम् ।
 देवस्य लिखनं कृत्वा यः पठेद् ब्रह्महा भवेत् ॥
 पुस्तकं वा गृहे स्थाप्य वज्रपातो भवेद्भुवम् ।
 दग्धरन्ध्रे भवेत् पीडा वर्तुलं शुभटं भवेत् ॥
 चतुष्कोणे विष्वक्स्तु त्रिकोणे मरणं भवेत् ।
 सत्येऽक्षरे स्थितः शम्भुः शूलपाणिस्त्रिलोचनः ॥
 प्रजापतिर्द्वापरे च त्रेतायां सूर्य एव च ।
 कृते युगे पिनाकी च कलौ लिप्यक्षरे हरिः ॥
 आरम्भे च समाप्ते च लिखितं प्रतिपूजयेत् ।
 हरिश्च गन्धपुष्पाद्यैर्वस्त्रैश्च सुमनोहरैः ॥
 यावदक्षरसंख्यानं प्रतिपात्रे च शङ्करि ! ।
 भवेद्युगसहस्राणि स्वर्गलोके वसेच्चिरम् ॥
 वेतनञ्च न गृह्णीयात् लिखित्वा पुस्तकस्य च ।
 यावदक्षरसंख्यानं तावच्च नरके वसेत् ॥

व्यञ्जनक्षितिमारूढो वामनेत्रेन्दुसंयुतम् ।
 महावीजं विजानीयात् स जपेत् मुक्तिमाप्नुयात् ॥
 प्रणवे प्रणवं वक्ष्ये वषट्न्ते च ठडयम् ।
 स्वयं वर्जेत् स्वरान्ते च नतिश्चैव हृदात्मिकाम् ॥
 आद्यमेव ग्रहस्थस्य प्रणवं सर्वमन्त्रके ।
 आद्यन्तवर्णसंस्थस्य आत्मज्ञानविद्वद्ये ॥
 मन्त्रविद्याविभागे तु द्विविधं जायते प्रिये ! ।
 मन्त्राः पुं देवताः प्रोक्ता विद्या स्त्रीदेवता स्मृता ॥
 पुंमन्त्रा हुं फडन्ताः स्युर्द्विऽन्ताः स्युः स्त्रियो मताः ।
 नपुंसका नमोऽन्ताः स्युर्मनवश्च त्रिधा मताः ॥
 एतच्छून्या भवेद्विद्या महाशब्देन कीर्तिता ।
 परमेष्ठो ऋषिश्चन्दो गायत्र्याः समुदाहृतम् ॥
 देवता त्रिपुराख्याता सर्वार्थे विनियोजयेत् ।
 विधिना स्थापयेद्देवीं वारिणा प्रथमं प्रिये ! ॥
 मुखप्रक्षालनं कृत्वा पुनः स्नानं समाचरेत् ।
 दिनद्वयान्तरे देवि ! उद्यायाष्टदिनान्तरे ॥
 तैलेनोद्वर्तनं कुर्यात् कषायिणातिरूक्षयेत् ।
 पक्षान्ते चैव मासान्ते महास्नानं समाचरेत् ॥
 मूलवीजेन देवेशि ! द्रव्यमन्त्रेण वा प्रिये ! ।
 वैदिकेनाथ मन्त्रेण मायया वा समाचरेत् ॥
 कलसैः स्नापयेत् पश्चादर्घ्यं स्नानमनन्तरम् ।
 अर्घ्यं स्नानं ततः कृत्वा पुनः स्नानं करोति च ॥
 देवीलोकच्युति भवति धनहानिश्च जायते ।
 वारिणा प्रथमं स्नानं क्षीरेण तदनन्तरम् ॥
 दध्ना घृतं पिण्डद्वयं शर्कराञ्च गुडं मधु ।
 तिलक्षीरं दधितिलं मधुक्षीरेण स्नापयेत् ॥

उष्णोदकं फलञ्चैव तथा चैव कुशोदकम् ।
 गन्धोदकञ्च रत्नानामुदकं पुष्पतीयकम् ॥
 विल्वोदकं सप्तपत्रं रक्तपुष्पोदकं तथा ।
 स्वर्णशङ्खोदकञ्चैव ताम्राधारमनन्तरम् ॥
 घटोदकं कुशञ्चैव अर्घ्यं स्नानं समाचरेत् ।
 पञ्चगव्येन यो देवीं तथा दुग्धकुशोदकैः ॥
 स्नापयेद्विधिविधैर्ब्रह्मस्नानं हि तत् स्मृतम् ।
 कपिलापञ्चगव्येन तथा क्षीरयुतेन च ॥
 स्नानं शतगुणं प्रोक्तं तथा इक्षुरसेन च ।
 क्षीरेण स्नापयेद् यस्तु श्रद्धाभक्तिसमन्वितः ॥
 कामाख्यां विधिवद्देवि ! इन्द्रलोके महीयते ।
 घृताभ्यङ्गेन देवास्त्रष्टतेन विधिवत् प्रिये ! ॥
 दश पूर्वान् दश परान् आत्मानञ्च विशेषतः ॥
 भवार्णवात् समुद्धृत्य दुर्गालोके महीयते ॥
 स्नापयेद्विधिवद् यस्तु दध्ना दूर्वाक्षतेन च ।
 राजतेन विमानेन शिवलोके महीयते ॥
 कामाख्यां स्नापयेद् यस्तु नवनेक्षुरसेन च ।
 गरुडेन विमानेन विष्णुना सह मोदते ॥
 स्नापयित्वा नरो दुर्गां गन्धचन्दनवारिणा ।
 चन्द्रांशुनिर्मलः श्रीमान् चन्द्रलोके महीयते ॥
 सुगन्धपुष्पतोयेन स्नापयित्वा नरः क्वचित् ।
 नागलोकं समासाद्य क्रीडते सह पद्मगैः ॥
 स्नापयित्वा तु कामेशीं श्रद्धया हेमवारिणा ।
 सौवर्णयानमारूढो मोदते वसुभिः सह ॥
 द्रोणपत्र-विल्वपत्र-करवीरोत्पलानि च ।
 स्नानकाले प्रयोज्यानि देवप्रीतिकराणि च ॥

एषामेकतमं स्नानं कृत्वा वै श्रद्धयान्वितः ।
 भगवत्यै नरो भक्त्या विष्णुलोके महीयते ॥
 स्नापयेद्यस्तु वै देवीं नरः कर्पूरवारिणा ।
 स गच्छति परं स्थानं यत्र कामेश्वरी स्थिता ॥
 पितृनुद्दिश्य यो देवीं क्षीरेण मधुनाथवा ।
 स्नापयेद्विधिवद्भक्त्या तस्य पुण्यफलं शृणु ॥
 तस्मा भवन्ति पितरस्तस्य वर्षशतद्वयम् ।
 पञ्चासृतस्य प्रत्येकं फलानाञ्च शतं शतम् ॥
 शतञ्च वारिकुम्भानां महास्नाने नियोजयेत् ।
 अपां कुम्भशतेनैव तैलस्यापि त्रिभिः पलैः ॥
 महिष्ठन्तु महास्नानमेवमाहुर् मनीषिणः ।
 मध्यमन्तु तदर्द्धेन स्नानं यत्र विधीयते ॥
 तदर्द्धन्तु कनिष्ठं स्यादतो हीनं न कारयेत् ।
 एवं यः कारयेत् स्नानं नरः कश्चित् कदाचन ॥
 सप्तजन्मकृतात् पापात् तत्क्षणादेव हीयते ।
 आयुर्बलं यशो वर्चः सौभाग्यं पुष्टिरेव च ॥
 स्नापयित्वा तु कामाख्यां लभते नात्र संशयः ।
 एवं यस्तु महास्नानं करोति भक्तिमान्नरः ॥
 शरीरारोग्यमायुष्यं प्राप्नोति श्रियमुत्तमाम् ।
 दशतोलिकमानेन द्रव्याणाञ्च पृथक् पृथक् ॥
 चतुस्तोलिकया वाथ हीने स्नाने विधीयते ।
 अष्टाङ्गुलं सुखं तस्य एकविंशाङ्गुलीदरम् ॥
 अरन्निमात्रमुल्लेखं मणिकुम्भं तदुच्यते ।
 गवाक्षमात्रे यत्त्रैषा सूर्यरश्मिस्तु लेखिका ॥
 लेखिकाष्टौ भवेद्भूली धूलिरष्टौ च सर्पपः ।
 सर्पपाणां चतुष्केण रक्तिकेत्यभिधीयते ॥

रत्तिकानां विंशकन्तु पादकं परिकीर्तितम् ।
 तौलिका च चतुष्पादैश्चतुस्तोलैः प्रसृतितः ॥
 प्रसृतौ द्वे कर्षकश्च द्वे कर्षे तु पलं भवेत् ।
 पलाङ्गेन भवेन्मुक्तिर्द्विमुक्तौ गुडकं मतम् ॥
 एवं स्नानं ततः कृत्वा गात्रं सम्मार्जयेत् सुधीः ।
 चन्दनेन सुगन्धेन कारयंस्तिलकं सुधीः ॥
 कटिसूत्रञ्च वस्त्रञ्च यज्ञसूत्रं निवेदयेत् ।
 मयूरपिच्छसङ्काशं स्निग्धचारुसुकेशिकाम् ॥
 महतीं रक्तविम्बीठीं रक्तनेत्रां सुवस्त्रिताम् ।
 यच्च वै लोहितं चास्या सुरक्तकज्जलप्रभम् ॥
 त्रिपुरेशि ! समाख्यातं त्रैलोक्यनिलयं परम् ।
 मृत्तिकाया महेशानि ! लक्ष्मीकामो विभावयेत् ।
 करालं यत् वै वक्त्रं कृष्णं दक्षिणगोचरम् ॥
 कामाख्येति च विख्यातं दिव्यदंष्ट्रासमन्वितम् ।
 सर्वसिद्धिप्रदञ्चैव सर्वार्यस्य च साधकम् ॥
 देवस्य दक्षिणेनैव पीतवक्त्रेन चिन्तयेत् ।
 कौबिरीनिलयं यच्च वदनं श्यामलं शिवम् ॥
 शतवीताङ्गविज्ञेयमद्भुतं भुवनेश्वरि ! ।
 अव्यक्तं रुचिरं दिव्यं कुञ्जिकावदनोत्तमम् ॥
 नरकेशेन सम्भक्तं ध्येयं विजयकाङ्क्षिभिः ।
 शुद्धस्फटिकसङ्काशं सर्वरत्नसमन्वितम् ॥
 सर्वज्ञानमयं ज्ञेयं कालवागौश्वरीमुखम् ।
 सदा रङ्गेन भङ्गेन निपीतं मधुसूदनम् ॥
 ईशानं वदनं देव्याश्चिन्त्यं सर्वज्ञतार्थिभिः ।
 सूर्यकोटिसहस्रांशु यद्वत्तमूर्ध्वजं प्रिये ! ॥
 पीठकामेश्वरी तद्वत् विज्ञेयं परमं महत् ।

परं ज्योतिर्मखं भद्रे ! नरकेशेन चम्बितम् ॥
 भवपाशविनाशाय केवलं तद्वि भावयेत् ।
 त्रिपुरी देवता चास्य कामाख्यस्य गणाधिके ! ।
 एता मण्डलसंस्थाश्च देव्यः शक्तिसमन्विताः ॥
 सिंहचर्मोत्तरासङ्गा कामाख्या विपुलोदरा ।
 वैयाघ्रचर्मवसना सर्वसिद्धिप्रदा शुभा ॥
 परमानन्दसम्भूता साट्टहासा महोत्सवा ।
 सुनन्दा लोचनप्रीता व्यक्ताष्टादशलोचना ॥
 चारुमणिक्वसम्पूर्णकुण्डलद्वयशोभिता ।
 भयङ्करी महेशानी रौद्री सर्वार्थदायिनीम् ॥
 मुकुटकोटिशुभ्रांशुकमलज्योतिरन्विता ।
 नानामणिगणाकीर्णकण्ठभूषणधारिणी ॥
 मृणालकोमलैः स्निग्धा युक्ता द्वादशबाहुभिः ।
 अस्थिरत्नार्चितैर्दिव्यैः पद्मकर्दमनालिभिः ॥
 कर्त्तरीशवदम्भोलिसूत्रचक्रांशुभास्वरैः ।
 षड्भिश्च बाहुभिर्धत्ते दक्षिणैर्बाहुभिः शृणु ॥
 कोदण्डमुण्डखट्वाङ्गमृणालनालनीरजम् ।
 कपालं पुस्तिकां घण्टां मुण्डमालानिवीतिनी ॥
 तुलाकोटिपराक्रान्ता पादपद्मचयाश्रिता ।
 सिंहासनोद्भूतसंभृता शवासनकृताश्रया ॥
 मणिप्रभाविधानेन शिवेन परमेशिना ।
 नरकेशेन संश्लिष्टा कामाख्या परमेश्वरी ॥
 एवं ध्यानं न्यसेद्देवि ! मातृकां परमेश्वरीम् ।
 स्वनामग्रहनक्षत्रं श्रीकण्ठन्यासपूर्वकम् ॥
 कलान्यासं पीठन्यासं मन्त्रन्यासं समाचरेत् ।
 दशधा यन्त्रे संस्थाप्य संस्तव्य च यथाविधि ॥

अक्षतान् विकिरित्व पीठपूजां समाचरेत् ।
 पूर्वादिक्रमयोगेन गणेशश्च गणाधिपम् ॥
 गणनाथं गणक्रीडं गदी स्वयाश्रयो मनुः ।
 मन्त्रन्तरेण दीर्घेण तारयुक्तेन चार्चयेत् ।
 क्रीडासरो दक्षिणे तु मन्दरं वामनेत्रकम् ॥
 रश्मिविन्दुममायुक्तं लोहजङ्घन्तु पश्चिमे ।
 नारसिंहेन वीजेन क्षेत्रं परिपूजयेत् ॥
 उत्तरे भूतनाथश्च मन्तरेण समन्वितम् ।
 गौरीपुत्रश्च वटुकं तथा समयपुत्तकम् ॥
 ज्ञानपुत्तं समयपुत्तं पूर्वादिषु यथाक्रमात् ।
 हंसैत्यनेन मन्त्रेण ध्यात्वा रक्तेन चार्चयेत् ॥
 शान्तिकानां हारपालं तथा विन्दुकला परा ।
 निवृत्तिश्च कला पश्चात् प्रतिष्ठा च कला ततः ।
 मायावीजेन पूर्वादि तत्र वै हेतुकादिकम् ॥
 हेतुकं त्रिपुरघ्नश्च अग्निवेतालकं तथा ।
 बायव्यादिक्रमेणैवं कालश्चैव करालकम् ॥
 एकपादं तथा भीमं चतुर्णां गगनो मनुः ।
 अमिताङ्गादयश्चैव ब्राह्मणादिसिद्धिसंयुताः ॥
 चर्चिकं दशकं पूज्यात् षट्कोणेषु भगादितः ।
 षट्कोणाय च मदनं रतिपुत्तीं स्वपार्श्वयोः ॥
 पञ्चवाणांस्तथा चाग्रे ग्रहांश्चैव तु दिक्पतौ न ।
 आसनं पूजयित्वा च उपर्युपरिभावतः ॥
 ध्यात्वा चारोपयेद्देवीमिमं मन्त्रमुदाहरेत् ।
 एहोहि परमेशानि ! सान्निध्यमिह मण्डले ॥
 कुरुष्व जगतां मातः ! संसारार्णवतारिणि ! ।
 महापद्मवनान्तस्थे ! कारणानन्दविग्रहे ! ॥

शब्दब्रह्ममये ! स्वच्छे ! कामेश्वरि ! प्रसीद मे ।
 कामेश्वाहनं कुर्यादिति मन्त्रेण शङ्करि ! ॥
 नमो भवाय सर्वाय रुद्राय वरदाय च ।
 पशूनां पतये चैव सर्वानन्दात्मने सदा ॥
 त्रिजटाय त्रिशोर्षाय सदा त्रिशूलधारिणे ।
 त्रिनेत्राय त्रिकालाय त्रिपुरघ्नाय वै नमः ॥
 नमश्चण्डाय मुण्डाय विश्वदण्डधराय च ।
 लोहिताय च धूम्राय नीलकण्ठाय वै नमः ॥
 नमस्त्रिपुररूपाय विरूपाय नमो नमः ।
 सूर्याय सूर्यपतये सिद्धिनाथाय वै नमः ॥
 तस्मादरुणोत्तरतो नातिदूरे व्यवस्थितः ।
 सर्वं श्वेतं कृष्णवर्णं गोधिकायाः शिला यतः ॥
 पश्चिमे तु शिवस्तस्य पूर्वपूर्वं विजानोहि ।
 गयातीर्थश्च उदरे उत्तरे परिकीर्तितम् ॥
 चतुर्वर्गप्रमाणेन शीर्षं चैव गराशिरः ।
 शीर्षपार्श्वे रामगया रामपिण्डन्तु दक्षिणे ॥
 पुच्छे तु मानसं तीर्थं दक्षिणे तु महानदी ।
 तत्र स्नानं प्रकुर्वीत विधिपूर्वेण कर्मणा ॥
 तस्योत्तरे इषुन्नेपयुगस्यैवान्तरे प्रिये ! ।
 सोयं प्रेतशिलाख्यश्च आदौ स्वर्गं नयेत् पितॄन् ॥
 महानद्यां कृते आदौ अक्षय्यं फलमाप्नुयात् ।
 तथाक्षयवटे आदौ ब्रह्मलोकं नयेत् पितॄन् ॥
 गयातीर्थं नरः स्नात्वा सर्वपापैः प्रमुच्यते ।
 आत्मयोनि ! महेशानि ! गयायान्तु तिलैर्विना ॥
 पिण्डनिवेपणं शेषमपि कुर्याच्च मानवः ।
 पश्चिमे वासुदेवस्य धनुरष्टादशान्तरे ॥

दौर्घाकारं पञ्चकोणसुत्तरं मुनिसंस्कृतम् ।
 उत्तरे मानसे आदौ न भूयो जायते नरः ॥
 दक्षिणे कोटिलिङ्गस्य चतुष्कोणश्च यः शिवः ।
 दक्षिणं मानसं तद्धि सर्वपापप्रणाशनम् ॥
 दक्षिणे मानसे आदौ ब्रह्मलोकं नयेत् पितृन् ।
 महानद्यां कृते आदौ ब्रह्मलोकं नयेत् पितृन् ॥
 आदौ रामरुदे देवि ब्रह्मलोकं नयेत् पितृन् ।
 गयाशिरि पिण्डदानात् गयापुच्छे तथोत्तरं ॥०
 विदिनं पातयेत् पिण्डं कुलञ्चैव समुद्धरेत् ।
 काङ्क्षन्ति पितरः पुत्रान् नरकाद्भयभौरवः ॥
 गयां गच्छति यः कश्चित् सोऽस्मान् सन्तारयिष्यति ।
 पश्चिमे कामनाथस्य समधन्वन्तरि स्थिता ॥
 दृष्ट्वा दीर्घेश्वरीं देवीं सर्वकामफलप्रदाम् ।
 षष्टिवर्षसहस्राणि देववद्भुवि मोदते ॥
 मायावौजेन देवेशि ! अष्टम्यां प्रतिपूजयेत् ।
 सर्वविद्यामवाप्नोति राशीनामग्रणोर्भवेत् ॥
 कल्पवृक्षं ततो गत्वा तिन्तिडीसंज्ञकं तरुम् ।
 प्रदक्षिणत्रयं कृत्वा मन्त्रेणानेन पूजयेत् ॥
 ॐ नमो व्यक्तरूपाय सर्वदेवस्तुताय च ।
 शिवाधिष्ठानरूपाय तिन्तिडीवृक्षरूपिणे ॥
 प्रशस्तः सर्वमन्त्रेषु काम्ये मोक्षे च दक्षिणे ।
 वामहस्तस्य संस्पर्शं मालाया ग्रहणे तथा ॥
 भूगतश्च परैः स्पृष्टश्चिह्ने संवत्सरान्तरे ।
 संस्क्रुत्यात् मालिकां देवि ! ताम्रपात्रे निवेशयेत् ॥
 गायत्र्या प्रथमं प्रोच्य पञ्चगव्यैरनन्तरम् ।
 पश्चात्तेनैव मन्त्रेण हुं सिद्धौ नम इत्युत ॥

गन्धोदकेन तत्पश्चात् गन्धपुष्पैः पृथग्विधैः ।
 कुम्भत्रयेण संस्थाप्य रक्तपुष्पैः प्रपूजयेत् ॥
 यवक्षीरबलिं दत्त्वा देवप्राणं निवेशयेत् ।
 तदानीय स्पृशेन्मालामन्तरीक्षेषु विन्यसेत् ॥
 आनीय रात्रौ पीठे च स्थापयेन्मालिकां ततः ।
 गन्धचन्दनकं दत्त्वा तथा दूर्वाक्षतानि च ॥
 पुनर्देवस्य पीठे च तद्रात्रौ च निवेशयेत् ।
 शतं साहस्रकञ्चैव अयुतं नियुतं तथा ॥
 लक्षञ्चैव तथा कोटिं जपहोमस्य मानकम् ।
 प्रतिमाने चाष्टहस्तं सर्वपर्वणि सञ्चपेत् ॥
 अथवा चाष्टभिर्वौजैस्त्रोणि तत्रापि योजयेत् ।
 माले ! माले ! महामाले ! सर्वत्रैव स्वरूपिणि ! ॥
 चतुर्वर्गस्त्वयि न्यस्तस्तन्माले ! सिद्धिदा भव ।
 पुष्करौ सखिवीजं त्वं सूक्ष्मं सूक्ष्मान्वितं तथा ॥
 आकाशशशिसंयुक्तं सिद्धौ हृदयसंज्ञकम् ।
 एष पञ्चाक्षरो मन्त्रो मालायाः परिकीर्तितः ॥
 ग्रहणे स्थापने चैव पूजने विनियोजयेत् ।
 जपादौ शिवं विन्यस्य जपान्ते तु स्तुतिं पठेत् ॥
 बलिदानं ततः कुर्यात् दद्याद्विभवमात्मनः ।
 अनुलोमविलोमेन मूलमन्त्रेण पूजयेत् ॥
 अम्बे ! अम्बिके ! मन्त्रेण तथा पौराणिकेन च ।
 जयकामेशि ! चामुण्डे ! जय भूतापहारिणि ! ॥
 जय सर्वगते ! देवि ! कामेश्वरि ! नमोऽस्तु ते ।
 विश्वभूर्ते ! शुभे ! शुद्धे ! विरूपाक्षि ! त्रिलोचने ! ।
 भौमरूपे ! शिवे ! विद्ये ! कामेश्वरि ! नमोऽस्तु ते ॥
 मालाजये ! जये ! जम्भे ! भूताक्षि ! क्षुधितेऽक्षये ! ।

महामाये ! महेशानि ! कामेश्वरि ! नमोऽस्तु ते ॥
 भौमाक्षि ! भौमदे ! देवि ! सर्वभूतचयङ्गरि ! ॥
 करालि ! विकरालि ! च कामेश्वरि ! नमोऽस्तु ते ॥
 कालि ! करालि ! विक्रान्ते ! कामेश्वरि ! हरप्रिये !
 सर्वशस्त्रभूते ! देवि ! कामेश्वरि ! नमोऽस्तु ते ॥
 कामरूपप्रदौषा च नोलकूटनिवासिनी ।

निशुम्भशुम्भमयनि ! कामेश्वरि ! नमोऽस्तु ते ॥
 कामाख्ये ! कामरूपस्थे ! कामेश्वरि ! हरप्रिये !
 कामिनि ! देहि मे नित्यं कामेश्वरि ! नमोऽस्तु ते ॥
 रुधिरासवपानाढ्यवक्त्रे ! त्रिभुवनेश्वरि !
 महिषासुरवधे देवि ! कामेश्वरि ! नमोऽस्तु ते ॥
 क्रागुष्टे ! महाभौमे ! कामाख्ये ! सुरवन्दिते !
 जय कामप्रदे ! तुष्टे ! कामेश्वरि ! नमोऽस्तु ते ॥
 भ्रष्टराज्यो यदि राजा नवम्यां नियतः शुचिः ।

अष्टम्याञ्च चतुर्दश्यां उपवासी नरोत्तमः ॥
 संवत्सरेण लभते राज्यं निष्कण्टकं पुनः ।
 य इदं शृणुयाद्भक्त्या तव देवि ! संसुद्धवम् ॥
 सर्वपापविनिर्मुक्तः परं निर्वाणमुच्छति ।

कामेश्वरि ! देवि ! सुरासुरप्रभे !
 प्रकाशिताभोजनियन्त्रिते ! नमः ।
 सुरारिब्रह्मस्थलपाटवोत्सुके !
 त्रयीमये ! देवि ! च ते नमामि ॥

सितासिते ! रक्तपिशङ्गविग्रहे ! रूपाण्यस्याः प्रतिपादितानि ।
 करे कपाले च विकल्पितानि शुभाशुभानामपि तां नमामि ॥
 कामरूपसंसुद्धूते ! कामपौठावतंसके !
 विश्वाधार ! महामाये ! कामेश्वरि ! नमोऽस्तु ते ॥

अव्यक्तविग्रहे ! शान्ते ! सन्तते ! कामरूपिणि !
 कालगम्ये ! परे ! शान्ते ! कामेश्वरि ! नमोऽस्तु ते ॥
 या सुषुम्नान्तरालस्था चिन्त्यते ज्योतीरूपिणी ।
 प्रणतोऽस्मि परां वीरां कामेश्वरि ! नमोऽस्तु ते ॥
 दंष्ट्राकरालवदने ! मुण्डमालोपशोभिते !
 सर्वतः सर्वगे ! देवि ! कामेश्वरि ! नमोऽस्तु ते ॥
 स्नानकाले च प्रत्यूषे भोजने दन्तधावने ।
 तथा विगतवस्त्रे च दर्शनं न तु संस्पृशेत् ॥
 मधुमासं त्रयोदश्यां चतुर्दश्यां वृषस्य च ।
 न स्त्रीदेवीं स्पृशेज्जातु तद्दिने दर्शनं त्यजेत् ॥
 दर्शनं भयदं विन्यात् शापः पतति मूर्धनि ।
 आशु ज्यैष्ठसिताष्टम्यां कुमारी नावलोकयेत् ॥
 कुमारीभिः सुरूपादिः साधकोऽपि कदाचन ।
 न रात्रौ संस्पृशेन्नारीं बलिं न स्पर्शयेत् क्वचित् ॥
 लिङ्गस्थाञ्च महादेवीं कदाचिदपि न व्रजेत् ।
 विप्राणां क्षीरबलयः शाल्यन्नं वाथ पायसम् ॥
 घृतप्लुतं चर्व्यफलं पुष्पं तस्य घृतान्वितम् ।
 दद्यात् क्षीरञ्च दुग्धान्नं भक्तान्नं वा निवेदयेत् ॥
 शाल्यन्नं वाथ समधु कृपरं खण्डमोदकम् ।
 राज्ञां हि पशवः शस्ता वैश्यानां ग्रीहयस्तथा ॥
 क्षौद्रं वृषलजातीनां सर्वेषां पशवोऽथवा ।
 निवेदयेत् शोणतुण्डं मानुषं वा लुलापकम् ॥
 वराहं वाथ च्छगलं चामरं वरुणं तथा ।
 मेघञ्चाथ वराहञ्च गोधिकाञ्च निवेदयेत् ॥
 चामराणाञ्च दशकं क्वागलैकं विशिष्यते ।
 दशभिश्छगलैरेव कूर्म एकः प्रशस्यते ॥

कूर्मस्य च शतेनापि शशकैकं विशिष्यते ।
 शशकस्य सहस्राणां वराहस्तु विशिष्यते ॥
 इह सहस्रे वराहस्य माहिषं श्रेष्ठमुच्यते ।
 इह सहस्रे लुलापस्य खड्गमेकं विशिष्यते ॥
 खड्गिनान्तु सहस्रेण मानुषं चातुलं फलम् ।
 इह सहस्रे मानुषस्य शोणतुण्डं प्रशस्यते ॥
 इह शते शोणतुण्डस्य श्वेतग्रीवं प्रशस्यते ।
 श्वेतग्रीवशतेनापि गोधिकापि वरं मतम् ॥
 गोधिकानां शतं देवि ! नरस्य च कुमारकम् ॥
 पशूनाञ्चैव षण्मासात् परतश्च बलिर्भवेत् ॥
 कृगलं कृष्णं श्वेतं वा द्विवर्षात् परतो यदि ।
 सञ्जाते गुग्गुलुशुद्धे शोणाख्यं जम्बूकं तथा ॥
 - तथा गन्धसृगञ्चैव षण्मासं पर्वतीयकम् ।
 मूषकञ्च करालञ्च क्षुद्रमार्जारमेव च ॥
 काकोलं कालविङ्गञ्च राजहंसञ्च शारिकम् ।
 मूकं गृध्रञ्च काकोलं मयूरं चित्रकं तथा ॥
 अश्वञ्च वेणुपृष्ठञ्च कृष्णपारावतं तथा ।
 वृहत्कपोतकञ्चैव खञ्जरीटन्तथैव च ॥
 वकञ्चैव बलाकञ्च प्रयत्नेन विवर्जयेत् ।
 संहते बलिदानेन स्त्रियन्तु न विचारयेत् ॥
 मिथुने दीयमाने तु न दोषो जायते प्रिये ! ॥
 श्मशाने, माहिषं दद्याद्देवकस्य च सन्निधौ ॥
 स याति ब्रह्मलोकञ्च शिववङ्गुवि मोदते ।
 अन्तर्गृह्मतांनाञ्च स याति ब्रह्म शाश्वतम् ॥
 अद्यापि दृश्यते ब्रह्म यस्तु दक्षिणतः प्रिये ! ।
 पतते नात्र सन्देहो ज्ञानदाता सदाशिवः ॥

तस्माद्विष्णुर्गणैर्न भूमौ पतति वै नरः ।
 महापातकयुक्तोऽपि युक्तो वाप्युपपातकैः ॥
 श्मशाने बलिदाने तु युक्तो गच्छेत् शिवालयम् ।
 अकामो वा सकामो वा प्राणांस्त्यजति तत्र वै ॥
 त्यक्तदेशोऽपि भजति स्वयमेव गणेश्वरः ।
 परदेशार्जितं वाथ कृत्वा दत्त्वा बलिं नृपः ॥
 महापातकिनं चौरं मूर्खं वा चैकवीरकम् ।
 स्त्रीजितं वा ब्रह्मद्विषं प्रयत्नेन न योजयेत् ॥
 मणिमुक्तासुवर्णानां देवे दत्तानि यानि च ।
 न निर्माल्यं द्वादशाहं ताम्रपात्रं तथैव च ॥
 पट्टी शाटी च षण्मासं नैवेद्यं दत्तमावतः ।
 मोदकं कृषरञ्चैव यामार्द्धेन महेश्वरि ! ॥
 पट्टवस्त्रं त्रिमासाच्च यज्ञसूत्रमहः स्मृतम् ।
 यावदुष्णं भवेद्द्रव्यं परमाद्यं तथैव च ॥
 मस्तकं रुधिरञ्चैव अर्द्धरात्रेण पार्वति ! ।
 मुहूर्तं दधि दुग्धञ्च आज्यं यामेन शङ्करि ! ॥
 करवीरमहोरात्रं विल्वपत्रं तथैव च ।
 जवा बन्धूकमाल्यञ्च निर्माल्यं सार्द्धमासके ॥
 माल्यं वै करवीरस्य पद्मस्य विल्वकस्य च ।
 मासार्द्धेन महेशानि ! ताम्बूलं दत्तमावतः ॥
 खजूरं पनसं द्राक्षा मातुलुङ्गञ्च शावकम् ।
 कदली नागरङ्गञ्च तथा जम्बूफलानि च ॥
 शालूकं मधुकञ्चैव प्रयत्नेन निवेदयेत् ।
 फलं विल्वञ्च दाडिम्बं जयन्तीं कर्कटीं तथा ॥
 त्रपुरञ्चैव वार्ताकीं देवीप्रीतिकराणि च ।
 न निर्माल्यञ्च दाडिम्बं तथा विल्वफलं प्रिये ! ॥

सौगन्धिकश्च कदलं प्रयत्नेन नियोजयेत् ।
 कदलं वीजपूरश्च दुग्धं पक्कं निवेदयेत् ॥
 कन्दु पक्कं कशेरुश्च जम्बूवालाप्रियं भवेत् ।
 आर्द्रकं लवणश्चैव जीवकं पिप्पलीयकम् ॥
 जातीकोषं तिन्दुकश्च देव्याः प्रियतरं महत् ।
 रामरन्ध्राफलं पुष्पं वदनं धूम्रतापितम् ॥
 न योजयेन्महादेव्यै उत्पलस्य च वीजकम् ।
 धान्यं आवणकं मर्च्यो द्विःस्विन्नश्च विवर्जयेत् ॥
 नारिकेलं सुवर्णाभं नारिकेलश्च वामकम् ।
 निवेदयेन्महादेव्यै तोयं तस्य विशेषतः ॥
 नारिकेलश्च भाण्डौरं देवे आद्वे विवर्जयेत् ।
 वकुलस्य फलं पक्कं पद्मस्य च फलं तथा ॥
 नियोजयेन्महादेव्यै चान्द्रायणफलं लभेत् ।
 शृणु देवि ! प्रवक्ष्यामि पुष्पाध्यायं समासतः ॥
 ऋतुकालोद्भवैः पुष्पैर्मल्लिकाजातिपुष्पकैः ।
 सितरत्नैस्तथा पुष्पैर्नीलपद्मस्य पाण्डुरैः ॥
 किंशुकैस्तगरैश्चैव जवाकनकचम्पकैः ।
 किंशुकैस्तगरैश्चैव वकुलैश्चैव मन्दरैः ॥
 धुस्तूरकादियुक्तैश्च बभ्रूकागस्त्यसम्भवैः ॥
 मदनैः सिन्धुवारैश्च दूर्वाङ्गुरसुकोमलैः ।
 करवीरस्य माध्यस्य सहस्राणि ददाति यः ।
 स कामान् प्राप्य चाभौष्टान् देवीलोके महीयते ॥
 एकेन करवीरेण पद्मानां द्वे सहस्रके ।
 नोत्सृज्य दद्यात् पुष्पाणि वनस्थानि कदाचन ॥
 न शक्नुवन्ति वै देवाः समाकर्षितुमुद्यताः ।
 एकैकं कुसुमं यत्ना रत्नन्ति दश वै यतः ॥

तथा यत्नाङ्गनाः पञ्च सर्वतः सुसमावृताः ।
 तस्मादाहृत्य कुसुमं दद्याद्देवान् पितॄनपि ॥
 कुर्यात् पुष्पगृहं तत्र कामाख्योपरि शङ्करि ! ।
 इह कामानवाप्नोति दुर्गालोके महीयते ॥
 करवीरेण जात्या च पूजयेद् यस्तु शङ्करि ! ।
 अग्निष्टोमफलं लब्ध्वा सूर्यलोके महीयते ॥
 पूजयित्वा नरो भक्त्या चण्डिकां पद्ममालया ।
 ज्योतिष्टोमफलं प्राप्य सूर्यलोके महीयते ॥
 सजातिवक्त्रपुष्पेण तथा रुद्रजटस्य च ।
 राजपेयस्य यज्ञस्य फलं प्राप्नोति नान्यथा ॥
 सर्वेषामेव पुष्पाणां प्रवरं नीलमुत्पलम् ।
 नीलोत्पलसहस्रेण यस्तु मालां प्रयच्छति ॥
 दुर्गायां विधिवद्देवि ! तस्य पुण्यफलं शृणु ।
 वर्षकोटिसहस्राणि वर्षकोटिशतानि च ॥
 देव्या अनुचरो भूत्वा रुद्रलोके महीयते ।
 वक्रधान्योद्भवं यच्च सूक्ष्मधान्योद्भवं तथा ॥
 राजधान्योद्भवश्चैव रक्तधान्योद्भवं तथा ।
 शस्तं तण्डुलमक्षुषं सप्ताष्टनवसंख्यया ॥
 दूर्वाङ्गुरसमेतश्च भगवत्यै निवेदयेत् ।
 अष्टम्यां वा नवम्यां वा सोऽश्वमेधफलं लभेत् ॥
 गन्धानुलेपनं दत्त्वा ज्योतिष्टोमफलं लभेत् ।
 कुङ्कुमेन विलिप्यार्घ्यं गोसहस्रफलं लभेत् ॥
 चन्दनागुरुकर्पूरैः शुक्लपुष्पैः सकुङ्कुमैः ।
 विलिप्तां पूजयेद्दुर्गां वज्रिष्टोमफलं लभेत् ॥
 निम्बपत्रञ्च माध्यञ्च तमालामलकीदलम् ।
 कङ्गारं तुलसीञ्चैव पद्मञ्च श्रेष्ठपुष्पकम् ॥

एतत् पर्युषितं न स्याद् यच्चान्यत् कलिकात्मकम् ।
 न दुष्येत् किञ्चिन्नञ्च जातीपुष्पञ्च शङ्करि ! ॥
 पद्मदूर्वाङ्गुरञ्चैव तुलसौदलमेव च ।
 नाशु पर्युषितं न स्यात् कुसुमस्य च शङ्करि ! ॥
 नार्चयेत् भ्रिष्टपुष्पेण पीतञ्च तगरं तथा ।
 खेतोङ्गेण च कृष्णेन विजयेन न चार्चयेत् ॥
 त्रिलक्षं प्रजपेन्मन्त्रं पुरश्चरणसिद्धये ।
 न्यासञ्च तर्पणञ्चैव होमं षड्भ्यष्टकञ्चरेत् ॥
 जितेन्द्रियो महेशानि ! सोऽग्निष्टोमफलं लभेत् ।
 शुक्लपत्रे नवम्यान्तु अष्टम्यां परमेश्वरीम् ॥
 त्रिकालं पूजयेद्यस्तु चतुर्दश्यां मम प्रिये ! ।
 स गच्छति परं स्थानं यत्र देवी व्यवस्थिता ॥
 क्रीडयित्वा चिरं कालं राजा भवति भूतले ।
 स्नात्वापवासनियमपूजाजागरमार्जनैः ॥
 सर्वकालेषु सर्वेषु कामेशीं यस्तु पूजयेत् ।
 विमानवरमारुह्य ध्वजमालाकुलं तथा ॥
 ब्रह्मलोके नरो याति मोदते शाश्वतीः समाः ।
 विविधैर्भक्तिभावेन तस्माद् विभवविस्तरैः ॥
 पूजयेत् सततं दुर्गां महापुण्यफलेच्छया ।
 अयने विषुवे चैव षडशीतिमुखे प्रिये ! ॥
 मासैश्चतुर्भिर्यत् पुण्यं विधिना पूज्य चण्डिकाम् ।
 तत् फलं लभते देवी नवम्यां कार्तिकस्य च ॥
 मासि चाश्वयुजे देवीं शुक्लपत्रे महेश्वरीम् ।
 नवम्यां पूजयेद्यस्तु तस्य पुण्यफलं शृणु ॥
 अश्वमेधसहस्रस्य वाजपेयशतस्य च ।
 तत् फलं समवाप्नोति नात्र किञ्चित् प्रपद्यते ॥

हनूमतश्चोत्तरे च एकविंशधनुर्मितम् ।
 मुक्तिमण्डपिकं नाम स्थानं परमदुर्लभम् ॥
 संस्थिता प्रजपेत्तत्र परां गतिमवाप्नुयात् ।
 ततः कृताञ्जलिर्मुद्रां कृत्वा देवीं प्रसादयेत् ॥
 नमस्ते सर्वदेवेशि ! भक्तानां भयहारिणि ! ।
 संसारसागरे मग्नं त्राहि मां परमेश्वरि ! ॥
 एवं प्रसाद्य तां देवीं दण्डवत् प्रणिपत्य च ।
 ततोऽर्चयेद्गुरुं भक्त्या पुष्पगन्धानुलेपनैः ॥
 कुमारो भोजयेत्तत्र जागरं कारयेन्निशि ।
 माहात्म्यञ्च महादेव्या गौतिकाद्यापि कारयेत् ॥
 ध्यायन् स्तुवन् परां देवीं प्रेरयेद्रजनीं बुधः ।
 मासि मासि तथाष्टम्यां चतुर्दश्यां विशेषतः ॥
 गौधूलिसमये देवि ! नयेत् कामेश्वरालयम् ।
 रथे वा शिविकायां वा दृष्ट्वा तत्र कदाचन ॥
 सर्वपापविनिर्मुक्तो देवीलोके महोयते ।
 मुक्तिमण्डपिकां नीत्वा पूजयेद्यस्तु शङ्करीम् ॥
 दशाश्वमेधे यत् पुण्यं लभते नात्र संशयः ।
 न कुर्याद्दिवसे यातां न च रात्रौ महानिशि ॥
 शरत्कालस्य सप्तम्यां नयेन्नगरदक्षिणे ।
 सायंकाले महेशानि ! सर्वयज्ञफलं लभेत् ॥
 अष्टम्यां पूजयित्वा च नवम्यां स्रोतसो जले ।
 यश्चैव स्नापयेद्देवीं दिवसे च न दुष्यति ॥
 ततः सृष्ट्वा रथे देवीं न शोको जायते भुवि ।
 स्कन्धे देवीं वह्नेद्यस्तु अश्वमेधं पदे पदे ॥
 तस्मात् प्रयत्नतो भूत्वा शिविकां कारयेद् बृहत् ।
 एतस्मिन्नन्तरे देव्याः स्नानार्थं पर्वतं तथा ॥

पश्येत् कामेश्वरं देवं भूमिपीठे व्यवस्थितम् ।
 तस्योत्तरे कामसरो भानुहस्तप्रमाणतः ॥
 तत्र कामासनं जप्त्वा स्नात्वा कामानवाप्नुयात् ।
 कामकुण्डे नरः स्नात्वा यः पश्येत् काममीश्वरम् ॥
 न तस्य पुनरावृत्तीरुद्रलोके महीयते ।
 चतुर्भुजं शूलहस्तं खट्वाङ्गञ्च वराभयम् ॥
 पद्मस्थं पूजयेद्देवं सर्वपापप्रणाशनम् ।
 दक्षिणामूर्तिमन्त्रेण पूरयेच्च प्रसादयेत् ॥

ओं नमः शिवाय तन्निशामयाय नमः शिवाय शिवार्चि-
 ताय तुभ्यं कृपापराय नमो मायागेहे नाश्रमाय नमोऽस्तु
 शोषाय महान्धकाय नमः । शरण्याय नमो गणाय नमोऽस्तु
 भीमगणानुगाय नमोऽस्तु नानाभुवनादिकर्त्रे ।

- स्नापयित्वा घृतक्षौद्रैर्गन्धैर्दीपैश्च पूजयेत् ॥
 कनकैर्विल्वपत्रैश्च रत्नरुद्रजटैरपि ।
 जयशब्दैः स्तवैश्चैव नानानैवेद्यवेदनैः ॥
 चैत्रे मासि त्रयोदश्यां शुक्लायां काममीश्वरम् ।
 ये पश्यन्ति सुरश्रेष्ठं ते यान्ति परमं पदम् ।
 अष्टम्याञ्च निशाभागे नयेत् कामेश्वरीगृहम् ॥
 तत्र सम्पूजयेद्देवं देव्या सह विशेषतः ।
 अग्निष्टोमफलं तस्मात् लभते नात्र संशयः ॥
 दर्शनात् फलमाप्नोति दृष्ट्वा कामेश्वरीं ततः ।
 यद् यत् प्रार्थयते तत्र तत्तदेव न संशयः ॥
 कम्बलस्य च यामे तु देवी यत्रास्ति सङ्गता ।
 धनुरष्टान्तरे भद्रे ! यजेत् कोटीश्वरीं पराम् ॥
 दुष्टा च न स्पृशेद्देवीं पुत्रार्थी न कदाचन ।
 सर्वपापविनिर्मुक्तो रुद्रलोके महीयते ॥

अथ अष्टमः पटलः ।

श्रीभगवानुवाच ।

ततोऽस्मिन् दिवसे देवि ! प्रायादाकाशवाहिनौम् ।
 लोकचक्षुरिति ख्याता सर्वपापहारा शुभा ॥
 देव्या दक्षिणतश्चैव द्वापुक्षेपदयान्तरे ।
 त्रिधारा दृश्यते तत्र मध्यधारा सरस्वती ।
 दक्षिणे वरुणा धारा उत्तरे यमुना स्मृता ।
 यामुने च कृतस्नानो मुच्यते घोरकिल्बिषात् ॥
 सरस्वत्यां कृतस्नानो विष्णुलोके महीयते ।
 वरुणायां कृतस्नानो मुक्तिमाप्नोत्यनुत्तमाम् ॥
 त्रिधारासङ्गमो यत्र अनन्तः परिदृश्यते ।
 आकाशगङ्गा सा देवी महापातकनाशिनी ॥
 नमो देवि ! सहस्राक्षे ! भवबन्धप्रणाशिनि ! ।
 नीलग्रैलस्थिते ! भद्रे ! पापं मे हर जाह्नवि ! ॥
 अनेन स्नानं कृत्वा तु शब्दवीजेन पूजयेत् ।
 तस्याः कौवेरदिग्भागे नातिदूरे व्यवस्थितः ॥
 शुक्लाकृतिश्चारुरूपो वासुदेवः प्रकीर्तितः ।
 स्मरेण पूजयेत्सिद्धं गम्याद्यैः पायसैरपि ॥
 द्वादश्यां कार्तिके मासि दृष्ट्वा मुक्तिञ्च विन्दति ।
 रात्रौ जागरणादत्र मुच्यते सर्वपातकात् ॥
 दक्षिणे चैव गङ्गायाश्चरधन्वन्तरे स्थितः ।
 महाश्मशाने भगवान् क्रीडते स्त्रीगणैः सह ॥
 तत्र देवाः सगन्धर्वा ऋषयः सहचारणाः ।
 प्रसादनार्थं देवस्य नित्यमायान्ति चादृताः ।
 तत्राराध्य महादेवं भावपूते गणेश्वरम् ।

प्राप्तवान् गाणपत्यं हि देवानामपि दुर्लभम् ॥
 अद्यापि दृश्यते तत्र प्रत्यहं महदद्भुतम् ।
 निक्षिप्य मानुषास्थीनि भस्मीभूय प्रजापतिः ॥
 तत्र गत्वा महादेवं यः पूजयति मानवः ।
 दिव्यलोकमवाप्नोति भिन्नदेहो न संशयः ॥
 कार्तिके मासि शुक्लायां चतुर्दश्यां विशेषतः ।
 सम्पूज्य तत्र देवेशं सर्वप्रीतं पितामहम् ॥
 तावत् प्रीत्या तु सर्वांस्तान् रुद्रस्यानुचरो भवेत् ।
 त्र्यंशश्च दृश्यते तत्र उत्तराङ्गं हरं श्रुतम् ॥
 पश्चिमाङ्गं हेरुकश्च विष्णुरुपिण्मव्ययम् ।
 भैरवी दक्षिणांशश्च त्रिपुरेत्यभिधीयते ॥
 प्रासादेन तु मन्त्रेण पूजयेत् परमेश्वरम् ।
 वाजिमेषस्य यज्ञस्य लभते फलमुत्तमम् ॥
 कुलाद्येन त्रिकुण्डेन पूजयेद्भक्तिमान्नरः ।
 महाविद्यामवाप्नोति मण्डलान्नात्र संशयः ॥
 हेरुकं द्वादशार्णेन वासुदेवस्वरूपिणम् ।
 सर्वलोकेश्वरो याति जातिश्रेष्ठोऽभिजायते ॥
 रुधिरैर्मांसमयैश्च पूजयेत् परमेश्वरीम् ।
 रजन्यां सम्प्रदद्यात् कुर्ममांसं कदाच न ॥
 चामरं मद्गुरं मत्स्यं प्रयत्नेन विवर्जयेत् ।
 चिच्छां भुक्त्वा नीलशैवं श्मशानं वा प्रमादतः ॥
 महाभयङ्करं विन्यात् सृष्ट्वा शापं प्रयच्छति ।
 न स्पृशेत् सप्तरात्रञ्च स्नानं वामहृदि प्रिये ! ॥
 चान्द्रायणत्रयं कृत्वा ततः शुद्धिर्भविष्यति ।
 राजीवं रजनीञ्चैव शाकं चामरसम्भवम् ।
 भुक्त्वा प्रमादतो देवि ! तदेवं द्रुतमाकिरेत् ॥

कर्कभूशर्करायुक्तं दण्डशाकं तथैव च ।
 कृष्णाण्डं पर्वतीयञ्च दूरतः परिवर्जयेत् ॥
 अष्टम्याञ्च नवम्याञ्च तयोर्दश्यां विशेषतः ।
 एकविंशतिसूत्रैश्च तथा त्रिगुणितेन च ॥
 त्रिगुणेत्येकयोगेन पदे तु त्रिंशकं मतम् ।
 कोषतः पटसूत्रस्य अभावे रक्तकं न्यसेत् ॥
 अन्यत्र दर्शयेन्मालां न स्पृशेद्दामपाणिना ।
 वानप्रस्थो यतिस्रैव ब्रह्मचारी तथा प्रिये ! ॥
 विष्णुमन्त्रस्य जाप्ये तु समन्त्रस्यापि च प्रिये ! ।
 वामहस्ते ततो धृत्वा सप्तवीजान्तरं प्रिये ! ॥
 सञ्चपेद्दक्षिणेनैव प्रतिवीजं वरानने ! ।
 गृहद्वारे समागम्य तिलिङ्गीकाय वै नमः ॥
 सहस्रान्मुच्यते पापात् जीर्णत्वच इवोरगः ।
 कामेश्वरस्य पृष्ठे तु यावत् सिद्धेश्वरः स्थितः ॥
 तदन्तर्गतखण्डे च क्वायारुद्रः प्रकीर्तितः ।
 स्थानं देहिपरित्यागश्चाया चात्र विधीयते ॥
 यः करोति वृषोत्सर्गं तस्मिन् क्षेत्त्रे वरानने ! ।
 अग्निष्टोमशतं पुण्यं लभते नात्र संशयः ॥
 माघे मासि महेशानि ! क्वायारुद्रे तिलैर्विना ।
 पिण्डनिर्वपणं कृत्वा मातृणामनृणो भवेत् ॥
 ततो विन्ध्याचलं गत्वा कृष्णा रक्ता च या शिला ।
 विन्धेशी सा समाख्याता प्रयजेत् कमलादिना ॥
 कामेश्वर्याश्च मन्त्रेण सा पूज्या परमेश्वरी ।
 गवामयुतदानेन यत् फलं यत्र पार्वति ! ॥
 तत् फलं लभते सत्यं विन्धेशीदर्शनेन च ।
 तस्याः पूर्वोत्तरे देशे इषुक्षेपशताधिके ॥

आकाशगङ्गाचिह्ने तु या शिला सुरदीर्घिका ।
 दक्षिणेन च तस्याये किञ्चिदुष्णे च संस्थिता ॥
 या ख्याता ललिता कान्ता ब्रह्महत्यापक्वहिनी ।
 अश्वत्थं नन्दिरुपश्च मूले कूर्माकृतिः शिला ॥
 नरः कदापि तं देवं न पश्यत्येव पातकात् ।
 योनित्रयगतं लिङ्गं चतुर्हस्तप्रमाणतः ।
 गतिप्रदीपिकाकारं कुण्डं सर्वाघनाशनम् ॥
 तत्र व्यासेश्वरं देवं दृष्ट्वा त्रयति पातकम् ।
 व्यासतीर्थं नरः स्नात्वा ललितां योऽभिपूजयेत् ॥
 अश्वमेधसहस्रस्य तत्फलं लभते सहत् ।
 विंशद्वन्तरे प्राच्यां वनदारुमुचिह्नितम् ॥
 पद्मपत्राकृतिं पत्रं निर्यासपरिचिह्नितम् ।
 तस्य मूलस्थिता देवी उच्चवारणरूपिणी ॥
 तस्याः सम्पूजनादेव ग्रहदोषे न लिप्यते ।
 तत्र तत्र स्थितं सृष्ट्वा बन्ध्या गर्भधरा भवेत् ॥
 किन्नरहस्तो लभेत् स्वर्णं काले युक्तकरः पुमान् ।
 दाडिमस्य च पूर्वं तु नातिदूरे प्रतिष्ठितम् ॥
 नवहस्तमितं रत्नं तद्देवं भुवनेश्वरम् ।
 पूजयेत् कामवीजिनं विजयी जायते नरः ॥
 तस्य वायव्यभागे तु अगस्त्यस्याश्रमे शुभे ।
 देवं गदाधरं तत्र पूजयेत् कुसुमादिना ॥
 नातिदूरे तु देवस्य या शिला श्वेतमुज्ज्वलम् ।
 जल्यीशं तं महालिङ्गं पूजयेत्तावदुच्चरन् ॥
 सौभाग्ये विधिवत् स्नात्वा जल्यीशं यस्तु पूजयेत् ।
 अग्निष्टोमफलं तस्य भविष्यति मम प्रिये ॥
 पश्चिमे तस्य पातालमुवनाधिपचिह्नितम् ।

एकविंशतिभूभागे स्थितस्तत्र सदाशिवः ॥
 तं प्रणम्य नरो भक्त्या न भूयो जायते क्वचित् ।
 तस्य देवस्य भूभागे पवित्रे कालहस्तके ॥
 गोविन्दपर्वते रम्ये शुक्लवर्णेन यां शिला ।
 गोविन्दं तं विजानीयात् पूजयेद्भरिवासरे ॥
 तस्य पूर्वं नवधनुर्या शिला शोणसन्निभा ।
 शरणेशीं समाख्याता महापातकनाशिनी ॥
 शिवाचली च तुङ्गे च प्रकटाख्या परा शिवा ।
 ताञ्च सम्पूज्य यत्नेन महतीं श्रियमाप्नुयात् ॥
 विन्ध्याचलस्योत्तरे च इषुक्षेपनवान्तरे ।
 महालक्ष्मीः स्थिता तत्र सितपुष्पेण पूजयेत् ॥
 श्रीपर्वते महेशानि । श्रीकुण्डे स्नानमाचरेत् ।
 स्नात्वा कुण्डे ध्रुवे नाम पौर्णमास्यां तथाश्विने ॥
 दृष्ट्वा सम्पूजयेद्भक्त्या धराणामौश्वरो भवेत् ।
 गौतमस्याश्रमं गत्वा सम्पूज्य वृषभध्वजम् ॥
 नरो न निरयं गच्छेत् पापस्य च क्षयो भवेत् ।
 पश्चिमादुत्तरं तावत् यावद्दक्षिणमानसम् ॥
 तदन्तर्गतक्षेत्रे नातिदूरे च शङ्करि । ।
 गत्वा तत्र समभ्यर्च्य ब्रह्मलोकमवाप्नुयात् ॥
 तत्रैव सरसस्तीरे हंसतीर्थमनुत्तमम् ।
 द्वादशादित्यमभ्यर्च्य उत्तमां दीप्तिमाप्नुयात् ॥
 रेवन्तं पूजयित्वाथ गतिमाप्नोत्यनुत्तमम् ।
 अभ्यर्च्येन्द्रं महेश्वर्यं गौरि ! सौभाग्यमाप्नुयात् ॥
 सर्वान् कामानवाप्नोति सम्पूज्य पुरुषोत्तमम् ।
 नारायणन्तु सम्पूज्य नराणामधिपो भवेत् ॥
 दृष्ट्वा नत्वा नारसिंहं सङ्ग्रामे विजयी भवेत् ।

वराहं पूजयित्वा तु भूमिराज्यमवाप्नुयात् ॥
 सोमनाथं समभ्यर्च्य रुद्रलोके महीयते ।
 पाण्डुकूटस्य या धारा सा धारा नर्मदा नदी ॥
 तस्यां स्नात्वा चतुर्दशां वाजिमेषञ्च विन्दति ।
 शिवविष्णोर्मध्यगता या च योनिर्विनिःसृता ॥
 महानदी सा विज्ञेया सर्वपातकनाशिनी ।
 नितम्बधनयोर्मध्ये सा धारा परमेश्वरि ! ॥
 मङ्गला नाम सा धारा सर्वमङ्गलकारिणी ।
 विल्वश्रीपर्वतान्ते च या धारा सा सरस्वती ॥
 तस्याः स्वच्छोदकं पीत्वा कवीनामग्रणीर्भवत् ।
 मतङ्गस्य च या धारा नर्मदा सा न संशयः ॥
 कामकुण्डस्य या धारा कामगङ्गा समुच्यते ।
 कामाख्यायाश्च या धारा सा गङ्गा परिकीर्तिता ॥
 नन्दिकुण्डस्य या धारा सा ज्ञेया च मधुसूता ।
 कामधेन्वाश्च वा धारा सा विज्ञेया सुधर्मिणी ॥
 पद्मशैलस्य या धारा सा गङ्गा उर्वशी स्मृता ।
 नीलकुण्डस्य या धारा सुभद्रा परिकीर्तिता ॥
 व्यासकुण्डस्य या धारा चन्द्रभागा च सा स्मृता ॥
 शक्रशैलस्य या धारा उर्वशी सा निगद्यते ॥
 सोमकुण्डस्य या धारा नदी वैतरणी च सा ।
 यमशैलस्य या धारा सा च गोदावरी स्मृता ॥
 भण्डीशस्य च यां धारां स्नात्वा पीत्वा प्रणम्य च ।
 अग्निष्टोमशतस्यापि लभते फलमुत्तमम् ॥
 धर्मारण्यं ततो गत्वा स्नात्वा रामऋदे प्रिये ! ।
 कोटिलिङ्गं ततो वोक्षेत् प्रापयेदामरीं तनुम् ॥
 कामस्यैवोत्तरे देशे त्रिशङ्खन्तरे प्रिये ! ।

कोटिलिङ्गन्तु यः पश्येद्वाजपेयफलं लभेत् ॥
 प्राणदण्डाय नित्याय नमस्ते लोहिताय च ।
 नमः सच्चिदानन्दशीर्षाय कोटिलिङ्ग ! नमोऽस्तु ते ॥
 नमो गिरिपते ! नित्यं गिरिवृक्षप्रियाय च ।
 नमो यज्ञाधिपतये कोटिलिङ्ग ! नमोऽस्तु ते ॥
 इत्यनेन तु सम्पूज्य जवापुष्पैः प्रपूजयेत् ।
 पायसञ्च बलिं दत्त्वा स्तुत्वा जप्त्वा विसर्जयेद् ॥
 तस्य दक्षिणपार्श्वे न या शिला पार्श्वं सङ्गता ।
 वेतालं तं मुहादेवं वामे विष्णुद्विकर्णकम् ॥
 पुष्पाञ्जलिं गृहीत्वा तु पठेन्मन्त्रमनन्यधीः ।
 धर्मकामार्थमोक्षाय क्रूराय कथनाय च ॥
 संख्याय सांख्यमुख्याय वेतालाय नमो नमः ।
 कृष्णाजिनोत्तरीयाय पीतवस्त्रधराय च ॥
 त्वमेव ब्रह्मा विश्वेश ! ब्रह्मरूप ! नमोऽस्तु ते ॥
 तस्याग्रतो ब्रह्मयोनिं निर्गमे मन्त्रदुःसहम् ।
 ब्रह्मयोनिं विशेद्यस्तु न पुन योनिमाविशेत् ॥
 तिर्यग्योनिं न गच्छेत्तु ब्रह्मणः पदमाविशेत् ।
 शिवबल्लभदेशे तु मोक्षमार्गनिरोधके ॥
 प्रसन्नो देवदेवेश ! त्राहि मां योनिःसङ्गतात् ।
 निःसृतो ब्रह्मयोनिः स गणेशं द्वारि पूजयेत् ॥
 महाकायं शिलोत्कृष्टं मन्त्रेणानेन साधकः ।
 नमो लम्बोदर ! श्रेष्ठ ! देवानामिष्टदायक ! ॥
 अखिलाख्यं प्रभो ! नाथ ! नमस्ये योनिःसङ्गतम् ।
 ततो गच्छेन्मुक्तिमार्गं शक्रस्याभिमुखे यदि ॥
 वामदक्षिणपार्श्वे द्वे युगे च सत्यसम्भवे ।
 ऊर्ध्वं कृतयुगञ्चैव पार्श्वं त्रेता च द्वापरः ॥

बलिवक्त्रे स्थितं लिङ्गं गुप्ताख्यं भुवनेश्वरम् ।
 तं प्रणम्य नरो भक्त्या प्राप्नुयादैश्वरं पदम् ॥
 चतुर्युगं नमस्कृत्य सृष्ट्वा देवं कपर्दिनम् ।
 न जायते पुनर्गर्भे युगदोषेन लिप्यते ॥
 युगानामधिपः सोहि जगज्जातिस्वरूपधृक् ।
 तद्युगे यत् कृतं पापं त्राहि त्वं परमेश्वर ! ॥
 सन्भृतिभृतिपर्याप्त ! त्वेतायुग ! नरेश्वर ! ।
 यद्युगे यत् कृतं पापं तदव्यपोहतु भूमिजम् ॥
 सत्यसाधन ! सत्याख्य ! नरनारायणात्मक ! ।
 हेतुभूत ! कृतादीनां सत्यधर्म ! नमोऽस्तु ते ॥
 विजयादौ याऽस्य चाज्ञा युगचक्र ! बलीश्वर !
 नमामि सततं भक्त्या पापं हर नमोऽस्तु ते ॥
 पञ्चाक्षरेण मन्त्रेण पूजयेच्च कपर्दिनम् ।
 राजसूयाश्वमेधस्य तत् फलं प्राप्नुयान्नरः ॥
 कामधेनुं ततो दृष्ट्वा सर्वान् कामानवाप्नुयात् ।
 पूजयित्वा नमस्कृत्य ब्राह्मणान् भोजयेत्ततः ॥
 सौरभैर्यै नमस्तुभ्यं कामगे ! कामचारिणि ! ।
 धेनुरूपेण सा देवी मम पापं व्यपोहतु ॥
 सन्दिष्टञ्च कुरुक्षेत्रे राहुग्रस्ते दिवाकरे ।
 तुलापुरुषदानेन यत् फलं समुदाहृतम् ॥
 तत् फलं समवाप्नोति कामधेनोश्च दर्शने ।
 दक्षिणां गुंरवे दद्यात् सवित्रेऽर्घ्यं निवेदयेत् ॥
 शान्तिं कृत्वा ततो देवि ! आसन् कुर्यादनन्यधीः ।
 उल्लाय सूर्यं संकीच्य पठेन्मन्त्रद्वयं प्रिये ! ॥
 नमोऽस्तु काल्यै गिरिजायै कामेश्वर्यै नमोऽस्तु ते ।
 नमोऽस्तु देव्यै गिरिसम्भवायै नमः

समलीलाबलं सत्यमिदं सुरेश ! ।
 अतीर्थं तीर्थनिष्ठेभ्यो व्यासादिभ्यो नमो नमः ।
 गङ्गाभ्यो रक्षकेभ्यश्च क्षत्रियेभ्यो नमो नमः ॥
 पीण्डविघ्न ! नमस्तेऽस्तु नमस्ते कामभैरव ! ।
 नमस्ते दक्षिणामूर्ते ! दण्डपाणे ! नमोऽस्तु ते ॥
 तीर्थं गत्वोपवासश्च श्रद्धा च जपकर्मणि ।
 करिष्यतीति विश्वास एतत् सिद्धेस्तु लक्षणम् ॥
 श्रीदेव्युवाच । यो नरः पापकर्माणि क्षेत्रेऽस्मिन् कुरुते
 सदा ।

सुरादिपातकं घोरं स किं मोक्षं गमिष्यति ॥
 ईश्वर उवाच । पुण्यक्षेत्रे स्थितो यो वै पातकेषु रतः सदा ।
 योनिं प्रविश्य मनुजो वर्षाणामयुतं वसेत् ॥
 परे पुरे च तत्रैव ज्ञानं सम्पद्यते ततः ।
 मोक्षं गमिष्यति सोऽपि गुह्यमेतन्मम प्रिये ! ॥
 सुलभोऽन्यत्र लौहित्यः पञ्चस्थानेषु दुर्लभः ।
 अगस्त्यस्य च तीर्थं च मणिकर्णं रुद्रे तथा ॥
 अपुनर्भवे चन्द्रकुण्डे स्थानपञ्चकमीरितम् ।
 अक्षतेन विशेषेण शतमार्गसङ्गसकः ॥
 क्षेत्रवाह्यस्थितैः शून्यैः कश्चिन्नास्ति विशेषकः ।
 कालाख्यो रणभद्रश्च सौरभश्च महाबलः ॥
 वेतालश्च विकण्ठश्च एते पूर्वं स्थिता गणाः ।
 एकजङ्घोऽनलश्चैव कर्दमालिप्तविग्रहः ॥
 घण्टाकर्णस्तदूर्ध्वं च दक्षिणं पार्श्वमास्थिताः ।
 बलनाशो भीषणश्च पश्चिमायां व्यवस्थितः ॥
 पञ्चमी लोहिताक्षश्च नन्दनश्च तथा मतः ।
 केशवश्चक्रपाणिश्च धनदस्योत्तरा गणाः ॥

मधुरो मधुकश्चैव जयन्तश्च मधुप्रियः ।
 अविशेषेण रक्षन्ति त्रयः कामेश्वरीस्थिताः ॥
 गणेशः कालदण्डश्च विकर्णश्च कपिध्वजः ।
 द्वारं रक्षति वै सर्वं मण्डपञ्च स्वयं हरः ॥
 कन्दर्पो मकरन्दश्च प्रबलश्च गदाधरः ।
 सोमश्च विपुलश्चैव अश्वतीर्थे स्थिता गणाः ।
 शतसाहस्रयक्षिण्यो मुक्तिद्वारञ्च रक्षन्ति ॥
 दशसाहस्रकैश्चैव अन्तर्गहञ्च रक्षति ।
 कुञ्जतीर्थं ततो रक्षत्यष्टभिर्दशभिर्युतैः ॥
 तीर्थे प्रासादकरणे धर्मारम्भे विशेषतः ।
 व्रतयज्ञसमारम्भे विघ्नानि निवसन्ति वै ॥
 तेषां सम्पूजयेदादौ बलिभिर्मोदकादिभिः ।
 अन्यथा जायते विघ्नमिति जानीहि मे प्रिये ! ॥
 अथापराणि विघ्नानि शरीरे निवसन्ति वै ।
 मानसानि ज्ञानहराख्येतानि त्वं शृणु प्रिये ! ॥
 कश्चिन्निवर्तको देवि ! कश्चित् प्रवर्तकस्तथा ।
 सन्निकर्षं विदूरं वा सहस्रं लक्षमेव वा ॥
 पापानुस्मरणञ्चैव आलस्येनापि दूषणम् ।
 शोकमोहजराव्याधितारुणधननाशकम् ॥
 कलहं भार्यया साहं दुर्भिक्षं गृहसङ्कटम् ।
 नानाव्रतसमाकीर्णं धार्मिकोऽस्मीतिमानसः ॥
 प्राप्तशोकान् धर्मस्य कारणे हीनपातकम् ।
 वृक्षपत्रञ्च तुलसी धात्रीवृक्षफलं तथा ॥
 शालग्रामशिलाखण्डं प्रतिमादारुजं तथा ।
 मानुषं ब्राह्मणञ्चैव स्वयम्भूवर्तुलं शिवम् ॥
 शङ्खशङ्खकभेदञ्च खड्गस्य मांससम्भवम् ।

दृष्ट्वा सर्वं भवेदेवं तीर्थजातं जलं तथा ॥
 गङ्गायां वा नदीरूपं पुण्यक्षेत्रञ्च भूमिका ।
 इत्येतानि च विघ्नानि संयान्ति च पुनः पुनः ॥
 मन एवोत्तरेन्नित्यं मन एवात्र कारणम् ।
 मन एव मनुष्याणां कारणं बन्धमोक्षयोः ॥
 तन्निष्ठस्तत्परं जातं तन्मयं दुःखकारणम् ।
 चित्तमन्तर्गतं दृष्टं तीर्थस्नाने निषिध्यते ॥
 पठेद् यः शृणुयाद्वापि भक्तिं मुक्तिमवाप्नुयात् ।
 पुत्रार्थी लभते पुत्रं कीर्त्यर्थी कीर्त्तिमाप्नुयात् ॥
 विद्यार्थी लभते विद्यां जयार्थी लभते जयम् ।
 ब्रह्महत्यादिपापानां पापशुद्धिमवाप्नुयात् ॥
 बन्ध्यापि लभते पुत्रं कन्या विन्दति सत्पतिम् ।
 मोक्षार्थी लभते मोक्षं भोगार्थी भोगमाप्नुयात् ॥
 काव्यार्थी च कवित्वञ्च निःसारः सारमाप्नुयात् ।
 ज्ञानार्थी लभते ज्ञानं सर्वसंसारनाशनम् ।
 इदं स्वास्थ्ययनं धन्यं योगिनीनाम तन्त्रकम् ॥
 नाकाले मरणं तस्य श्लोकमेकानु यः पठेत् ।
 श्लोकार्धपठनादस्य दुष्टग्रहक्षयो भवेत् ॥
 इति श्रियोगिनीतन्त्रे सर्वतन्त्रोत्तमे द्वितीयभागे-
 ऽष्टमः पटलः ।

अथ नवमः पटलः ।

श्रीभगवानुवाच ।

शृणु देवि ! प्रवक्ष्यामि निर्मलं भुवि दुर्लभम् ।

लिङ्गाष्टकशतं चक्रं हरिचेतसमं शुभम् ॥
 विष्णुपुष्करकं चैवं शताष्टतीर्थसंयुतम् ।
 हृष्टपुष्टजनाकीर्णं नरनारीसमन्वितम् ॥
 विदुषां गणभूयिष्ठं धनधान्यादिसंयुतम् ।
 गृहाणां पुरतो रम्यं भुवि चत्वरभूषितम् ॥
 नानामणिगंगाकीर्णं नानारत्नोपशोभितम् ।
 नानातोरणसङ्कीर्णं वीथीभिः समलङ्कृतम् ॥
 राजहंसीनिभैः शुभ्रैः प्रासादैरुपशोभितम् ।
 सततञ्च जलैर्धौतिं सुराभाण्डमिवाशुचि ॥
 यदि वसति गुहायां पर्वताग्रे चिरं वा
 यदि वसति त्रिखण्डे तस्य पार्श्वे च दूरे ।
 यदि पठति पुराणं वेदसिद्धान्ततत्त्वम्
 यदि हृदयमशुद्धं सर्वमेतद्विरुद्धम् ।
 न तीर्थानि न दानानि न व्रतानि न चाश्रमाः ।
 दुष्टाशयं दुष्टरति प्रनष्टव्याधि चेन्द्रियम् ॥
 इन्द्रियाणि वशीकृत्य यत्र तत्र वसेन्नरः ।
 तत्र तस्य कुरुचेतं प्रयागं पुष्करं गयाम् ॥
 न लङ्घयेत् पानधर्मं देशधर्मं न लङ्घयेत् ।
 यस्मिन् पीठे य आचारः स आचारो विधिः स्मृतः ॥
 ओङ्गे पुरुषोत्तमज्ञेने पीठे च वरवर्णिनि ॥
 अन्नं न दूषयेत् तत्र ब्राह्मणेन च वृत्तिता ॥
 स्पृष्टास्पृष्टौ योनिदीपः पानदीपो न गण्यते ।
 विवाहव्यत्ययस्तत्र परिवर्त्ति न दूष्यति ॥
 शयनञ्चैव शेषे तु स्त्रीजनैः सह संस्थितिः ।
 जालन्धरे शिलातीर्थे न दुष्येन्नक्त्यमांसकम् ॥
 पादुकाया विशुद्धिश्च शुभ्रं तत्रञ्च गर्हितम् ।

पूर्णसन्ध्या स्वधर्मेण कालधर्मे न विद्यते ॥
 सर्वशीघ्रोष्णिनीपीठे धर्मं कैतवजं मतम् ।
 कामरूपे न सत्यासस्तथा दीर्घव्रतं प्रिये ॥
 न त्यजेत् सामिषं देवि ! ब्रह्मचर्यमतं न च ।
 संसर्गपातकेनैव स्त्रीधर्मे धर्ममाश्रयेत् ॥
 न शुक्रदर्शनं स्त्रीणां ताम्बूलाशा सदा भवेत् ।
 हंसपारावतं भक्ष्यं कूर्मं वाराहमेव च ॥
 कामरूपे पुरित्यागादुर्गतस्तस्य सन्भवेत् ।
 हीनाचारस्तु सौसारि सर्वाशी सर्वविक्रयी ॥
 तत्र नारी सदा तुष्टा तत्र राजा सुपुण्यवान् ।
 कोत्स्वपीठे जातिधर्मान् स्वजात्युक्ते न वर्त्तयेत् ॥
 धर्माधर्मविचारेण स्वं रूपं स्वनिरूपकम् ।
 महेन्द्रे चैव योगी च ब्रह्मज्ञानी सुबुद्धिमान् ॥
 श्रीहृष्टे पानविपुलं न चाक्षस्य परिक्रिया ।
 एतत् सर्वं समाख्यातं यत् पृष्टं सिद्धिदायकम् ॥
 आश्लिष्यच्च न दातव्यं देवब्राह्मणनिन्दके ।
 पिशुनाय न दातव्यं वेदभक्तिविवर्जिते ॥
 दातव्यं भक्तियुक्ताय स्वधर्मनिरताय च ।
 विविधैः सुन्दरैः शुभ्रैः प्रासादैरुपशोभितम् ॥
 रक्षितं शस्त्रसङ्घैश्च परिखाभिरलङ्कृतम् ।
 सितरक्तैस्तथा पीतैः कण्ठैश्चान्यैश्च वर्णकैः ॥
 धूम्रैः समीरणै धूम्रैः पताकाभिरलङ्कृतम् ।
 नित्योत्सवं प्रमुदितं नानावादितनिस्वनम् ॥
 वीणावेणुमृदङ्गेन चैपणौभिरलङ्कृतम् ।
 देवतायतनैर्दिव्यैः प्राकारोद्यानमण्डितैः ॥
 पूज्या विचित्ररचितैः सर्वतः समलङ्कृताः ।

स्त्रियस्तत्र प्रमुदिता दृश्यन्ते तनुमध्यमाः ॥
 हारभारार्पितग्रीवाः पद्मपत्रायतेक्षणाः ।
 पीनोन्नतकुचयुगाः पूर्णचन्द्रसमाननाः ॥
 स्थिरालकाः सुकपोलाः काञ्चीनूपुरनादिताः ।
 सुकल्पचारुजघनाः कर्णान्तायतलोचनाः ॥
 नानाजलशयैश्चान्यैः पद्मिनीशतमण्डितैः ।
 सरांसि च मनोज्ञानि प्रसन्नसलिलानि च ॥
 कुमुदैः पुण्डरीकैश्च तथा नीलोत्पलैः शुभैः ।
 कदम्बैश्चक्रवाकैश्च तथैव जलकुकुटैः ॥
 कारण्डवोत्करैर्हंसैस्तथान्यैर्जलचारिभिः ।
 एवं नानाविधैर्हृद्भिः पूर्णं नानाविधैरवैः ॥
 नानाजलाशयैश्चान्यैः शोभितं तत्समन्वितम् ।
 आस्ते तत्र स्वयं देवो ह्ययग्रीवो जनार्दनः ॥
 पृथिव्यां यानि तीर्थानि सरितश्च सरांसि च ।
 पुष्करिण्यस्तङ्गानि वाप्यः कुण्डाश्च सागराः ॥
 तेभ्यः पूर्वं समाहृत्य जलानि तत्र पृथक् पृथक् ।
 सर्वलीकहितार्थाय रुद्रः सोमो गणैः सह ॥
 तीर्थमपुनर्भवं नाम तस्मिन् क्षेत्रे वरानने ।
 चकार कामिभिः साङ्गं ततोऽपुनर्भवं स्मृतम् ॥
 अस्मिञ्च विपुले क्षेत्रे माघे मासि मम प्रिये ।
 यस्तत्र यात्रां कुरुते विपुले विजितेन्द्रियः ॥
 विधिवत् सरसि स्नात्वा ततः श्रद्धासमन्वितः ।
 देवानृषीन्मनुष्यांश्च पितॄन् सन्तर्पयेत्ततः ॥
 तिलोदकेन विधिवन्नामगोतविधानतः ।
 स्नात्वा विधिवत्तत्र सोऽश्वमेधफलं लभेत् ॥
 ग्रहोपरागविषुवे संक्रान्त्यामयने तथा ।

युगादौ षडशीत्याश्च तथान्ये च शुभे तिथौ ॥
 ये तत्र स्नानं विप्रेभ्यः प्रयच्छन्ति धनादिकम् ।
 अन्यतीर्थाच्छतगुणं फलन्तु प्राप्नुवन्ति वै ॥
 पिण्डं तत्र प्रयच्छन्ति पितृभ्यः सरसस्तटे ।
 पितॄणामक्षयां दत्तिं तत् करोति न संशयः ॥
 धनुरष्टप्रमाणञ्च कुण्डमानं प्रकौर्त्तितम् ।
 बराहकामयोर्मध्ये तत्तीर्थं सर्वकामदम् ॥
 पुनर्न भवन्तु यस्मादपुनर्भवं तत् सरः ।
 तत्र स्नात्वा नरो याति भास्करस्थालयं प्रति ॥
 न पुनर्जायते जन्तुर्यस्मात् त्वयि निमज्जनात् ।
 अनेन स्नानं कुर्यात्तु पश्येद्देवं त्रिलोचनम् ॥
 गोकर्णञ्च विकर्णञ्च योगीशं सर्वकामदम् ।
 गोकर्णं वृषभाकारं विकर्णं पुरुषाकृतम् ॥
 अधस्ताच्चैव योगानां योगज्ञानं ततः परम् ।
 उत्तरे च सरस्तीरे पर्वते भद्रकाशके ॥
 या शिला पौण्ड्रवित्ता च मध्ये शोणच्युतिः प्रिये ।
 पञ्चधन्वन्तरे यावद्भरवीधीति क्षेत्रकम् ॥
 तस्याः शैवशिलायास्तु स्वभागे देवतालयम् ।
 सम्पाद्य विधिवद्भक्त्या गन्धैः पुष्पैः पृथग्विधैः ॥
 चतुर्दश्याञ्च मिथुने नृते मोक्षमावप्नुयात् ।
 त्रिशूलाभयहस्ताय यज्जटाभारधारिणे ॥
 वृषध्वजाय देवाय गोकर्णाय नमो नमः ।
 युगरूपाय देवाय चन्द्रहस्ताय विष्णवे ॥
 गदाशारङ्गहस्ताय विकर्णाय नमो नमः ।
 महेशाय वृषखाय ज्ञानरूपाय ज्ञानिने ॥
 धर्मज्ञाय स्वरूपाय योगीन्द्राय नमोऽस्तु ते ।

अपुनर्भवपूर्वे तु नवधन्वन्तराय च ॥
 सप्तधन्वन्तरं यावत् कुण्डं वाराणसौयकम् ।
 तत्र स्नात्वा महेशानि ! मृते मोक्षमवाप्नुयात् ॥
 चैत्रे कामत्रयोदश्यां मन्त्रेणानेन यत्नतः ।
 सर्वपापविनिर्मुक्तः स गच्छेद् ब्रह्मणः पदम् ॥
 सर्वतीर्थेषु यैः स्नानं कृतं वर्षशतैरपि ।
 सकृद्वाराणसीकुण्डे स्नात्वा तत् फलमाप्नुयात् ॥
 तस्य पूर्वधनुः पञ्च दैर्घ्यमानेन शङ्करि ! ।
 मार्कण्डेयऋदो नाम तत्र स्नात्वा व्रजेच्छिवम् ॥
 उत्तरेण सरस्तीरे मार्कण्डेश्वरसंज्ञितम् ।
 ये वा पश्यन्ति च स्नात्वा कुण्डे माहेश्वरं ततः ॥
 आदित्यमर्चितं तत्र देवदेवं त्रिलोचनम् ।
 सर्वपापविनिर्मुक्तो विमानवरमास्थितः ॥
 उपगौयमानो गन्धर्वैः शिवलोकं व्रजन्ति वै ।
 तिष्ठन्ति तत्र मुदिताः कल्पमेकं वरानने ! ॥
 मार्कण्डेयो मुनिश्चेष्टस्तपस्तेपे महामतिः ।
 मार्कण्डेयऋदो नाम विख्यातो मे ऋदो वरः ॥
 अनेन मज्जनं कृत्वा कुर्यान्कुण्डस्य मुण्डनम् ।
 आङ्गं कुर्यात् प्रयत्नेन उपवासं समाचरेत् ॥
 ततः प्रभाते विमले नित्यं निर्वर्त्य साम्प्रतम् ।
 गोकर्णस्य च देवस्य नातिदूरे महेश्वरि ! ॥
 कुण्डं ब्रह्मसरो नाम एकविंशतिमानतः ।
 तत्र स्नात्वा क्लमहरं न पुनर्भवमादिशेत् ॥
 मुक्तये सर्वपापानां ब्रह्मणा निर्मितं पुरा ।
 ब्रह्मकुण्ड ! महाभाग ! त्राहि मां भवसागरात् ॥
 स्नात्वा चानेन मन्त्रेण सरसस्तस्य पश्चिमे ।

क्षणाख्यशैलरूपश्च वराहो नाम नामतः ॥
 तं प्रणम्य नरो भक्त्या विष्णुलोके प्रमोदते ।
 पिशङ्गरोमाञ्जिततुङ्गकायं दंष्ट्राप्रभायैश्च धराधराय ।
 मनोज्ञनीलाचलमूर्त्तये च मुक्तिप्रदायाऽस्तु नमो नमस्ते ॥
 गोकर्णस्य तदैशान्यां इषुक्षेपत्रयान्तरं ।
 मदने पर्वते रम्ये गत्वा पश्येच्च शङ्करम् ।
 केदाराख्यं महादेवं सर्वदेवनमस्कृतम् ॥
 तं लिङ्गमव्ययं दृष्ट्वा श्रद्धया सुसमाहितः ।
 स्थापयित्वा तु तं भक्त्या गन्धैः पुष्पैर्मनोहरैः ॥
 धूपैर्दीपैश्च नैवेद्यैर्नमस्कारैस्तथा स्तवैः ।
 दण्डवत् प्रणिपातैश्च नृत्यगीतादिभिस्तथा ॥
 सम्पूज्य तं विधानेन शिवलोकं व्रजेन्नरः ।
 मदने सागरश्रेष्ठ ! सुखसौभाग्यदायक ! ॥
 आरोहयामि शिखरं पापं हर नमोऽस्तु ते ।
 पूर्वाशाभिमुखो भूत्वा गत्वा कुर्यात् प्रदक्षिणम् ॥
 क्षणेनैव समुद्रतः शिवलोकं स गच्छति ।
 शिवं शुक्लवर्णं श्वेतवृषभारूढं पद्मासनस्थम् ॥
 श्वेतनागयज्ञोपवीतिनं वरदाभयहस्तं सोमसूर्याग्निचक्षुषम् ।
 जटामुकुटचन्द्रशेखरं शितभस्माङ्गलेपनम् ॥
 अर्धनारीश्वरं पञ्चवक्त्रं त्रिनेत्रम् ।
 स्वस्य वामे तत्पुरुषे अघोरमीशानम् ॥
 सद्यः पश्चिमं उमरुखङ्गादिधारिणम् ।
 खड्गगोक्षीरयोर्वर्णं उत्तरं वामदेवकम् ॥
 शङ्खचक्रधारिणं तप्तहिमाभवर्णम् ।
 पूर्वं तत्पुरुषं देवं गदापद्मधरं परम् ॥
 स्वच्छसिन्दूराभं दक्षिणमघोरं त्रिशूलम् ।

कपिलविटङ्गदंष्ट्रं नीलमेघाञ्जनोपमम् ॥
 एवं केदाराख्यं शिवं ध्यात्वा शिवतन्त्रोक्तो न पूजयित्वा
 प्रतिपुष्पाञ्जलिं गृहीत्वा प्रतिमन्त्रेण पूजयेत् ।
 नमस्त्र्यङ्गचूडाय नमः खट्वाङ्गधारिणे ।
 नमोऽस्तु शूलहस्ताय केदाराय नमो नमः ॥
 सर्वलोकेश्वरं देवं मोक्षकारणमव्ययम् ।
 निष्कलं परमं देवं प्रणतोऽस्मि पुरातनम् ।
 सर्वेषामेव गोप्तारं नमस्ये शम्भुमव्ययम् ॥
 शब्दातीतं गुणातीतं नमस्ये शम्भुमव्ययम् ।
 इति प्रसादनं कृत्वा केदाराख्यं च पश्चिमम् ॥
 गत्वा ब्रह्मवटं वृक्षं नरः समवधारयेत् ।
 केदारश्च नमस्कृत्य कल्पवृक्षं ततः पुनः ॥
 दशजन्मार्जितं पापं तत्क्षणादेव नश्यति ।
 नमोऽव्यक्तस्वरूपाय महामलयवासिने ॥
 महेन्द्रस्योपरिष्ठाय न्यग्रोधाय नमो नमः ।
 केदारस्य च कौबेरे इषुक्षेपत्रयान्तरे ॥
 पौष्पके नगरे क्षेत्रे कमलाक्षहरं यजेत् ।
 संसारसागरे मग्नं पापयस्तमचेतनम् ॥
 त्राहि मां भवनेत्रघ्न ! त्रिपुरारे ! नमोऽस्तु ते ।
 त्रिपुरारे ! नमस्तेऽस्तु कमलेश ! नमोऽस्तु ते ॥
 दक्षिणे कल्पवृक्षस्य इषुक्षेपान्तरे प्रिये ! ।
 छत्रकोरगिरिः योऽसौ स गिरिः पारिपात्रकः ॥
 तस्यारोहणमात्रेण न पुनर्जायते भुवि ।
 अष्टषष्टिस्तु शैलेऽस्मिन्मध्ये उन्नतको गिरिः ॥
 मन्दराख्यन्तु तं शैलं गत्वा तत्र समाहितः ।
 पूर्वभागे तु शैलस्य स्थितो मधुरिपु हरिः ॥

दर्शनात्तस्य देवस्य कुलानां तारयेच्छतम् ।
 केदारमुदकं पीत्वा कामधेनुं स्पृशेद्यदि ॥
 पूजयेत् केशवं भक्त्या न भूयो जायते क्वचित् ।
 अनुत्तमोत्तमं क्षेत्रं शैलं मन्दारकं प्रिये ! ॥
 ककुदेश्वरहरं दृष्ट्वा स याति परमां गतिम् ।
 ब्रह्मेश्वरश्च तत्रैव होममध्ये प्रतिष्ठितः ॥
 ब्रह्मेश्वरं नमस्कृत्य ब्रह्मज्ञानमवाप्नुयात् ।
 भावभूतेश्वरं दृष्ट्वा कृत्वा चैव प्रदक्षिणम् ॥
 मुच्यते पापसङ्घैश्च शिवलोके महीयते ।
 सम्पूजयेच्छिवं यस्तु मन्दारे क्षेत्रपर्वते ॥
 जन्मार्जितस्य पापस्य दर्शनादुयाति संचयम् ।
 प्रयागे सङ्गमे स्नात्वा यत् फलं लभते नरः ।
 तत् फलं लभते चाग्रं सहस्रगुणमेव हि ॥
 धर्मेश्वरस्य देवस्य कूपस्तिष्ठति चाग्रतः ।
 तत्र स्नानेन देवेशि ! पिण्डनिर्वपणेन च ॥
 गोसहस्रफलं सम्यक् लभते च वरानने ।
 पारिपात्रस्योत्तरतो धनुर्विंशान्तरे प्रिये ! ॥
 कपिलस्याश्रमे रम्ये सम्पश्येत् कपिलेश्वरम् ।
 तं सम्पूज्य नरो भक्त्या विष्णुलोके महीयते ॥
 पारिपात्रे स्थितं देवं सर्वाघभयनाशनम् ।
 न तेषां ये प्रपश्यन्ति भयं संसारसागरे ॥
 पिशाचमोचनं नाम तीर्थं तस्य च पूर्वतः ।
 धनुरेकादशान्ते च तत्रैव कालभैरवः ॥
 कृष्णं गौरं वृषाकारं पूर्वभागे गतं प्रिये ! ।
 पिशाचमोचने तीर्थे पूजयामास शूलिनम् ॥
 इत्थं देवस्य तज्जिह्वं कपर्दीश्वरमुत्तमम् ।

पूजनीयं प्रयत्नेन स्तोतव्यं विविधैः स्तवैः ॥
 व्याघ्रेश्वरस्य देवस्य दक्षिणे वरवर्णिनि ! ।
 स्वयम्भूस्तत्र लिङ्गं वै देवानामपि दुर्लभम् ॥
 पूर्वमुखन्तु तस्मिन् श्रेष्ठस्थानमुदाहृतम् ।
 कृत्तिवासेश्वरं प्राप्य संसारविगतज्वरः ॥
 संसारभयनिर्मुक्ताः सर्वपापविवर्जिताः ।
 सुखेन मुक्तिमायान्ति यथार्हन्ति यतस्तथा ॥
 व्याघ्रेश्वरस्य चैशान्ये धनुर्दशप्रमाणतः ।
 कृत्तिवासेश्वरं प्राप्तं लिङ्गयोनिप्रतिष्ठितम् ॥
 कृत्तिवासेश्वरो देवो द्रष्टव्यश्च पुनः पुनः ।
 यदीच्छेत्तारकं ज्ञानं शाश्वतं चासृतं पदम् ॥
 एतत् सर्वञ्च कर्त्तव्यं यदीच्छेत् सुखमात्मनः ॥
 मदनाचलस्येशाने इषुक्षेपत्रयान्तरे ॥
 वाणेश्वरन्तु विख्यातं सप्तपातालभेदकम् ।
 वत्सहतन्तु लिङ्गभनां सर्वेषामुत्तमोत्तमम् ॥
 तं प्रणम्य नरो भक्त्या वत्सराज्यायते नरः ।
 तस्य देवस्य वायव्ये नानावर्णेन या शिला ॥
 गरुडाख्यं महालिङ्गं पूजयेद्गरुडं विना ।
 दर्शनात्तस्य देवस्य गोशतस्य फलं लभेत् ॥
 नमस्ते पक्षिराजन्द्र ! वासुदेवहिते रत ! ।
 अतुङ्गां देहि पक्षीश ! त्वमस्य दर्शनं प्रति ॥
 प्रणिपत्य पठेन्मन्त्रं पश्चिमस्यान्तरे महत् ।
 विष्णोरायतनं प्राप्य तत्र शिवजलं शुभम् ॥
 स्नात्वा च मुण्डनं कृत्वा ध्यात्वा विष्णुं चपेन्निशाम् ।
 ततः प्रभाते देवेशि ! मणिकूटस्य उत्तरे ॥
 वत्सभाख्या नदी पुण्या सर्वपापप्रमोचनी ।

तत्र स्नात्वा चतुर्दश्यां माघे वा फाल्गुनेऽथवा ॥
 वत्सभायाञ्च देवेशि ! महापातकनाशनम् ।
 वत्सभायां नरः स्नात्वा नीलकण्ठस्य दर्शनात् ॥
 न स्पृहन्तीह पापानि सप्तजन्मकृतान्यपि ।
 तस्मिंस्तीर्थं नरः स्नात्वा दृष्ट्वा सादरमाधवम् ॥
 यत्र तत्र स्थितो वापि संसारे न पुनर्विशेत् ।
 संसारे पतितानाञ्च गङ्गा त्राणकरी भवेत् ॥
 वराहविवरं दृष्ट्वा नरो गच्छेत् महानदीम् ।
 अशोकामलसंयाता कोलदण्डविनिःसृता ॥
 नन्दिनी पङ्कजा चैव नदी मधुमती परा ।
 मणिकूटे च संयाता तस्य तन्नाधिकं फलम् ॥
 नमोऽस्तु ते पुण्यजले ! नमः सागरगामिनि ! ।
 नमस्ते पापविमले ! नमो देवि ! वराङ्गने ! ॥
 अपुनर्भवजले स्नात्वा विशेषोक्तं मौखिकम् ।
 स्वर्गद्वारञ्च तत्रैव इमं मन्त्रमुदीरयेत् ॥
 ब्रह्मा विष्णुस्तथा रुद्रः सर्वदेवैर्निरूपितः ।
 स्वर्गद्वारं महापुण्यं समारोहेत् सुदुर्लभम् ॥
 दशलक्षयुक्ताय चतुष्पादाय चारवे ।
 अर्घ्यं ददामि धर्माय स्वर्गद्वारनिवासिने ॥
 गत्वा तत्र पञ्चहस्तं नमस्कुर्यादतन्द्रितः ।
 क्रुदे वाराणसीये च मार्कण्डेयसरे तथा ॥
 स्नात्वा कामहरं दृष्ट्वा कल्पवृक्षं नमेत्ततः ।
 स्नात्वा पञ्चादुर्लभायां ततो हरिगृहं व्रजेत् ॥
 यत्तच्च तीर्थं विधिवत् करोति नियतेन्द्रियः ।
 कुलैकविंशमुद्धृत्य विष्णुलोकं स गच्छति ॥
 मणिकूटस्य पूर्वं तु नातिदूरे महेश्वरि ! ।

विष्णुपुष्करकं नाम सर्वतीर्थोद्भवं जलम् ॥
 तत्र स्नात्वा वरारोहे ! विपुलां लभते श्रियम् ।
 पुष्कराकारमास्थाय स्थितोऽसौ वसुधातले ॥
 मर्त्यलोकहितायाय पापं मे हर पुष्कर ! ।
 स्नात्वा चानेन मन्त्रेण वारुणं तत्र सञ्चयेत् ॥
 दद्यादर्घ्यञ्च विधिवदारोहेदपि कूटकम् ।
 मणिकूटाचले विष्णुर्हयग्रीवस्वरूपधृक् ॥
 शतब्राह्मणप्रमाणञ्च अचलाष्टसहस्रकम् ।
 मन्त्रेणारोहयेद्देवि ! पीतपुष्पेण पूजयेत् ॥
 ततः स विष्णुदेहञ्च द्वारिकञ्च प्रसादयेत् ।
 दण्डहस्त ! महाबाहो ! कालदैत्यनिर्मुदने ! ॥
 द्वारपाल ! नमस्तेऽस्तु कवाटं देहि मे सदा ।
 पीतञ्च द्विभुजं शान्तं मणिकुण्डलचर्चितम् ॥
 चक्रं वाणधरं शुक्लं नमस्ते परिवेष्टितम् ।
 सर्वलक्षणसम्पन्नं मणिशैलं त्रिलोचनम् ॥
 ध्यात्वा तत्पीठके मन्त्रमारोहेत् शिखरं तदा ।
 मणिकूट ! गिरिश्रेष्ठ ! पीतवर्ण ! त्रिलोचन ! ॥
 त्वय्यदारोहणं कृत्वा द्रव्यामि भवनं तथा ।
 तं पूर्वाभिमुखेनैव उत्तराभिमुखेन वा ॥
 आरोहेन्मणिशैलञ्च वर्जयेदन्यदिद्भुखम् ।
 गत्वा त्रिन्ध्याचलं पश्चात् कृत्वा तत् त्रिः प्रदक्षिणम् ॥
 प्रविश्य संयतो भूत्वा धीतवासा जितेन्द्रियः ।
 मूलेन स्नापयेद्देवं सौगन्धिकजलैः शुभैः ॥
 कर्पूरवासितैर्धृत्यैः सुगन्धिकुसुमादिभिः ।
 चन्दनागुरुपद्मानि यानि काम्यानि कानिचित् ॥
 कृत्यानि कुण्डमालिख्य तज्जले स्नानमाचरेत् ।

सितामलजलैश्चैव तथा कोष्णोदकेन च ॥
 उष्णेन शारिणा चैव क्रमात् पञ्चासृतेन च ।
 त्रिसितेन त्रिगन्धेन त्रिजलेन मम प्रिये ! ॥
 प्रीत्यर्थं तस्य देवस्य स्नानं देवि ! समाचरेत् ।
 त्रिसितं चन्दनं पद्मशुशुरं परिकीर्तितम् ॥
 नित्यं मलयजं मर्त्यं त्रिगन्धं सुमनीहरम् ।
 तीर्थोदकं गन्धतायं कर्पूरस्योदकं तथा ॥
 त्रिजलञ्च महेशानि ! स्नापयेदन्तरान्तरे ।
 स्नापयित्वा यथीक्तेन तथा स्नानं समाचरेत् ॥
 अर्द्धस्नानं ततः कुर्याद्विधिज्ञः परमेश्वरि ! ।
 अष्टोत्तरसहस्रेस्तु सुवर्णघटितैर्युतैः ॥
 तण्डुलैः स्नापनं कुर्यात् कर्पूरादिविमिश्रितम् ।
 अशक्तस्तु शतं कुर्याद्दशधा सुरसुन्दरि ! ॥
 ताम्रैर्वा राजतैर्वापि अथवा सति सम्भवे ।
 मार्त्तिकैर्वा घटैः स्नानमशक्तस्तु समाचरेत् ॥
 स्नानात् पूर्वं महेशानि ! तीर्थं यत् परिकीर्तितम् ।
 जलमाहृत्य कुम्भे च कृत्वा पुण्यं विधानवित् ॥
 गन्धं पुष्पं ततो दत्त्वा पुनर्मन्त्रं जपेत्ततः ।
 अमृतीकरणं कुर्यान्मुद्रां तत्र च दर्शयेत् ॥
 षडङ्गं विन्यसेत्तत्र अवगुण्ठा ततोऽर्चयेत् ।
 महोत्सवं ततः कृत्वा स्नानार्थं देवदक्षिणे ॥
 स्नापयेत् स्नानशेषे तु देवबुद्ध्या क्षिपेत्तनौ ।
 उद्धर्तनं प्रतिदिनं कर्त्तव्यं त्रिदिनान्तरे ॥
 दिनत्रयान्तरे वापि सर्वकाले विशेषतः ।
 तिलोज्ज्वेन तैलेन सुगन्धेन मम प्रिये ! ॥
 पलेन च पलाङ्गेन तदर्द्धेनापि यत्नतः ।

स्नेहैर्वा रजनीभिश्च तण्डुलोद्वर्तनादिभिः ॥
 संस्थाप्य देवदेवेशं विस्वपत्रेण शङ्करि ! ।
 संवृथ गात्रं पत्रैर्वा अप्रामार्गस्य मूलकैः ॥
 नलपुष्पस्य कूर्चैश्च न कूर्चैश्च महेश्वरि ! ।
 कुशेन चामरेण्य गोबालेन विशेषतः ॥
 उशीरं कूर्चकं दत्त्वा सर्वपापैः प्रमुच्यते ।
 दत्त्वा गोबालकं कूर्चं सर्वान् पापानपोहति ॥
 दत्त्वा च चामरं कूर्चं श्रियमाप्नोत्यनुत्तमाम् ।
 न वराहस्य रोमिणं न वंशेन कदाचन ॥
 गवयस्य तथाश्वस्य रोमन्तु परिवर्जयेत् ।
 लिङ्गे वा प्रतिमायां वा शालग्रामे तथैव च ॥
 न कूर्चयेत् प्रतिदिनं पञ्चाहे सप्तके तथा ।
 मासान्ते वाथ पक्षान्ते कूर्चयेन्मम सुन्दरि ! ॥
 अयने विषुवे चैव भीमवारे दिनक्षये ।
 द्वादश्यां राहुग्रस्ते च तैलस्नानं न कारयेत् ॥
 नैव तत् कूर्चयेद्देवि ! न वराङ्गे मुखे ततः ।
 नासिकान्ते तथा गुह्ये लिङ्गे च पुलकेषु च ॥
 वक्ष्णेण मार्जयेद्देवि ! कार्पासिनाथ चन्दनैः ।
 रक्तवस्त्रैर्भवेत् कुठ्ठी पाण्डुव्याधिमवाप्नुयात् ॥
 पटैश्च क्षीममाप्नोति नोलौरक्तैः क्षयं व्रजेत् ।
 परिधाप्य ततो वस्त्रं स्वर्गक्षयकरं तथा ॥
 कटीवेष्टनकं दद्यात् नानारत्नादिभूषणम् ।
 परिधानं पिधायैवं स्नानं यः कुरुते नरः ॥
 पूजाकाले भोजने च स्नाने चैव विशेषतः ।
 सोऽपि नाशमवाप्नोति धननाशं तथैव च ॥
 मलयजेन गन्धेन गोपीचन्दनकेन वा ।

विस्वकाष्ठोद्भवेनाथ तुलसीकाष्ठकेन वा ॥
 पद्मकेन मालेन तथा रोचनयाग्रवा ।
 पिधाय तिलकं श्रेष्ठमेषामेकतमेन च ॥
 चतुःसमञ्चातिसमं द्विसमञ्च सुरेश्वरि ! ।
 अत्रालिप्य ततो देहमयनेन विसर्जयेत् ॥
 शीते रात्रौ पुनः स्नानेनानुलिप्य सुगन्धिभिः ।
 ललाटे तु विशेषेण वराङ्गे न कदाचन ॥
 चतुःसमञ्च त्रिसमं द्विसमञ्च सुरेश्वरि ! ।
 पादे पृष्ठे तथा नेत्रे न दद्यादनुलेपनम् ॥
 चतुर्लङ्गे हता लक्ष्मीं मुखलङ्गे हताः श्रियः ।
 दरिद्रः करलङ्गे च पदलङ्गे धनक्षयः ॥
 लिङ्गस्य पुलकान्ते तु न दद्याच्चन्दनं प्रिये ! ।
 पद्मपत्रे विस्वपत्रे करवीरदले तथा ॥
 तत्र दद्याच्चन्दनञ्च लिङ्गे पुनश्च सम्भवे ।
 नेत्राणि नाञ्जयेद्देवि ! कज्जलैश्च विशेषतः ॥
 मालतीपत्रसम्भूतं तिलतैलेन आरुषे ।
 तापयेत् पातयेद्देवि ! कज्जलं तत् प्रकीर्तितम् ॥
 नौराजनेन यः पूजां करोति वरवर्णिनि ! ।
 अनुक्तं प्राप्नुयात् सोऽपि इह लोके परत्र च ॥
 अथ शुद्धिजलं यस्तु नैव कुष्यात् सरार्चिते ।
 सोऽपि मूढो भवेद्रोगी क्षिप्रं वा नाशमाप्नुयात् ॥
 लिङ्गे वा प्रतिमायां वा पूर्वमेव मम प्रिये ! ।
 नौरैः सम्मार्जयेद्यन्त्रं कृत्वा चैव प्रदक्षिणम् ॥
 संस्तुयत् प्रतिमां भद्रे ! माञ्च लिङ्गस्वरूपिणम् ।
 श्रीं नमो नारायणायतिथे वदन्ति मनीषिणः ॥
 किं कार्यं बहुमालैर्वा न च विभ्रमकारकैः ।

ओं नमो नारायणायेति मन्त्रः सर्वार्थसाधकः ॥

यजंस्तेनैव मन्त्रेण सूक्तेन पुरुषेण वा ।

द्वादशाक्षरबीजेन कृष्णबीजेन पूजयेत् ॥

व्यस्तेन च समस्तेन अनुलोमविलोमके ।

तत्कार्कचन्द्रवङ्गीनां मण्डलानि विचिन्तयेत् ॥

ततो विचिन्त्य हृदयं ओंकारं ज्योतीरूपिणम् ।

कर्णिकायां समासौनं ज्योतीरूपस्वरूपिणम् ॥

अष्टाक्षरं ततो मन्त्रं प्रवदन्ति यथाक्रमम् ।

केशवादिपुरं कृत्वा द्वादशाक्षरकं न्यसेत् ॥

चतुर्भुजं महासत्त्वं सूर्यकोटिसमप्रभम् ।

चिन्तयित्वा ततो योगं ज्योतीरूपं सनातनम् ॥

तत आवाहयेन्मन्त्रं क्रमशोधितमानसः ।

मीनरूपो वराहश्च नरसिंहोऽथवा पुनः ॥

आयातु देवो वरदो मम नारायणोऽग्रतः ।

सुमेरोश्च प्रादपीठे पद्मकल्पितमासनम् ॥

सर्वसत्त्वहितार्थाय तिष्ठस्व मधुसूदन ! ।

त्रैलोक्यपतीनां पतये नमो देवदेवाय ।

अर्घ्याऽयं हृषीकेशाय इत्यर्घ्यं विष्णवे नमः ॥ इत्यर्घ्यम् ।

स्वपाद्यं पादयोर्देवं । पद्मनाभ । सनातन ! ।

विष्णो ! कमलपत्राक्ष ! गृहाण मधुसूदन ! ॥ पाद्यम् ।

मधुपर्कं मर्हद्देव ! ब्रह्माद्यैः कल्पितं तव ।

मया निवेदितं भक्त्या गृहाण पुरुषोत्तम ! ॥ मधुपर्कम् ।

मन्दाकिन्यास्तु ते वारि जलपानं हराशुभम् ।

गृहाणाचमनीयं त्वं मया भक्त्या निवेदितम् ॥ आचमनीयम् ।

त्वमापः पृथिवी चैव ज्योतिस्त्वं वङ्गिरेव च ।

लोकसंवित्तिमात्रेण वारिणा स्नापयाम्यहम् ॥ स्नानम् ।

दरवस्त्रसमायुक्तो यज्ञवर्णविभूषिते ।

स्वर्णवर्णं मेदेन वाससी तव केशव ! ॥ इति वस्त्रम् ।

शरीरं ते लेपयामि चेष्टा खैव च केशव ! ।

मया निवेदितान् गन्धान् प्रतिगृह्य विलिप्यताम् ॥ विलेपनम् ।

ऋग्वेदादिषु मन्त्रेण शोधितं पद्मयोनिना ।

सावित्रीग्रन्थसंयुक्तमुपवीतञ्च न क्षतम् ॥ इति यज्ञोपवीतम् ।

सूर्यश्चन्द्रश्च विद्युच्च त्वमेवाग्निस्तथैव च ।

त्वमेव ज्योतिष्मं देव ! दीपोऽयं प्रतिगृह्यताम् ॥ इति दीपः ।

अन्नं पञ्चविधञ्चैव रसैः षड्भिः समन्वितम् ।

मया निवेदितं भक्त्या नैवेद्यं तव केशव ! ॥ इति नैवेद्यम् ।

पूर्वं दले न्यसेद्देवं याम्ये सङ्कर्षणं न्यसेत् ।

प्रद्युम्नं पश्चिमे चैव तथैशान्ये त्रिविक्रमम् ॥

तथा च वासुदेवस्य गरुडं पुरतो न्यसेत् ।

तथा महागदाञ्चैव न्यसेद्देवस्य दक्षिणे ॥

ततः सवेदं धनुषी न्यसेद्देवस्य वामतः ।

दक्षिणे वसुधां देवीं वाङ्मयं तत्र विन्यसेत् ॥

अग्नौ दक्षिणतः स्थाप्यां पुष्टिं स्रोत्तरतो न्यसेत् ।

वनमाल्यञ्च पुरतः श्रीवत्सकौस्तुभौ व्रतः ॥

विन्यसेत् हृदयादौनि विन्यसेच्च चतुर्दिशम् ।

ततोऽपि देवदेवस्य कोणे नैव तु विन्यसेत् ॥

पीठेशानं पूजयेत्तु तच्छक्तीरपि बाह्यतः ।

ग्रहांश्च दिक्पतीञ्चैव दद्यात् पुष्पबलित्रयम् ॥

एवं सम्पूज्य देवेशं मण्डलञ्च जनादनम् ।

लभेदभिमतान् कामान् नरो नास्य तु संशयः ॥

अनेनैव विधानेन मण्डपस्थं हयाननम् ।

पूजितं पश्यत यस्तु न विघ्नं विष्णुमव्ययम् ॥

सकृदप्यर्चितो येन विधानानेन केशवः ।
 जन्ममृत्युज्वरातीतः स विष्णोः पदमाप्नुयात् ॥
 यः स्मरेत् सततं भक्त्या हयग्रीवमतन्द्रितः ।
 अन्वहं तस्य द्वे सन्ध्ये श्वेतद्वीपः प्रकल्पितः ॥
 ओंकारादिसमायुक्तं नमस्कारान्तदौपितम् ।
 स्वनाम सर्वतत्त्वानां मन्त्र इत्यभिधायते ॥
 अनेनैव विधानेन मण्डपस्थं हयाननम् ।
 पूजितं यस्तु देवेशि ! गन्धपुष्पं निवेदयेत् ॥
 एवमस्य प्रकुर्वीत यथोद्दिष्टक्रमेण तु ।
 मुद्रां ततो निबध्नीयाद् यथोक्तक्रमयोगतः ॥
 जपञ्चैव प्रकुर्वीत मूलमन्त्रेण मन्त्रवित् ।
 अष्टाविंशतिरष्टौ वा अष्टोत्तरशतं तथा ॥
 काम्येषु चाधिकं कुर्यात्तत्त्वकोट्यधिकं प्रिये ! ।
 पञ्च शङ्खं श्रीवत्सञ्च गदां गारुडमेव च ॥
 चन्द्रं शङ्खञ्च शारङ्गं अष्टौ मुद्राः प्रकीर्तिताः ।
 अर्चनीयं न जानन्ति हरेन्मन्त्रान् यथोदितान् ॥
 हिरण्यगर्भतिमन्त्रेण पूजयेत् परमेश्वरम् ।
 वक्ष्यमाणेन मन्त्रेण परमेशं समर्चयेत् ॥
 ओं नमोऽस्त्वनन्ताय विशुद्धचेतसे नमः स्वरूपाय सहस्रबाहवे ।
 सहस्ररश्मिप्रवराय त्रैलोक्ये हयास्यरूपाय नमो नमस्ते ॥
 विशालदेहाय त्रिहृद्वर्कमेण समस्तविश्वार्त्तिहराय शम्भवे ।
 नमोऽस्तु सूर्यानेलतीक्ष्णतेजसे हयास्यरूपाय नमो नमस्ते ॥
 अनादिदेवाधिप ! ग्रेस्वरप्रभो !
 नमो विभो ! भूतपते ! महेश्वर ! ।
 मरुत्पते ! सर्वपते ! जगत्पते !
 त्रिमापते ! भुवनपते ! सदा नमः ॥

जलेश ! नारायण ! विश्वशङ्कर !
 क्षितीश ! विश्वेश्वर ! विश्वलोचन ! ।
 शशाङ्कसूर्यायतविश्वमूर्त्तये
 हयास्यरूपाय नमो नमस्ते ॥
 श्वेताय पुष्पकसरोवरप्रदाय
 विद्याक्षियुक्तसहकारिचतुर्भुजाय ।
 लौहित्यनिर्मितकृते त्वववासकर्त्रे
 तस्मै तुरङ्गवदनाय नमो नमस्ते ॥
 शुक्ताय दीप्तमणिपर्वतमन्दिराय
 पीताक्षराक्षसजनेषु च मुक्तिदाय ।
 भक्तेषु वाञ्छितधनं ददते समस्तम्
 सोऽप्युद्धरेत् पितृगणञ्च हरे ! नमस्ते ॥
 शुद्धाय मुक्ताय मणिरञ्जिताय प्रलम्बबाहुकमलासवाय
 ततो घनाशनपुरघातकाय हयास्यरूपाय नमो नमस्ते ॥
 जयति वरद ! पार्श्वे पुरस्कृतसहस्र
 विष्टतसितसरत्नो मोक्षदानां विभो !
 शशधरशुभमूर्त्तिं भुक्तिमुक्तिप्रदायै
 प्रणतसुरनरेभ्यो वाजिवातो सुरारिः ॥
 इडासुर ! हयग्रीव ! मुरारे ! मधुसूदन !
 मणिकूटकृतावास ! कमलाक्ष ! नमोऽस्तु ते ॥
 जन्मकोटिकृतं पापं कल्पकोटिशतानि च
 हयस्य दर्शनादेव सर्वं नश्यति तत्क्षणात् ॥
 समस्तोत्रं विशुद्धात्मा स्तुतिपाठं सदाऽन्वरेत् ।
 प्रदक्षिणत्रयं कुर्यात् पद्माकारं नमेत्ततः ॥
 दक्षिणादुत्तरं गत्वा देवस्य च महेश्वरि ! ।
 कृत्वाञ्जलिं ततो भक्त्या भ्रमयित्वा नमेत्ततः ॥

प्रत्येकं प्रणमेद्देवि । दण्डवत् प्रणिपातयेत् ।
 यो नो नमेद्भ्रमिता च अपराधी भवेत्तदा ॥
 अबद्धाञ्जलिलोकानां नमस्कारं करोति यः ।
 मोहान्धकारनरके पच्यते नात्र संशयः ॥
 पत्रान्तरे च प्रणमेन्मूर्ध्ना न च चित्तिं स्पृशेत् ।
 शपन्ति देवतास्तस्य विफलं परिकीर्तितम् ॥
 प्रणामो देवदेवस्य यावत्यो मूर्त्तिकाः प्रिये ।।
 शरीरे वा महेशानि । तस्य पुण्यफलं शृणु ॥
 यावन्तो रेणवस्तस्य यावत्कालश्च सन्ति वै ।
 तावद्वर्षसहस्राणि ब्रह्मलोके महीयते ॥
 देव्युवाच । ब्रूहि मे देवदेवेश । मम कान्त ! जगत्पते ! ।
 मणिकूटे त्वयं विष्णुः स्थापितः केन वै पुरा ॥
 भगवानुवाच । शृणु देवि ! महाभागे ! आगमं वेदसन्निभम् ।
 कथयामि पुरावृत्तं प्रतिमायाश्च सम्भवम् ॥
 प्रवृत्ते च महायज्ञे मन्दे देवनिर्मिते ।
 चिन्तयात्तो महीपालः प्रतिमार्थमहर्निशम् ॥
 नवोद्भूतेन देवेशं सर्वं त्वां लोकभावनम् ।
 स्वर्गस्थित्यन्तकर्तारं पश्यामि पुरुषोत्तमम् ॥
 चिन्तादुःखमयो रोजा दिवारात्रं न शेरते ।
 न भुङ्क्ते विविधान् भोगान् न स्नानं न प्रसाधनम् ॥
 शैलशृङ्गाधितावापि प्रशस्ता या महीतले ।
 विष्णोः प्रतिमयोग्ये याः सर्वलक्षणलक्षिताः ॥
 एतैरेव प्रमाणान् दयितं यत् सुरार्चनम् ।
 तत् केन वा करिष्यामि चाज्ञापयतु मे प्रभुः ॥
 कुशानास्तीर्थं सुखा च इन्द्रदुन्नो महाबलः ।
 हरिध्यानपरो भूत्वा सुस्वाप नियतेन्द्रियः ॥

सुप्तस्य तस्य नृपते वीसुदेवो जगद्गुरुः ।
 आत्मानं दर्शयामास सुप्तस्तस्मै च चक्रभृत् ॥
 ददर्श स तु विष्णुं च देवदेवं जगद्गुरुम् ।
 आत्मानं दर्शयामास तस्मै सुप्ताय चक्रभृत् ॥
 शङ्खचक्रधरं देवं गदापद्मोद्यपाणिकम् ।
 युगान्तादित्यवर्णभं नीलवैदूर्यसन्निभम् ॥
 सुवर्णपृष्ठमासीनं षोडशार्द्धभुजं शुभम् ।
 क्रतुनानेन दानेन धिया भक्त्या प्रशस्तया ॥
 तुष्टोऽस्मिन्ते महीपाल ! कथं त्वमनुशोचसि ।।
 यदत्र प्रतिमां राजन् ! जगत्पूज्यां सनातनीम् ॥
 स्नापयिष्यसि हे धीर ! तदुपायं ब्रवीमि ते ।
 सागरस्य जलस्थान्ते नानाद्रुमविभूषिते ॥
 विलाभिर्हन्यमानस्तु न चासौ कल्पते द्रुमः ।
 हस्ते च परशुं कृत्वा ऊर्मिमन्तं ततो व्रजेत् ॥
 एकाकी विहरन् राजन् ! सत्यं पश्यसि पाद-
 इति क्वचित् समालोच्य च्छेदयन्नविशङ्कितः ॥
 पश्चिमायतनं वृत्तं प्रातरद्भुतदर्शनम् ।
 कृत्वा परशुना वृत्तं तदा भूपाल ! चानय ॥
 कुरु तत् प्रतिमां दिव्यां जहि चिन्तां विभीहिनीम् ।
 एवमुक्त्वा महाबाहुः प्रयातो दर्शनं हरिः ॥
 स चापि स्वप्नमालोच्य परं विस्मयमागतः ।
 तां दिशं समुदीच्यैव स्थितस्तद्गतमानसः ॥
 व्याहरन् वैष्णवं मन्त्रमुक्तञ्चैव तदात्मकम् ।
 प्रभातायां रजन्यान्तु सततानन्यमानसः ॥
 स स्नात्वा सागरे रम्ये यथासम्यग्विधानतः ।
 तं ददर्श महावृत्तं यथा तेजस्विनं द्रुमम् ॥

मोहान्तकं दुरारोहं विफलमेव च ।
महोच्छ्रायं महाकायं प्रसुतञ्च जलतन्त्रिके ॥
नीलरत्नाग्रवर्णाभं नामजातिविवर्जितम् ।
नरराजस्यथा विष्णोर्दुर्मं दृष्ट्वा पदान्वितम् ॥
परशुना शातयामास निशातनतयैव हि ।
सप्तधा द्रुमराजः स निपपात महौतले ॥
ओद्भूतेशे मूलभागे कल्पयामास वै विभुः ।
तद्दूर्ध्वं खण्डं काश्मोरे कवन्धाकारमेव च ॥
आदित्यं तं विजानीयाद्रामेण स्थापितं पुरी ।
शोणादित्यं तद्दूर्ध्वं शुक्रेण स्थापितं प्रिये ॥
शिलारूपं सहेशानि । स्थापितं गुरुणा ततः ।
भागद्वयं कामरूपे भागैकं मलयागिरौ ॥
मणिकूटे ततोऽर्धे च स्थापितं वरुणेन हि ।
द्वितीयं शैलान्ये मत्स्याक्षौ नाम माधवः ॥
महावराहनामा च योऽष्टादशभुजै र्युतः ॥
हृदयं मणिकूटे च माधवाख्यो व्यवस्थितः ।
सर्वं कथितं देवि ! प्रापणं शृणु पार्वति ! ॥
इन्द्रदीपलविल्वानि वदरामलकानि च ।
खजूरं पनसञ्चैव तथा तालफलानि च ॥
दाडिमं कदलोञ्चैव प्रयत्नेन नियोजयेत् ।
लकुचं मधुकं युक्तं तथा पूगफलानि च ॥
वीजपूरञ्च मधुरं कर्कभूञ्च निवेदयेत् ।
मूलकस्य च शाकञ्च गाजरस्य तथैव च ॥
यस्य फलं विशालञ्च तस्य शाकं प्ररोहकम् ।
वास्तूकस्य च शाकञ्च पालङ्गस्य सम प्रिये ॥

प्रियाणि प्रियाण्यन्यानि च तन्त्रिणीफलम् ।
कूष्माण्डं तृतीयञ्च तथा चारणसम्भवम् ॥
कदलं वीजपूरञ्च रामकं पीण्डकं तथा ।
अकालपनसञ्चैव तथान्यदपि वर्जयेत् ॥
हीनानाञ्च प्रवक्ष्यामि उपयोगानि शङ्करि ! ।
एकचित्तं समाधाय प्रापणं शृणु शङ्करि ! ॥
सोमधान्यं वृक्षान्यं रक्तशालिकमिव च ।
राजधान्यं पृथिव्यं देवबलभक्तं तथा ॥
चणकं कीदृवंञ्चैव वर्जयेन्मम सुन्दरि ! ।
क्षारञ्च कृष्णक्षीरञ्च वर्णञ्च मार्तिकोद्भवम् ॥
लवणं प्राचीसम्भूतं तथोत्तरसमुद्भवम् ।
पशूनाञ्च प्रवक्ष्यामि वन्यानां ग्रामवासिनाम् ॥
यानि यान्युपयोग्यानि गव्यं देवि ! पयोऽष्टतमम् ।
मार्गं मात्स्यं तथाच्छागं शारङ्गं शृङ्गकन्या ॥
एतैस्तु प्रापणं दद्याद्विष्णोश्चैव प्रियावहम् ।
माहिषं वर्जयेन्नासं क्षीरं दधि हृतस्ततः ॥
पक्षिणाञ्च प्रवक्ष्यामि विप्रयोग्या मम प्रिये ! ।
हारितञ्च मयूरञ्च नारकं वक्रोक्तया ॥
कपिलश्चैत्र चापञ्च काककुङ्कुटको किरी ।
वन्धकुङ्कुटञ्चैव शरारिञ्च कपातकाः ॥
विल्वकः कुलिकश्चैव रक्तपुच्छश्च टिड्भिः ।
कृष्णप्रत्याशनञ्चैव पक्षिणां तु विविच्यते ॥
अभक्ष्यञ्चैव मांसञ्च यद्वा पक्षनखस्य च ।
चित्तमस्य रोहितञ्च मद्गुरं कन्निकं तथा ।
महाशङ्खञ्च राजीवं दद्यात् सिंहर्तुकां तथा ।
महाशक्त्यानि दद्यानि विभालीञ्च विवर्जयेत् ॥

जालपादांश्च शकुलान् मासं वारुहकं तथा ।
 कौसुभशाकं पिण्डाकं रक्तपादांश्च वैश्वरान्
 शोभाञ्जनं रक्तशैलं केसुकं तिन्दुकं तथा ।
 पूतिकं काजकाञ्चव वर्जयेत् साधकोत्तमः ॥
 यद्योक्तं साधयेन्नन्दं योगो ध्यानपरायणः ।
 अभक्ष्यं वर्जयेत् सर्वं देवताध्यानसाधने ॥
 हविष्याशी शुचि भूत्वा मन्त्रतन्त्रविशारदः ।
 अहर्निशं जपेद्दियां तद्गतेनान्तरात्मना ॥
 स भवेत् कालिकापुत्रः सर्वत्र निर्भयो भवेत् ।
 रहस्यं परमं देवि ! तव स्नेहात् प्रकाशितम् ॥

इति योगिनीतन्त्रे सर्वतन्त्रोत्तमे द्वाविंशतिसाहस्रे

द्वितीयभागे नयमः पटलः ।

समाप्तोऽयं ग्रन्थः ।

